

महाराष्ट्र मुस्लिम साहित्य

( ५ )

# इस्लाम आणि संस्कृति

लेखक

सय्यद अमीन

हजरत मुहम्मद पैगंबर चरित्र, इस्लाम आणि नीतिशास्त्र,  
अतातुर्क कमालपाशा, ऐतिहासिक हिंदी मुसलमान  
वगैरे मराठी ग्रन्थांचे कर्ते

आवृत्ति पहिली

किंमत ४ रुपये

लेखक व प्रकाशक :—

सय्यद अहमद अमीन,

एम्. एल्. ए.

सांगली

भारतमणि

नामदार न. पि. ऊर्फ काकासाहेब गाढगीळ

यांचे अभ्युद्यतेखाली

तारीख १७ मे १९५० इसवी रोजी

प्रकाशित

मुद्रक :—

म. रा. मरदेसाई, बी. ए., एल्. एम्. बी.,

नवीन छापें विद्याछपाचा 'छापें भारत' छापणाना,

४१ कुपवार पेठ, पुणे २.



हिज हायनेस श्रीमंत चिंतामणराव आप्पासाहेब पटवर्धन  
राजासाहेब, सांगली

पितृतुल्य

हिज हायनेस

श्रीमंत चिंतामणराव आप्पासाहेव पटवर्धन

राजासाहेव, सांगली

यांचे सेवेशीं

सप्रेम अर्पण

## विज्ञप्ति

माझे हें नवें प्रकाशन वाचकांच्या हातीं देण्याचा योग येत आहे या-  
बद्दल प्रथम त्या दयाघन परमेश्वराचे मनःपूर्वक आभार मानतो.

‘इस्लाम आणि संस्कृति’ हें पुस्तक लिहून झाल्यानंतर त्याला प्रका-  
शात आणण्याकरितां माझ्या जिवलग स्नेह्यांनीं जी आस्था दाखविली  
त्याबद्दल त्यांचा कृतज्ञतापूर्वक उल्लेख केला पाहिजे. पुस्तक प्रकाशित  
फरण्याकरितां ज्या हिंदु-मुस्लिम बांधवांनीं अत्यंत दिलदारपणानें प्रोत्साहन  
दिलें, त्यांचा मी अत्यंत आभारी आहे.

‘मुस्लिम मराठी साहित्य’ या नांवाखालीं मीं आतांपर्यंत पुस्तकें प्रका-  
शित केलीं. मुस्लिम मराठी साहित्यापेक्षां ‘महाराष्ट्र मुस्लिम साहित्य’ हें नांव  
अधिक सुटसुटीत व सार्थ आहे असें वाचकांनीं सुचविल्यामुळे यापुढें  
‘महाराष्ट्र मुस्लिम साहित्य’ या नांवाखालीं पुस्तकें प्रकाशित केलीं जातील.

माझ्या महाराष्ट्रीय बंधु-भगिनींनीं माझ्यावर कृपादृष्टि ठेवून, माझ्या  
हातून होत असलेली मराठी साहित्याची ओबडधोबड सेवा गोड करून  
द्यावी हीच विज्ञप्ति.

सर्वांचा नम्र  
सय्यद अमीन

## अनुक्रमणिका

	प्रकरण			पृष्ठ
१	इस्लामपूर्व जग	...	...	१
२	इस्लामचा प्रसार	...	...	८
३	इस्लाम आणि धर्मशास्त्र	...	...	२१
४	इस्लाम आणि समाजशास्त्र	...	...	७८
५	इस्लाम आणि राज्यशास्त्र	...	...	१२०
६	इस्लाम आणि तत्त्वज्ञान	...	...	१५७
७	इस्लाम आणि विज्ञान	...	...	१७३
८	संस्कृतीचे सारसर्वस्व	...	...	२०९

# इस्लाम आणि संस्कृति

—०—

प्रकरण १ लें

## इस्लामपूर्व जग

“सर्वे बहुजन समाज अगतिक व अवश झाला होता. त्या स्थितीतून त्याला वर काढण्यासाठी क्रांति घडवून आणण्याचें यशस्वी कार्य इस्लाम धर्मानें केलें आहे; आणि त्यामुळेच इस्लामी धर्माचा प्रभाव व यश आधर्याबद्द उरलें आहे.”

—मानवेंद्र रॉय.

पांचवें आणि सहावें शतक म्हणजे जगाच्या राशीला लागलेल्या साडेसातीचा काळ ! या दुर्धर काळांत अखिल जगामध्यें अन्याय, अनाचार आणि वेवंदशाहीला नुसता ऊत आला होता. जिकडे पहावें तिकडे स्वातंत्र्याची मुस्कटदाबी, सदाचाराची अवहेलना आणि सद्दिचाराची होळी चाळली होती. बलिष्ठानीं अनाथांवर अत्याचार करावेत, श्रीमंतांनीं गरिबांना भरडून काढावें, राज्यकर्त्यांनीं आपल्या प्रजाजनांवर दडपशाहीचा बरबंटा फिरवावा, धनिकांनीं गुलामांना पशूप्रमाणें वागवावें, पुरुषांनीं स्त्रियांची विटंबना करावी, पुरोहित वर्गानें धर्माच्या नांवावर अनन्वित व अमानुष कृत्यें करावीत असे हृदयविदारक प्रकार जगामध्यें राजरोस चालले होते.

निरनिराळ्या धर्मप्रवर्तकांनी प्रज्वलित केलेले धर्मदीप विझू लागले, त्यांची तेजस्वी शिकवण निष्प्रभ होऊ लागली, त्याच्या अयतारकार्याची विस्मृती पडू लागली. जगाच्या उद्धाराकरिता, त्या महात्म्यांनी केलेली अविश्रात मेहनत वाया चालली, मानवाच्या कल्याणाकरिता त्यांनी प्रस्थापित केलेली संस्कृती मातीच्या मोठाने विकू लागली; समाजाच्या स्वास्थ्याकरिता त्यांनी घातून दिलेल्या नीतिनियमाची दिवसाढवळ्या पायमल्ली होऊ लागली. त्या वेळची एकदर परिस्थिति पाहिली म्हणजे सारे जग अध पाताच्या धारेस लागले होते असा आपणास निर्गळा द्यावा लागेल.

अपवाद म्हणून नाव घेता येईल असे एकही राष्ट्र नव्हते किंवा एकही देश नव्हता की ज्या राष्ट्रात किंवा देशात आबादीआबाद किंवा सुव्यवस्था होती. त्या काळी अगदी सुधारलेले राष्ट्र म्हणून ज्याचा उदोउदो चालला होता, त्या रोमन राष्ट्रात तर जनतेच्या स्वातंत्र्याची बिनदिक्कत गळचेपी सुरू होती, गुलामाचा व्यापार राजरोस सुरू होता, गोरगरीब अक्षरशः नागविले जात होते.

परिश्रामधर्मे समाजव्यवस्था अत्यंत विस्कळित झाली होती. समाजाला योग्य वळण लावणारा कोणीही नेता उरला नव्हता. राजाने वाटेल ते अनन्यत अत्याचार केले किंवा अनिष्ट प्रथा पाडली तर त्याविरुद्ध ब्र काढण्याची सोय नव्हती. मेशदकने अनेक लाजिरवाणे रिवाज सुरू केले पण त्याचा निषेध करायलाचें धाडस कोणासही होत नसे. स्त्रीपुरुषाच्या एकत्र मैफिली बोलवावयाच्या, पुरुषांना दारू पिऊन धुद करावयाचे आणि त्याच्याकडून स्त्रियांची विटवना चालू झाली म्हणजे ते दृश्य पाहण्यात आनंद मानावयाचा निध प्रघात त्याने पाडला होता. नवपरिणत वधूला गुरुच्या सेवे-



साठी एक आठवडाभर ठेनाय्याची रुढी अत्यंत चीड आणण्या-सारखी होती. सध्या भाऊबहिर्णीमध्ये तर सरसि रंगे होत.

ग्रीस एवढा तत्त्वज्ञाचा देश! पण त्याची अत्यंत अवनती झाली होती. तेथील जनता तत्त्वज्ञानाच्या गोष्टी पार विसरून गेली होती. चैन आणि ऐश्वर्याचा याकडे सर्वांचे लक्ष केंद्रीभूत झाले होते. लग्नाशिवाय स्त्रियाशी संबंध ठेवणे भयणास्पद मानले जाई. वेताळ आचरणामुळे ग्रीक लोकांत भयंकर लैंगिक रोगाचा फैलाव झाला होता; निष्पाप स्त्रियांना त्याची झळ लागणे साहजिक होते. ग्रीक स्त्रिया जात्याच सौंदर्याने होत्या, पण त्या सौंदर्याचा लिलाव पुकारला जाई.

स्पेन देश म्हणजे श्रीमंत सुखासक्तांचे आगर, धनिकांचे मन-सोक्त चेन करण्याचे एकमेव ठिकाण, अशी त्या देशाची ख्याति होती. अनपाण्याचाचून तडफडत असलेल्या जनतेचा आर्तस्वर भव्य प्रासादामध्ये सुंदर स्त्रियांच्या घोळक्यात रममाण होणाऱ्या श्रीमंताना कधीच ऐकू जात नसे गरीब लोकांच्या दुःखाने डागण्या देण्या-करिताच की काय त्यांच्या सुंदर स्त्रियांना जबरदस्तीने अत पुरात खेचून नेण्यात येई. तेथील धर्मगुरूंनी तर तात्काळच सोडला होता. व्यभिचार करणे हा आपला जन्मसिद्ध हक्क आहे असे ते म्हणत. प्रसिद्ध इतिहासकार गिबन म्हणतो, “हे धर्मगुरू आपण घेतलेली ब्रह्मचर्याची शपथ विसरून अनेक स्त्रियांशी संबंध ठेवीत.” गुलाम-गिरी तर व्यग्रस्थित चालू होती. भर बाजारात स्त्रीपुरुषांना उमे करून त्यांना विकण्यात येई

वायझटार्डन साम्राज्यात तर राजा म्हणजे प्रत्यक्ष परमेश्वर आणि त्याचा शब्द म्हणजे वायवल्चा शब्द असे समजण्यात येई. प्रजेचे

जीवित आणि मालमत्ता यांचा एकमेव धनी म्हणजे राजा असा सांप्रदाय चाळू असे. त्याच्याइतकाच पुरोहित किंवा धर्मपंडित यांचा वडेजाव होता. न्याच्याविरुद्ध व काढणे म्हणजे प्रत्यक्ष मृत्यूला आव्हान करण्यासारखे होते. एका मान्यवर स्त्रीने तत्त्वज्ञानावर प्रवचन करित असतां पुरोहितवर्गावर टीका करण्याचें धाडस केलें म्हणून आलेक्झांड्रीयाच्या भर रस्त्यावर गाडीतून ओढून काढून तिला नग्न करण्यात आलें व तशा अवस्थेत तिच्या उघड्या अंगावर फटक्याचा मार देण्यात आला. शेवटीं तिला चर्चमध्ये तशीच फरफटत नेऊन मुख्य पुरोहिताच्या धर्मदंडानें ठार मारण्यात आलें. त्यानंतर तिच्या प्रेताची विटवना करण्यांत येऊन तिचा एकएक अंगपत्र तोडून काढण्यात आला. बिड्यात तत्त्वज्ञ डॉ. डेपरनें या प्रसंगाचें अत्यंत हृदयविदारक वर्णन केले आहे.†

कॉन्स्टेंटिनोपलमध्ये हीच अवस्था होती. एक मान्यवर प्रयत्नकार लिहितो, “अनन्यित अत्याचार, समाजद्रोह आणि अधःपाताचीं कृत्ये यामध्ये पुरोहित वर्गाचा सदैव हात असणें हाच जणू काहीं त्या काळचा दडक होता. अशा प्रसंगी प्रत्येक कायदा—मग तो मानवी असो वा दैवी असो—पायदळीं तुडविला जात असे; सिध्दान्त देवळें व तेथील व्यासपीठे रक्तानें न्हाऊन निघत; अनाचारापासून एकही स्थळ अलिप्त नव्हतें; सामाजिक बंधनें पार तुटून गेलीं होती, आणि दिवसाढळ्या अंगावर रोमाच उभे करणारे अनेक अत्याचार घडत.”\* यापुढें जाऊन गिबन म्हणतो कीं ‘एखाद्यास शातपणे मृत्यु आला तर तें भाग्याचें लक्षण समजलें जात असे;

† History of the Conflict between Religion & Science, Page 55

\* Spirit of Islam, Page 35.

पण असा मृत्यु क्वचितच येत असे.' वरील उद्गारांवरून मानवी जीवित किती अशाश्वत व धोक्याचें होतें याची आपणांस कल्पना येईल.

अरवस्तानमध्ये तर अधःपाताचा कळसच झाला होता. वेबंदशाही, खून, लांचलुचपत, मदिरासक्ति, जुगार, व्यभिचार इत्यादि प्रकार विना-संकोच सर्व देशभर चालू होते. जीविताची शाश्वती तर कोणालाच वाटत नसे. कोणाच्या तलवारीला केव्हां बळी पडावें लागेल याचा कांही नेम नव्हता. 'बळी तो कान पिळी' या तत्त्वाचा अवलंब सर्वत्र केला जात असे. अरब जन्मतःच शूर व वेडर पण या शूरपणाचा व वेडरवृत्तीचा दुरुपयोग झालेला दिसून येई. त्या ठिकाणी कोणतीही राज्यसत्ता नसल्यामुळे तेथील जनता बेलगामी वृत्तीने वागे. धर्म म्हणजे काय चीज आहे हें तेथील जनतेस माहित नव्हतें. वाड-घडिडांनी जी रूढी घालून दिली, तिचें अवलंबन करणें ती आपलें कर्तव्य समजे. त्या काळी मूर्तिपूजेचें विलक्षण घंड होतें. मूर्तीपुढें दर रोज हजारों जीवांची हत्या होत असे; इतकेंच नव्हे तर कित्येक ठिकाणी मानवांचे बळी दिले जात. मक्केमधील प्रसिद्ध अशा कावा मंदिरांत ३६० मूर्ती बसविल्या होत्या. प्रत्येक दिवशीं एकेका मूर्तीची पूजा केली जाई. पूजा चालू असतां, नग्न स्त्रियांचा नाच चालू असे. प्रसाद म्हणून मदिरेची मुक्त हस्तानें खैरात होई. मदिरा-पान हें अरवांचें सर्वांत मोठें व्यसन. प्रत्येक व्यक्तीनें दररोज मदिरेचा आस्वाद घेतलाच पाहिजे असा रिवाज रूढ होता. रस्त्याच्या कोपऱ्या-कोपऱ्यावर दारूचे हंडे भरून ठेविलेले असत. अरवांचें दुसरें मोठें व्यसन म्हणजे जुगार. गळोगल्लीं जुगाराचे अड्डे चालत. सर्व पैसे संपले म्हणजे अरब स्वतःला पणाळा लावीत.

स्त्रियांच्या दुर्दैवाचे दशावतार त्या काळीं कोठें दिसून येत असतील तर ते अरबस्तानातच. स्त्रिया या सेनानाच्या सूत्रधार आहेत; स्त्री म्हणजे पुरुषजातीतरील महान संकट; कार्यात बिघाड व्हावा अशी इच्छा असेल त्यानें प्रथम स्त्रीचें तोंड पहावें; अशा कित्येक म्हणी त्या ठिकाणीं प्रसृत होत्या. स्त्री म्हणजे उपभोग्य वस्तु या पलिकडे तिला कांहीं महत्त्व नव्हतें. स्त्रियांना दर्जा किंवा इज्जत असूच शकत नाही असा अरबांचा दावा होता. एकादी स्त्री सौंदर्यवती असेल तर तिची विटबना विचारावयास नको. भररस्त्यात अशा स्त्रीचा पदर ओढणें, तिला धक्के देणें, तिच्याबद्दल अचकट विचकट उद्गार काढणें हे प्रकार व्हावयाचेच. प्रतिभा हा अरबांचा अभिजात गुण पण त्या प्रतिभेचा उपयोग स्त्रियांबद्दल अश्लिल काव्य करण्यात होई. एकाद्याला मुलगी झाली कीं 'शात पाप' समजून तिला जिवंत मूठमाती देण्यात येई. आपल्या सावत्र आईशीं लग्न लावण्यांत त्यांना काडीमात्र शरम वाटत नसे.

इतर देशाप्रमाणें अरबस्तानांतही गुलामगिरी रूढ होती. गुरां-दोराप्रमाणें दावणीत बांधून गुलामांना विकण्याकरिता मोठमोठ्या शहरीं नेण्यात येत असे. गुलाम स्त्रियांना विकत घेऊन त्यांच्या शरीर-विक्रयावर अरब लोक पैसे मिळवीत तेथील कुंटणखान्यात प्रामुख्याने अशाच स्त्रियांचा विशेष भरणा असे.

वरील विवेचनाप्रमाणे त्या काळीं सर्व जगाचा कसा अध पात झाला होता याची आपणांस सर्वां साधारण कल्पना येईल. डेनिसन नावाचा विख्यात तत्त्वज्ञ आपल्या Emotion as the Basis of Civilization या आपल्या ग्रंथात म्हणतो, "पाचव्या व सहाव्या शतकात सर्व जग अध.पाताच्या कक्षेत गेलें होतें. प्रेम, आदर

यांची शिकवण देणारे, प्राचीन विचार व भावना यांचा लोप झाला होता. संपूर्ण रानटी व तमोयुगाकडे सर्व जग झपाट्याने परतून लागले होते. सर्व शक्तींचा वापर करून जगास विनाशापासून वाचविणारा आणि संस्कृतीचे रक्षण करणारा कोणी त्राता त्या काळी होता काय ?” स्वतःच विचारलेल्या या प्रश्नाचे उत्तर त्या ग्रंथकाराने दिले आहे. तो म्हणतो, “याच अरब लोकात, पूर्वेपासून पश्चिमेपर्यंत पसरलेल्या जगांत ऐक्य निर्माण करून, विनाशापासून जगाचे संरक्षण करणारा महान पुरुष—मुहम्मद पैगंबर—निर्माण झाला.”

## प्रकरण २ रे

### इस्लामचा प्रसार

“मुहम्मद पैगबराच्या मृत्यूनंतर पहिल्या शतकातील मुस्लिम विजयाची कथा म्हणजे जगाच्या इतिहासात आश्चर्याने यक्ष करून सोडणारी घटना होय.”†

—प्रो. सी. आर नॉर्थ.

हजरत मुहम्मद पैगबराच्या मृत्यूनंतर, त्याच्या एकनिष्ठ अनुयाय्यांनी जो अभूतपूर्व विजय मिळविला, त्याला जगाच्या इतिहासात क्वचित्च तोड मिळेल. अरबस्तानसारख्या मागासलेल्या राष्ट्रातील मुस्लिमांनी प्रचंड अशा रोमन साम्राज्याशी टक्कर मारून ते खिळ-खिळ करून टाकले, पर्शिया व बायझंटाईनसारख्या बलाढ्य राष्ट्रांना धूळ चारली व पैगबराच्या मृत्यूनंतर अवघ्या तीस वर्षांत ॲटलांटिक महासागरापर्यंत आपला विजयध्वज फडकावून अर्च्या युरोपखंडावर स्वामित्व मिळविले ही गोष्ट सर्वांना विस्मित करून टाकणारी आहे.

पराक्रम हा अरबाचा अभिजात गुण; तलवार आणि घोडा म्हणजे अरबाचे पचप्राण ही समजूत सर्वत्र प्रचलित होती. लढाऊ शिक्षणाचे बाळकडू प्रत्येक अरबास मिळत असे. बेडरपणा हा अरबाच्या हाडीमासीं खिळल्यामुळे समरभूमी म्हणजे क्रीडागण असे त्यांना वाटे. या धाडसी व पराक्रमी मनोवृत्तीस ऐक्य व समानध्येय याची जोड मिळाल्यामुळे अरबांनी जगाला यक्ष करून सोडणारे विजय मिळविले.

हजरत महम्मद पैगंबरांनंतर हजरत अबुबकर यांची खलिफा (राज्य-प्रमुख) म्हणून निवड झाली. इस्लामधर्म व राष्ट्र यांचे नेतृत्व स्वीकारण्याची जी प्रचंड जबाबदारी त्यांच्यावर येऊन पडली होती ती त्यांनी यशस्वीरीतीने पार पडली. त्यांची कारकीर्द फक्त २ वर्षे ३ महिनेच झाली; पण इतक्या अल्पावधीत इराक, सिरियाचा दक्षिणभाग, पर्शिया व बायझंटाईन साम्राज्यामधील काही प्रदेश हस्तगत करण्यांत आला. खालीदसारखा पराक्रमी सेनापति मुस्लिम सैन्याला मिळाल्यामुळे इतक्या लवकर बरील प्रदेश काबीज करणे शक्य झाले. त्यानंतर हजरत उमर खलिफा बनले. त्यांनी दहा वर्षे सत्ता गाजविली. हजरत उमर यांची कारकीर्द म्हणजे इस्लामी इतिहासामधील दैदिप्यमान काळ असे समजले जाते. त्यांचा निःपक्षपाती कारभार आणि त्यांनी केलेल्या अनेक सुधारणा आज चिरंजीव होऊन राहिल्या आहेत. राज्यप्रमुख म्हणजे प्रजेचा सेवक ही म्हण त्यांनी ययार्पतेने अमलांत आणली होती. रात्री शहरांतून गस्त घालीत असता एका अनाथ स्त्रीचे कण्हणे ऐकून, त्यांनी समक्ष चौकशी केली. त्या वार्डस प्रसूति-वेदना होत असून तिच्याजवळ कोणीही नाही असे दिसून आल्यानंतर त्यांनी स्वतःच्या पत्नीस बोलावून आणले व तिच्या हातून त्या वार्डचे बाळंतपण सुखरूपपणे करविले. न्यायाच्या बाबतींत हजरत उमर यांनी इस्लामची शिकवण तंतोतंत अमलांत आणली होती. आपला स्वतःचा मुलगा दोषी आहे असे सिद्ध झाल्यानंतर त्याला फटके मारावयास कोणीच धजेना. हजरत उमर यांनी स्वतः आपल्या हातांत आसूड घेतला आणि आपल्या मुलाच्या उघड्या अंगावर फटके लगावले.

हजरत उमर यांच्या कारकीर्दीत मुस्लिमांनी बॅबिलोन पादाक्रांत

केला. इराणमध्ये सैन्य घुसवून तेहरान, हमदान व इस्पहान इत्यादि मोठी शहरे हस्तगत केली. रोमन साम्राज्याला टक्कर देऊन, इजिप्त सर केला. उत्तर आफ्रिकेवर मोहीम करून बरका व ट्रिपोली ताब्यांत घेतली. तिकडे सिरियामधून आर्मेनिया व जॉर्जियावर कब्जा केला. सर्वांत महत्त्वाची गोष्ट म्हणजे सायप्रस बेटावर समुद्रामधून हल्ला चढवून त्यावर आपले निशाण फडकावले, राज्याचा हा वाढता पसारा पाहून हजरत उमर यानां ठिकठिकाणी लष्करी केंद्रे प्रस्थापित केली आणि आपल्या सैन्याची नव्या धर्तीवर रचना केली.

विजयामुळे एक प्रकारची मस्त निशा सैन्यामध्ये फैलावते, तिला आळा घालण्याची खबरदारी हजरत उमर व त्यांच्या नंतरच्या खलिफांनी घेतली होती. इस्लाम धर्मातील सहिष्णुता व मानवता या दोन महान तत्त्वांचा विसर मुस्लिम सैन्याला पडता कामा नये असा त्यांचा कटाक्ष होता. मुल्लखगिरी करावयास निघालेल्या आपल्या सैन्यास “जनतेशीं अदबीनें वागा; वृद्ध, स्त्रिया, आणि मुलें यांच्यावर हत्यार उगारूं नका; नागरिकांची घरेदारे व पिकें उध्वस्त करूं नका.” असा संदेश देत. देश पादाक्रांत केल्यानंतर, तेथील नागरिकांना अत्यंत सहिष्णुतेनें वागविण्यांत येई. ते परधर्मीय म्हणून त्यांचा कधीही छळ करण्यांत येत नसे; उलट शाही फर्मान काढून त्यांचे सर्व हक्क अबाधित राखले जात. त्यांच्या धर्मांत ढवळाढवळ करण्याचें किंवा जबरदस्तीनें आपला धर्म लादण्याचें पाप कधीही होत नसे. सुप्रसिद्ध इतिहासकार गिवन यानें ‘रोमन साम्राज्याचा उदयास्त’ या आपल्या ग्रंथांत एके ठिकाणी काढलेले उद्गार मनन करण्यासारखे आहेत. तो म्हणतो, “जेरूसलेम ज्या वेळीं उमर खलिफ्याच्या स्वाधीन करण्यांत आलें, त्या वेळीं



तेयील नागरिकांना याकिंचितही त्रास देण्यात आला नाही; इतकेच नव्हे तर त्याची मालमत्ता त्याच्या स्वाधीन ठेवण्यात आली. त्याच्या उपासनेत कसलाही व्यत्यय आला नाही. ख्रिस्ती लोक, त्याचे धर्म-गुरु व त्याचे कुलपती यासाठी त्या शहरात स्वतंत्र विभाग राखून ठेवण्यात आला. धर्मयुद्धाच्या शेवटी ज्या वेळी जेरुसलेम परत देण्यात आले, त्या वेळी तेयील पोर्तुगिज ख्रिस्ती लोकांना मुस्लिम खलिफाच्या सहिष्णु राज्याची अत्यंत आठवण होत असे. ”

खलिफाच्या या दिलदार वृत्तीमुळेच इस्लाम प्रसाराचा मार्ग पुष्कळसा सुगम झाला. जित देशातील नागरिकांना मुस्लिमाच्या या ओदार्यपूर्ण मनोवृत्तीबद्दल अत्यंत आदर वाटे; कारण जेत्याकडून अशा तऱ्हेची उदार वागणूक त्यांना कधीही मिळाली नव्हती. त्याच्या देशावर रोमन, इराणी लोकांच्या स्वाऱ्या होत, त्या वेळी त्याची संपत्ति छुटली जात असे, अनन्वित अत्याचार घडत, सर्व देश रक्ताने म्हाऊन निघत असे. मुस्लिम व ख्रिश्चन जेत्यांच्या या परस्पर विरोधी वृत्तींचे पृथक्करण करताना पॉवेल नागाचा विख्यात लेखक म्हणतो, “या विजयाच्या लढ्यामध्ये मुस्लिमांनी जी उदार-वृत्ती दाखविली, ती पाहून कित्येक ख्रिश्चन राष्ट्रांनी लाजेने खाली माना घातल्या.”† या उदार वृत्तीची फेड ख्रिश्चन जेत्यांनी कशी केली याचे विवरण शेवटच्या प्रकरणात विस्ताराने केले आहे, तिकडे वाचकांनी अवश्य लक्ष घावे.

मुस्लिमांना ठिकठिकाणी जे स्पृहणीय विजय मिळाले, त्याची कारण-परपरा भाई मानवेंद्र रॉय यांनी उत्कृष्ट रीतीने दाखविली आहे. ते म्हणतात, “धर्मवेड्या लोकांची छुटाछट म्हणजेच इस्लामचा इतिहास

असें ज्यांना वाटतें, त्यांना काय म्हणावें तेच कळत नाही. कारण 'अल्लाहो अकबर'च्या गर्जनेनें कुराण किंवा तळवार यापैकीं एकाची निवड करावयास इस्लामनें—मुहम्मदानें सांगितलें असें जे मानतात त्यांना हें माहित तरी नसावें किंवा ते तिकडे दुर्लक्ष तरी करीत असावेत कीं, मुहम्मदाच्या पाठोपाठ त्याच्या गादीवर आलेल्यानीं ऐहिक विजयावरच भर दिल्या. ते सर्व ओदार्य, पावित्र्य आणि भूतदया इत्यादि गुणामध्ये मानवी समाजावर तुटून पडणाऱ्या अॅलरिक्, चॅंगीजखान, वगैरे रानटी लोकापेक्षा कितीतरी श्रेष्ठ होते. त्याच्या भक्तीभोंवतीं रूढीचें अजलय असेल परंतु ते दामिक नव्हते. व्यनहारज्ञान व ओदार्य यांनीं त्याच्या धर्मवेडाला हल्लारपणा आणला होता. ते महत्त्वाकाक्षी होते पण पूर्णपणें नि स्वार्थी होते. देवभक्तीच्या नावाखालीं ते आपली धनभक्ति झाकीत नव्हते. धर्म-रक्षक अबुबकर यांच्याइतकी भक्तिमान्, उदात्त, कार्यनिष्ठ व नम्र व्यक्ति इतिहासात शोधू जाता सापडणार नाही. त्यानें सेनेला दिलेला सस्मरणीय सदेश पहा : 'न्यायी वना, अन्यायानें यागणारे कधींच उन्नत होत नसतात. धैर्यशाली वना, मरण पत्करा, पण शरण जाऊ नका. दया दाखना; वैद्व, छिया आणि मुलें यांना मारू नका; फळझाडें, धान्य आणि पशू यांचा नाश करू नका. शत्रूला देखील दिलेलें वचन पाळा' या आज्ञा मनापासून सोडल्या व पाळल्या जात म्हणून तर अप्रतिहतपणे विजय मिळत असत. अरबस्वाराचें सर्वत्र 'स्वातंत्र्यदाते' म्हणून स्वागत होत असे. मुहम्मदाची नातिकारक शिकवण निष्ठेनें ततोतत पाळणारे आणि सुज्ञ खलिफाच्या आदेशाप्रमाणें आचरण करणारे, लोकांच्या सहानुभूतीस का वरे पात्र होणार नाहींत ? ††

हजरत उमर याच्यानंतर हजरत उस्मान हे खलिफा बनले. त्याची एकंदर कारकीर्द १२ वर्षांची झाली. या अवधीत मुस्लिमांनी अनेक विजय मिळविले व आपल्या राज्याची हद्द ऑक्सस व पूर्वेकडे अफगाणिस्तानपर्यंत मिडविली. हजरत अली हे नंतरचे खलिफा होत. त्याच्या पाच वर्षांच्या कारकीर्दीत अंतर्गत झगडे निर्माण झाल्यामुळे राज्याची व्हावी तशी वाढ होऊ शकली नाही. त्याच्यानंतर खलिफा मुआविया यांच्या कारकीर्दीत पूर्वेस हिंदुस्तानांतील सिंधुनदीपर्यंत व पश्चिमेस टुनिसियापर्यंत मुस्लिमांनी धडक मारली. खलिफा अबुलमालिक व अलबलिदची अमदानी म्हणजे मुस्लिमांच्या विजयाचा उच्चांक. दमास्कस, अलेक्झांडीया, कार्थेज आणि जेरुसलेम ही राजधानी असलेली चिध्वन शहरे मुस्लिमांनी हस्तगत केली. खलिफा अलबलीदचा शूर सेनापति मुसा याच्या नेतृत्वाखाली मुस्लिमसैन्याने जिब्राल्टर सर करून स्पेनवर हल्ला चढविला. स्पेनच्या बादशाहाने मुस्लिम सैन्याला थोपवून धरण्याची शिकस्त केली पण तिचा काडीमात्र उपयोग न होता स्पेन देशावर मुस्लिमांचा झेंडा फडकला. स्पेनमध्ये मुस्लिमांचे आगमन म्हणजे संस्कृतीची प्राणप्रतिष्ठा असा इतिहासकारांनी निर्वाळा दिला आहे; इतकेच नव्हे तर “स्पेनदेशात मुस्लिम सत्ता राहिली म्हणूनच युरोपमध्ये ज्ञानदीप प्रज्वलित झाला” असा त्यांनी कबूलीजवाब दिला आहे. साहित्य व शास्त्र याच्या उत्कर्षाकरिता स्पेनच्या अरबांनी जे भगीरथ प्रयत्न केले त्याचा विचार केला म्हणजे आजच्या युरोप-खंडाला, अरबांनी निरनिराळे उपयुक्त शोध लावून, कायमचे ऋणी करून ठेविले आहे असे म्हणायला आपल्याजवळ भरपूर पुरावा आहे.† मुस्लिमांनी प्रथमच प्रस्थापित केलेल्या मोडाना विश्वविद्यालयांत

† The History of Mahomedan Empire in Spain, P 322.

युरोपमधून अनेक विद्यार्थी विद्याभ्यासाकरिता येत, त्यांनी सुरू केलेल्या सशोधन कार्यात अनेक युरोपियन मुमुक्षू भाग घेत. कला, साहित्य, शास्त्र अशा अनेकविध क्षेत्रात मुस्लिमांनी केलेली कामगिरी कित्येक शतकांपर्यंत युरोपने आपल्यापुढे आदर्श म्हणून ठेविली होती स्टॅनले लेनपूळ म्हणतो, “कला, शास्त्र आणि संस्कृती या वावर्तीत स्पेनची राजधानी क्रोडावा ही ‘सर्व जगाचे डोळे दिपवून टाकणारे वैभवं’ अशा यथार्थ सज्ञेने ओळखली जात होती.”<sup>१</sup> स्पेनमधील मुस्लिमांनी युरोपासच नव्हे तर सर्व जगास कसे ऋणी करून ठेविले आहे याचे विवेचन आपल्या ग्रंथात विस्ताराने केले आहे. मुस्लिमांची स्पेनमधील ७८० वर्षांची कारकीर्द म्हणजे मानवी सभ्यतेमध्ये पडलेली मोलाची भर असे सर्वत्र म्हटले जाते.

स्पेन हस्तगत केल्यानंतर मुस्लिमांनी फ्रान्सवर चढाई करून तो देश अर्धाअधिक काबीज केला यानंतर मात्र चार्ल्स माटॅलने त्यांना पुढे सरकू दिले नाही ही गोष्ट इ. स. ७३२ साली घडली. इकडे पूर्वेस चिनी तुर्कस्तान घेतल्यानंतर सिंधूनद ओलाडून मुलतान शहर सर करण्यात आले. त्यानंतर मुस्लिमांनी भूमध्य समुद्रातून इटलीवर हल्ला चढविला आणि फ्रीट व सिसली ही बेटे घेतली. शेजटी त्यांनी इटली या काळजाळा-रोमला-हात घातला रोममध्ये मुस्लिमांच्या नावती झडू लागल्या. रोमसारखे अत्यंत महत्त्वाचे शहर पडल्यामुळे सधन इटलीमध्ये नैराश्य पसरले व त्याचाच परिणाम म्हणजे सधन इटली त्यांच्या हस्तगत झाला. आपल्या अतुल पराक्रमाने मुस्लिमांनी अगत्या शहर वर्षांत एक महान इस्लामी साम्राज्य प्रस्थापित केले. डॉ. ड्रेपर म्हणतो, “जगाने

आतापर्यंत पाहिले नाही असें अत्यंत सामर्थ्यवान इस्लामी साम्राज्य एकदम अस्तित्वात आलें. अँटलाटिक महासागरापासून चीनपर्यंत, कास्पियन समुद्राच्या किनाऱ्यापासून हिंदी महासागरापर्यंत हे साम्राज्य पसरलें.”†

आ अमूतपूर्व विजयपरंपरेबद्दल एक ग्रंथकार म्हणतो, “इस्लाम धर्माचा ध्वज पुढें पुढें चालला याचें कारण त्यातील स्वातंत्र्य व समता हीं तत्त्वे हेंच होय. अरबांनीं जे ख्रिश्चन प्रदेश जिंकले तेथे गमतीची गोष्ट ही कीं, अरबांची प्रगती झाली आहे या भावनेनेंच सामान्य बहुजन मुस्लिम धर्माकडे आदरानें पहात असत. ख्रिश्चन सरकाराना हे लाजनास्पद आहे कीं त्याची बहुतेक ठिकाणची राज्यव्यवस्था जुलमी होती. सिरियाच्या रहिवाश्यांनीं मुस्लिमांचें स्वागतच केलें. इजिप्तच्या लोकानीं आपला देश अरबांच्या हातीं जावा असे प्रयत्न केले; आफ्रिकेतील स्वारींत बर्बरानीं मदत केली. कॉन्स्टॅंटिनोपलच्या विद्वेषामुळे या सर्व राष्ट्रांना आपले देश अरबी सत्तेच्या स्वाधीन व्हावेत असें वाटलें.”\*

वरील उद्गारावरून, मुस्लिमांच्या पराक्रमाबरोबर त्याची उदारवृत्ती, सहिष्णुता त्यांच्या विजयपरंपरेस कारणीभूत झाली आहेत असें आपणास दिसून येईल. देश पादाक्रांत केल्यावर तेथील जनतेची मुस्कटदाबी करून त्यांना सर्वस्वी गुलाम करून ठेवण्याचे कृत्य त्यांनीं केलें नाहीं, तलहारीच्या जोरावर त्यांच्या धर्मावर आघात करण्याचा आततायीपणा त्यांनीं केला नाहीं किंवा त्यांना अज्ञानात ठेवून आपला वरचष्मा त्यांच्यावर सदैव राहील असा प्रयत्नही पण केला नाहीं.

† History of the Conflict between Religion & Science, Page 98.

\* Historical Roll of Islam, Page 54.

ते ज्या ठिकाणीं जेते म्हणून गेले, त्या ठिकाणीं त्यानीं तेथील जन-तेला संपूर्ण व्यक्तिस्वातंत्र्य व धर्मस्वतंत्र्य दिले इतकेंच नव्हे तिला सुसंस्कृत करण्याची योर वृत्ति त्यानीं दाखविली आहे. इस्लाममध्ये समता कसोशीनें पाळण्यात येत असल्यापुढे दलिताना तर अरब जेते आपले उद्धारकर्ते वाटत. रेनौडॉट लिहितो, “इजिप्तमधील मुस्लिम मॅजिस्ट्रेट हे धर्मगुरु, कुळपति इत्यादि सर्व लोकांचे हक, दर्जा व अंतर्गत कारभाराचें स्वातंत्र्य पूर्णपणे रक्षित असत. किंयेकांना शहर अगर प्रांताधिकारी बनवून त्याचा गुणगौरव केला जात असे. एका खलिफानें इराणचें राज्ययत्र चालविण्यास सिध्द लोक विश्वासाह् आहेत असें घोषित केलें होते.”†

परधर्मीय प्रजाजनाना विश्वासात घेऊन, त्याच्याशीं समरस होण्याची कला मुस्लिम जेत्यानीं साध्य केली होती. आपल्याशीं ते इमानाने वागतील का. आपल्या विरुद्ध काहीं कारस्यान तर ते करणार नाहीत, अशा शका मनात बाळगून त्याची निष्ठा कसाला लावण्याचा हास्यास्त्र उद्योग न करिता, त्याच्यावर विश्वास ठेवण्याचा दिलदारपणा ते प्रदर्शित करीत. या आत्मीयतेमुळे प्रजाजनाना त्याच्याशीं वेद्मान व्हावें असें कधीच वाटलें नाहीं. मनुष्य विश्वासाची किंवा उदारवृत्तीची फेड सहसा कृण्वतेनें करीत नाहीं हें मुस्लिमांनीं पूर्णपणें ओळखलें होतें परधर्मीय प्रजाजनाना मुस्लिमांनीं संपूर्ण विश्वास टाकण्याचीं अनेक उदाहरणें इतिहासात जागोजाग आढळून येतीत. हिंदुस्थानावर पहिली स्वारी करणारा मुहम्मद इब्न कासीन हा हिंदुस्थानी वानारणाम सर्वस्वी अपरिचित होता. त्याच्याविरुद्ध इलियट आपल्या “हिंदुस्थानचा इतिहास” ग्रंथां

म्हणतो, “ त्यानें ब्राह्मण सत्ताधारी वर्गाला विश्वासात घेऊन, देशात शांतता प्रस्थापित करण्याचें कार्य त्याच्यावर सोंपविलें. त्याची देवळें सुस्थितीत ठेवण्याची पगवानगी दिली, त्यांना आपल्या धर्माप्रमाणे वागण्यास कधीही हरकत केली नाही, वसूळ त्याचेच हातीं ठेवला, इतकेंच नव्हे तर पूर्वीची राज्यव्यवस्था चालू ठेवण्यासाठी त्याचीच योजना केली.” मोगल रियासतीत तर मोठमोठ्या जबाबदारीच्या हुद्यांवर हिंदूंची नेमणूक करण्यात येई. हिंदुस्थानात ठिकठिकाणी विपुलरलेल्या निरनिराळ्या मुस्लिम राजवटींत मुख्य प्रधान-पदांवर मुस्लिमेतरांना नेमण्यात आल्याचे दाखले आहेत. विशेषतः ज्या औरंगजेब बादशाहाविरयीं प्रखर टीका केली जाते त्या बादशाहानीं आपल्या साम्राज्याचे मुख्य प्रधान म्हणून पंडित रघुनाथ खत्री व मुख्य सेनापति म्हणून जयसिंग यांची नेमणूक केली होती ही अत्यंत महत्त्वाची गोष्ट आपण सोईस्करपणें विसरता कामा नये.

परधर्मीय नागरिकांना सुसंस्कृत करण्याकरिता, मुस्लिम जेल्यांनी जे परिश्रम घेतले त्याबद्दल त्याचें ऋण कधीही विसरलें जाणें शक्य नाही. ठिकठिकाणी त्यांनीं महाविद्यालये व शिक्षणकेंद्रे प्रस्थापित केलीं, विद्वानांचा गौरव केला, ममृद्ध साहित्य व तत्त्वज्ञान निर्माण केलें, डॉ. डेपर लिहितो, “ मुस्लिमांनी जितक्या वेगानें रोमन साम्राज्य हस्तगत केले तितक्याच वेगानें तत्त्वज्ञान व साहित्य यांवर प्रभुत्व मिळविलें.”\*

छूटमार, कत्तल व अनाचार यांचा अवलंब न करता, मुस्लिमांच्या लष्करी विजयांनीं संस्कृतीचा रम्य प्रात निर्माण केला आहे.

\* History of the Conflict between Religion & Science; Page 106

भाई मानवेंद्र रॉय लिहितात, “ हे छप्करी विजय पुढील सामाजिक व सांस्कृतिक क्षेत्रातील कार्याचा प्रारंभच होत. त्याच्यामुळे आर्थिक उन्नति व आध्यात्मिक प्रगति घडवून आणणारे राजकीय वातावरण निर्मिले गेले. रोमन व इराणी साम्राज्याचे अनशेष नाहीसे करणे अशक्य होते तरच नवीन कल्पना व ध्येयं यांनी निबद्ध अशी नवी साम्राज्यघटना तयार होणे शक्य होते. दुष्ट खूबींनी व जादू-टोण्याच्या गूढगदाने सर्व वातावरण गढळून टाकले होते व त्यामुळे पर्शियन आणि बायझंटाईन साम्राज्यातील प्रजेचा आध्यात्मिक, बौद्धिक व नैतिक विकास अगदीच खंडून गेला होता. मुहम्मदाच्या एकेचरीगदाच्या तळमारीने अरबी टोळ्यामधील दाम्भिक मूर्तिपूजेचा नायनाट केला, शेरॉअस्टरच्या चिरंतन अशा दुष्ट तत्त्वज्ञानापासून मानवाला मुक्त केले, सिध्द धर्माच्या चमकारपूर्ण खूबीच्या चिखलातून त्याचा उद्धार केला आणि हिंदुस्थानला सन्यासगदाचा लागलेला रोग पूर्णपणे बरा करण्याचे कामी बरील हत्यार अत्यंत उपयुक्त ठरले. अरबाच्या सर्व विजयाच्या योगाने नरा इतिहासच घडविला गेला आहे. मानवी समाजाला प्रगत केले आहे.”†

मुस्लिमांच्या विजयाची परंपरा १६ व्या शतकापर्यंत अखंड चालू होती. हिंदुस्थान, चीन, रशिया, तुर्कस्थान, जामा, सुमात्रा इतक्या ठिकाणी मुस्लिमांनी आपले निशाण फडकावले. हिंदुस्थानवर सातव्या शतकापासून मुस्लिमांच्या स्वाऱ्या चालू होत्या. बाराव्या शतकाच्या सुमारास त्यांनी हिंदुस्थानात स्थाईक होण्याचा पायडा घातला. “ इसवी सन १२०५ पासून दिल्लीच्या तक्तानर मुस्लिमांचा



अंमल सुरू झाला तेव्हापासून अठराव्या शतकाच्या अखेरी-  
पर्यंत ( म्हणजे सहारों वरें ) त्यांचा अंमल चाळू होता. ”†

तेराव्या शतकाच्या सुमारास चीन, सैविरीया व दक्षिण रशिया-  
मध्ये मुस्लिमांनी आपलें वर्चस्व प्रस्थापित केलें. चीनमध्ये तर  
मुस्लिम राज्यकर्त्यांची कारकीर्द उल्लेखनीय अशीच झाली. चीन-  
मधील अठरा प्रांतांत मुस्लिम लोकसंख्या अंदाजे दहा कोट होईल  
इतकी आहे. विशेषतः पश्चिम प्रांतांत ते बहुसंख्याक आहेत. त्याच  
शतकांत तुर्कांनी बाल्कन टापू व्यापून टाकला. तुर्कांच्या पहिल्या  
सुलतानाचें नाव ‘ उस्मान ’ असल्यामुळें तुर्कां साम्राज्यास उस्मानी  
किंवा इंप्रजीमध्ये ओटोमन साम्राज्य या नावानें ओळखण्यांत येतें.  
तुर्कांनी इ. स. १४५३ मध्ये कॉन्स्टंटिनोपल सर केलें; इ. स.  
१५२१ सालीं वेलप्रेड घेतलें आणि ऑस्ट्रियाच्या राजधानीस-  
ब्रियेनास-बेढा घातला. पोळंडच्या राजानें तीव्र प्रतिकार केल्या-  
मुळें ब्रियेना त्यांच्या ताबडीतून वांचलें.

पंधराव्या शतकांत जावा, बोर्नियोमध्ये मुस्लिमांनी प्रवेश केला.  
आज इंडोनेशियामध्ये मुस्लिमांची लोकसंख्या पांच कोटी आहे.  
जावापासून फिलिपाईन्स वेढापर्यंत मुस्लिम बहुसंख्याक आहेत.  
सोळाव्या शतकात उत्तर सुमात्रामध्ये मुस्लिम राज्यकर्ते होते. इब्न  
बतूता या सुप्रसिद्ध मुस्लिम प्रवाशानें चीन व मलायामधील  
वसाहतींचें साग्र व मनोरंजक वर्णन केलें आहे.

आफ्रिका खंड व्यापण्यास मुस्लिमांनी सातव्या शतकांतच

† प्रो. ओतूरकरकृत " हिंदुस्थानांतील मुसलमानांचें साम्राज्य " पृ. २३.

सुरुवात केली. या महान् खंडामध्ये इस्लामचा प्रसार एवढ्या मोठ्या प्रमाणावर झाला आहे कीं आज या खंडाची अर्धी लोकसंख्या इस्लामधर्मीय आहे. इस्लामच्या या विलक्षण प्रसाराबद्दल डॉ. डेपर लिहितो, “इस्लाम धर्मासारखा इतक्या झपाट्याने व एवढ्या मोठ्या प्रमाणावर कोणत्याही धर्माचा प्रसार जगाच्या इतिहासांत अद्याप-पर्यंत झाला नाही.”†

## प्रकरण ३ रे

# इस्लाम आणि धर्मशास्त्र

“इस्लाम हा दया, औदार्य आणि बंधुतेच्या भावनांनी ओतप्रोत भरलेला असून तो साधा व सर्वांना सहज समजणारा धर्म आहे.”†

—एच. जी. वेल्स.

जगातील अनेक धर्मांना, त्या त्या धर्मसंस्थापकांचे किंवा ज्या जमातीत तो धर्म प्रसरत झाला त्या जमातीचे नांव देण्यांत आले आहे. ख्रिस्ती धर्म हें नांव त्या धर्माचा संस्थापक ख्रिस्त याच्यापासून मिळालेले आहे. बुद्धाने प्रस्थापित केलेल्या धर्मास ‘बुद्धधर्म’ अशी संज्ञा आहे. ज्यू लोकांच्या धर्मास ‘ज्यूडाइझम’ हें नांव आहे. त्या धर्माचा संस्थापक जूडा नामक जमातीमधील होता म्हणून त्या धर्मास बरील नांव देण्यांत आले. इस्लाम या नावाशी कोणत्याही व्यक्तीच्या किंवा जमातीच्या नांवाचा संबंध येत नाही. इस्लाम हा कोणत्याही एका विवक्षित राष्ट्राचा किंवा जमातीचा धर्म नाही. परमेश्वरावर संपूर्ण विश्वास ठेवून सदाचाराने वागणाऱ्या व मानवतेची सेवा करणाऱ्या अशा सर्वांचा हा धर्म आहे. इस्लाम हा शब्द अर्थपूर्ण आहे. शब्दशः त्याचा अर्थ स्नेहत्व असा होतो. त्याचा दुसरा अर्थ स्नेह-संपादन करण्याचा मार्ग असा आहे. त्याचा खूडार्थ परमेश्वरास

† Outline of History, Page 607.

सर्वस्वी शरण जाणें असा समजला जातो. परमेश्वराचे जे गुणधर्म मानले जातात त्या गुणधर्मांशीं समरस होण्याचा मानवाना आदेश देणारा धर्म म्हणजे इस्लाम अशी त्याची व्याख्या केली जाते. इस्लाम धर्मीय लोकाना 'मुस्लिम' अशी सज्ञा आहे. सदाचार हें मुस्लिमाचें वैशिष्ट्य असलें पाहिजे. इस्लाम धर्माचे प्रणेते हजरत मुहम्मद पैगंबर यांनी मुस्लिम कोणाला म्हणता येईल याचा स्पष्ट खुलासा केला आहे. ते म्हणतात, "जे विश्वासानें वागतात, आपला शब्द पाळतात व वचनास जागतात ते मुस्लिम होत. व्यभिचार करणारे, चोरी करणारे, दारू पिणारे, छटमार करणारे व दुसऱ्याचा माल किंवा पैसा गिळकृत करणारे, मुस्लिम नव्हेत. जो आपण स्वतः पोटावर जेवतो व शेजाऱ्यास उपाशी ठेवतो तो मुस्लिम होऊ शकत नाही."

परमेश्वरावर अढळ विश्वास हे इस्लामचें आद्य तत्त्व होय. सर्वशक्तिमान परमेश्वराखेरीज इतर देवदेवतावर इस्लाम विश्वास ठेवीत नाही. इस्लाम धर्मांतील परमेश्वर हा कोणत्याही एका धर्माचा किंवा राष्ट्राचा परमेश्वर नसून तो साऱ्या विश्वाचा अधिपती आहे. पवित्र कुराणमध्ये परमेश्वरास "रब्बुल आलमीन्" (जगाचा परमेश्वर) असे संबोधण्यात आलें आहे. इस्लाम धर्मांतील परमेश्वराचें स्वरूप भयानक व अस्माळविकाळ नसून तें अत्यंत प्रेमळ आहे. पवित्र कुराणाच्या प्रत्येक अध्यायाच्या सुरुवातीस अर्-रहमान् (उपकारकर्ता) व अर-रहीम (दयेचा सागर) अशा सुंदर नावानें परमेश्वरास आळविलें आहे. इस्लामची परमेश्वराबद्दलची कल्पना काय आहे याचें वर्णन पवित्र कुराणमध्ये केलें आहे. "ईश्वर एकच आहे, त्याच्याशिवाय दुसरा देव नाही. जें आपल्याला दिसत नाही व जें दिसतें तें जाणणारा

असा तोच एक आहे. उदारातला उदार; दयासागर तोच एक. त्याच्याखेरीज दुसरा देव नाही. तो बादशहा आहे, तो पवित्र आहे. शातीचा तो अधिपती आहे. अमय देणारा, रक्षण करणारा, सर्वांचा पोशिंदा, सर्वशक्तिमान्, नुकसान भरून देणारा आणि सर्व अत्युच्च सद्गुणांचा कळस असा तो एकच आहे. तोच एक श्रेष्ठ, सृष्टि-निर्माण-कर्ता, सर्वांचा कर्ता असा तो आहे. अत्यंत आल्हादकारक, अशी त्याची नावे आहेत. स्वर्गात, पृथ्वीवर असणारे यच्यायत त्याची कीर्ति गात असतात. वलवानातला वलवान, ज्ञान्याचा ज्ञानी असा तो एकच आहे. त्याला सर्व ऐकू येते, त्याला सर्व दिसते. तो कोणत्याही दुःखांतून मुक्त करणारा आहे. तो अत्यंत उदार व क्षमाशील असून जे संकृत्य करतात व पापापासून अलिप्त राहतात अशा सज्जनांच्या अगदी हातानजीक आहे.”

इस्लाममधील परमेश्वर किती प्रेमळ आहे याचा सुंदर दृष्टांत हजरत मुहम्मद पैगंबरांनी दिला आहे. एकदा एका गृहस्थाने पक्षाची पिछें धरून आणली होती. हजरत पैगंबरांनी त्या पिछाना त्याच्या आईजवळ सोडताच, तिने त्यांना प्रेमाने आपल्या पंखाखाली घेतले. त्या प्रसंगी हजरत पैगंबर म्हणाले, “आपल्या पिछांवर आईचें जितकें प्रेम आहे त्यापेक्षा जास्त प्रेम परमेश्वराचें आपल्या भक्तांवर आहे.”

इस्लाम धर्मातील एकेश्वरवादानें नुसत्या अरबस्तानातच नव्हे तर साऱ्या जगामध्यें क्रांती करून टाकली आहे. अनेक देवांच्या कल्पने-मुळे तुझा देव श्रेष्ठ, माझा देव श्रेष्ठ अशी चाललेली लढालट्टी बंद झाली, देवाना प्रसन्न करण्याकरिता धार्मिक विधीचें अवडंबर माजवून, स्वतः मदोन्मत्त झालेल्या पुरोहित वर्गाचा नक्षा उतरला

आणि आपल्या भोऱती शिष्यगणाची प्रभावळ निर्माण करून जनतेला अक्षरशः नागविणाऱ्या ढोंगी धर्ममार्तंडाना कायमची मूठमाती मिळाली. एकेश्वरवादाने सत्रस्त जनतेचा केवढा मोठा फायदा झाला याचे भाई मानवेन्द्र रॉय यानीं सुंदर वर्णन केले आहे ते म्हणतात, “अतः कलहाने विस्कळित झालेल्या जनतेची अतरीची मूक महमदाच्या कडव्या अद्वैताने तर भागविलीच, परंतु शेजारच्या राष्ट्रांतही—जेथे सनातनीयांचा छळ असल्या झाला होता—या ऐक्याच्या हाकेस ‘ओ’ मिळाली मॅगीचा गूढनाद, ज्यूचा पुराणाभिमान आणि ख्रिश्चनाचा दुरभिमान यामुळे इराण, मेसोपोटेमिया, सिरिया, ईजिप्त व पॅलेस्टाईन येथील लोकांचे धार्मिक जीवन अगदी गुतागुतीचे होऊन बसले होते. कडक धार्मिक विधी आणि आचार यांनी धर्माचे स्थान बळकाविले होते ढोंगी समारंभानी भक्तीची हकालपट्टी केली होती, शब्दप्रामाण्याने निष्ठेचा छळ चालविला होता देवदूत, सत आणि शिष्यगण यांच्या मेळाव्यात ईश्वर अदृश्य बनला होता, म्हणूनच अद्वैताची घोषणा करणाऱ्या नवीन सहिष्णु धर्माचे दलित व व्रस्त अशा बहुसंख्याक जनतेने स्वागत केले बौद्धिक दिवाळखोरी, आध्यात्मिक गोंधळ, सामाजिक अव्यवस्था आणि धकाधकी यांच्या काळात सामान्य जनतेला हव्या असलेल्या ऋजु निष्ठेचा आधार मिळाला आणि म्हणूनच या खवळलेल्या समुद्रात जनतेचे तारु सुखाने आपला मार्ग काढू लागले. एकच एक परमेश्वर आहे या विचारसरणीच्या प्रसाराने अधिराज्याचा पाया घातला आणि त्या अधिराज्याच्या सर्व क्रियांचे एकीकरण करण्यात आले या एकीकरणामुळे नवीन सामाजिक घडी निर्माण झाली या संस्कृतीचे मदीर जुन्या संस्कृतीच्या अवशेषावर

भव्य व उत्तुंग असे उभे राहिले. धार्मिक छळाने त्रस्त झालेल्या अनेकांना हा आश्रय आकर्षक वाटल्यास नवल ते काय ? इस्लामी धर्माच्या संरक्षणाखाली जे जे आले त्या सर्वांना सदसद्विवेकबुद्धीचे संपूर्ण स्वातंत्र्य मिळाले, किंबहुना त्रस्त व दलित यांच्या आश्रयासाठीच या नवधर्माचा अवतार झाला आहे असे सर्वांना वाटले.”†

एकेश्वरवादाने व्यक्तिशः प्रत्येक मनुष्याचा दृष्टिकोन विशाल होतो, त्याची नैतिक व सांस्कृतिक उंची वाढते. परमेश्वर हा सर्व जगाचा मालीक असल्यामुळे जगांतील यच्चयावत् मनुष्यमात्रावर प्रेम करणे हे आपले कर्तव्य आहे असे तो समजतो. आपल्याच जातीपुरते किंवा राष्ट्रापुरते पाहण्याची त्याची कोती दृष्टि निघून जाते. त्याचप्रमाणे मनुष्यामध्ये त्याभिमान व निर्भयवृत्ति अधिक जोराने पालवते. परमेश्वर सर्वशक्तिमान असल्यामुळे त्याच्याखेरीज आपले या जगांत कोणी बांकडे करू शकत नाही किंवा आपल्याला धक्का पोहोचवू शकत नाही या विश्वासाने परमेश्वराखेरीज तो कोणत्याही पाशवी शक्तीपुढे आपले शीर झुकवीत नाही. वाटेळ तेवढी संकटे कोसळली किंवा वाटेळ त्या दुर्धर परिस्थितीला तोंड द्यावे लागले तरी न डगमगतां परमेश्वरावर संपूर्ण विश्वास ठेवून, प्रशंसनीय सहनशीलता व धैर्य तो दाखवू शकतो. इच्छित वस्तु प्राप्त करून देणे हे परमेश्वराच्या हाती असल्यामुळे तो कोणाजवळही तोंड वेगाडत नाही, दुसऱ्यापुढे हात फैलावन नाही किंवा वाममार्गाचा अवलंब करीत नाही. विनम्रता ही त्या मनुष्यामध्ये आपोआप येते. संपत्ति किंवा सत्ता यांची धुंदी त्याच्यावर चढत नाही; कारण त्याला मिळालेली संपत्ति

किंवा सत्ता परमेश्वराच्या कृपेने मिळाली असून, त्याला वाटेत तर तो ती काढून घेऊं शकतो या गोष्टीवर त्याचा विश्वास असतो. त्याच-प्रमाणे आपलें कार्य करिताना तो द्वेष, हेवादावा किंवा अभिलाष यांच्या आहारी जाण नाही. त्याला वाटते यश देणे न देणे हे परमेश्वराच्या हाती आहे. यश द्यावे असे त्याच्या मनात आले तर जगातील कोणतीही व्यक्ति किंवा शक्ति त्याला प्रतिबंध करूं शकत नाही; मग आपल्या इष्टित कार्याकरिता दुसऱ्याचा द्वेष किंवा हेवादावा करून त्याचा उपयोग काय ? परमेश्वरावर संपूर्ण विश्वास ठेवून आपलें कार्य अविरतपणे करीत राहणे हेच आपलें कर्तव्य आहे असे तो समजतो.

परमेश्वरावर ज्याचा संपूर्ण विश्वास आहे तो निपिद्ध गोष्टीपासून व कुकर्मापासून सदैव अलिप्त राहतो. परमेश्वराला ज्ञात व अज्ञात गोष्टी कळूं शकतात. तो दिव्यचक्षू असल्यामुळे आपण केलेली गोष्ट जगाला दिसली नाही तरी त्याला दिसते. अंधारात जरी आपण दुष्कृत्य केले तरी तो पाहूं शकतो; इतकेंच नव्हे तर आपल्या अंतःकरणातील वाईट विचाराचे पडसाद तो ओळखूं शकतो. या विचारसरणीमुळे मनुष्य दुष्कृत्यापासून, अनाचारापासून सदैव दूर राहतो. मानवी शील तयार करण्यात परमेश्वरावरील अढळ विश्वासाचा केवढा मोठा उपयोग होत असतो हे स्पष्टपणे दिसून येणार आहे.

परमेश्वराला मानवाची केलेली सेवा आवडते. सत्कृत्य करणारावर तो प्रसन्न होतो. सदाचारी माणसावर त्याची बहाल मर्जी असते. मानवाच्या सुखदुःखाकडे दुर्लक्ष करून, फक्त परमेश्वराच्या नावाचा कोरडा गजर करणाऱ्या दांभिकाकडे तो हुंकून देखील पहात नाही. मानवाना सदैव लायाडणाऱ्या मस्तवाल लोकानीं, परमेश्वराच्या



नावावर हजारों लोकांच्या पंक्ति उठविल्या तरी तो त्याकडे लक्ष देत नाही किंवा बलिदानाचें ढोंग करणाऱ्या लठ्ठमारतीची तो कधीच पर्मा करीत नाही.

“तुम्हीं केलेल्या बलिदानाचें रक्त किंवा मांस परमेश्वरास पोहोचत नाही. तो एकच गोष्ट स्वीकारतो आणि ती म्हणजे तुमची त्याच्यावरील भक्ति.”

—पवित्र कुराण २२:३७.

परमेश्वरावरील भक्ति म्हणजे त्यानें आदेशित केलेल्या तत्त्वांचें परिपालन, सदाचार व सद्बिचाराचें अवलंबन. मानवाची उन्नति व्हावी, त्याना सौख्य लाभवें, त्यांचा उद्धार व्हावा याकरितां होणारे अहर्निश प्रयत्न म्हणजेच परमेश्वरावरील भक्ति, परमेश्वराची सेवा. असे अहर्निश प्रयत्न करणाऱ्या महाभागांवर परमेश्वर सदैव प्रसन्न असतो, त्याच्यावर प्रेम करतो, असें पवित्र कुराणामध्यें स्पष्ट दिग्दर्शित केलें आहे.

“परमेश्वरानें निर्माण केलेल्या प्राणिमात्रांचें कल्याण करा; कारण जे कल्याण करतात त्यांच्यावर परमेश्वर प्रेम करतो.”

—पवित्र कुराण २:१९५.

एकेश्वरवादानें विश्वबंधुत्वाचा व मानवतेचा मार्ग सुकर करून टाकला आहे. ज्याचा परमेश्वरावर विश्वास आहे त्याच्याजवळ आपपर भाव राहूंच शकत नाही. कुटुंब, जमात किंवा राष्ट्र यापुरतेच विचार न करता तो सर्व विश्वाकडे आत्मीयतेनें पाहूं लागतो. आपल्या कुटुंबाभोंवतीं किंवा जमातीभोंवतीं घुटमळणारी त्याची सदिच्छा मानव जातीकडे श्रेय घेऊ लागते. अखिल मानव जातीचा तो निर्माता

अमल्यामुळे मानव जातीचें कल्याण म्हणजेच परमेश्वराची सेवा असे तो मानू लागतो.

मानव जातीच्या सौख्याप्रीत्यर्थ चंदनासारखे शिजणारास मुक्ति किंवा सद्गति मिळते असा इस्लामचा दावा आहे. कोणत्याही माणसास अशी सद्गति मिळू शकते असा आदेश देऊन इस्लामने धार्मिक जगात बुद्धिवादाचें नवें दालन उघडलें आहे. त्या काळी मुक्ति किंवा सद्गति मिळवावयाची असेल तर आमच्या धर्मांत या असा आक्रोश चालू होता. स्वर्गाच्या किल्ल्या फक्त आपल्या धर्माच्या हातीं आहेत असा डांगोरा पिटला जात होता. इस्लामने पवित्र कुराणमधून ( २:१११ ) अशा धर्मांना उघड आव्हान देऊन विचारलें कीं याला आधार काय ? त्या त्या धर्माच्या अगोदर जगाचें अस्तित्व हजारों वर्षे आहे. त्या धर्माखेरीज सद्गति मिळणें शक्य नाहीं असा हट्याद माडला तर त्या धर्माच्या अगोदर होऊन गेलेल्या असंख्य सच्चिठ माणसाची किंवा इतर धर्मांत असणाऱ्या सदाचारी व वंदनीय पुरुषाची वाट काय ? त्यांना सद्गति किंवा मुक्ति मिळणें शक्य नाहीं असे धर्ममातंडानीं टाहो फोडून सांगितलें तर तें बुद्धीला कधीतरी पटेळ काय ? या बाबतीत इस्लामने अंधश्रद्धेपेक्षा बुद्धिवाद्याला आव्हान केलें आहे. परमेश्वराला शरण जाणारा आणि मानवाच्या सौख्याकरिता अहर्निश धडपडणारा कोणताही मनुष्य असो त्याला सद्गति ही मिळालीच पाहिजे असा निर्णय इस्लामने दिला आहे.

“ जो परमेश्वरास शरण जातो आणि ( दुसऱ्याचें ) कल्याण करतो त्याला परमेश्वराकडून बक्षीस ( मुक्ति ) मिळते. त्याला भीति वाळवावयाचें किंवा श्वावयाचें काहीं कारण नाहीं.”

—पवित्र कुराण २:११२.

वरील श्लोकावर भाष्य करताना, मौ. महंमद अली लिहितात,  
 “ सिध्दन किंवा ज्यू लोकानाच मुक्ति मिलेल अशी जी त्यांची  
 कल्पना, तिला कोणताही आधार नाही असे सिध्दन व ज्यू लोकास  
 वजावणेत आले आहे. परमेश्वरास सपूर्णपणे शरण जाणे आणि त्याने  
 निर्माण केलेल्या प्राणिमात्रांचे कल्याण करणे हाच मुक्तीचा किंवा  
 सद्गतीचा खरा मार्ग आहे आणि इस्लाम हेच शिकवितो हे पवित्र  
 कुराणवरून सिद्ध होतें ”†

इस्लामचे आणखी एक वैशिष्ट्य म्हणजे सर्वसाधारण माणसाच्या  
 पचनी पटतील अशी तत्वे त्या धर्मात आहेत. धर्म हा काही विशिष्ट  
 व्यक्तीपुरता नसून तो जनतेकरिता अमतो. सर्वांना मार्गदर्शन  
 करावयाचे श्रेष्ठ कार्य धर्माला करायचे असते. त्या धर्माचे आकलन  
 व आचरण सर्वसाधारण व्यक्तीच्या शक्तीबाहेर असेल तर त्याला धर्म  
 हो सज्ञा देणे धाष्ट्याचे ठरेल. धर्म किंवा धर्मातील तत्वे जनतेला  
 सहज कळली पाहिजेत व ती विनासापास आचरता आली  
 पाहिजेत हा दृष्टिकोन इस्लामने आपल्या समोर ठेविला आहे. गहन  
 तत्वे, गूढ विचार व माणसाच्या सहनशीलतेचा अंत पाहणारी  
 व्रतवेकल्ये आपणास इस्लाम धर्मात कधीच दिसून येणार नाहीत;  
 त्याच्या शक्तीबाहेर असणारे एकही तत्त्व किंवा विधी आपणास  
 सापडणार नाही.

“ आपल्या शक्तीबाहेर असणाऱ्या गोष्टींचा प्रयत्न करा अशी  
 सक्ति परमेश्वर कोणावरही करित नाही.”

—पवित्र कुराण २ २८६.

काही धर्मांत संन्यास धर्म किंवा विरक्तवृत्ति याची महती गाण्यांत आली आहे; पण इस्लाम धर्मात संन्यास घेण्यास सक्त मनाई केली आहे. संन्यस्त किंवा वैराग्यवृत्ति ही सर्वसाधारण माणसाना ज्ञेयपण्यासारखी नाही. सर्वसंग परित्याग करून संन्यास धर्म स्वीकारणे ही कठीण गोष्ट आहे. त्याचप्रमाणे ब्रह्मचर्य, खडतर तपश्चर्या यामुळे परमार्थ मिळविता येतो अशी समजूत आहे. ही समजूत इस्लाम धर्मास पटत नाही; इतकेच नव्हे या गोष्टी अनैसर्गिक आहेत असे तो समजतो. एकाद्या सुंदर खीकडे पापी नजरेने पहात नाही म्हणून मी सज्जन आहे असे एकाद्या आधळ्याने सांगितले तर त्याचा आपल्या मनावर परिणाम होणे शक्य आहे का ! याच्या उलट डोळे असून त्या खीकडे एकाद्याने पापी नजरेने पाहिले नाही तर त्याच्या सज्जनपणाबद्दल आपणास कधीच शंका येणार नाही. या जगात राहून मोह किंवा विकार याच्या आहारी न जाता सत्कार्य करीत राहणे हीच खरी पुण्याई व हाच खरा परमार्थ असे इस्लाम मानतो.

मनुष्यास आचरण्यास कठीण असे धार्मिक विधी किंवा त्याला कर्जबगारी करून टाकणारीं व्रतवैकल्ये यांना इस्लाममध्ये स्थान नाही. धार्मिक विधी व व्रतवैकल्याच्या फापट पसऱ्यात, मनुष्य परमेश्वराला विसरून जातो. त्याला वाटते की आपण नुसते विधी, याग किंवा वैकल्ये केली म्हणजे आपली इतिकर्तव्यता संपली. या वृत्तीमुळे परमेश्वराने आपणास ज्या गोष्टींचा आदेश दिला आहे त्या गोष्टींकडे सहजच कानाडोळा होतो; शिवाय दुसरी महत्त्वाची गोष्ट म्हणजे या वृत्तीमुळे परान्नपुष्ट असा निराळाच वर्ग समाजात निर्माण होतो. हा वर्ग 'पुरोहित वर्ग' या नावाने साऱ्या जगास ज्ञात आहे.

लोकाच्या धार्मिक भावनाचा या वर्गाने भरपूर फायदा घेतला आहे, इतकेंच नव्हे तर सार्वजनिक जीवनात स्वतःचें प्रत्य वाढवून, जननेला सतावून सोडलें आहे. जनतेच्या पैशानर जगावयाचें, चैन कराययाची आणि जनतेलाच त्राही भगवान करून सोडावयाचें हा कृतघ्नपणा या वर्गाने केला आहे. आपण सांगूं त्याप्रमाणें जनतेनें वागलेंच पाहिजे अशी हुक्मशाही त्याच्या रोमरोमात भरून राहिली आहे. जातिबहिष्काराचें अमानुष शस्त्र त्याच्या हातीं असल्यामुळे अनेक विवेकशील माणसांचा त्या वर्गाने छळ मांडला आहे. या शिवाय प्रगति आणि विकास यांचा संकोच करण्याचें महापाप या वर्गाने केलें आहे. इस्लामनें पुरोहित वर्गाचें अस्तित्वच नष्ट करून टाकल्यामुळे मानवाचें स्वास्थ्य व प्रगती याचा मार्ग सुकर झाला ही गोष्ट इतिहाससिद्ध आहे.

शब्दप्रामाण्य किंवा हटवाद ( Dogmatism ) इस्लाम धर्मांत नाही हें लक्षात ठेवण्यासारखें आहे. आपलें प्रतिपादित तत्त्व सर्वांनीं डोळे झाकून मानलेंच पाहिजे असा आप्रह न धरतां, मनुष्याच्या सदसद्विवेक बुद्धीस आवाहन करण्याचें कार्य इस्लामनें केलें आहे. हटवाद व भौतिक शास्त्रें यामध्ये सदैव उभा दावा असलेला आपण पाहतो; पण इस्लाममध्ये असें विरोधी दृश्य आढळत नाही. भौतिक शास्त्राच्या नव्या कल्पना, शोध व विचार यांना इस्लामकडून कसें प्रोत्साहन मिळालें आहे हें पुढील एका प्रकरणानेून धाचकाच्या लक्षांत येईल.

हटवाद किंवा नव्या युगातील कल्पना यामध्ये कधीच सत्य असत नाही. हटवाद अंश्रद्धेचा पुरस्कार करतो तर बुद्धिवाद नव्या कल्पनांना उचलून धरतो. हटवादी धर्माचा नवविचाराशी

संघर्ष होतोच; पण इस्लाममध्ये अशा तऱ्हेचे खडाष्टक कधीच दिसून येणार नाही. नवयुगाच्या कल्पनाशी विरोध न करता, त्या आत्मसात करण्याचे उदार धोरण त्याने आपल्यासमोर ठेविले आहे. काळ व परिस्थितीनुसार इतर धर्मग्रंथातून बदल करण्यांत आला आहे, पण पवित्र कुराणामध्ये तसा काडीमात्र बदल झाला नाही, ही एकच गोष्ट इस्लामचा उदारमतवाद स्पष्टपणे सिद्ध करित आहे.

इस्लाम आणखी एका बाबतीत पुरोगामी आहे. त्याची मानवी जीवनाकडे पाहण्याची दृष्टि काही धर्मापेक्षा निराळी आहे. मनुष्य जन्मतःच पापी असतो आणि त्या पापापासून मुक्त करण्याकरिताच धर्माचा अवतार आहे, या कल्पनेशी इस्लामचा सक्त विरोध आहे. मानवी स्वभाव निसर्गत पापापासून अलिप्त असतो. पाप हा वारसा (Heritage) नसून, नंतरची मोणसाने लावून घेतलेली उपाधी आहे. या उपाधीपासून मनुष्यास अलिप्त ठेवणे व सुतावस्थेत असलेल्या त्याच्या चांगल्या भावनांचा विकास करणे हे धर्माचे प्रधान कार्य आहे असे इस्लाम समजतो. धर्म म्हणजे अधःपातापासून मुक्ति नव्हे तर मनुष्यामध्ये अप्रकटपणे वास करित असलेल्या शक्तींचा विकास होय. निसर्गातील प्रत्येक गोष्टीप्रमाणे, मनुष्याच्या भावना किंवा प्रवृत्ति सुतावस्थेत असतात. त्या जागृत करून त्याची वाढ व विकास करणे यालाच इस्लाम 'धर्म' अशी संज्ञा देतो. त्याचप्रमाणे मनुष्याच्या मनोविकारांना नेस्तनावूद करणे किंवा दडपून टाकणे अनैसर्गिक ठरते. मनोविकार हे सदैव उत्क्रांति अस्थेत असतात. नैतिक व आध्यात्मिक उन्नतीची बीजे त्याच्यापोटी आढळतात. मनोविकारांना दडपून न टाकता किंवा मोक्यात न सोडता, त्यांना योग्य मुरड घालून त्याचे सद्गुणात परिवर्तन करणे

हे महत्वाचे कार्य आहे असे इस्लाम समजतो. उदाहरणार्थ राग, हा एक मनोविकार आहे. त्याला दडपून टाकण्यांत तो केव्हांही नुकसानीच करतो. त्याला मोकट सोडला तर त्याचे पर्यवसान जुलूम, जबरदस्ती, छळ, अपशब्द किंवा निंदा यांमध्ये होतें. याच मनोविकाराचे परिवर्तन केलें तर शौर्य, धैर्य, सहनशीलता, दीर्घाधोग, सहिष्णुता व क्षमा या उदात्त नैतिक मूल्यांत त्याचे रूपांतर होतें. मानसिक उत्क्रांतिवादाचा हा एक प्रकार इस्लाम धर्माच्या दृष्टीनें अत्यंत महत्त्वाचा समजला जातो.

## पवित्र कुराण

मुस्लिमांचा सर्वश्रेष्ठ व एकमेव धर्मग्रंथ म्हणजे पवित्र कुराण होय. जगांतील कोणत्याही देशांतील कोणत्याही मताचा मुस्लिम असला तरी पवित्र कुराणबद्दल त्याला अत्यंत आदर वाटतो. इतर धार्मिक गोष्टीबद्दल त्याचा मतभेद असेल किंवा एकाद्या तत्त्वाबद्दल तो सहमत होणार नाही पण पवित्र कुराणबद्दल मात्र कोणताही मुस्लिम सहमतच होईल. जगांतील अनेक धर्मग्रंथांत काळ व प्रसंगानुसार बरेच फेरफार झालेले दिसून येतात; पण आज तेराशें वर्षांत कुराणमधील वाक्यांत किंवा शब्दांत काडीमात्र फरक झाला नाही. पवित्र कुराण इतके पवित्र मानले जाते की बजू (शुचिर्भूत) केल्याशिवाय त्याला सहसा कोणी स्पर्श करीत नाही. पवित्र कुराण परमेश्वराकडून प्रकट झाले आहे; ते ईश्वरनिर्मित आहे असे समजले जाते. ज्या ज्या वेळी हजरत मुहम्मद पैगंबर ध्यानमग्न होत, त्या वेळी बाह्य जगाशी त्यांचा संबंध तुटत असे. आपल्या भोंवती काय चालले आहे हे त्या वेळी विसरून जात. अशा ध्यानमग्न अवस्थेत असतांना त्यांच्या तोंडून ज्या शब्दांचा बाहेर पडत, त्या जवळचे लोक

टिपून ठेगीत या ऋच्याचें सकलन म्हणजेच पवित्र कुराण होय. सुरुवातीस पैगवराच्या शत्रूनी त्या ऋच्या ईश्वरप्रणित नसून त्यानीच बनविल्या आहेत असा आक्षेप घेतला पण पवित्र कुराणमधील ऋच्या भाषेच्या व व्याकरणाच्या दृष्टीने इतक्या श्रेष्ठ दर्जाच्या आहेत की हजरत मुहम्मद पैगवरासारख्या एक अक्षरही लिहिता वाचता न येणाऱ्यांना त्या तोडीच्या ऋचा स्वतः घनविणें शक्य नाही, इतकेंच नव्हे तर त्यामधील भव्यता व उदात्तता चित्रित करणें कोणाही मान्यास शक्य नाही असें तेथील विद्वानांनी पढविल्यानंतर त्या 'अपौरुषेय' आहेत असा त्याच्या शत्रूना शेवटी निर्वाळा द्यावा लागला इस्लाम धर्माच्या पुष्ट्यर्थ एकादा चमत्कार करून दाखवा असें हजरत पैगवराच्या विरोधकांनी त्यांना सांगितल्यानंतर पवित्र कुराणकडे बोट दाखवून त्यासारखी एकादी ऋचा तयार करून दाखवा असें आन्धानपूर्वक म्हणत सर्व मुस्लिम जगत् पवित्र कुराण म्हणजे 'शाश्वत चमत्कार' असें मानते.

सवध पवित्र कुराणचें प्रगटीकरण होण्यास तेथीस वर्षे लागली. परिस्थिती व प्रसंगानुसार निरनिराळ्या वेळीं पवित्र कुराणचें प्रगटीकरण होत असे पवित्र कुराणचे एकदर ३० भाग (जूज) असून ते ११४ प्रकरणात (सूरा) विभागले आहेत प्रत्येक भागाचे चार उपभाग करण्यात आले आहेत या भागाची जुळणी हजरत पैगवराच्या मार्गदर्शनाखाली करण्यात आली आहे पवित्र कुराणमधील निरनिराळ्या भागाचें सकलन करण्याचें कार्य हजरत अबुबकर याच्या आज्ञेनें करण्यात येऊन ते हजरत उस्मान याच्या कारकीर्दीत पुरें करण्यात आलें हे महत्त्वाचें कार्य हैद, अबदुल्ला आणि अब्दुर रहीम या तज्ज्ञांच्या नेतृत्वाखाली करण्यात येऊन पवित्र कुराणची



अधिकृत प्रत तयार करण्यात आली. त्या प्रतीवरून अनेक प्रती काढण्यात येऊन त्या सर्वत्र पाठविण्यात आल्या पवित्र कुराण मुखोद्गत करण्यास त्या काळी प्रोत्साहन दिले जात असे आणि आज अद्यापही दिले जाते. पवित्र कुराण मुखोद्गत म्हणणारास 'हाफीज' अशी सजा आहे.

पवित्र कुराण हे अनेक नावांनी संबोधिले जाते. अल् किताब (२ २), अल्-पुरकान् (२५ १), अज्-झिक्र (१५ ९) अल् हदीस (१८ ६), अल्-हुक्म (१३ ३७), अल्-हुदा (२ २), अर्-राहमत् (१७ ८२), अल्-खैर (३ १०३), अल्-बयान् (३ १३७), अन्-नूर (७-१५७), अल्-हक्क् (१७ ८१), अल्-मुबारक (२१ ५०) वगैरे नावांचा उल्लेख पवित्र कुराणमध्ये त्या नावापुढे केलेल्या भाग व ऋचामध्ये आपणास आढळून येईल

पवित्र कुराणची भाषा अत्यंत सुंदर, ओघवती व परिणामकारक आहे त्यामधील प्रत्येक शब्द वेंचक व माडणी डोलदार आहे. किंथेक वेळा ते वाचण्यापेक्षा ऐकण्यातच जास्त आल्हाद होतो. विशेषत परमेश्वराच्या भग्य व उदात्त स्वरूपाचे त्यामधील वर्णन तर अत्यंत हृद्य आहे. पवित्र कुराणचे ज्यांनी इंग्रजी भाषांतर केले आहे ते मि सी३ पवित्र कुराणच्या वाच्यमयीन श्रेष्ठतेबद्दल लिहितात, "श्रोतृवृंदाच्या मनानर ते इतके पकड घेत असे की पैगंबराचे कट्टे विरोधक देखील मंत्रमुग्ध होत." हजरत उमर हे सुरुनातीस हजरत पैगंबराचे बेरी होते. ते स्वतः हजरत पैगंबराना ठार मारण्यास निघाले असता, त्यांच्या बहिणीच्या तोंडून बाहेर पडत असलेली पवित्र कुराणमधील काही वाक्ये त्यांनी ऐकली त्याबरोबर ते थांबले व त्यांनी ती वाक्ये अनेक वेळा वाचली. त्या वाक्यांनी त्यांच्या

मनानर इतका परिणाम झाला की त्यांनी हजरत पैगवराचा खून करण्याचा वेत रहित केला आणि ताबडतोब स्वतः इस्लाम धर्माची दीक्षा घेतली.

पवित्र कुराणमधील भाषा जितकी परिणामकारक तितके त्यामधील विचार उदात्त आहेत. सत्य व सदाचाराकडे आवाहन करताना, मानवतेचा पुरस्कार करताना तर त्या उदात्तपणाची सीमा झालेली दिसून येते. पवित्र कुराण व त्यामधील विचारसरणी यासबधी तर्कतीर्थ लक्ष्मणशास्त्री जोशी म्हणतात, “कुराणचे संदेश म्हणजे ईश्वराचे औदार्यपूर्ण निश्वास आहेत. त्यात दिव्यता ऐवजी मानव्य आहे.”

पवित्र कुराणमध्ये नुसत्या धार्मिक गोष्टींचाच अतर्भाव केला नाही तर त्यात ऐहिक गोष्टींचाही परामर्ष घेण्यात आला आहे. पवित्र कुराण म्हणजे धार्मिक, सामाजिक, नैतिक व राजकीय सहिनाच होय. मनुष्याला मार्गदर्शक होतील अशा अनेक गोष्टींचा उद्घापोह त्यामध्ये आहे. अल्-बक्र, अन्-निसा, अल्-इमरान, अल्-मयदा, अन्-नूर, बनी ईस्राईल या भागामध्ये मुस्लिम कायद्याची रूपरेषा आपणास दिसून येईल.

पवित्र कुराणचे खालोखाल हदीसचें महत्त्व आहे. हदीस म्हणजे हजरत मुहम्मद पैगवराची संकलित केलेली बोधवचने, जनतेला मार्गदर्शन करण्याकरिता हजरत पैगवरानी जो सदुपदेश केला किंवा जी बोधवचने सांगितली त्याचें संकलन हदीसमध्ये केलें आहे. हें संकलनकार्य पहिल्या चार खलिफांच्या कारकीर्दीमध्ये अत्यंत परिश्रमपूर्वक करण्यात आलें आहे. हजरत पैगवरांच्या निकट

सहवासात असणाऱ्या खास व अधिकारी व्यक्तींकडून ही बोधवचने गोळा करण्यात आली आहेत. त्या व्यक्तींकडून आपण जे सांगतो ते सत्य आहे अशी शपथ घेऊन नंतर त्या व्यक्तीने कथन केलेली हजरत पैगवराची वचने विचारात घेण्यात येत. त्यानंतर ती वचने हजरत पैगवराचीच आहेत याविषयी कसून चौकशी केल्यानंतरच त्यांचे सकलन करण्यात येई अल् बुखारी, इमाम मुस्लिम, अबू इसा तिरमिशी, अबू दाऊद, अबू अबदुर रहिमान आणि अबू अब्दुल्ला इब्न माजा या सहा विद्वान् व सदाचरणी मुस्लिम महाभागांनी एकत्रित केलेली वचने अधिकृत मानली जातात. या-खेरीज इमाम शाफी, इब्ने हबल, इमाम मालिक यांचेही सकलन तितक्याच योग्यतेचे मानले जाते.

पवित्र कुराण व हदीस नंतर आणखी दोन तत्त्वांवर इस्लाम आधारला आहे. तीं तत्त्वे म्हणजे 'इज्मा' व 'क्यास' ही होत. इज्मा याचा अर्थ मतैक्य असा होतो. "माझ्या अनुयायांचे चुकीच्या मार्गावर कधीही एकमत होणार नाही" या हजरत पैगवराच्या वचनामुळेच 'इज्मा' नावाची निष्पत्ति झाली आहे. आपल्या अनुयायांचे ज्या गोष्टीवर एकमत होवेल तीच गोष्ट योग्य समजावी हाच अर्थ हजरत पैगवराच्या वरील वाक्यावरून निघत असल्यामुळे मतैक्यास किंवा 'इज्मा'च्या विंगड तत्त्वास इस्लाम धर्मात फार मोठे स्थान आहे या तत्त्वामुळे निरनिराळ्या काळास पोषक होणारी मतप्रणाली व कायदे यांना इस्लाम धर्मात स्थान मिळाले आहे नव्या परिस्थितीस सुसंगत व अनुरूप असे नवे जीवन कठण्यास मुस्लिमाना या तत्त्वाने मार्ग खुला करून दिला आहे बदलती परिस्थिति व इस्लाम यांचा संघर्ष कोठेही होत नाही याचे कारण तरी हेच होय.

(एक विद्वान् धर्मशास्त्रज्ञ म्हणतात, “ इज्मा हें मुस्लिम कायद्याच्या ( शरीयतचे ) चार उगमस्थानांपैकी एक उगमस्थान असून त्या कायद्याच्या उत्क्रांतिपादाची ती किछी आहे हें आपण विसरता कामा नये. इस्लामी कायद्याचें स्थितित्थापकत्व ठिकवून त्याच्या विकासास वाग देणारें व त्यास सदैव ताजातवाना ठेवणारें तत्त्व म्हणजे इज्मा होय.”†

‘कयास’ याचा अर्थ अनुमानसिद्धात. एकाद्या गोष्टीचा प्रत्यक्ष उल्लेख कुराणात किंवा हदीसमध्ये आढळला नाही तर त्याच नमुन्याचें, पवित्र कुराण किंवा हदीसमध्ये आढळणाऱ्या गोष्टींपासून अनुमान काढणें याला ‘कयास’ म्हणता येईल. उदाहरणार्थ, शराब ही निशा आणणारी चीज असल्यामुळे ती निषिद्ध आहे असा पवित्र कुराणमध्ये आदेश आढळतो. त्यावरून निशा आणणाऱ्या जितक्या चीजा आहेत (मग त्याचा उल्लेख पवित्र कुराण किंवा हदीसमध्ये नसला तरी) त्या सर्व निषिद्ध आहेत असें अनुमान आपणास ‘कयास’ या तत्त्वानें काढता येतें. हदीसमध्ये या तत्त्वाला मोठा आधार सापडतो. एकदा हजरत पैगबरानीं एका विवक्षित कार्याकरिता एका मनुष्यास पाठवून देण्याचें ठरवून त्याला विचारलें, “हें कार्य करताना कोणच्या आधारें तू वागशील ?” तो गृहस्थ म्हणाला, “पवित्र कुराणाच्या आधारें.” त्यावर हजरत पैगबर म्हणाले, “पण सदर प्रसर्गी कसें वागावें याचा उल्लेख तुला पवित्र कुराणमध्ये आढळला नाही, तर काय करशील ?” त्या गृहस्थानें उत्तर दिलें, “मी हदीसच्या आधारें वागेन.” यावर हजरत पैगबर उद्गारले, “हदीसमध्ये तसा उल्लेख नसेल तर ?” शेवटीं तो गृहस्थ म्हणाला,

“तर तर्क किंवा अनुमानसिद्धांत याचा अपलव करून ते कार्य करीन.” हजरत पेगवरांनी या उत्तराबद्दल समाधान व्यक्त केलें इस्लाममध्ये अनुमानसिद्धाताला केवढा वाग ठेवला आहे हें ‘कयास’ तत्त्वावरून दिसून येईल.

शरीयत (इस्लामी कायदेशास्त्र) ही पवित्र कुराण, हदीस, इज्मा व कयास यांवर आधारली आहे इस्लामी कायदेशास्त्र म्हणजे नुसत्या नियमांची जंत्री नसून प्रगति व विकासाच्या भरभक्कम व शाश्वत पायावर आधारलेली शास्त्रशुद्ध तत्त्वप्रणाली आहे. पाश्चात्य प्रथकाच्या टीकेला उत्तर देताना एक मुस्लिम प्रथकार म्हणतो, “निरनिराळ्या काळाशी व लोकाशी जुळवून घेण्याची विलक्षण शक्ति मुस्लिम कायद्यामध्ये आहे, त्यामुळे तो मानव प्रगतीबरोबर पाऊल टाकीत जाऊ शकतो”† सुप्रसिद्ध मुस्लिम कायदेपंडित न्यायमूर्ती सय्यद अमीर अली हे तर खच्च म्हणतात की, “मुस्लिम कायद्यामध्येच विकासाचें तत्त्व अंतर्भूत झालें आहे” रद्दल मुहत्तार-मध्ये त्यांनी केलेल्या विधानास संपूर्ण पुष्टि मिळते कायरो युनिव्हर्सिटीमधील फॅकल्टी ऑफ लॉचे डीन व ईजिप्तमध्ये नांवाजलेले इस्लामी कायद्याचे तज्ज्ञ डॉ. अब्दुर रझाक सनावरी यांनी तर जगाच्या चदलत्या परिस्थितीशी व काळाशी इस्लामी कायदा समस्त होऊ शकतो असें आप्रहपूर्वक प्रतिपादन केलें आहे.†

**पांच आधारस्तंभ**

(१) धर्मावर श्रद्धा (२) नमान (३) उपनास (४) दानधर्म व

† Islam in the World, Page 45 Quoted in Al Fith (Islamic Weekly Cairo) Vol XI, No 535

(५) मक्केची यात्रा, हे पांच इस्लाम धर्माचे आधारस्तंभ समजले जातात. वरील पांच महान् तत्वांचा प्रत्येक मुस्लिमानें अवलंब केलाच पाहिजे.

### धर्मावर श्रद्धा

इस्लाम धर्मावरील श्रद्धा ही एकाच वाक्यांत प्रदर्शित केली जाते. या वाक्यास ‘कलिमा’ (कल्मा) अशी संज्ञा आहे. मुस्लिमेतर, या वाक्याचा उच्चार केल्याखेरीज किंवा कलिमा पढल्याखेरीज मुस्लिम होऊं शकत नाही. तो कलिमा म्हणजे “ला इलाहा इल्लाह मोहम्मदुर रसुलुल्लाह” (एका परमेश्वराखेरीज दुसरा देव नाही; हजरत मुहम्मद हे त्यानेंच पृथ्वीवर पाठविलेले पैगंबर होत). या एकाच वाक्यांत इस्लामचें ध्येय समाविष्ट केलें आहे. परमेश्वरावर अढळ विश्वास ठेवणें हें प्रत्येक मुस्लिमाचें आद्य व पवित्र कर्तव्य आहे. परमेश्वरावर विश्वास यांचा अर्थ परमेश्वराचे जे उदात्त गुण वर्णिले आहेत, त्या गुणांचा शक्य तितका अंगीकार करणें होय. परमेश्वर म्हणजे मूर्तिमंत सत्य व न्याय; परमेश्वर म्हणजे दयेचा सागर व औदार्याचा कळस; परमेश्वर म्हणजे शांततेचें व मानवतेचें प्रतीक. प्रत्येक मुस्लिमानें पवित्र कुराणमध्ये वर्णिलेले परमेश्वराचें उदात्त स्वरूप आत्मसात करण्याचा प्रयत्न करणें म्हणजेच धर्मावरील श्रद्धा प्रकट करणें होय. आपणही सत्याचा, न्यायाचा पुरस्कार केला पाहिजे; आपल्या अंतःकरणामध्ये ऋजुता निर्माण केली पाहिजे; आपण उदारचरित झालें पाहिजे; मानवता हें सर्वश्रेष्ठ कर्तव्य समजून त्याप्रीत्यर्थ आपलें सर्वस्व वाहण्याची तयारी दर्शविली पाहिजे; परमेश्वर मानवांवर प्रेम करण्यानें संतुष्ट होतो, त्यांचीं दुःखें व यातना दूर

करण्यानें प्रसन्न होतो, मानवाची सेवा व त्याचे कल्याण हीच मनुष्याची इतिकर्तव्यता आहे असे प्रत्येक मुस्लिमाने समजलें पाहिजे. हाच अर्थ 'ला इलाहा इल्लाह' मध्ये धनित केला आहे. त्याचप्रमाणें हजरत मुहम्मद हे परमेश्वरानें पृथ्वीवर पाठविलेले पैगबर असल्यामुळे त्यानीं मानवाच्या उद्धाराची जी शिकवण दिली आहे ती पूर्णपणें अमलात आणणें हें आपलें परम कर्तव्य आहे असें मुस्लिम म्हणणाऱ्या प्रत्येक व्यक्तीनें मानलें पाहिजे. या गोष्टी आपण केल्या तरच इस्लाम धर्मावर आपली खरी श्रद्धा आहे हें सिद्ध होईल. नुसता कलिमा तोंडाने म्हणून त्याचा उपयोग नाही. त्या-मध्यें वर प्रदर्शित केलेला जो अर्थ आहे तो प्रत्यक्ष अमलात आणण्याचा प्रयत्न करू तरच 'कलिमा' पढल्याचें खरें श्रेय मिळणार आहे. या दृष्टीनें इस्लाम धर्माचा पहिला आधारस्तंभ कलिमा पठण किंवा धर्मावरील श्रद्धेचे निवेदन किती महत्त्वाचें आहे याची आपणास कल्पना येईल.

## नमाज

सर्व शक्तिमान परमेश्वराची सतत आठवण राहावी या हेतूनें दिवसातून पाच वेळा प्रत्येकानें नमाज (प्रार्थना) आदा केली पाहिजे, अशी इस्लाम धर्माची आज्ञा आहे. 'परमेश्वराचे जे उदात्त गुण आहेत त्यामध्ये तद्रूप व्हा.' या इस्लामच्या आदेशाचें विस्मरण होऊ नये म्हणून प्रार्थनेची आवश्यकता प्रतिपादली आहे. सूर्योदया-पूर्वी, दोन प्रहरी, तिसऱ्या प्रहरी, संध्याकाळी व रात्री अशा पांच वेळां प्रार्थनेकरिता नियुक्त करण्यात आल्या आहेत. मध्यरात्री जी प्रार्थना करण्यात येते, तिला 'तहाज्जुद' असें नांव आहे. ही प्रार्थना करावीच असा आग्रह नाही. ज्यांना शक्य होईल त्यानीं

‘तहाज्जुद’ नमाज आदा करावी असा आदेश आहे. प्रार्थना करण्यापूर्वी एका गोष्टीची अत्यंत आवश्यकता आहे आणि ती म्हणजे ‘शुचिर्भूतपणा’ ही होय. वजू केल्याखेरीज किंवा शुचिर्भूत झाल्याखेरीज प्रार्थना करता येत नाही. प्रथम हात धुतल्यानंतर तोंड व नाक पाण्याने स्वच्छ करावे लागते. नंतर तोंडाचा भाग धुवावा लागतो नंतर कोपऱ्यापर्यंत हात धुऊन डोक्यावरून पाण्याचा हात फिरवावा लागतो. शेवटी घोट्यापर्यंत पाय धुतल्यानंतर शुचिर्भूतपणाचा हा विधि परिपूर्ण होतो. या विधीस ‘वजू’ असे नाव आहे. प्रत्येक प्रार्थनेच्या अगोदर म्हणजे दिवसातून पाच वेळा शुचिर्भूत व्हावे लागते. एकादा मनुष्य प्रवासात असेल किंवा पाणी मिळण्याची सोय नसेल तर स्वच्छ जमिनीवर दोन्ही हात ठेवावे व नंतर तोंडावरून आणि हातांच्या मागच्या भागावरून हात फिरवावा या विधीला ‘तयम्मूम’ असे म्हणतात. यानंतर त्या व्यक्तीला प्रार्थना करायला हरकत नाही. डोक्याच्या काळाला किंवा प्रवासात उभ्यानेच प्रार्थना करण्याचा आणि अशी प्रार्थना थोडक्यात व आटोपती घेण्याचा आदेश पवित्र कुराणमध्ये देण्यात आला आहे.

प्रार्थना मशिदीत, घरी, उघड्या मैदानावर किंवा कोणत्याही स्वच्छ ठिकाणी करता येते. प्रार्थना करताना आपले अतःकरण निर्मळ ठेवावे लागते. प्रार्थना चालू ठेवावयाची आणि मनांत भलतेच विचार यावयाचे हा प्रकार केव्हाही योग्य ठरत नाही. अशी प्रार्थना व्यर्थ समजली जाते. प्रार्थना करताना पवित्र कुराणमधील ज्या ऋच्या म्हटल्या जातात, त्यामध्ये केवढेतरी उदात्त व मंगल विचार भरलेले असतात.

उदाहरण म्हणून एक दोन ऋच्या पुढे उद्धृत केल्या आहेत.



“परमेश्वरा, ज्यांच्यावर तुझा कृपाप्रसाद झाला आहे अशांचा सन्मार्ग आम्हांला दाखीव. वाममार्गाने जाणाऱ्यांचा किंवा ज्यांच्यावर तुझा कोप झाला आहे अशांचा मार्ग आम्हांला दाखवू नकोस.”

“हे परमेश्वरा ! आम्हांला इहलोकी व परलोकी भलेपणा व कृपा दे आणि आम्हांला नर्काग्नीच्या दुःखापासून मुक्त करून आमचें संरक्षण कर. हे अत्यंत दयाळू परमेश्वरा, तुझ्या दयेने व कृपेने मला व माझ्या आईबापांना क्षमा कर आणि त्यांच्यावर दया कर. त्यांनीं बालपणापासून वाढविलें आहे म्हणून त्यांच्या चांगुलपणा-बद्दल त्यांना बक्षीस देऊन त्यांच्या चुकाची क्षमा कर.”

## उपवास

प्रत्येक मुस्लिमानें वर्षांतून एक महिना (रमजान) उपवास केलाच पाहिजे अशी धर्माज्ञा आहे. मनुष्याच्या अंतःकरणाची शुद्धि व्हावी आणि चाईट मनोवृत्तीपासून परावृत्त होण्याकरितां त्याच्यामध्ये शक्ति निर्माण व्हावी हा या उपवासाचा मुख्य हेतु आहे. उपवास म्हणजे संयम व सहनशीलता निर्माण करण्याचें एक महान साधन. उपवास करतांना संबंध दिवसभर अन्नप्राणी वर्ज करावयाचें असतें. फक्त पहाटे व सूर्यास्तानंतर मनुष्याने हलका आहार घ्यावयाचा असतो. उपासकाळीं प्रत्येकानें ‘मनोवाक्यायकर्मभिः’ पावित्र्य पाळलें पाहिजे. त्या काळांत तोंडांतून अपशब्द काढणें, निंदा करणें, दुसऱ्यास टाकून बोलणें, रागावणें किंवा विलास करणें त्याज्य ठरविण्यांत आलें आहे. या गोष्टी आपण केल्या तर त्या उपवासाचा काढीमात्र उपयोग नाही. ‘परमेश्वराच्या दृष्टीनें असा उपवास व्यर्थ आहे.’ असें हजारत पैगंबरांनीं निवेदिलें आहे.

मुस्लिम धर्मातील उपवास म्हणजे नुसतें अन्नपाण्यावाचून उपाशी राहणें नसून दुष्ट व पापी कृतीपासून अलिप्त राहणें होय. त्या काळात सदाचार व सद्बिचार याचा अवलंब करून आपला वेळ ईशचिंतनात घालवावा लागतो. सूर्यास्तानंतर उपवास सोडल्यास थोडा वेळ विश्रांति घेऊन पुन्हा रात्री ९ वाजता मशिदीत जाऊन प्रार्थना करावी लागते. या प्रार्थनेस 'तुराबीह' म्हणतात. त्या वेळी पवित्र कुराणचें पठण होत असतें. एक महिनाभर उपवास केल्यानंतर शेवटी 'ईदुल फित्र' (रमजान ईद) साजरी करण्यात येऊन दानधर्म मोठ्या प्रमाणात केला जातो. ईदचा दिवस अत्यंत आनंदात घालविण्यात येतो. ईदनंतर आणखी सहा दिवस उपवास करावयाचा असतो; पण हा उपवास केलाच पाहिजे असें बंधन नाही. आजारी, प्रवासी व गर्भवती स्त्रिया यांनी रमजानचे उपवास केले पाहिजेत अशी सक्ति नाही; पण उपवासाऐवजी त्यांनी गोरगरिवाना अन्नदान करावें अशी आज्ञा आहे.

उपवासाचा रमजान महिना अत्यंत पवित्र मानला जातो. जगातील सर्व भागांमध्ये, मुस्लिमांकडून हा महिना मोठ्या निष्ठेने व भक्तिभावाने पाळला जातो. उपवासाची ईश्वरी आज्ञा मुस्लिम कैबल्या निष्ठेने पाळतात याचे वर्णन सर थॉमस अर्नोल्ड यांनी आपल्या ग्रंथात केलें आहे. ते म्हणतात, "इ. स. १९२८ साली उत्तर ध्रुवाकडे जाणाऱ्या एका ब्रिटिश बोटीत मुस्लिम सैनिक होते. त्या प्रदेशात सूर्यास्त होत नाही हे श्रुत आहेच. त्या वेळी रमजानचा महिना सुरू होता; अर्थात् सूर्यास्त झाल्यावर उपवास सोडूं, या कल्पनेने ते मुस्लिम सूर्यास्ताची वाट पाहू लागले. उपवास सोडून त्यांनी अन्नग्रहण करावें असें त्यांना परोपरीने सांगण्यात आलें पण

त्याचा काही एक उपयोग न होता, त्याच्यापैकी काहीनीं उपवास न सोडता मरण पत्करलें. तेथून ताबडतोब ती बोट इंगंडला परत फिरविल्यामुळेच वाकीच्या सैनिकाचे प्राण वाचले.”\*

## दानधर्म

प्रत्येक मुस्लिमानें दानधर्म (जकात) केलाच पाहिजे असें बंधन आहे. आपल्या उत्पन्नाचा ४० वा भाग त्यानें गोरगरीब, गरजू, अपंग व अनाथ यांना दान म्हणून दिला पाहिजे. त्याच्याजवळ १०० रुपये असतील तर वरील हिशेबानें अडीच रुपये त्यानें दानधर्माकरिता वाजूला काढून ठेवलेच पाहिजेत. दानधर्म न करतां संपत्तीचा संचय करणारा गृहस्थ हीन मानला जातो. आपली संपत्ति ही केवळ आपल्या चैनीकरिताच आहे असें न समजता, आपल्या संपत्तीमध्ये गोरगरिवाचा हक्काचा हिस्सा आहे असें प्रत्येक मुस्लिमानें समजावें म्हणूनच दानधर्माचें तत्त्व इस्लाम धर्मांत समाविष्ट केलें आहे. नमाजइतकेंच पुण्य दानधर्मांत आहे हें प्रत्येक मुस्लिमानें ओळखलें पाहिजे. गोरगरिवाखेरीज जे कर्जवाजारी असतील, पैशाच्या अडचणींत असतील त्यांना मदत करणें किंवा जे गुलाम असतील त्याचें स्वातंत्र्य खरेदी करण्याकरिता पैसे खर्चणें या गोष्टींचा इस्लाम धर्मानें दानधर्मांत अंतर्भाव केला आहे.

दानधर्म करताना काही गोष्टी कटाक्षानें पाळल्या पाहिजेत. दानधर्म करणारानें आपण दुसऱ्यावर उपकार करीत आहोंत असें समजता कामा नये; त्यानें गरजूला तुच्छतेनें न वागवितां प्रेमानें वागविलें पाहिजे; त्यानें उपकृत माणसापासून कृतज्ञतेची अपेक्षा

“आईवापांच्या वृद्धापकाळीं त्यांच्या मनाला लागेल असा एकही धिःकारयुक्त शब्द बापसं नका किंवा घमकीवजा बोलूं नका. त्यांच्याशीं नेहमी गोड बोला.”

—पवित्र कुराण १७:२३

वृद्धापकाळीं तर आईवापांना अतिशय जपलें पाहिजे, मनुष्य वृद्ध झाला कीं त्याची विचारशक्ति कमकुवत होते किंवा त्यांच्या-मध्ये सर्वसाधारणपणें चिडखोरवृत्ति येते; त्याच्या तोंडून एकादा उणा शब्द बाहेर पडणें साहजिक असतें. या गोष्टीचें नीट स्मरण ठेवून आपल्या वृद्ध आईवापांशीं वागतांना आपण फार खबरदारी घेतली पाहिजे. वृद्धापकाळांत त्यांना टाकून बोलण्यास किंवा दुरुत्तरें देण्यास इस्लामनें सक्त मनाई केली आहे. त्यांच्या हातून एकादी चूक झाली तरी त्या चुकीची त्यांना जाणीव करून न देतां त्यांच्याशीं नेहमी प्रेमळपणानें वागलें पाहिजे.

“स्वर्गांत प्रवेश मिळवूं इच्छिणाऱांनीं प्रथम आपल्या आई-बापास संतुष्ट केलें पाहिजे.”

—इजरत मुहम्मद पैगंबर

स्वर्गप्राप्ती ही आईवापांच्या संतुष्टतेवर अवलंबून आहे असें इस्लाम मानतो. आपण वाटेळ तेवढीं पुण्यकृत्यें केली आणि आईवापांचा छळ चालूं ठेवला तर आपणांस स्वर्ग कधींच मिळणार नाही. आई-वापांचा शाप लवकर भोगतो हें लक्षांत ठेवून त्यांना प्रसन्न ठेवण्याची आपण पराकाष्टा केली पाहिजे.

“मातेच्या पायांखालीं स्वर्ग आहे.”

—इजरत मुहम्मद पैगंबर

## नीतितत्त्वे

“ इस्लामच्या नीतिशास्त्राचा त्या धर्माशी निकट संबंध आहे आणि त्या नीतिशास्त्राचीं तत्त्वे परमेश्वरी आशा समजल्या जातात.”

—सर थॉमस अर्नोल्ड, डी. लिट., पीएच्. डी.

इस्लाम धर्मात नीतितत्त्वांना फार उच्च स्थान आहे. नीति-तत्त्वांना महत्त्व न देता, नुसत्या धर्मतत्त्वांचा अवलंब केला तर इस्लाम धर्माचे पालन परिपूर्ण होऊ शकत नाही. नीतिशास्त्र हे इस्लाम धर्माचे अधिष्ठान मानले जाते. ते अधिष्ठानच गेले तर धर्माचे अस्तित्व तरी कसे राहील ! परमेश्वरी स्वरूपाशी तादात्म्य होणे हे इस्लाम धर्माचे मुख्य कार्य असल्यामुळे, ती तादात्म्यता संपादण्याचा मार्ग म्हणजे नीतितत्त्वे आत्मसात करणे होय, अशा काही महत्त्वाच्या नीतितत्त्वांचा आपणास संक्षेपाने विचार करावयाचा आहे.

“ आईवापाशी दयाळूपणाने वागा अशी परमेश्वराची, तुम्हांला आशा आहे.”

—पवित्र कुराण १७:२३

आपल्या आईवापाशी प्रेमळपणाने वागणे हे प्रत्येक मुस्लिमाचे कर्तव्य आहे. त्यांनी आपणास जन्म दिला, आपल्याकरिता अनेक खस्ता खाऊन आपणांस लहानाचे मोठे केले, हे त्यांचे महदुपकार आपण कधीही विसरतां कापा नये. या जगामध्ये आपल्यावर जर कोणाचे सर्वात मोठे ऋण असेल तर ते आईवापांचे आहे. या ऋणातून अंशतः का होईना मुक्त होण्याकरितां आपण त्यांच्याशी दयाशील वृत्तीने वागले पाहिजे.

“आईबापाच्या वृद्धापकाळीं त्याच्या मनाला लागेल असा एकही धिःकारयुक्त शब्द वापरूं नका किंवा घमर्कीवजा बोलूं नका. त्याच्याशीं नेहमीं गोड बोला.”

—पवित्र कुराण १७:२३

वृद्धापकाळीं तर आईबापांना अतिशय जपलें पाहिजे. मनुष्य वृद्ध झाला कीं त्याची विचारशक्ति कमकुवत होते किंवा त्यांच्या-मध्ये सर्वसाधारणपणें चिडखोरवृत्ति येते; त्याच्या तोंडून एकादा उणा शब्द बाहेर पडणें साहजिक असते. या गोष्टीचें नीट स्मरण ठेवून आपल्या वृद्ध आईबापाशीं वागताना आपण फार खबरदारी घेतली पाहिजे. वृद्धापकाळात त्यांना टाकून बोलण्यास किंवा दुरुत्तरे देण्यास इस्लामनें सक्त मनाई केली आहे. त्याच्या हातून एकादी चूक झाली तरी त्या चुकीची त्यांना जाणीव करून न देता त्याच्याशीं नेहमीं प्रेमळपणानें वागलें पाहिजे.

“स्वर्गांत प्रवेश मिळवू इच्छिणारानीं प्रथम आपल्या आई-बापास संतुष्ट केलें पाहिजे.”

—इजरत मुहम्मद पैगबर

स्वर्गप्राप्ती ही आईबापांच्या सतुष्टतेवर अवलंबून आहे असें इस्लाम मानतो. आपण वाटेल तेवढी पुण्यकृत्ये केली आणि आईबापाचा छळ चालू ठेवला तर आपणास स्वर्ग कधींच मिळणार नाही. आई-बापाचा शाप लवकर भोंवतो हें लक्षांत ठेवून त्यांना प्रसन्न ठेवण्याची आपण पराकाष्टा केली पाहिजे.

“मातेच्या पायाखालीं स्वर्ग आहे.”

—इजरत मुहम्मद पैगबर

इस्लाम धर्मास आईविषयी केवढा आदर वाटतो हें हजरत पैगंबराच्या वरील वाक्यावरून सिद्ध होण्यासारखें आहे. माता-पित्याच्या भक्तीस या धर्मांत इतकें महत्त्व आहे कीं दररोज पाच वेळां प्रार्थना करीत असता, प्रार्थनेमध्ये त्याचा उल्लेख करण्यात येऊन, त्यांना सद्गति देण्याकरिता परमेश्वरास आळविण्यांत येतें.

प्रत्येक मुस्लिम कुटुंबासल असला पाहिजे. आपली पत्नी, मुलें आणि नातेवाईक यांच्याशीं त्यानें अत्यंत प्रेमळपणानें वागलें पाहिजे. इस्लाम धर्मांत पत्नीला घरची 'राज्ञी' समजण्यात येते. तिला कोणत्याही प्रकारें दुखणू नका असा धर्माचा आदेश आहे.

“तुमच्या पत्नीला सतृष्ट राखा.”

—पवित्र कुराण ६६:१

ती दु खीकष्टी होईल अशा तऱ्हेचें वर्तन कोणीही करू नये. तिला शिब्याशाप किंवा मारहाण करणाऱ्या पतीचा धिक्कार करण्यात आला आहे त्याचप्रमाणें आपली मुलेंवाळें व नातेवाईक यांच्याशीं सहृदयतेनें वागलें पाहिजे. आपले नातेवाईक हे दूरचे लोक नसून ते आपल्या कुटुंबियांपैकींच आहेत असें समजलें पाहिजे.

तसेंच प्रेमाचें वर्तन आपल्या शेजाऱ्यांशींही ठेविलें पाहिजे. शेजारधर्म हा एक श्रेष्ठ धर्म समजून शेजाऱ्याच्या सुखदुःखाशीं आपण समरस झालें पाहिजे. त्यांना त्रास होईल किंवा त्याच्या भावना दुखावल्या जातील असे कृत्य आपल्या हातून चुकून देव्हील होणार नाही याबद्दल आपण तत्पर असलें पाहिजे.

“जो स्वतः पोटावर जेवतो व शेजाऱ्यांना उपाशीं ठेवतो तो सच्चा मुसलमान नव्हे.”

—हजरत मुहम्मद पैगंबर.

शेजाऱ्यांबद्दल नुसती शब्दिक सहानुभूति न दाखवितां ती कृतीत आणून दाखविली पाहिजे. शेजाऱ्याच्या घरी जर उपासमार होत असेल तर आपण स्वतः अर्धपोटी राहून आपली अर्धी भाकर त्यांना दिली पाहिजे. आपण आकंठ जेवावयाचें आणि शेजारघरी उपवास घडावयाचा हें दृश्य जगाळा कधीहीं दिसता कामा नये.

“जो गृहस्थ घोडा बेंळ प्रार्थना करतो आणि घोडा दानधर्म करतो पण शेजाऱ्याच्या कल्याणाकरितां अहर्निश श्रुत तो श्रेष्ठ मानवापैकी होय.”

—हजरत मुहम्मद पैगंबर.

मानव्य हें आपलें ध्येय असल्यामुळे त्याचा उगम प्रथम घरांत होणें क्रमप्राप्त आहे. आपल्या कुटुंबातील मंडळीशी, नातेवाईकांशी आपण आत्मीयतेने व प्रेमानें वागलें पाहिजे. त्यानंतर शेजाऱ्याशीही तसेंच वर्तन ठेविलें पाहिजे. हा प्रेमाचा व सहानुभूतीचा परिघ असाच वाढत जाऊन त्यामध्यें संबंध मानवतेचा समावेश झाला पाहिजे.

“दया हें धर्माचें चिन्ह आहे. ज्याच्याजवळ दया नाही त्याच्याजवळ धर्म नाही.”

—हजरत मुहम्मद पैगंबर.

धर्माचें महात्म्य, त्या धर्मातील दयेच्या शिकवणीवर अवलंबून असतें. ज्या धर्मांत दयेचा पुरस्कार करण्यात येत नाही तो धर्म या संज्ञेस पात्र होऊं शकत नाही. धर्मशील माणसाची ‘महदय माणूस’ अशी इस्लामची व्याख्या आहे. पांच वेळा नमाज पढणाऱ्या सद्गृहस्थाच्या अंतःकरणात दयेचा भागमूसही नसेल तर



त्याला धर्मशील असें कधीच म्हणता येत नाही. अशा गृहस्थाच्या प्रार्थनेची परमेश्वर पर्वाही पण करीत नाही. पैशाच्या किंवा सत्तेच्या धुंदीत अनाथाना दुरुत्तरे द्यावयाचीं, गोरगरिवाना पिळून काढायचीं, लोकाना छळावयाचीं आणि इकडे पाच वेळा प्रार्थना करून आपण धर्मशील आहोंत असा देखावा करावयाचा ही गोष्ट परमेश्वरास कधीच आवडत नाही.

दया हे धर्माचे जीवन आहे, तिला जातगोत माहित नसते; स्वकीय व परकीय असा भेदाभेद ती करीत नाही; स्वधर्मी व परधर्मी असा पक्षिप्रपक्ष तिला वावडा असतो; इतकेंच नव्हे तर सज्जन व दुर्जन असा भेदही ती ओळखीत नाही.

“जगातील प्रत्येक व्यक्तीवर, मग ती वाईट असो वा चांगली असो, दया करा. वाईट माणसावर दया करणे म्हणजे वाईटपणापासून त्या माणसास परावृत्त करणे होय.”

—हजरत मुहम्मद पैगंबर.

‘वाईटाचा बदला चांगल्या गोष्टीने द्या’ या तत्त्वाची बीजे वरील हजरत पैगंबराच्या आज्ञेन आपणास दिसून येतील. वाईट माणसाशी जशास तसें या न्यायानें वागणे म्हणजे स्वतः त्या माणसाच्या पंक्तीमध्ये जाऊन बसणे होय. अशा वागण्यानें आपण आपलें स्वतःचें नुकसान करून घेतोच पण त्या वागण्याचा वाईट माणसावर काहीच परिणाम होत नाही. उलट तो माणूस चिडून अधःपाताच्या गतेंत अधिक खोल जाऊं लागतो.

“वाईट गोष्ट चांगल्या गोष्टीनें परतवा.”

—पवित्र कुराण १३:२२.

वाईट मनुष्याशी आपण चांगल्या रीतीने वागलों, त्याच्यावर दया केली तर मात्र त्याला स्वतःलाच आपण केलेल्या वाईट कृत्याबद्दल लाज वाटेल आणि तो चांगल्या मार्गाचा अवलंब करील. “वाईटाचा बदला चांगल्या गोष्टीने द्या” हा महान प्रयोग, वाईट किंवा दुष्ट माणसाच्या अंतःकरणाचे परिवर्तन करून त्याला सज्जन बनवू शकतो. हाच विश्वास पवित्र कुराणच्या बरील वाक्यात प्रकट झाला आहे.

प्रत्येक मुस्लिमानें प्रसन्नचित्त राहिलें पाहिजे आणि त्याच्या सहवासात येणारी व्यक्ति प्रसन्नचित्त होईल अशी खबरदारी घेतली पाहिजे. त्याचे आचारविचार, रीति-रिवाज, शिष्टाचार पाहून दुसऱ्याला समाधान व आनंद वाटला पाहिजे. लोक आपल्यापासून फटकून वागतील अशा तऱ्हेनें तुसडे वर्तन इस्लामनें गर्ह्य मानलें आहे. उद्दामपणाचा तर धिक्कार करण्यात आला आहे. आपण कितीही श्रीमान् असलों, सत्ताधारी असलों, विद्वान असलों तरी आपण सदैव विनम्र असलें पाहिजे; दुसऱ्याशी वागताना सहृदयता दाखविली पाहिजे.

“लोकांना पाहून तिरस्कारानें तोंड फिरवू नका.”

— पवित्र कुराण ३१:१८.

कोणाबद्दलही घृणा किंवा तिडकारा बाळगतां कामा नये. एकाद्या व्यक्तीबद्दल तिडकारा व्यक्त करताना तिरस्कारानें तोंड फिरविलें जातें. ही वृत्ति इस्लामनें निषेधार्ह ठरविली आहे. अशा आचरणानें तो मनुष्य निष्कारण दुखावला जातो ही गोष्ट आपण लक्षात ठेविली पाहिजे. आपल्या नजरेपुढें नको असलेली व्यक्ति

जर समोर आली तर तिला न टाळता आपण मोकळेपणाने तिची विचारपूस केली पाहिजे. तीच गोष्ट अतिथीची — अतिथीसत्कार हा एक महान् शिष्टाचार आहे. आपल्याकडे येणाऱ्या पाहुण्याची योग्य बडदास्त ठेवणे हे प्रत्येकाचे कर्तव्य-कर्म आहे. आपली गैरसोय झाली तरी तिचा विचार न करता अतिथीचा सत्कार केला पाहिजे; इतकेच नव्हे तर आपणास नको असणारा पाहुणा आलाच तर त्याला देखील प्रेमळपणाची वागणूक दिली पाहिजे. ‘यजमान घरी नाहीत’ असे परभारे उत्तर देण्याची व्यवस्था करून पाहुण्याची व्याद न घाळविता आपण त्याचे अंतःकरणपूर्वक आतिथ्य केले पाहिजे. केवळ नाइलाज म्हणून पाहुण्याचे स्वागत करावयाचे न, तो निघून गेला म्हणजे त्याच्या नावाने दोटे मोडावयाची, त्याची टवाळकी करावयाची निघ सवय इस्लामच्या दृष्टीने त्याज्य होय.

“निंदा करणाऱ्या किंवा बदनाम करणाऱ्या प्रत्येक व्यक्तीचा धिक्कार असो.”

—पवित्र कुराण १०४:१.

मनुष्याचा सर्वांत मोठा व अक्षम्य दुर्गुण म्हणजे त्याची निंदक वृत्ति. या अक्षम्य वृत्तीचा पवित्र कुराणात अत्यंत कडक शब्दात धिक्कार करण्यात आला आहे. अइल गुन्हेगारापेक्षाही निंदक निपेधार्ह समजला जातो. त्याला सद्दिचार माहित नसतात, अंतःकरणाच्या दिलदारपणास तो पारखी झालेला असतो, सम्यतेच्या मर्यादा तो जाणीत नाही, खेळाडूवृत्ति त्याच्या घ्यानीमनीही नसते. लोकाची सतत निंदा करून त्याचे अंतःकरण काळवंडून गेलेले असते, त्याची नजर दोपी बनलेली असते. एकाद्या स्त्रीचे निष्पाप वर्तन त्याला गर्ह वाटते, तिच्या निष्कपट वागण्यात त्याला किलिमप

दिसू लागतें, तिच्या निर्मळ चारित्र्यावर तो गिधाडासारखा तुटून पडतो. सालस स्त्रियाची निंदा करणारास ' सार्वजनिक शत्रू ' समजून त्याचा धिक्कार केला पाहिजे, इतकेंच नव्हे, अशा नीच गृहस्थास समाजात देखील वावरू देऊ नये.

“ एकाद्याची गुप्तपणें चवकशी करू नका किंवा त्याच्या पाठी-  
मागें निंदा करू नका.”

—पवित्र कुराण ४९:१२.

लोकाचीं विंगें शोधण्याची काहीं लोकाना खोडच असते; त्याच्या स्नेह्यासोबत्यांजवळ जाऊन बारीकसारीक चवकशी करण्याचा निंद्य प्रयत्न ते सदैव करीत असतात. वास्तविक अशा प्रयत्नापासून त्याचा किंवा समाजाचा काहींच फायदा नाही याची त्यांना जाणीव असत नाही. जो अमूल्य वेळ एखाद्या सत्कार्यांत खर्च करावयाचा तो वेळ हे सद्गृहस्थ दुसऱ्याची कुचाळकी करण्यात खर्च करीत असतात, असे रिकामटेकडे व हीन उद्योग करण्यास इस्लामनें मनाई केली आहे.

“ लोकांचे दोष काढीत बसू नका किंवा टोपण नावानें हिणवू नका.”

—पवित्र कुराण ४९:११.

चारचौघासमोर एकाद्याचे दोष दाखवीत राहणें ही एक प्रकारची निंदाच आहे. कारण दुसऱ्याचे दोष दाखविण्यांत त्याची कधीच सदिच्छा असत नाही. दोष दाखवून तो गृहस्थ किती नालायक आहे हें सिद्ध करण्याचा तो खटाटोप असतो. तसेंच एकाद्याला टोपण नावानें हिणवणें ही देखील प्रच्छन्न निंदाच आहे. शारीरिक

व्यंगावरून, किंवा त्याच्या हातून चुकून घडलेल्या प्रसंगावरून त्याला टोपण नावाने हिणवणे हे निघ मानलें पाहिजे. गालीप्रदान, निंदा, कुचाळकी या गोष्टी सदभिरुचीस व सम्यतेस सोडून असल्यामुळे त्यापासून आपण सदैव दूर राहिलें पाहिजे.

इस्लामधर्मांत सम्यतेस मोठें महत्त्व आहे. सम्यता म्हणजे मनुष्याचा बहुमोल अलंकार असें समजलें जातें. मनुष्याला परमेश्वराच्या स्वरूपाशी तद्रूप करणारे जे सद्गुण आहेत, त्यामध्ये सम्यतेचा इस्लामधर्मांत अंतर्भाव केला आहे. आपल्या बोलण्याचा लण्यात व कृतींत जें ओदार्य आणि शिष्टता दिसून येते तिचाच आपण सम्यता समजतो. मनुष्याच्या सुसंस्कृत स्वभावाची पारख त्याच्या सम्यतेवरून सहज करता येते.

“मणमर घान्याचा दानधर्म करण्यापेक्षा आपल्या मुलास सम्यता शिकविणें अधिक चांगलें आहे.”

—इजरत मुहम्मद पेगबर.

इस्लाम धर्मांत दानधर्माचे महत्त्व मोठें आहे हे आपण मागे पाहिलें आहे; पण या ठिकाणी त्याहून सम्यतेचें जास्त महत्त्व मानण्यात आलें आहे. आपल्या वागणुकीने दुसऱ्यांना प्रसन्न करणें हा सम्यतेचा उद्देश अमतो. आपल्या सहवासात येणाऱ्या प्रत्येक व्यक्तीला आपल्या वागणुकीने आल्हाद देणें किंवा प्रसन्न करणें हा एक प्रकारचा परोपकारच आहे. दानधर्मानें आपण गरजूंना सतुष्ट करू पण सम्यतेचा धर्म पाळून आपल्या सहवासात येणाऱ्या अनेक गरीबश्रीमंत, लहानथोर इत्यादि लोकांना प्रसन्न करू शकू. सम्यतेचें धडे देणें हे दानधर्मापेक्षाही मोलाचें आहे असा आदेश

देऊन इस्लामने मानवी संस्कृति समृद्ध करण्यास केवढी तरी मदत केली आहे.

प्रत्येक व्यक्तीने वाणीचे व कृतीचे पावित्र्य पाळले पाहिजे. अर्वाच्य बोलणे, शिवीगाळ करणे, अभद्र शब्द उच्चारणे यांपासून आपण परावृत्त झाले पाहिजे. उन्मत्तपणाने बढाया मारणे हा देखील वाणीचा दुरुपयोग आहे. संपत्तीच्या किंवा अधिकाराच्या धुंदीत चाटेल त्या बढाया मारणे हा आपला हक्क आहे असे कित्येकांना वाटते. अशा उन्मत्तपणाचा निषेध करण्यात आला आहे.

“गर्विष्ठ व बढाईखोर माणसावर परमेश्वर प्रेम करित नाही.”

—पवित्र कुराण ४:३६.

नम्रतापूर्वक बोलणे हा वाणीचा सदुपयोग समजला जातो. कठोरपणाने कोणालाही टाकून बोलणे हे सम्यतेस सोडून आहे. छोक आपल्याशी फटकून वागतील अशा तऱ्हेची कटु भाषा आपण कधीही वापरता कामा नये.

“लोक आपल्याशी फटकून वागतील अशा तऱ्हेची भाषा वापरणारा मनुष्य परमेश्वराच्या दृष्टीने अधम मानला जातो.”

—हजरत मुहम्मद पैगंबर,

परमेश्वराने आपल्याला वाणी दिली हेच त्याचे आपल्यावर किती तरी उपकार आहेत. या वाणीचा दुरुपयोग करणे म्हणजे परमेश्वराशी कृतघ्न वनणे होय. अशा कृतघ्न माणसास अधम समजण्यात आले तर ते योग्यच ठरेल. आपल्या वाणीचा सदुपयोग करणे हे आपले कर्तव्य आहे असे सम्य गृहस्थ समजतो. आपल्या तोंडून चुकून देखील अपशब्द पडणार नाही अशी खबरदारी तो सदैव घेत असतो.

लोक प्रसन्न होतील असें वक्तव्य करणें, चांगले विचार बोलून दाखविणें, परमेश्वराचें नामसंकीर्तन करणें, अनाथ व असहाय्य लोकांस धीराचें बोल ऐकविणें अशा कितीतरी मार्गांनी, सम्य गृहस्थ आपल्या वाणीचें पावित्र्य राखीत असतो.

“एकदां तुम्ही वचनबद्ध झालांत म्हणजे आपलें वचन मोडू नका.”

—पवित्र कुराण १६:९१.

आपण दिलेलें वचन परिपूर्ण करणें म्हणजे वाणीचें पावित्र्य सांभाळणें होय. आपण एकाद्या वचन दिलें तर तें कोणत्याही परिस्थितीत पुरें करून दाखविलें पाहिजे. आपण दिलेलें वचन म्हणजे परमेश्वराजवळ घेतलेली शपथ आहे असें आपण समजलें पाहिजे. आपलें कार्य तडीस जावें म्हणून लोकांना वचनें घाबयाचीं आणि नंतर तीं सोईस्करपणें विसरून जावयाचें ही अधमवृत्ति केव्हाही निघच होय.

“परमेश्वर दगलबाज माणसावर प्रेम करीत नाही.”

—पवित्र कुराण ६:६०.

आपण दिलेलें वचन मोडणारा गृहस्थ दगलबाज समजला जातो. अधळपधळ आश्वासनें देऊन तीं न पाळणें, भरपूर काम करून घेऊन मजुराला त्याच्या श्रमाचे पैसे देण्यास टाळाटाळ करणें, लोकांचा विश्वासघात करणें, अनाथ ब्रिया व मुलें यांची मिळकत मिळंकृत करणें, खोटेनाटें सांगून लोकांना फसविणें हे सारे प्रकार दगलबाजीत अंतर्भूत होतात. समाजाची घडी विस्कटण्यास कारणीभूत होणाऱ्या अशा अस्वास्थ्य प्रकारास प्रत्येकानें आळा घातला पाहिजे.

वाणीप्रमाणे कृतीचेंही पावित्र्य आपण सामाळलें पाहिजे. आपल्या हातून अशी कोणतीही कृति घडता कामा नये की ज्या-  
मुळें आपल्या सम्यक्तेस काळिमा लागेल. आपण आपली शक्ति,  
संपत्ति जाणि बुद्धिमत्ता लोकांच्या कल्याणाकरितां खर्चली पाहिजे.  
द्वेषाच्या किंवा मग्नरीच्या आहारीं जाऊन आपल्या शक्तिसंपदेचा  
कधीही दुरुपयोग करता कामा नये.

“असभ्यता, दुष्टपणा आणि शिरजोर वृत्तींचा परमेश्वर धिक्कार  
करतो.”

—पवित्र कुराण १६.९०.

आपल्या असभ्य वर्तनानें लोकांचीं मनं दुखविणें, आपल्या  
दुष्टपणानें त्यांना सकटात लोटणें, आपल्या शिरजोर वृत्तीनें त्यांची  
कुचंबणा करणें या साऱ्या गोष्टी माणूसकीला सोडून आहेत.  
मानव्याचें स्वास्थ्य विघडवून टाकणाऱ्या अशा अनाचारापासून शक्य  
तितकें दूर राहण्याचा प्रत्येकानें प्रयत्न केला पाहिजे.

“परमेश्वरा, अनाचार करणाऱ्या लोकापासून मला वाचव.”

—पवित्र कुराण २८:२१.

अनाचारामुळे समाजाच्या स्वास्थ्याला धक्का पोहोंचतो, त्याची  
घडी विसकटते, तो कमकुवत बनतो, त्यामध्ये बेवदशाही माजते;  
याकरिता अनाचाराना पायबंद घालणें हे प्रत्येक मुस्लिमाचें कर्तव्य-  
कर्म आहे. अनाचार करणारा कोणीही असो; त्याला अमय मिळता  
कामा नये. आपल्या समाजातील किंवा पक्षातील लोकानीं अनाचार  
केले तरी त्यावर पांशखण न घालता, त्यांना न्यायासनासमोर खेंचलें  
पाहिजे. अनाचार हा भस्मासुरासारखा असतो. आज प्रतिपक्षाला



तो त्राहि भगवान् करील पण उघां तोच आपल्या डोक्यावर हात ठेवावयास कमी करणार नाही; हें नीट लक्षांत ठेवून तो निर्माण होणार नाही अशी खबरदारी आपण घेतली पाहिजे.

“आपल्या वाचेनें व कृतीनें जो मानव जातीस दुसवीत नाही तो मुस्लिम होय.”

—हजरत मुहम्मद पैगबर.

मुस्लिम म्हणविणारावर वाचा आणि कृती याचें पावित्र्य साभाळ्याची फार मोठी जबाबदारी आहे हें वरील वाक्यावरून सिद्ध होतें. मानवता हा आपला श्रेष्ठ धर्म आहे असे त्यानें समजलें पाहिजे; आपल्या वाचेनें आणि कृतीनें त्याचें संवर्धन केलें पाहिजे. इस्लाम धर्माचा वरील आदेश लक्षांत ठेवून आपले आचारविचार शुद्ध, पवित्र व संशयातीत ठेवणें हें प्रत्येक मुस्लिमाचें पवित्र कर्तव्य आहे.

## सहिष्णुता

“सहिष्णु असण्याचें घोरण मुहम्मद व त्यांचे एक दोन बंधज यांनीं पाळले असें नसून अरबाचें वर्चस्व होतें तोंपर्यंत अखंड पाळलें जात होतें.”†

—मानवेंद्र रॉय.

इस्लाम धर्माची अपुरी माहिती व अज्ञान यामुळे जे गैरसमज पसरले आहेत व पसरविले जात आहेत, त्यापैकी ‘इस्लाम धर्म हा असहिष्णु आहे’ हा एक होय. इस्लामधर्माचीं तत्त्वे, हजरत पैगबरानीं काढलेलीं फर्मानें, परधर्मीयांना मिळालेले संपूर्ण आचार-

विचार व धर्मस्वातंत्र्य, पराभूत लोकाना मुस्लिमांनी दिलेली उदार वागणूक याचा विचार केला म्हणजे इस्लामधर्म केवढा सहिष्णु आहे याची आपणास कल्पना येईल. यापुढे जाऊन असे म्हणता येईल की, इस्लाम धर्मांनी जी सहिष्णुता दाखविली ती नुसती प्रशसनीयच नव्हे तर आजकालच्या परिस्थितीत सर्वांनाच आचरणीय अशी आहे.

परधर्म व परधर्म-संस्थापक यांच्याविषयी अनादर ही अव्वल दर्जाची असहिष्णुता समजली जाते. परधर्म व त्याचे संस्थापक याची निंदा करणे, त्यांना शिब्याशाप देणे, त्यांचा धिक्कार करणे म्हणजेच धर्म अशी कल्पना एके काळी प्रसृत होती. त्या काळी ख्रिश्चन व ज्यू धर्मियांमध्ये तर एकमेकांना गाळीप्रदान करण्यात अहमहमिका लागली होती. या धुळण्डीचा इस्लामधर्म-संस्थापकाना फायदा घेता आला असता, पण हे असहिष्णु व गर्ह्य कार्य त्यांनी केले नाही. परधर्म व त्याचे संस्थापक यांच्याविषयी नितांत आदर प्रदर्शित करून त्यांनी आपली असामान्य सहिष्णुवृत्ति जगाच्या निदर्शनास आणून दिली आहे इस्लामधर्म दुसऱ्या धर्माची किंवा त्या धर्माच्या प्रवर्तकाची कधीच निंदा करीत नाही, उलट त्याच्या-विषयी आदराची भावना बाळगतो. प्रत्येक धर्माचा संस्थापक किंवा प्रवर्तक हा निष्कलंक आहे, त्याचे कार्य घोर आहे, त्याला सर्वांनी मान दिला पाहिजे अशी इस्लामची शिकवण आहे. बायबलमध्ये अब्राहम व जोसेफ आदि धर्मसंस्थापकांविषयी जो अविश्वास व अनादर दाखविला आहे तो आपणास पवित्र कुराणमध्ये कधीच दिसून येणार नाही. त्याचप्रमाणे ज्यू लोकांनी येशू ख्रिस्तावर त्याच्या जन्माबद्दल जे घाणेरडे आरोप केले आहेत त्याचा पवित्र कुराणमध्ये

इन्कार करण्यांत आला आहे; इतकेंच नव्हे तर येशू ख्रिस्त व इतर धर्मसंस्थापक यांचा गौरवपूर्ण उल्लेख केला आहे. .

इस्लामचा दृष्टिकोण विशाल आहे. निरनिराळ्या धर्म व धर्म-संस्थापकांनी त्या त्या देशात, तेथील जनतेला अधःपातापासून वाचविण्याचें श्रेष्ठ कार्य केलें आहे असें तो मानतो. मान्य जातीवर झालेलें प्रत्येक धर्माचें ऋण कवूळ करण्याइतकी उदारता इस्लाम धर्मांमध्ये आहे. कालपरिस्थितीनुसार प्रत्येक देशात परमेश्वरानें पैगंबर पाठविला आहे असें इस्लाम समजतो.

“प्रत्येक राष्ट्रांमध्ये पैगंबर पाठविला आहे.”

—पवित्र कुराण १६:३६.

ज्या ज्या वेळीं धर्मगलानि होते, सत्य व न्याय पायदळीं तुडविलीं जातात, सर्वत्र अनाचार माजतो त्या त्या वेळीं जनतेला अधःपातापासून वाचविण्याकरिता त्या त्या देशांमध्ये परमेश्वर पैगंबर पाठवून देतो. जनतेला परमेश्वराची व तिच्या योर कार्याची आठवण करून देऊन तिला सन्मार्गी लावण्याचें श्रेष्ठ कार्य पैगंबर करीत असतात. प्रत्येक राष्ट्रांत एकच धर्म असू शकत नाही. निरनिराळ्या राष्ट्रांत निरनिराळे धर्म समवर्तात. प्रत्येक राष्ट्रांत परमेश्वरानें पैगंबर पाठविला आहे म्हणजे प्रत्येक धर्मांत पैगंबराचा अवतार समजतो. ईश्वराचा सदेश आणणाऱ्या प्रत्येक पैगंबरावद्दल मुस्लिमांनी आदराची भावना बाळगली पाहिजे. पवित्र कुराणमध्ये तिसऱ्या अध्यायात त्याच्यावर विश्वासही ठेवला पाहिजे असा स्पष्ट आदेश देण्यांत आला आहे.

“जे परमेश्वर आणि त्याचे पैगंबर यांच्यावर विश्वास ठेवितात

आणि त्याच्यामध्ये भेदाभेद करीत नाही त्यांना परमेश्वर पारितोषिक देईल.”

—पवित्र कुराण ४:१५२.

परमेश्वर आणि त्याने भूतलामर पाठविलेल्या पैगंबराच्या अवतार-कार्यावर प्रत्येक मुस्लिमाने भरंवसा ठेवला पाहिजे. पैगंबराचे कार्य थोर व संशयातीत असल्यामुळे त्याच्यामध्ये श्रेष्ठतर, श्रेष्ठतम असा भेदाभेद न करिता सर्वांवर सारखा आदर व विश्वास प्रकट केला पाहिजे. काही पैगंबरावर विश्वास व काही पैगंबरावर अविश्वास बाळगणे किंवा धर्माच्या अतिरेकी कल्पनेमुळे फक्त आपल्या धर्माच्या पैगंबराचे अस्तित्व मान्य करणे या गोष्टी इस्लाम धर्माने धर्मबाह्य मानल्या आहेत. पवित्र कुराणच्या ‘अन्-निसा’ या अध्यायात (१५० वी ऋचा) परमेश्वर व त्याचे पैगंबर यावर अविश्वास बाळगणारा किंवा त्याच्यामध्ये भेदमान करणारा ‘नास्तिक’ आहे असा स्पष्ट उल्लेख केला आहे. नास्तिक कधीही मुस्लिम होऊ शकत नाही, असा इस्लामचा दावा आहे.

“अल्लाखेरीज लोकांनी इतर देव मानले तर त्या देवांना शिवीगाळ करू नका.”

—पवित्र कुराण ६:१०९.

आपल्या धर्माच्या अभिनिवेशात परधर्मीयांच्या देवादिकाविषयी अभद्र वोलणे किंवा शिवीगाळ करणे हे अयोग्य आहे. आज आपण देवादिकांविषयी अश्लिल भाषा वापरू तर उद्यां आपल्या सर्वशक्तिमान परमेश्वराचीही तशीच समानना होईल; याकरिता अशा असहिष्णुतेपासून दूर राहण्याचा इस्लामचा आदेश आहे.

“ धर्माच्या नावर्तीत अतिरेकी वर्तन करू नका.”

पवित्र कुराण ५:८०.

अर्थात धर्मांध वनू नका असा इस्लामने इशारा दिला आहे. धर्मांध मनुष्य म्हटला की तो अव्वल दर्जाचा असहिष्णु असतोच. इतर धर्म व त्याचे प्रणेते याची नाळस्ती करणे, त्यांना हिणवणे, किंवा आपल्या धर्मसंस्थापकास देवाचा पुत्र वनून इतरांना तुच्छ लेखणे इत्यादि गोष्टींचा समावेश धर्मांधतेत किंवा धर्मावदलच्या अतिरेकी वर्तनात होऊ शकतो. अशा तऱ्हेचे असहिष्णु व अविवेकी वर्तन इस्लामला मुळीच संमन नाही. धर्माच्या नावावर चरितार्थ चालविणारा किंवा प्रतिष्ठा मिळविणारा गृहस्थच ‘अतिरेकी’ वर्तनास प्रोत्साहन देत असतो. या नीच वृत्तीवर, महान् मुस्लिम पंडित अल्लामा यूसुफ अली यानी विदारक प्रकाश पाडला आहे. बरील ऋचेवर भाष्य करताना ते लिहितात, “अतिरेक हा केव्हाही नेमस्तपणा व बुद्धिनाद याच्या विरुद्ध असून, धर्माच्या नावावर व्यापार करणाऱ्या ढोंगी व स्वार्थी माणसाला पडताळून पाहण्याची सवांत सोपी पारख किंवा कसोटी आहे सत्य काही वेळा दडविणे किंवा पायदळी तुडविणे म्हणजेच अतिरेक करणे होय.”†

परधर्मीयांचे धर्मस्वातंत्र्य हिरावून घेणे, अधिकाराच्या जोरावर त्याची मुस्कटदाबी करणे किंवा त्यांना जबरदस्तीने आपला धर्म स्वीकारावयास लावणे हे व यासारखे दुसरे असहिष्णु प्रकार त्याज्य आहेत हे इस्लामने सिद्ध केले आहे. मदिनेचे सर्वाधिकारी शाल्यानंतर हजरत मुहम्मद पैगंबरांनी, परधर्मीयांचे हक्क संरक्षण्याकरिता जे अनेक जाहीरनामे काढले ते पाहिले म्हणजे इस्लाममध्ये केवढी

श्रेष्ठ दर्जाची सहिष्णुता आहे याची आपणांस कल्पना येईल. सिध्द व ज्यू हे इस्लामचे कट्टे वैरी होते हें आपण मार्गे पाहिलेंच; पण त्याच्या दुर्बलतेचा, असहाय्यतेचा फायदा घेऊन भरपूर उर्दे काढण्याचा दुष्टपणा इस्लामधर्म-प्रणेत्यांनीं केव्हाही दाखविला नाही. आपल्या राज्यात वास्तव्य करणाऱ्या सिध्द, ज्यू व पारशी जनतेस संपूर्ण धर्मस्वातंत्र्य देण्याची असामान्य दिलदार वृत्ती हजरत पैगंबरांनीं प्रगट केली आहे. त्यांनीं इस्लामी राष्ट्राचे सर्वाधिकारी या नात्यानें सिध्द लोकावद्दल जे फर्मान काढले ते असे:-

“ सिध्द लोकांचें जीवित, संपत्ति आणि धर्म याचे आम्हीं रक्षण करू. त्यांच्या रीतिरिवाजात आम्हीं दबळादबळ करणार नाहीं किंवा त्यांच्या धार्मिक समजुती दुखविणार नाहीं. त्यांच्या धर्माध्यक्षास पदच्युत केलें जाणार नाहीं. त्यांच्या धर्म-चिन्हाचा किंवा क्रॉसचा नाश केला जाणार नाहीं.”

ज्यू लोकांविषयी जे फर्मान काढण्यांत आले त्याचा आशय असा :-

“ ज्यू लोकांचें सर्व हद्दींनीं सरक्षण केलें जाईल. त्यांच्यावर जुलूम केला जाणार नाहीं किंवा त्यांच्या विरुद्ध त्यांच्या शत्रूला कोणताही मदत केली जाणार नाहीं. ज्यू लोकाना आपल्या धर्मा-प्रमाणें वागण्याची पूर्ण मुभा आहे.”†

त्याचप्रमाणें पारशी व मुस्लिमेतरांना सनद देण्यांत येऊन त्यांचे सर्व प्रकारचे हक्क अबाधित ठेवण्याची खबरदारी घेतली आहे. ती सनद अशी :-

† The life of Mohamet by Sir William Muir, P 192.

“मी (हजरत पैगंबर) मुसलमानेतरांना जी ही सनद देत आहे तिचा मान ठेवावा असें प्रत्येक काळामधील मुस्लिमांना आमहपूर्वक सांगतों. परमेश्वराच्या नावानें मी अशी ग्वाही देतों कीं या सनदेमध्यें जें वचन दिलें आहे त्याप्रमाणें मुस्लिमांनीं वागावें आणि ज्यामुळें माझ्या वचनाचा भंग होईल अशा वाईट रीतीनें त्यांना वागवू नये जर लोकांनीं इस्लाम धर्म स्वीकारला नाही तर त्यांना आपआपल्या धर्माप्रमाणें वागण्याची मोकळीक द्या, यण त्याचा छळ किंवा जुलूम करू नका, कारण त्यामुळें सृष्टि-निर्माता परमेश्वर नाराज होईल. या कराराचा भंग करणारास न्यायनिवाड्याच्या दिवसापर्यंत अपराधी म्हणून समजलें जाईल. जो कोणी या लोकांचा छळ करील तो मलाच छळत आहे असें मी समजेन आणि त्यानंतर मला सद्गुष्ट करण्याचा प्रयत्न केला तर त्याचा काहीं उपयोग नाही. अशा मनुष्यास नरकवास प्राप्त होईल.”\*

हजरत मुहम्मद पैगंबराच्या या असामान्य सहिष्णुतेचा विचार करित असता, त्या काळच्या रोमन साम्राज्यामधील एक प्रसंग ठळकपणें आपल्या नजरेसमोर उभा राहतो. त्या काळी रोमन साम्राज्य पुढारलेलें व आघाडीवरचें समजलें जात होतें. ज्या वेळीं ऑगस्टस सिझरसनार अधिष्ठित झाला, त्या वेळी रोमन इपीरियल चर्चच्या आर्च विशपनीं त्यांच्याकडून जी शपथ घेवविली तिचें भाषांतर “History of European Morality and Civilisation या ग्रंथात खालीलप्रमाणें दिलें आहे —

“आपल्या देशातील रीतिरिवाजाप्रमाणें देवादिकाची पूजा कर

आणि तुम्हा देव व देवता यांची पूजा करण्यास दुसऱ्यास माग पाड. जे तुम्हा धर्माचा स्वीकार करणार नाहीत आणि दुसऱ्या धर्माचा प्रसार करण्याचा प्रयत्न करतील, त्यांना कठोरपणाने शिक्षा कर. तुम्हा धर्माचा खरेपणा जे स्वीकारणार नाहीत त्यांच्यावर काडीमात्र दया करू नकोस."

पुढारलेल्या राष्ट्रांत देखील पैमान घालणारे धर्मवेड पाहिल्या-  
नंतर हजरत पैगंबर हे सहिष्णुवादाचे केवढे श्रेष्ठ पुरस्कर्ते असले पाहिजेत याची आपणांस स्पष्ट कल्पना येते. आणखी एका उदाहरणाचा जातां जातां उल्लेख करावासा याटतो. अरबस्तानांत इस्लामी राज्य प्रस्थापित झाल्यानंतर सिध्दत लोकांचें शिष्टमंडळ हजरत पैगंबरांस भेटण्याकरितां मदीनेस आलें. रविवारी त्यांना प्रार्थना करावयास जागा मिलेना. शेवटीं हजरत पैगंबरांनीं आपल्या भविर्दारां त्यांना प्रार्थना करावयास परवानगी दिली. हजरत पैगंबरांच्या या औदार्याबद्दल त्यांना धन्यवाद देत तें शिष्टमंडळ आपल्या स्वस्थानी निघून गेलें.

हजरत पैगंबरांच्या आदेशानुसार परधर्मीयांना आचारविचार आणि धर्मस्वातंत्र्य देण्याची उदार परंपरा त्यांच्यानंतर झालेल्या खलिफांनी व राज्यकर्त्यांनी चालविण्याची अनेक उदाहरणे इस्लामच्या इतिहासांत सांपडतील. इस्लाम धर्माच्या या उदार सहिष्णु धोरणा-मुळे अरबस्तान हें परदेशांनील तस्त परधर्मीयांचें आश्रयस्थान बनलें होतें. ईजिप्त, पर्शिया वगैरे देशांतील लोक रोमन राज्यकर्त्यांच्या जुलुमास कंटाळून अरबस्तानच्या आश्रयास येत. इराणनें असीरियाचें राष्ट्र जिंकलें त्या वेळीं तेथील ज्यू नागरिक अरबस्तानमध्ये येऊन राहिले. मॅगीनें बॅबिलोनियाचा धर्म



नष्ट केला त्या वेळीं सेंवियन भिक्षूनीं आश्रयाकरिता अरवस्तानकडे धाव घेतली. जॉन वॅट्टिस्टसारखा हित्रू अग्तारी पुरुष आपल्या अनुयायासह आश्रयार्थ अरवस्तानातच येऊन राहिला होता अँलेक्झांडरच्या स्वारीमुळे हैराण झालेल्या पारशी लोकाना अरवस्तानातच अभय मिळाले. या मर्ग धर्मीयाना अरवस्तानमध्ये संपूर्ण धर्मस्वातंत्र्य होतें इतकेंच नव्हे तर त्याच्या तत्त्वज्ञानाला तेथे नि शंकणने भरपूर वाव व खतपाणी मिळाले. “ पोग्रात्य गूढमादी पयात्न निर्माण झालेले ज्ञानवाद, एकरूपवाद, ग्रीक व सिंधन तत्त्वज्ञान या सर्वांचा सारखा विकास अरवस्तानच्या स्वतंत्र चातामरणाने होत होता. नेस्टोरियन, जॅकोबाईट आणि युरिशियन पयाप्रमाणें कॅथोलिक सनातनीही अरवांचें आतिथ्य चाखण्यास, त्यांचेच ‘ पातीकर ’ बनले.”† “ जुने व नवे, मुस्लिम युरोपियन अशा अधिकारी इतिहासकारांच्या पुराव्याची छाननी करून, गिवननें असें सिद्ध केले आहे की महमदानें आपल्या विधर्मी प्रज जन्मना व्यक्तिस्वातंत्र्याबरोबरच व्यापार व मालमत्ता यांचेही स्वातंत्र्य दिलें होतें. उपासनेचें तर स्वातंत्र्य होतेंच होतें. सहिष्णु असण्याचें धोरण महमद व त्याचे एक दोन वंशज यांनी पाळले असें नसून अरवांचें वर्चस्व होतें तोंपर्यंत अखंड पाळले जात होतें.”\*

## तलवारीच्या जोरावर (?)

“ तलवारीच्या जोरावर इस्लाम धर्म फैलावला नाहीं, याबद्दल

† *Historical Roll of Islam, Page 36*

\* *Historical Roll of Islam, Page 44.*

माझ्या मनाची पक्की तारी शाली, पैगमरांची अत्यंत साधो वृत्ति, विलक्षण स्वार्थत्याग, वचनबद्धता, आपल्या अनुयायावरील निस्सीम प्रेम, अचाट धैर्य, निघट्टा स्वभाव, आपल्या कार्यावर व परमेश्वरावर अढळ विश्वास या बहुमोल गुणामुळे-तत्त्वारी-मुळे नव्हे-प्रत्येक सकट निवारण होऊन हजारत पैगमरांचे कार्य यशस्वी झाले.”

—महात्मा गांधी

इस्लाम धर्म हा तलवारीच्या जोरावर फैलावला हा दुसरा गैर-समज फैलावण्यात आला आहे. याचे जनक व सिध्दन् धर्मातील धर्मवेडे पाद्री व काहीं ग्रंथकार याचेकडे जाते. मध्ययुगीन काळात ज्ञान-वाताच्या वेगाने होणारा इस्लामचा प्रसार पाहून त्या धर्माला बदनाम करण्याकरिता त्यांनी शिकस्तीचे प्रयत्न केले आहेत. स्वतःची अगतिकता व नैराश्य यामुळे इस्लामशी मुकाबला करण्याचे सामर्थ्य अशी नसल्यामुळे त्यांना इस्लामवर शिंतोडे उडविण्याचा धाम मार्ग पत्करावा लागला. यॉमस कार्लईल्ससारख्या जगद्विख्यात तत्त्वज्ञाने “ पैगवर व इस्लाम यासंबंधाने ज्या खोटयानाट्या कड्या आम्ही पिकविण्या त्याबद्दल आम्ही लाजेने खाली माना घातल्या पाहिजेत” अशा स्पष्ट शब्दात कबलीजबाब दिला आहे. वरील आक्षेप कितपत खरा आहे, इस्लाम धर्मात त्याबद्दल काही आदेश देण्यात आला आहे किंवा कसे याचा आपणास थोडक्यात विचार करायचा आहे.

“ ला इकरादा फिदीन.”

—पवित्र कुराण २.२५७.

म्हणजे 'धर्माच्या बाबतीत जबरदस्ती करू नका' अशी स्पष्ट आज्ञा पवित्र कुराणमध्ये देण्यांत आली आहे. जबरदस्तीने कोणताही धर्म किंवा तत्त्व फैलावत नसतें किंवा त्यास स्थैर्य मिळत नसतें. जबरदस्तीने फार तर तात्पुरता कार्यभाग आल्यासारखें वाटेल, पण त्यामुळे मनुष्याच्या सदसद्विवेक बुद्धीवर काडीमात्र उपयोग होत नाही, तिच्या जोंपर्यंत कोणतीही गोष्ट पटत नाही तोंपर्यंत आपण वाटेल तेवढी जुलूमजबरदस्ती केली तरी तिचा कांहीं उपयोग होत नाही. जबरदस्ती करण्यापेक्षा किंवा तल्लारीचा धाक दाखविण्यापेक्षा मनुष्याच्या बुद्धीला आवाहन करणें हीच महत्त्वाची गोष्ट आहे असें इस्लाम धर्म समजतो.

“शहाणपणानें आणि अत्यंत विचारपूर्वक रीतीनें त्यांना तुमच्या परमेश्वराच्या मार्गाकडे वोलवा आणि प्रेमळपणानें त्यांच्याशीं वादविवाद करा.”

—पवित्र कुराण १६:१२५.

आपल्या धर्माचें महत्त्व पटविनांना आपण शहाणपणानें व संयमानें वागलें पाहिजे. आपला प्रतिपाद्य विषय मांडतांना रागाच्या आहारीं न जाता अत्यंत शांतपणानें वादविवाद केला पाहिजे. वादविवादांत आपल्या मनाचा तोल जाळं नये अशी मुस्लिमांन खबरदारी घेतली पाहिजे. आपल्या विधानाच्या पुष्ट्यर्थ, दुसऱ्याचें मन दुखावेल अशा तऱ्हेची भाषा वापरण्यास इस्लामानें मनाई केली आहे.

“लोकांनीं तुमचें म्हणणें मानलें नाहीं तर तुमचें काम फक्त उपदेश करीत राहण्याचें आहे.”

—पवित्र कुराण १६:८२.

लोकानीं आपल्या उपदेशाचा बऱ्हेर केला म्हणून संतापून न जाता आपण शांतपणे वागलें पाहिजे. लोक आपल्याशीं सहमत होत नाहीत म्हणून त्यांच्यावर जबरदस्ती करणें किंवा तलवारीचा धाक दाखविणें पवित्र कुराणच्या आदेशाविरुद्ध आहे. उपदेश करण्यापलीकडे कोणतीही मर्यादा ओलाढाऱ्याची नाही हा आदेश लक्षात घेता 'जबरदस्तीच्या जोरावर धर्माचा प्रसार करा' अशी इस्लामची आज्ञा नाही हें स्पष्ट झालें आहे.

मुस्लिमाना व खुद्द हजरत पैगंबरांना कियेक वेळा तलवार हातान घ्यावी लागली ही गोष्ट सत्य आहे, पण ती का घ्यावी लागली याचें उत्तर पवित्र कुराणमध्ये सापडतें.

“ज्यांच्याशीं युद्ध पुकारलें गेलें आहे व ज्यांच्यावर जुद्ध होत आहे अशानांच लढण्याची परवानगी दिली आहे.”

—पवित्र कुराण २२:३९.

आपल्या विरुद्ध कोणी प्रथम युद्ध पुकारीत तर त्यांच्याशीं लढण्याची आज्ञा इस्लाम धर्मांन दिली आहे. त्याचप्रमाणें आपल्यावर जुद्ध करून आपला नि पान करण्याचा चंग बांधण्याऱ्या विरुद्ध शस्त्र घेण्यास संमति देण्यांत आली आहे; याचाच अर्थ स्वतःच्या स्वसंरक्षणाकरितां (Defence) किंवा प्रतिकाराकरिता आपण लढलें पाहिजे. ज्यांच्याकडून निरपराधी मुलें, स्त्रिया आणि पुरुष यांचा छळ मांडण्यांत आला आहे त्यांच्या विरुद्धही लढण्याची आज्ञा दिली आहे. काही कारण नसतां आपण होऊन दुसऱ्याशीं युद्ध करण्याकरितां हातीं शस्त्र घेण्यास इस्लाम धर्माची मनाई आहे.

“ जुलूम यांचेपर्यंत लढत रहा.”

—पवित्र कुराण २:१९३.

आपल्यावर होणारा जुलूम थाबला की आपण शस्त्र खाली ठेविले पाहिजे; इतकेच नव्हे तर जे जुलूम करणारे असतील त्यांच्याविषयी वैरभाव देखील ठेवता कामा नये अशी त्याच श्लोकात आज्ञा आहे. जुलूम करणारार हूक धरून त्याच्याशी वैरत्वाचें नाते ठेवणें म्हणजे पुन्हां नव्या लढ्यास उत्तेजन देण्यासारखें असल्यामुळे आपलें मन द्वेषरहित ठेवण्याचा प्रयत्न करा असे पवित्र कुराणमध्ये सांगितलें आहे.

“ शांततेचा तह करण्याची त्याची मनीषा असेल तर तुम्हीही तह करण्याची तयारी दाखवा.”

—पवित्र कुराण ७:६३.

आक्रमकांनी तह करण्याची तयारी दर्शविली तर आपणही ताबडतोब तह केला पाहिजे. आक्रमक तहाची भाषा बोलतात म्हणून त्याचा तो कमकुवतपणा समजून त्याची पूर्ण रंग जिरविण्याकरिता युद्ध तसेच चालू ठेवणें किंवा सूडाच्या भावनेने त्यांचा निपात करण्याचा चंग बांधणें हें केव्हांही अन्यायाचें आहे असे इस्लामी युद्धनीति सांगते.

संरक्षण व जुलूमजबरदस्तीचा प्रतिकार याकरिताच तलवार हाती घेण्याचा इस्लामने आदेश दिला आहे हें वरील विवेचनावरून स्पष्ट झालें आहे. तलवार हाती घेण्याची परवानगी देण्यात आली पण तिचे भीषण परिणाम घडूं नयेत याविषयी इस्लामने दक्षता घेतली आहे.

शत्रूंची लढतांना त्यांची वायकामुलें व वृद्ध मंडळी यांच्या केसाला देखील धक्का लागता कामा नये असा इस्लामचा कटाक्ष आहे. शत्रू-वरील राग त्याच्या आतस्वकीय व वायकामुलें याच्यावर काढणें हा धडधडीत अत्याचार आहे असें इस्लाम समजतो. हजरत पैगंबर युद्धाचे वेळीं 'स्त्रिया, मुलें व वृद्ध नागरिक याच्यावर हल्ला करूं नका' असा आपल्या सैनिकास आदेश देत. त्यांच्यानंतरच्या खलिफांनीं हा आदेश किती तंतोतंत पाळला आहे याचा उल्लेख मार्गे कोठेंतरी केला आहेच.

निव्वळ सूड घेण्याकरिता शस्त्र हातात धरणें इस्लामनें त्याज्य ठरविलें आहे. मुस्लिमांचा असह्य छळ करणाऱ्या कुरेशाविरुद्ध लढण्याची आज्ञा या अशी मुस्लिम सेनापति अब्दुर्रहिमान यानीं हजरत पैगंबरांना विनंती केली. त्यावेळीं हजरत पैगंबर म्हणाले, "दया व क्षमा करण्याकरिता परमेश्वराची मला आज्ञा आहे; एवढ्या-करिता हातात तलवार घेऊन शत्रूंची लढाई करण्यास मी परवानगी देऊं शकत नाही." परधर्मीयानां ठार मारणे म्हणजे महापुण्य असा घोष करणाऱ्या जमान्यात हजरत पैगंबरांनीं "दया व क्षमा" याचा पुरस्कार करावा ही कितीतरी महत्त्वाची गोष्ट आहे. इब्न खल्दून, गिवन या विख्यात इतिहासकारांनीं लिहिलेल्या ग्रंथांमध्ये धर्माच्या नावावर लाखों लोकांची हत्या झाल्याचा उल्लेख आपणांस आढळून येतो. त्या काळांत इस्लाम धर्माचे प्रणेते हजरत पैगंबर यानीं दिलेला सदेश केवढातरी उदात्त आहे. ते म्हणतात, "जनतेशीं विनम्रतेनें वागा; कठोर वनूं नका. त्यांना न धिक्कारतां धीर, भरंमत्ता या. तुम्हांला पुष्कळ लोक विचारतील कीं स्वर्गाचीं गुरु-

किल्ली कोणती ? तेव्हा तुम्ही त्यांना “ परमेश्वरी सत्य ओळखणें व संस्कृत्य करणें ” असें उत्तर द्या.

इस्लामी तत्त्वज्ञानाचा अभ्यास केल्यानंतर बरीच आरोप केवढा फोड आहे याचें विवेचन करित असतां, अलीकडील एक नामांकित धर्मोपदेशक रेव्हरंड ओदेरी म्हणतात, “ जग पादाक्रांत करित असतां, धर्मवेड्या मुस्लिमांनी पराभूत राष्ट्रांतील जनतेला तलवारीच्या टोंकावर धरून इस्लाम धर्म स्वीकारावयास लावला वर्गरे हकीकती म्हणजे पुन्हा: पुन्हा कयन करण्यात आलेल्या अन्धन हास्यास्पद व विवृत कथा होत असें इतिहासानें सिद्ध केलें आहे.\*

इस्लामचा विद्युत्वेगानें प्रसार झाला त्याचीं कारणें काय आहेत हें आपण शोधून पाहिल्यानंतर बरीच आरोपाची पूर्ण शहानिशा होईल व त्याबद्दल वाटणारा उरलासुरला संदेह नष्ट होईल. त्या वेळच्या परिस्थितीचा आपण विचार केला म्हणजे ज्या ज्या ठिकाणी इस्लाम प्रसरत झाला त्या त्या ठिकाणी इस्लाम धर्मास अनुकूल अशी भूमिका तयार झाली होती. धर्माची अवतती व त्यामुळें उत्पन्न झालेली अगतिकता व निराशा, पुरोहित वर्गाचा असह्य जाच, दलित वर्गाची कारुण्यमय अवस्था, वर्गयुक्त समाजरचनेचें प्राबल्य, सामाजिक गोंधळ, आप्यात्मिक औदासिन्य या व अशा अनेक कारणांमुळें तेथें इस्लामचें स्वागत होऊं शकलें. भाई मानवेंद्र रॉय यांनी हा विषय अधिक विस्तृत रीतीनें हाताळला आहे. ते म्हणतात, “ किनीही दडपशाही व छळ झाला तरी सर्व राष्ट्रांच्या राष्ट्र आपल्या सनातन धर्माचा त्याग इनका अन्य विरोध दाखवून

करणारच नाही. परंतु जुना धर्म अवनत झाला होता, सुसंस्कृत जनतेची आध्यात्मिक भूक भागविण्यास तो असमर्थ होता. दुष्ट तत्त्वाच्या जाचातून सोडवणूक व्हावी व होईल म्हणूनच महंमदाचे अद्वैताचे साधे तत्त्व त्यांनी स्वीकारले.... आफ्रिकेच्या उत्तर प्रदेशांत या सर्वभक्षक क्रांतीचे खरे कारण नवधर्माने ( इस्लामने ) केलेली सक्ती नसून जुन्या धर्माची अवनती व त्यामुळे उत्पन्न झालेली अगतिकता व निराशा हेच होय. सिप्रिअन, अथेन्सिअस व अगस्टाईन यांच्या शक्तियुक्तीने स्थापिलेला जीजसचा धर्म एरिअन डोनेटिस्टांच्या दुष्ट चालींनी व कॅथोलिक पंथीयांनी विपरीत केला म्हणूनच दरिद्री जनतेने त्याचे विरुद्ध बंडाचे निशाण उभारले.”†

हिंदुस्थानच्या परिस्थितीचे विश्लेषण करतांना रॉय लिहितात, “ बुद्धाच्या पराभवानंतर, देशाची स्थिति अधिकच वाईट झाली. आर्थिक दुरवस्था, राजकीय जुलूम, बौद्धिक वेवंदशाही ( Intellectual Anarchy ) व आध्यात्मिक गोंधळ यांनी सारा देश घुजघुजाटून गेला होता. सर्व समाज विनाश व विघटना यांच्या चक्रांत सांपडला होता आणि म्हणूनच दलित जनता, सामाजिक समता व राजकीय स्वातंत्र्य यांचे आश्वासन देणाऱ्या इस्लामी धर्माच्या झेंड्यावाली गोळा झाली.”\* हिंदु संस्कृतीचा निष्ठावंत भक्त हॅवेल याने आपल्या ‘ हिंदुस्थानांतील आर्यांचे राज्य ’ या ग्रंथांत या विषयावर आणखी योडा उजेड पाडला आहे. तो म्हणतो, “ हर्षवर्धन राजा सातव्या शतकाच्या मध्यास निवृत्तला. इस्लामचा विकास व हिंदी राजकीय अवनती ही एकसमयावच्छेदेने

† Historical Roll of Islam, Page 47-48.

\* Historical Roll of Islam, P. 97.



चालली होती. कोठल्याही मोठ्या राजाच्या मृत्यूनंच काही इतिहासात घडामोडी होत नाहीत. अमनति कितो तरी शतके आधी चालू असने. बुद्धक्रांतीमुळे ती थोपवून धरली गेली होती. मात्र बुद्धक्रांति अशयस्वी झाल्यावर दुष्पट दौडीने अधोगति होऊ लागली. अप्रबुद्ध संन्याशाच्या अधःपाताने हिंदु साम्राज्याच्या अधःपातास मदत झाली व त्यामुळेच मुस्लिमांचा विजय सुलभ झाला.”

हिंदुस्थानाप्रमाणे इतरही संन्यासवादाचा जोरात प्रादुर्भाव झाला होता. भाई रॉय म्हणतात, “ त्या तमोमय काळात अरबस्तानातील अवतारी पुरुषांचा आशादायक व तेजस्वी संदेश प्रदीप्तपणे चमकला व आशेची दिव्य ज्योतिच जणू त्या संदेशाने प्रदीप्त केली. नवीन धर्माने मिळणाऱ्या भौतिक व पारलौकिक सुखांशेने हजारों लोकांची मने आकृष्ट झाली. भौतिक जीवनात पराभूत झाल्यामुळे निराश होऊन ज्यांनी अतिमानुषाच्या अस्तित्वावर विश्वासून आपणास रुढीच्या खड्यात बुडवून घेतले होते त्यांना इस्लामी धर्माच्या जय-शाली त्तुतारीने जागे केले. नैसर्गिक जीवनाचा मनमुराद उपभोग घेण्याची संधि मिळाल्यामुळे अमनत खिस्ती धर्माने प्रसृत केलेल्या संन्यासवादाच्या विकृत कल्पना पार नाहीशा झाल्या. आशेचे नवे क्षितिजच सामान्य जनतेला दिसले.”\*

, युरोपमध्येही तशीच अवस्था असल्यामुळे इस्लाम धर्माचा विजय सहजसुलभ झाला. भाई रॉय म्हणतात, “ त्या वेळची परिस्थिति इस्लामच्या अभिवृद्धीस अयत अनुकूल होती. जुन्या संस्कृतीतील सत्ताधीश वर्गाच्या बौद्धिक आणि आध्यात्मिक न्हासाच्या वेळीच

इस्लामचा उदय झाला. सामाजिक अनवस्थेबद्दल असमाधान, कुजट मनोवृत्ति व जुद्धम यांमुळे बहुजन समाजांत नवी चांगली समाज-घटना निर्माण व्हावी अशी तीव्र आकांक्षा व धडपड निर्माण झाली होती. ख्रिश्चन धर्माचे जुन्या संस्कृतीचा आश्रय केल्यामुळे 'आहेतें टिकवून धरावें' या वृत्तीची कैफियत त्याला मांडावी लागे.... नव्या युगाचा योग्य अशा समाजरचनेचा पाया घालण्याचें कर्तव्य ख्रिश्चन धर्म करूं शकला नाहीं. विश्वविजयाच्या स्यारीचें नेतृत्व तो स्वीकारूं शकला नाहीं. दलितांना त्यानें मदतही केली नाहीं. उलट भावी काळांत सर्व सुखसमृद्धि येणार आहे अशी जनतेची फसवणूक केली.... ख्रिश्चन धर्माचे बाध फुटल्यामुळे नवीन प्रभावी धर्माची आवश्यकता इतिहासाच्या क्षेत्रांत भासूं लागली होती. इस्लामी धर्मानें नुसत्या पारलौकिक स्वर्गप्राप्तीची लाटूच दाखविळी नाहीं तर भौतिक विश्वावर विजय मिळविण्याची स्फूर्ति देखील दिली. महंमदानें आपल्या लोकांनाच राष्ट्रीय ऐक्याचें व्यासपीठ निर्माण करून दिलें असें नाहीं तर आपल्या अरब बांधवांच्या हातीं अभिनव क्रांतीचा दीप दिला व त्याच्या दिव्य प्रकाशांत शेजारच्या सर्व देशांतीष्ठ दलित व अकिंचन जनता एकत्र गोळा झाली. इस्लाम धर्माच्या विजयाचीं कारणें सामाजिक, आध्यात्मिक व राजकीय ही आहेत."\*

## प्रकरण ४ थें

# इस्लाम आणि समाजशास्त्र

“ इस्लाम म्हणजे इतिहासाचें फल व मानव प्रगतीचें एक साधन होय. नव्या सामाजिक संवंधाचे ध्येयरूपानें त्याचा उदय झाला आणि त्याच्या योगानें मानवी मनोविकासांत क्रांति करून टाकली...सामाजिक क्रांतीचीं नवीं साधनें निर्माण करण्याला त्यानें मदत केली.”†

—भाई मानवेंद्र शेंय

मानवी जीवन परिपूर्ण करण्यासाठीं समाजसंस्थेची अत्यंत आवश्यकता आहे असें इस्लाम मानतो. मनुष्याच्या व्यक्तित्वाची वाढ व संगोपन समाज करूं शकतो. समाजाशीं फटकून वागणाऱ्या मनुष्याच्या व्यक्तित्वाचा विकास होणें शक्य नाही. आपण सुखी व्हावें, आपला उत्कर्ष व्हावा, आपण संस्कृतिसंपन्न व्हावें असें त्याला वाटत असेल तर त्यानें समाजांत येऊन मिसळलें पाहिजे, समाजाशीं समरस शालें पाहिजे. मनुष्यामध्ये उच्च व्यक्तित्व उत्पन्न करणें, त्याला उन्नत करणें, त्याला उदारचरित घनविणें या साऱ्या गोष्टी समाजसंस्था करूं शकते. त्या संस्थेमध्ये चारी पुरुषार्थांना अवसर आहे. ज्या मूल्यांवर, इस्लामची समाजसंस्था आधारली आहे त्याची बीजे हजरत मुहम्मद पैगंबर यांनी आपल्या शेवटच्या मक्केच्या यात्रेवेळीं जो सदुपदेश मुस्लिमांना केला, त्यामध्ये आपणांस

† Historical Roll of Islam Page, 44.

दिसून येतील. त्यावेळीं हजरत पैगंबर म्हणाले, “....!....जगांत शांती प्रस्थापित करणाऱ्या इस्लाम धर्माचे तुम्ही अनुयायी आहात हे लक्षांत ठेवून सर्व लोकांशीं प्रेमानें वागा. दुसऱ्याच्या अंतःकरणांत प्रेम उत्पन्न होईल अशा तऱ्हेचें वर्तन ठेवा. रक्तपात किंवा अनाचार करून तुमचा केव्हाही उद्धार होणार नाही! तुमचा कष्ट शत्रू असला तरी त्याच्याशीं प्रेमानें वागा. प्रेम हें आपल्या धर्मातील महान तत्त्व आहे. अंतःकरणांत द्वेषबुद्धीला थारा देऊं नका. द्वेषानें तुमच्या इतर चांगल्या भावना देखील गढूळ होऊन जातील. अन्यायाची कोणतीही गोष्ट करूं नका. एकमेकांचें जीवित आणि संपत्ति एकमेकांनीं पवित्र मानली पाहिजे. अतिक्रमण करूं नका. दुसऱ्याच्या विश्वासास पात्र व्हा. व्याज व रक्ताचा बदला घेण्यास मनाई आहे.... स्त्रियांचा मान राखा. स्त्रियांची तुमच्यावर व तुमची स्त्रियांवर सत्ता आहे हें विसरूं नका. आपल्या स्त्रियांवर प्रेम करा आणि त्यांना दयाळूपणानें वागवा. स्त्रियांची इज्जत राखा व तुमच्या प्रत्येक कार्यांत त्यांना सहभागी करा. तुमच्या नोकरचाकरांशीं प्रेमानें वागा. तुम्ही खाल तें अन्न आणि वापराळ तें वस्त्रप्रावरण त्यांना द्या. त्यांच्या शक्तिबाहेरचें काम करण्यास त्यांना सांगूं नका. तुमच्या सर्व कृत्याचा जबाब शेवटच्या दिवशीं परमेश्वर तुम्हाला विचारील हें लक्षांत ठेवून कोणताही अनाचार करूं नका.”

या संदेशांतील बंधुता, समंता, सदाचार आणि प्रेम या चतुः-सूत्रीवर इस्लामनें समाज संस्थेची उभारणी केली आहे. त्या काळीं अरबस्तानमध्ये सामुदायिक जीवन अस्तित्वांत नव्हतेंच. तेथील लोक टोळ्या टोळ्यांनीं रहात. एकमेकांशीं सहकार्य करणें किंवा उपयोगी पडणें त्यांना माहित नव्हतें. एका टोळीनें दुसऱ्या टोळीवर हल्ला

करान्याचा, लूटमार करावयाची, खून पाडावयाचे वगैरे प्रकार तेथे सर्रास चालत हे आपण मागे पाहिले आहे. हजरत पैगबरानीं सर्वत्र विखुरलेल्या लोकाना एकत्रित आणून त्याच्यामध्ये सामुदायिक जीवन प्रस्थापित केले. भातृभाव किंवा बंधुता ही समाज टिकवणारी फार मोठी शक्ति आहे; ती शक्ति त्यांनीं निर्माण केली. आपण सर्व एकाच परमेश्वराचीं लेकरे आहोत, एकाच कुटुंबात राहणारे आहोत, आपणामध्ये बंधुभाव असणे नैसर्गिक व आवश्यक आहे या इस्लामच्या प्रचारामुळे विखुरलेली जनता एकत्र आली, तिच्यामध्ये जिब्लाळा निर्माण झाला, बंधुता प्रत्यक्षात दिसू लागली.

समाजामध्ये उच्चनीच, काळागोरा, स्पृश्य-अस्पृश्य हे भेदाभेद असणे केव्हाही श्रेयस्कर नाही. अशा कृत्रिम भेदभावामुळे समाजात असतोप फैलावतो; समाजामधील निरनिराळ्या शक्तींचा संचय होण्याऐवजी त्यामध्ये झगडा सुरू होतो; द्वेषाचे बीज पेरले जाते हे संकट टाळण्याकरिता इस्लामने समतेचा जोरात पुरस्कार केला आहे. प्रत्येक व्यक्तीला स्वाभिमान आहे. केवळ तो गरीब म्हणून त्याची का अवहेलना करण्यात येई ! केवळ तो अशिक्षित म्हणून त्याला का धिक्कारण्यात यावे ! केवळ तो दलित म्हणून त्याला का ठोकरण्यात यावे ! तोही मनुष्य आहे; त्यालाही मानना आहेत. समाजातील विषमतेचे चटके त्याला जाणवतात. त्याला दिलेली चुकतेची वागणूक त्याच्या जिब्लायां लागते. त्याच्या वावर्तीत दाखविलेला भेदाभेद त्याचे अतः कारण भेदून जातो. समाजपुरुषाचे हात चळकट कर असे कोणी त्याला सांगितले तर तो विकट हास्य करून म्हणेल की असा समाज राहण्यायेष्टा तो नष्ट झालेला बरा. इस्लामने हा धोका ओळखून समतेस धर्माज्ञेचे स्वरूप दिले आहे

समता ही धर्माज्ञा समजून तिचा अवलंब केला पाहिजे असा पवित्र कुराणचा आदेश आहे.

“मी आपल्यासारखाच एक माणूस आहे.”

—पवित्र कुराण १८:११०.

वरील वाक्य हजरत मुहम्मद पैगंबरांना अनुलब्धून आहे. हजरत पैगंबर हे इस्लाम धर्माचे प्रणेते आहेत, त्यामुळे त्यांनीच समतेची भूमिका पत्करणे हे इस्लामला जास्त श्रेयस्कर वाटते. धर्मसंस्थापक किंवा प्रणेता म्हणजे परमेश्वराचा अवतार मानला जातो. सर्वांत श्रेष्ठ असे त्याला संबोधिले जाते. त्याची पूजाअर्चा करण्यात येते. सर्व-साधारण मनुष्यापेक्षा सर्व दृष्टीने त्याच्यामध्ये विभूतीमत्त्व आहे असा पुकारा केला जातो. अशा अतिरिजित कल्पनांशी इस्लाम मुळीच सहमत नाही. या कल्पना समतेचा संक्षेप करणाऱ्या आहेत असे त्याला वाटते. मानव कितीही योग्यतेचा असला तरी त्याच्यामध्ये व इतर मानवांमध्ये भेदभाव करणे इस्लामला इष्ट वाटत नाही. समतेचे तत्त्व गटळ होईल अशी कोणतीही कल्पना इस्लाम पत्करत नाही. हजरत पैगंबरांची योग्यता केवढी श्रेष्ठ, त्यांचे कार्य केवढे उज्ज्वल, त्यांचे ध्येय केवढे उदात्त पण पवित्र कुराणमधील वरील वाक्यांवरून इस्लाममध्ये समतेचा पुरस्कार किती प्रकर्षाने करण्यात आला आहे याची वाचकास कल्पना येईल.

“लोकाना दूर लोटू नका.”

—पवित्र कुराण ६:५२

आपण श्रीमंत आहोत, सानदानी आहोत, विद्वान आहोत या भ्रमांत गरिबांना दूर लोटणे हा अन्याय आहे. या जगामध्ये कोणीही

उच्चनीच नाही. परमेश्वराजवळ श्रेष्ठ-कनिष्ठ असा भेदभाव नाही. एकाद्या गरीब किंवा अशिक्षित गृहस्थास दूर लोटणे, त्याच्याकडे तुच्छतेने पाहणे हा अधर्म आहे. हजरत पैगंबराच्या भोऱ्यांनी सदैव मजूर, गरीब याचा घोटका असे. मक्केमधील धनवान आणि कुल-श्रेष्ठ समजले जाणारे कुरेश हजरत पैगंबराना म्हणाले, “आपण या गरीब व दलितनाची सोवत सोडीत असाल तर आम्ही इस्लाम धर्म स्वीकारतो” हजरत पैगंबरानी या मागणीस साफ नकार दिला. समता हें इस्लाममधील महत्त्वाचें तत्त्व आहे. या तत्त्वास हरताळ फासला तर इस्लाम धर्म राहिलाच कोठें ! तुमच्यासाठी लोकांचें इस्लाम धर्मास पाठवळ मिळत आहे ही महत्त्वाची गोष्ट आहे; पण त्याकरिता समतेचें तत्त्व लाथाडून या गरीब व दलित लोकाना मी कधीही दूर लोटणार नाही असा हजरत पैगंबरानी कुरेशांना खडपडीत जवाब दिला.

“मुस्लिम स्त्रीपुरुष परस्पराचे स्नेही आहेत.”

—हजरत मुहम्मद पैगंबर

स्त्रीपुरुष यामध्ये समता असणें क्रमप्राप्त आहे. आपण स्त्रियापेक्षा श्रेष्ठ आहोंत, आपणास त्याच्यापेक्षा जादा अधिकार आहेत, स्त्रियांचर सत्ता गाजविण्याचा अधिकार नसणानें आम्हाला दिला आहे अशा चालना पुरुष जातीनें कधीही करूं नयेत. इस्लाम स्त्री पुरुष यामध्ये भेद मानीत नाही. स्त्री ही गुलाम नसून ती माणसाची कर्तृत्वशक्ति आहे असें तो समजतो. स्त्री वटीक नसून ती घरची राहिली आहे. स्त्रियांना समान दर्जा मिळावा म्हणून त्यांना पुरुषाच्या दासी किंवा वटीक म्हणून न लेखता इस्लामनें त्यांना स्नेही म्हणून पुकारलें आहे.

स्नेह हा शब्दच समतावाचक आहे. स्नेह्यामध्ये भेदभाव, उच्चकनिष्ठ याना कधीही अवसर असत नाही. स्त्रीपुरुष परस्परांचे स्नेही आहेत याचा अर्थ त्यांच्यामध्ये समता आहे असे इस्लाम मानतो.

हजरत पैगंबरांनी आपल्या आचारविचारांनी मुस्लिमास समतेचा फार मोठा धडा घालून दिला आहे. 'समतेचा मूर्तिमंत आदर्श' अशा शब्दात परधर्मीयांनी हजरत पैगंबरांना गौरविले आहे. सर्वसाधारण नागरिक असता त्यांच्या समतेच्या ज्या कल्पना होत्या, त्यामध्ये ते मदिनेचे सर्वाधिकारी झाल्यानंतर काडीमात्र बदल झाला नाही. राजसत्ता हाती आल्यानंतरही ते पूर्वीप्रमाणेच गोरगरीब, मजूर व शेतकरी यांच्याशी समतेने वागत. रस्त्यावरून जाणाऱ्या बूद्ध अगर अशक्त नागरिकांच्या डोक्यावरील बोजा आपल्या डोक्यावर घेऊन जाणे हा त्यांचा न्यायाचाच क्रम होता. मशिदीचे बांधकाम चालले असता, थकून गेलेल्या मजुरांच्या डोक्यावरील दगड त्यांनी स्वतः वाहून त्या मजुराला मिसावा दिला. मोटमजुरी करणाऱ्या मजुराबद्दल त्यांना विलक्षण जिद्दाला वाटे. ते आजारी पडल्यास ते स्वतः त्याच्या घरी जाऊन शुश्रूषा करीत. "मजूर म्हणजे क्षुल्लक मनुष्य नसून तो परमेश्वराचा स्नेही आहे" असे हजरत पैगंबर म्हणत. 'मजुराशी स्नेह राखणे म्हणजे परमेश्वराशी स्नेह जोडणे' अशी त्यांची भावना होती. 'मजुराचा घाम वाळण्यापूर्वी त्याची मजुरी देऊन टाका' अशी घोषणा करून हजरत पैगंबरांनी मजूर व श्रमीक यांच्याबद्दलची कळकळ व्यक्त केली आहे. त्यांच्याजवळ गरीब श्रीमंत हा भेद नव्हता हे आपण पाहिले आहे. गरीबाशी वातचीत करीत अमता, एकादा श्रीमान गृहस्थ आला तर त्या गरीबाकडे दुर्लक्ष करून त्या श्रीमानाची ते कधीच वास्तपूस्त करीत नसत. त्याचा



दरवाजा सर्वांना सताड उघडा असे. मोठ्या माणसाना प्रथम आणि नंतर सवड अमल्यास गरिवाना प्रवेश असे कधीच घडत नसे. धर्मप्रणेते म्हणून ते अग्रभागी कधीच वसत नसत किंवा मर््याधिकारी म्हणून मस्जिदलीचे आसन स्वीकारीत नसत. मशिदीत प्रार्थनेच्या वेळी देखील तसेच आचरण असे. अरबस्तानच्या प्रखर उन्हात ते अनवाणी चालत. आपण एका राज्याचे धनी म्हणून पालखीतून जावे किंवा आगल्यावर छत्रचामरे ढाळावी असे त्यांना कधीच वाटले नाही. हजरत पैगंबराची ही उज्ज्वल शिकवण मुस्लिमांनी आज-तागायत अंमलात आणली आहे. मशिदीत प्रार्थना करीत असता अमीराच्या शेजारी गरीब उभा असलेला दिसेल किंवा भोजन करीत असता श्रीमंत व मजूर, मालक व नोकर एकाच ताटात जेवताना दिसतील किंवा एकाचा समारंभाच्या ठिकाणी मोठा अधिकारी व चपराशी शेजारी बसलेले आढळतील.

हजरत पैगंबराची समतेची शिकवण त्याच्यानंतर होऊन गेलेल्या खलिफांनी व राज्यकर्त्यांनी कशी तंतोतत पाळली याची अमाय उदाहरणे आपणास इस्लामच्या इतिहासात आढळतील. त्यापैकी खालील काही उदाहरणे मनन करण्यासारखी आहेत. खलिफा हजरत उमर हे मदिनेहून जेरूसलेमला तहाच्या वाटाघाटी करण्याकरिता निघाले असता त्यांनी आपल्या बरोबर फक्त एक नोकर घेतला होता. उठावरून मजल दरमजल करीत ते जेरूसलेमच्या वेशीजवळ पोहोचले. त्या वेळी त्याचे स्वागत करण्याकरिता, वेशीजवळ त्याचा सरसेनापती हजर होता. हजरत उमर उठाची दोरी धरून पायी चालत असून त्याचा नोकर उठावर बसलेला पाहून तो सरसेनापति चकित झाला. एकच उंट असल्यामुळे हजरत उमर

च त्याचा नोकर आळीपाळीने उंटावर बसव. ते जेरूमलेमजबळ आले त्या वेळीं उंटावर बसण्याची नोकराची पाळी होती. सरसेनापतीने नोकराला खाली उतरवून आपण उंटावर आरूढ व्हावे व नंतर शहरात प्रवेश करावा असें हजरत उमरना परोपरीने विनविलें. हजरत उमरनीं त्याच्या विनतीस साफ नकार दिला. ते म्हणाले, “ इस्लाममध्ये अमीर व गरीब असा भेद नाही हें तुला माहित नाही का ? तू मुस्लिम असून अशी मला विनंति करावीस याचें मला आश्चर्य वाटतें.” हजरत उमरनीं आणखी चार शब्द ऐकविले व तडक शहरात प्रवेश केला.

आणखी एका प्रसंगीं कुरेगाचा प्रमुख सरदार अबू सुफीयान हजरत उमर याना भेटाण्यास धाळा होता. पूर्वी गुलाम असलेले तिधे गृहस्थ अगोदरच हजरत उमर याची मुलाखत घेण्याकरिता येऊन बसले होते. भेटीची वेळ होताच हजरत उमरनीं प्रथम त्या गुलामाची भेट घेताच सरदार अबू सुफीयान संतप्त झाला. जवळच्या लोकानीं त्याला समजावेलें कीं इस्लाममध्ये बडा छोटा असा भेदभाव नाही. तुमच्या अगोदर ते तिधेजण आल्यामुळे त्याची प्रथम भेट घेणें हें हजरत उमर याचें कर्तव्यच होतें. तें त्यानीं केलें म्हणून तुम्हीं त्यांना धन्यवाद दिले पाहिजेत.

अबू उबेदा या पराक्रमी सेनापतीने कादीसियाची लढाई जिंकल्यानंतर पर्शियन नागरिकांनीं त्याला भेट म्हणून पचपकानांनीं भरलेली ताटें पाठवून दिली. त्यांनीं विचारलें कीं हें माझ्याकरिता आहे कीं सर्व सैन्याकरिता ? त्यानीं उत्तर दिलें, “ आम्हाला भरपूर चेळ न मिळाल्यामुळे फक्त आपल्याकरिताच हीं पकानें तयार

करण्यात आली आहेत ! ” अबु उबेदा म्हणाला, “ मी आणि माझे सैनिक याच्यामध्ये भेदभाव मी कधीच मानीत नाही. माझ्या सैनिकाना सोडून आपल्या पचपकाबाचा आस्वाद मी घेऊ शकत नाही. आम्ही सर्व समान आहोत अशी अल्लाची आज्ञा आहे.”

डॉ. इक्बाल यानी आपल्या ‘ असरारे खुदी ’ या काव्यप्रयात इस्लामची समता केवळ्या श्रेष्ठ दर्जाची आहे याचे अत्यंत हृदयगम वर्णन केले आहे त्यामध्ये एका राजाची कथा देण्यात आली आहे. त्या राजाकरिता एका कारागिराने अत्यंत सुंदर व अत्रर्णनीय असा प्रासाद तयार केला. अशी नयनमनोहर कृति पुन्हा त्या कारागिराने दुसऱ्या एकाद्या राजाकरिता तयार केल्यास आपल्या प्रासादाचे वैशिष्ट्य जाईल म्हणून त्याने त्या कारागिराचे हात तोडण्याचा हुकूम दिला. हुकूमाची अमलबजावणी झाल्यानंतर, आपला रक्ताळलेला हात घेऊन तो कारागिर धेट न्यायाधिकाकडे गेला व त्याने आपल्यावर झालेला अन्याय निवेदन करून राजाविरुद्ध आपली फिर्याद दाखल केली. न्यायाधिशाने ती फिर्याद स्वीकारली व आपल्यापुढे हजर होण्यास त्या राजास फर्माविले. त्याप्रमाणे राजा न्यायालयाने हजर झाला व त्याने आपला गुन्हा कबूल केला. आपला हात उघटा करून त्या राजाने तीच शिक्षा आपणास करावी अशी न्यायाधिशाला विनंति केली. आपल्यास न्याय मिळाला असे फिर्यादीने सांगितल्यावर तो प्रश्न निकालात निघाला. डॉ. इक्बाल यानी वरील घटनेचा खालील शब्दाने समारोप केला आहे.

“ पेशी कुरआन वदा वो मौला याफस्त बोर्या वो मसनदी दीवा याकस्त.” ( कुराणचे दृष्टीने धनी व गुलाम सारखेच आहेत; गोधडी व मखमलाचे सिंहासन यांमध्ये काहीच फरक नाही. )

## गुलामगिरी

धर्म, जान, रंग, कुलशील किंवा देश याचा विचार न करता सर्वांना समतेच्या पातळीवर आणण्याचें महान कार्य इस्लामनें कसें केलें आहे याची सर्वसाधारण कल्पना वाचकाम आली असेल. त्याचप्रमाणें समतेस पोषक होणारें आणखी एक महान कार्य इस्लामनें केलें आहे आणि तें म्हणजे मान्यतेस काळीमा आणणाऱ्या गुलामगिरीचें उच्चाटण होय. ज्या वेळीं इस्लामची मुहूर्तमेढ रोविली गेली, त्या वेळीं सर्वत्र गुलामगिरीचे धैमान चालूं होते. त्या काळीं नाणावलेल्या राष्ट्रांत तर गुलामगिरी म्हणजे त्या राष्ट्राचें धैमत्र असें समजण्यांत येई. त्या काळचे किंवा त्या पूर्वीचे लोकधुरीण, राज्यकर्ते यांनी गुलामगिरीचा पुरस्कार केला आहे. एपिक्युरीयन, स्टूईक्स इत्यादि तत्त्वज्ञानातून तोच सूर निघाला आहे. कोणत्याही शासन किंवा धर्म सस्थेनें गुलामगिरास पायबंद घालण्याचा प्रयत्न केला नाहीं. त्या काळच्या गुलामगिरीचो वर्णनें वाचली म्हणजे अद्याप आपल्या अगार शहारे उमे राहतात. एक प्रथितयश विद्वान, गुलामगिरीचें विदारक वर्णन करीत असता लिहितो, “ मानेमोर्तों लोखंडी पट्टी ही गुलामाची खूण होती. गुलामांना गटागटानीं एका ठिकाणाहून दुसऱ्या ठिकाणास जनावरासारखे हाकून नेत असत. जनावर देखील म्वाणार नाहीं असें अन्न त्यांना देण्यांत येई. हातापायांन वेड्या घालून व गळ्यातीळ लोखंडी पट्ट्यामधून सांगळी अडकवून सर्वांना एकत्र बांधीत व अत्यंत घाणेरड्या आणि बदिस्त जागेंत त्यांना कोंडून ठेवीत. त्यांना विकण्याकरिता हाकून नेत असता गुलामाचा व्यापार करणारा त्याचा मालक घोड्यावर बसून हातात जाड चानूक घेई आणि

यकल्यामुळे एक पाऊडही पुढे टाकण्यास असमर्थ वनलेल्या गुलामाच्या अंगावर कोरडे ओढून पुढे चलय्यास उत्तेजन (१) देई. भोंरळ येऊन एकादा दुर्दैवी राली पडलाच तर त्याची चामडी निघेपर्यंत व तो मृतप्राय होईपर्यंत कोरडे उडविणे जात. ११

अशा हृदयविदारक व अमानुष प्रथेला पायबंद घालण्याचें पुण्य कार्य इस्लामने केलें आहे. गुलामगिरीचें हे विष जनतेच्या हाडीमांसी आणि रोमरोमात इतकें भिनलें होणे की, नुसत्या कायद्याने त्याचें उच्चाटण करणें केव्हाही शक्य नव्हतें. कायद्यामुळे फार तर बरबर गुलामगिरी नष्ट झाल्यासारखें दिसेल, पण जनतेच्या अंतर्गामी ती मळमळ कायम राहणारच. जोंपर्यंत मालक व गुलाम याच्या मनोवृत्तींत काहींच फरक झाला नाही तोंपर्यंत मालक गुलामाना सदैव दळितच समजणार आणि गुलामामध्येही न्यूनगड कायम राहणार. आज आपण अमेरिकेमध्ये काय पाहतो ? तेथे कायदा आहे पण लोकांच्या मनोवृत्तींत काहीं बदल झाला आहे का ! अद्याप नीग्रोना वहिष्कृत समजण्यात येतें, त्यांना छळण्यात येतें, कित्येक वेळा त्यांना उभें जाळण्यात येतें. आपण आणि नीग्रो याच्यामधील उच्च-नीच भाव नैसर्गिक आहे अशी त्याच्या मनाची ठेवण आहे. ही ठेवण बदलल्याखेरीज गुलामगिरी नष्ट झाली असें आपणास म्हणता येईल काय ?

गुलामगिरीस रतपाणी घालणारी मनोवृत्तीच नष्ट करणें हा एकच उपाय शक्य आहे आणि तो इस्लामने यशस्वी रीतीने हाताळला आहे. गुलाम आपल्यासारखीच माणसे आहेत, त्यांनाही

आपल्यासारख्याच सुखदुःखाच्या सवेदना आहेत, त्याच्याशी प्रेमाने वागलें पाहिजे, त्यांना आपल्या कुटुंबियाशी समरस करून घेतलें पाहिजे, त्यांना आपल्यासारखे स्वातंत्र्य मिळवून देणें हे पुण्य कार्य आहे अशी निचारप्रणाली क्रमाक्रमाने माडून, इस्लामने गुलामगिरीस प्रोत्साहन देणाऱ्या किंवा ती आवश्यक आहे अशी मानणाऱ्या मनोवृत्तीचा निपात केला आहे असें हदीस व पवित्र कुराणवरून आपणास आढळून येईल.

“तुम्हीं साता तें अन्न आणि वापरता तीं वस्त्रप्रावरणें त्यांना द्या.”

—इजरत मुहम्मद पैगार.

गुलामावद्दल वाटणारी तुच्छता आपण काढून टाकिली पाहिजे. त्याला परका किंवा हीन न समजता तो आपल्या कुटुंबियांपैकीच आहे असें आपण समजलें पाहिजे. कुटुंबियामध्ये खाणेंपिणें किंवा कपडेलत्ते याच्या वावर्तीत कधीच भेदभास दिसून येत नाही. सर्वांना सारखेंच अन्न व कपडेलत्ते दिले जातात. अशीच आत्मीयता आपण गुलामांना दाखविली पाहिजे. त्याच्या तोंडार चार शिळे तुकडे टाकून न देता, आपण जें अन्न खातो तें अन्न आणि त्याच्या अंगार फाटकीं लतकरे असतील नर त्याऐवजी आपण पेहेरतो तसे कपडे त्यांना पुरविले पाहिजेत.

“ (तुम्हीं ज्या वाहनावर राहाल ) त्या वाहनावर त्यांना बसवा; कारण तो तुमचा भाऊ आहे आणि तुमच्यासारखा त्यांनाही आत्मा आहे.”

—इजरत मुहम्मद पैगार

त्या काळीं मालकानें उंटावरून अथवा घोड्यावरून वसून जाण्याचें व गुलामानें बरोबर अन्याणी पळत राहण्याचें असा रिवाजच होता. इस्लामनें हा रिवाज त्याज्य ठरविला आहे. गुलामाला आपला कुटुंबीय मानल्यानंतर त्याच्याशीं अमानुष पतन केव्हाही निषिद्धच ठरतें. प्रवास करीत असता त्याला आपला भाऊ समजून उंटाने आपल्या बरोबर बसवून घेतलें पाहिजे. हजरत पैगंबराच्या आज्ञेचा एवढा विरक्षण परिणाम झाला कीं एकाच उंटावर बसून मालक व गुलाम प्रवास करू लागले; इतकेंच नव्हे तर मोठी भल्ल कराय्याची असेल तर काही वेळ गुलाम उंटावर बसून मालक पायी चाले व काही वेळ मालक उंटाने बसून गुलाम पायी प्रवास करी. खलिफा हजरत उमर याचें उदाहरण आपण मागे पाहिलेंच आहे.

“ त्याला माझा गुलाम किंवा दासी न म्हणतां माझा मुल्ला किंवा कन्या म्हणून संबोधा.”

—हजरत मुहम्मद पैगंबर

गुलामाला दास्यत्व किंवा गुलामगिरीची आठवण चुकून देखील होणार नाही अशी आपण खबरदारी घेतली पाहिजे. अमूक एक आपला नोकर आहे असें आपण चारचौघासमक्ष बिनदिक्कन सांगतों पण इस्लामनें अशा गोष्टीस मक्त मनार्ई केली आहे. आपण आपल्या नोकरांना किंवा गुलामांना त्याच्या दास्यत्वाची जाणीव करून देऊ लागलों तर त्याच्या भावना दुखावल्या जाण्याचा समज असतो किंवा त्याच्यामध्ये न्यूनगडाची कल्पना कायमची ठाण माडून बसते. मालक आणि नोकर किंवा गुलाम यामधील भेदभाव नष्ट होण्या-ऐवजी तो वाढीसच लागतो. या सर्व गोष्टी टाळण्याकरिता नोकरांना व गुलामांना आपण स्वतःच्या मुलाप्रमाणें वागविलें पाहिजे. आपण

आपल्या मुलाना जिनकें प्रेमानें वागविणों तितक्याच प्रेमानें गुलामांनाही वागविलें पाहिजे. हजरत पैगंबरांना गुलामाबद्दल इतकी सहानुभूति व जिन्हाळा होना की, ते मृत्युगम्येवर पडले असतां अर्ली इन्त धवू तालीब यांना म्हणाले, “प्रार्थना करीत रहा आणि गुलामाची काळजी घेऊन त्यांना दयाळूपणानें वागवा हेंच माझे शेवटचें सांगणें आहे.”

एक दिवस हजरत पैगंबरांना एक सद्गृहस्थ म्हणाला की, गुलामांनीं चूक केली नाही तर त्यांना दयाळूपणानें वागवावयास हरकत नाही; पण त्यांनीं प्रमाद केले तर मात्र त्यांना शिक्षा करावयाचा अधिकार अमल पाहिजे. हजरत पैगंबरांनीं त्या सद्गृहस्थास सांगितलें, “गुलामानें एकादाच चूक काय पण प्रतिदिनीं पत्तर चुका केल्या तरी आपण त्या क्षम्य मानल्या पाहिजेत.”<sup>१२</sup> मनुष्य स्वयंनशास्त्र आहे. त्याच्या हातून चुका होणें साहजिक आहे. त्या चुका लक्षांत न घेता त्याला क्षमा करणें म्हणजे पुन्हा त्या चुका न होनील अशी खबरदारी घेणें होय. क्षमा ही कधीही पुकट जात नाही. ज्या गोष्टाची आपण अपेक्षा करतो ती गोष्ट सय-सृष्टीन उतरविण्याचें श्रेष्ठ कार्य ती करूं शकते.

“गुलामाना वाईट रीतीनें वागविणारास स्वर्गाचें द्वार बंद असतें.”

—हजरत मुहम्मद पैगंबर

हा दंडक घालून हजरत पैगंबरांनीं गुलामांवर होणाऱ्या अत्याचारांना कायमची मूठमानी दिली. हजरत पैगंबरांची आज्ञा ही धर्माशा समजून गुलामांना अत्यंत दयाळूपणानें वागविण्यांत येऊं



लागलें. त्याचा सामाजिक दर्जा वाढविण्याचें आणखी एक श्रेष्ठ-कार्य हजरत पैगंबरांनीं केलें आहे व तें म्हणजे त्याच्याशीं वेटी-व्यवहार होय. या श्रेष्ठ कार्याची सुरुवात प्रथम आपल्या घरीच करून हजरत पैगंबरांनीं साऱ्या जगास यत्न करून सोडलें. त्यांनीं आपल्या आतेवहिणीचें लग्न शैद नावाच्या गुलामाशीं करून आपलें विलक्षण नीतिधैर्य प्रकट केलें. हजरत पैगंबरांच्या आतेवहिणीशीं लग्नसंबंध व्हावा म्हणून अरबस्तानातील अत्यंत सुंदर, श्रीमान् व थोर घराण्यातील युवकामध्ये स्पर्धा लागली होती. हजरत पैगंबरांनीं केवळ तरवाकरिता त्या सर्वांस नकार दिला. हजरत पैगंबराचें घराणें केवढें थोर, त्याचा दर्जा केवढा मोठा, त्याची योग्यता केवढी श्रेष्ठ; पण सदैव लाथाडल्या जाणाऱ्या एका बहिष्कृत गुलामास आपली बहीण देऊन, इस्लाम धर्मांत केवढी श्रेष्ठ दर्जाची समता असू शकते हें त्यांनीं सिद्ध करून दाखविलें आहे. हजरत पैगंबरांच्या या औदार्यामुळेच माणुसकीला पारखा झालेला गुलाम पुन्हा समाजात माणूस म्हणून वारू लागला; कुटुंबांत त्याला चरोबरीचें स्थान मिळालें. ब्रिटानिका ज्ञानकोशाच्या ४५ व्या भागात “गुलामांना कुटुंबातील मंडळीप्रमाणें वागविण्यांत येऊ लागलें” असे उद्गार काढण्यांत आले आहेत.

त्या काळीं लढाईंत कैदी केलेल्या लोकाना गुलाम करण्यांत येई. हजरत पैगंबरांनीं ही निर्घृण पद्धत बदल करून टाकली. लढाईंत कैदी झालेल्या किंवा येरु लोकांना गुलामगिरीच्या खाईंत न लोटता, त्यांनीं स्वातंत्र्य देऊन टाकलें आहे. बनी मुस्तालिफचे जे कैदी होते त्यांची मुक्तता करण्यांत आली. हवाझीनचे सहा हजार कैदी होते त्यांनाही पण स्वातंत्र्य देण्यांत आलें. लढाईंतील कैदी, गुलाम

ज्ञाल्यानंतर तो कायमचा परतंत्र समजला जाई. त्याला स्वतंत्र करावयाचें झाल्यास त्याची किंमत द्यावी लागे. प्रत्येक मुस्लिमानें अशी किंमत देऊन कैदी झालेल्या कट्टर शत्रूंचेही स्वातंत्र्य अबाधित ठेवावें अशी उदार घोषणा इस्लामनें केली आहे. पवित्र कुराणच्या दुसऱ्या अध्यायांत (ऋचा १७७) “ लढाईत कैदी झाल्यामुळें गुलाम बनलेल्या शत्रूंना मुक्त करण्यासाठी, केवळ परमेश्वराच्या प्रेमाकरिता, पैसा खर्च करणें ही श्रेष्ठ दर्जाची धर्मशीलता आहे ” असा स्पष्ट आदेश देण्यांत आला आहे. गुलामांना स्वातंत्र्य प्राप्त करून देणें, हा आपण केलेल्या दुष्कृत्याचें किंवा पापाचें परिमार्जन करण्याचा मार्ग आहे असें इस्लाम धर्म समजतो. एकदां एक गृहस्थ हजरत पैगंबराकडे आला आणि त्यानें विचारलें कीं, नरकापासून मुक्त होऊन स्वर्गप्राप्ति होण्याचा मार्ग कोणता ? हजरत पैगंबरांनीं उत्तर दिलें, “ गुलामांना मुक्त करणें किंवा त्यांना स्वातंत्र्य प्राप्त करून देणें हाच मार्ग होय.”

इतर धर्मांप्रमाणें इस्लाम धर्मानेही पुण्याचे मार्ग सांगितले आहेत. पवित्र कुराणमध्ये पुण्याईचा राजमार्ग कोणता याबिषयी जें सुंदर विवेचन करण्यांत आलें आहे, त्यामध्ये गुलामांच्या मुक्ततेस अप्रत्यान देण्यांत आलेलें आहे हें लक्षांत ठेविलें पाहिजे.

“ पुण्याईचा राजमार्ग कोणता ? तर गुलामांना मुक्त करणें, अनाथ मुलांना किंवा धुळीत पडलेल्या गरिबांना दुष्काळाच्या दिवसांत अन्न देणें होय.”

—पवित्र कुराण ९०:१३.

इस्लाम धर्माच्या या उदात्त शिकवणीमुळें गुलामगिरीचे लंगर

गळून पडले. आज किंयेंक वर्षे दहमूल झालेली ही अमानुर पद्धत नष्ट झाली. समाजसंस्थेला पोषण देणारा टाकणारी ही कांड निघून गेली. समाजाच्या पायदळी तुटविल्या जाणारा हा वग समाजाच्या चरोवरीने बाणू लागला, त्याला मानाचें स्थान मिळू लागलें; कुटुंबांतील मंडळीशां समरस होऊं लागला. इस्लामने मानवतेरील गुलामगिरीचा कलंक धुऊन टाकला. गुलामाचें हृदयद्रावक वर्णन करणारा ग्रंथकार, त्याच गुलामाचें इस्लाममध्ये स्थान काय आहे याचें विवेचन करताना लिहितो, “ इस्लाममध्ये आजचा गुलाम उद्या मुख्य प्रधान झालेला दिसून येईल. तो आपल्या धन्याच्या मुलीशी लग्न करूं शकतो आणि त्या कुटुंबाचा प्रमुख म्हणून वावरू शकतो. गुलाम म्हणविणाऱ्यांनीं राज्यें प्रस्थापित केली आहेत आणि राजचंश चालू केला आहे. महंमद गझनीचा बाप गुलाम होना हें सर्वज्ञान आहे. सिध्दत धर्मान अशी उदाहरणे दाखवून देता येतील काय ! किंवा गुलामावद्दल दाखविलेली अशी माणुसकी इतिहासामध्ये आपणास कोठेंतरी आढळून येईल काय ! ”

इस्लामचा प्रसार ज्या ज्या प्रदेशात झाला, त्या त्या ठिकाणी गुलामगिरी नष्ट झालेली आपणांस दिसून येईल. जोसेफ थॉमसन नावाच्या प्रसिद्ध प्रवाश्याने ‘ लंडन टाइम्स ’ मध्ये आपला प्रवासवृत्तांत लिहिताना काढलेले उद्गार किती तरी अर्थपूर्ण आहेत. तो लिहितो, “ माझ्या आतापर्यंतच्या अनुभवावरून मी असे ठासून सांगतो की ज्या भागात इस्लामचा प्रसार झाला नाही, त्या ठिकाणीच गुलामाचा व्यापार अद्यापही चालू असलेला दिसून येतो. ”

आतापर्यंत झालेल्या विवेचनाप्रमाणे इस्लाममधील बंधुता व समता किती विश्वव्यापी आहे याची सर्वसाधारण कल्पना येईल. अखिल हिंदुस्थानास भूषणभूत होऊन राहणारे विख्यात तत्त्वज्ञ सर राधाकृष्णन् यांनी आपल्या East and West in Religion या ग्रंथात पुढील शब्दांमध्ये धन्यवाद दिले आहेत. “दुसऱ्या कोणत्याही धर्मात दिसून न येणारी इस्लाम धर्मातील बंधुता ही जात व राष्ट्र यांच्या सर्व मर्यादा ओलाढणारी आहे हे आपण नाकबूळ करू शकत नाही.”

## स्त्रीदाक्षिण्य

इस्लाममधील समाजशास्त्राने त्या काळी सर्वत्र रूढ असलेल्या स्त्रीविषयक कल्पना पार बदलून टाकून जगामध्ये एक पार मोठी क्रांती करून टाकली आहे. अपमानित व पददलित झालेल्या स्त्री-वर्गाला समाजामध्ये मानाचे व वैभवाचे स्थान प्राप्त करून देण्यात इस्लामने अप्रमूजेचा मान मिळविला आहे असे विधान केले तर ते मुळीच अतिशयोक्तीचे होणार नाही. त्या काळी अरबस्तानाबरोबरच सर्व जगाने स्त्रीजालीचा केवढा अपमान होत असे हे आपण पहाविल्या प्रकरणात पाहिले आहे. स्त्रियांच्या या अक्षम्य अग्रहेळनेमुळे समाज कमकुवत बनत आहे, तो अधोगतीला जात आहे हे इस्लामने बरोबर ओळखले. स्त्री ही समाजाची अर्धा शक्ति आहे; ती शक्ति वाया जाऊ लागली तर समाज बळगून वनणें कित्या त्यामध्ये स्थैर्य येणें कदापिही शक्य नाही. स्त्रियांना दास्यात ठेवणें याचा अर्थ समाजास विकलांग करणे होय. समाजसंस्था मजबूत व उन्नत करावयाची असेल तर स्त्रियांना पुरुषांच्या बरोबरीने व तितक्याच इज्जतीने

वागविण्यात आले पाहिजे. स्त्री ही बटीक किंवा उपभोग्य वस्तु नव्हे. सर्वांच्या आदरास पात्र होणारी ती सहृदय व त्यागी व्यक्ति आहे. स्त्री म्हणजे मागल्याचें मूर्तिमत प्रतीक, मार्गदर्शन करणारी तेजस्वी शलाका, माननी जीवनात आनंद निर्माण करणारी शक्ति, धोक्याचा इशारा देणारा दीपस्तंभ या व अशा ओथबलेल्या भावनांनी स्त्रीजातीकडे पाहण्यास इस्लामने प्रवृत्त केलें; आई, स्त्री आणि कन्यका या तिन्ही स्वरूपात मानवजातीस उपकृत करणाऱ्या स्त्रीजातीशी प्रेमळपणाने वागणें हे आपलें कर्तव्य आहे अशी जाणीव करून दिली. पवित्र कुराणात 'अन्-निसा' नावाचा संपूर्ण अध्याय ग्वर्ची पडला आहे, यावरून स्त्रीजातीचें इस्लामला केवढें महत्त्व वाटते हें सिद्ध होण्यासारखें आहे. पुरुषसत्तेची जबरदस्ती किंवा स्त्रियांची अवहेलना यांना पवित्र कुराणात स्थान नाही. स्त्रियाशी प्रेमळपणाने व दयाव्रतानें वागण्याचा वारंवार आदेश देण्यात आला आहे. त्यांच्या अभिजात हक्काविषयी सदैव जागरूक राहण्याच्या आज्ञा दिलेल्या आहेत. स्त्रीपुण्यामधील सर्वव प्रेम, सहानुभूति आणि समतेच्या पायावर उभारलेले असले पाहिजेत असें आप्रहानें प्रतिपादन करण्यात आलें आहे.

“स्त्रियाशी प्रेमळपणानें वागा; तुम्ही त्याचा द्वेष कराल तर परमेश्वरानें ज्यामध्ये मागल्या निर्माण केले आहे अशा व्यक्तीचा तिरस्कार केल्यासारखें होईल.”

—पवित्र कुराण ४:१९.

स्त्रियाशी तुसडतेनें वागणें, त्यांना घालून पाडून बोलणें, उठल्या सुटल्या त्यांच्या जिन्हाप्री लागेल अशा प्रकारची अमठ्र भाषा किंवा शिवीगाळ करणें इस्लामने धर्मप्राप्त ठरविलें आहे. स्त्रीजात निर्माण

कर्तेवेळीं मागल्य व चागुलपणा यांचा भरपूर उपयोग केल्यामुळे त्या जातीची अवहेलना करणें किंवा तिच्याशी दुष्टपणानें वागणें म्हणजे परमेश्वरास प्रिय असणाऱ्या व्यक्तीबद्दल तिरस्कार व्यक्त करण्यासारखें आहे. स्त्रियांना दुखवून परमेश्वराला नाराज न करता, त्यांच्याशी अत्यंत सहानुभूतीनें व प्रेमळपणानें वागणें हें प्रत्येक मुस्लिमाचें कर्तव्य आहे.

“ स्त्रियांना चागल्या तऱ्हेनें वागवा अशी परमेश्वराची आज्ञा आहे.”

—हजरत मुहम्मद पैगंबर

स्त्रियांना वाईट रीतीनें वागविणें म्हणजे परमेश्वराच्या आज्ञेचा अवमान करण्यासारखें आहे असा स्पष्ट इशारा हजरत पैगंबरांनीं दिल्या आहे. स्त्रियांच्या भावना दुःखानतीळ असें कोणतेंही कृत्य करण्यापासून मनुष्यानें परावृत्त झालें पाहिजे. निष्पाप व सालस स्त्रियांची बदनामी हें त्यांच्या बर्मीं लागणारें शल्य होय. बदनामी करणारा नीच गृहस्थ काहीतरी अभद्र बोलून जातो, त्याचे शब्द हवेंत विरतात, पण स्त्रियांच्या अंतःकरणानर त्यामुळे केवढी खोल जखम होते याची त्याला कल्पनाही नसते. अशा असम्य मनुष्याच्या मनगटास पकडून बदनामी का करतोस असें विचारणें त्यांना शक्य होत नाही. कायदा निसरडा असल्यामुळे कायद्यानें त्या माणसाचा बदोबस्त करणें दुरापास्त ठरतें. त्याच्यापुढे एकच मार्ग म्हणजे व्यथित अंतःकरणानें अश्रु ढाळणें हा होय. स्त्रियांना बदनाम करणाऱ्या व्यक्तीबद्दल इस्लामला विळक्षण चीड वाटते. अशी व्यक्ति अव्वल दर्जाची नीच व बदमाश समजून त्याच्यापासून चार हात दूर राहण्याची इस्लामची आज्ञा आहे.

“ जे लोक पवित्र स्त्रियांची बदनामी करतात त्यांचा या जगांत धिक्कार होतो आणि त्यांना या लोकी व परलोकी विलक्षण यातना भोगाव्या लागतात.”

— पवित्र कुराण २४:२३.

स्त्रियांची बदनामी करणारा या जगांत धिक्कार तर पावतोच पण परलोकातही त्याला या पापाबद्दल जबाबदार धरलें जातें; यावरून त्याचें हें पाप किंवा अधम कृत्य किती अक्षम्य असलें पाहिजे याची आपणांस कल्पना येते. पवित्र कुराणच्या ‘अल् हमजा’ या अध्याया-मध्ये निंदाखोर व बदनाम करणाऱ्यांचा खरपूस समाचार घेण्यांत आला आहे.

इस्लामच्या उदार शिकवणीमुळे जनतेचा दृष्टिकोण अजिबात बदलून गेला; तिच्या स्त्रीविषयक विचारप्रणालींत आमूलाग्र फरक झाला. जेथे मुलीला दफन करण्याची प्रथा होती तेथे मुलीच्या जन्माचा सोहळा मोठ्या धाटानें करण्यात येऊं लागला. मुस्लिम कुटुंबात मुलीच्या जन्माचें स्वागत कपाळावरील आठ्या व सुस्कारे यांपेवजीं आनंदोत्सवानें करण्यांत येऊं लागलें. मुलाइतकेंच किंवाहुना मुलापेक्षां जास्त लाड व कौतुक करून घेण्याचें भाग्य मुस्लिम कन्यकांना लाभूं लागलें.

“ ज्याला कन्या आहे आणि जो तिला जिवंत दफन करित नाही किंवा तिच्यावर रागावत नाही किंवा इतर मुलांशीं वागतांना तिच्याशीं पक्षपात करित नाही त्याला परमेश्वर स्वर्ग देतो.”

— इजरत मुहम्मद पैगंबर

आपल्या मुलींना ममतेनें वागविणें हें स्वर्गप्राप्तीचें साधन आहे

अशी हजरत पैगंबरांनी शिकवण दिली आहे. तिच्यावर रागावणे किंवा तिला दुखविणे ही गोष्ट त्यांना समत नाही. मुलीबद्दल त्यांनी केवढ्या हल्लार भावना प्रदर्शित केल्या आहेत हे पैगंबरांच्या खालील वाक्यांवरून सिद्ध होते.

“सद्गुणामर्घ्यं श्रेष्ठं सद्गुण कोणता आहे ? घटस्फोट झाल्या-  
नंतर असाहाय्य परिस्थितीत तुमच्या घरी परत येणाऱ्या तुमच्या  
मुलीस दयार्द्रतेने वागविणे हाच तो श्रेष्ठ सद्गुण होय.”

—हजरत मुहम्मद पैगंबर

पत्नीबद्दलही विलक्षण आदराची भावना वाळगण्यास इस्लाम शिकवितो. पत्नी म्हणजे आपण सांगू तसे वागणारी किंवा आपली छहर सांभाळणारी दासी नसून आपल्या जिवास जीव देणारी मैत्रीण, संकटकाली आपल्या साहाय्यास धावून येणारी मदतनीस आहे असे आपण समजले पाहिजे. तिची योर भूमिका समजावून घेऊन तिला मोठ्या सन्मानाने वागविले पाहिजे. तिच्याकडे तुच्छतेने न पाहता आपल्या बरोबरीचे स्थान तिला दिले पाहिजे. एकदा एका खाष्ट गृहस्थाने आपल्या पत्नीला कसे वागवावे असे हजरत पैगंबरांना विचारल्यानंतर हजरत पैगंबर म्हणाले, “ज्या वेळी तुम्ही खात, त्या वेळी तिला खावयास द्या; ज्या वेळी तुम्ही कपडे करता त्या वेळी तिलाही कपडे करा; तिला मारुं नका किंवा शिवीगाळ करुं नका; किंवा नाराज होऊन तिच्यापासून विभक्त राहू नका.” आपणास सुग्रास भोजन आणि आपल्या पत्नीस कदान, आपणास चांगले कपडे आणि पत्नीस ठिगळ लायलेली गोथडी ही गोष्ट आपणास असह्य वाटली पाहिजे. तिला मारपोट करणे, शिव्या देणे किंवा रागावून तिचे तोंड देखील पाहावयाचे नाही असा निर्घृण



निश्चय करणें हीं धर्मवाह्य कृत्ये आहेत असें प्रत्येक मुस्लिमानें समजलें पाहिजे.

“पत्नीचीं वागताना परमेश्वराची भीति वाळगा; त्या तुमच्या साहाय्यक आहेत. परमेश्वराच्या जमानतीवर तुम्हीं तिचा स्वीकार केला आहे.”

—इजरत मुहम्मद पैगंबर

आपल्या पत्नीला आपण वाटेल तसें वागविलें तर आपणांस कोण विचारणार आहे या उर्मटपणास इस्लाममध्ये स्थान नाही. आपण पत्नीचा स्वीकार करतो तो परमेश्वराच्या जमानतीवर. उद्या आपण आपल्या पत्नीस वाईट रीतीनें वागविलें तर परमेश्वर आपणास जबाबदार धरील ही भीति आपण सदैव मनात वाळगली पाहिजे. स्त्री ही आपली साहाय्यक आहे, मदतनीस आहे. आपल्या साहाय्यकाला आपण दुखविलें किंवा वाईट रीतीनें वागविले तर त्याच्यापासून अंतःकरणपूर्वक मदतीची किंवा साहाय्याची अपेक्षा करिता येईल काय ? पत्नीला वागवितांना हे विचार मनात सदैव वाळगले पाहिजेत.

“मुस्लिम म्हणविणाऱ्यानें आपल्या पत्नीचा द्वेष करू नये; तिच्या एकाद्या खोडीमुळे नाखुष असेल तर त्यानें तिच्या इतर सद्गुणांकडे पाहून प्रसन्नचित्त रहावे.”

—इजरत मुहम्मद पैगंबर

कोणतीही स्त्री घेतली तर तिच्यामध्ये एकादें न्यून दिसून येणे साहजिक असतें. पण त्यालाच महत्त्व देऊन आपल्या पत्नीबद्दल राग किंवा द्वेष वाळगणें कदापिही योग्य ठरणार नाही. तिच्या अंगी

वास करणाऱ्या दुसऱ्या एकाद्या सद्गुणाबद्दल आपण प्रसन्नचित्त झालें पाहिजे. उदाहरणार्थ, एकाद्याची पत्नी तोंडाळ असू शकेल पण त्यामुळें नाराज न होता, तिच्या प्रेमळवृत्तीकडे पाहून तिच्या पतीने प्रसन्न झालें पाहिजे.

“तुमच्या पत्नीला संतुष्ट राखा,”

—पवित्र कुराण ६६:१.

आपली पत्नी दु खीकष्टी होईल किंवा तिचें मन उद्विग्न होईल असें वर्तन आपण कदापिही करता कामा नये. आपला ससार सुखाचा व्हावा अशी सदिच्छा बाळगणारानी पवित्र कुराणमधील बरील वाक्याचें ‘काळजीपूर्वक मनन केलें पाहिजे. पत्नीचें समाधान, तिची संतुष्टवृत्ति हेंच आपल्या सुखाचें अधिष्ठान आहे हें आपण कदापिही विसरू नये त्याचप्रमाणें इस्लामनें आईचा दर्जा केवढ्या पराकोटीला पोहोचविला आहे हें ‘आईच्या पायाखालीं स्वर्ग आहे’ या वाक्यावरून मागील एका प्रकरणात स्पष्ट झालें आहे.

इस्लामनें स्त्रीजातीबद्दल नुसता आदर व सहानुभूति बाळगून तिची बोलवण केली नाही तर तिच्या अमितात हक्काबद्दल जागरूक राहण्याचा आदेश दिला आहे. सर्व जगांत स्त्रियांची उपेक्षा होत असता, त्याच्यामोर्ती पारतंत्र्याचे पाश करकचून आवळले जात असता, इस्लामनें प्रथमच त्याच्या स्वातंत्र्याचा, त्याच्या हक्काचा पाठपुरावा केला ही गोष्ट कदापिही दृष्टिआड होण्याजोगी नाही.

“जितके पुरुषांचे हक्क स्त्रियांवर आहेत, तितकेच स्त्रियांचेही पुरुषांवर आहेत.”

—पवित्र कुराण २ २२९

पुरुषाप्रमाणे खियानाही हक्क असू शकतात हे इस्लामने जाहीर करण्याचे औदार्य दाखविले आहे. आपल्या शब्दाप्रमाणे त्यांनी वागलेच पाहिजे, आपल्या इच्छापूर्तीकरिता खियानी आपल्या आशाआकांक्षा आणि हक्क याचा होम केला पाहिजे ही पुरुषाची मिरासदारी इस्लाम मान्य करीत नाही. खियाना आपली कर्तव्ये काय आहेत हे त्यांना पूर्णपणे माहित आहे; आपल्या हक्काची त्यांना जाणीव आहे. त्यामध्ये हस्तक्षेप किंवा ढगळाढवळ करण्याचा पुरुषांना अधिकार नाही.

“ खियाचे हक्क पवित्र आहेत. त्यांना दिलेले हक्क अबाधित राहतील अशी खबरदारी घ्या.”

—इजरत मुहम्मद पेगंबर

खियाचे हक्क पवित्र असून त्याची पायमल्ली होणार नाही अशी आपण खबरदारी घेतली पाहिजे. वयात आल्याबरोबर, स्वतंत्र व्यक्ती या दृष्टीने जितके हक्क मिळतात तितके सर्व हक्क कायद्याने खियाना देण्यात आले आहेत. एक आगळ विदुषी म्हणते, “ पवित्र कुराणाने खियाच्या जीवनात विलक्षण क्रांती घडवून आणली आहे. कायदे-कानूच्या इतिहासात पहिल्या प्रयत्नच स्त्रीपुरुषामधील समतेचा हक्क देण्यात आला आणि तो परिणामकारक रीतीने अमळात आणला गेला.”\*

इस्लाम धर्मात आईवापाच्या इस्टेटीवर तिच्या भावाप्रमाणे तिचाही पण हक्क आहे. कौटुंबिक मिळकतीत तिला वाटणी मिळते. लग्न झाल्यानंतरही तिच्या इस्टेटीत नसल्याला ढगळाढवळ करता येत

\* “ Women Under Islam ” by Miss Garnatt, P 21.

नाही किंवा तिची उधळपट्टीही करतां येत नाही. स्वतःचा पती निवडण्याचा तिला संपूर्ण अधिकार आहे. पैशाच्या, मोठेपणाच्या किंवा, मानसन्मानाच्या आहारीं जाऊन आपण सांगूं त्यांच्याशीच आपल्या मुलीनें लग्न केलें पाहिजे अशी तिच्या बापास सक्ति करतां येत नाही. प्रत्यक्ष लग्नविधीच्या समयीं तिची संमति विचारण्यांत येते, तत्प्रसंगीं आपणांस वर पसंत नाही असें तिनें सांगितलें, तर लग्न रद्द होतें. मुलगी अल्पवयी असली तर लग्नास बापाची संमति लागते. आपला स्वार्थ साधण्याकरितां बापानें अल्पवयांतच मुलीचें लग्न करावयाचें ठरविलें तर मुस्लिम कायद्यानें तिला आंगखी 'एक संरक्षण दिलें आहे. लग्न झाल्यानंतर ती वयांत आली आणि झालेला लग्नसंबंध नकोसा वाटला तर तें लग्न रद्द होतें. वयांत आलेल्यां मुलीला लग्नाच्या वेळीं व अल्पवयी मुलीला वयांत आल्यावर लग्नानंतर आपणास सदर विवाह मान्य आहे किंवा नाही हें ठरविण्याचा अधिकार देण्यांत आला आहे हें वाचकांच्या लक्षांत येईलच.

लग्नानंतर मुस्लिम मुलीचें व्यक्तित्व नष्ट होत नाही ही महत्त्वाची गोष्ट आहे. लग्न झालें म्हणून समाजामधील स्वतंत्र व्यक्ति, म्हणून बाबरावयाचें बंद होत नाही, किंवा तिचें व्यक्तित्व नवऱ्याच्या व्यक्तित्वात छोप पावत नाही. पतीच्या घरीं आल्यानंतरही, समाजाची घटक या नात्यानें जितके हक्क एकाद्या व्यक्तीला असतात, तितके सर्व हक्क तिला मिळूं शकतात. आपल्या नावावर ती करारमदार करूं शकते, या बाबतींत पतीला ढवळाढवळ करण्याचा अधिकार नाही. एकाद्या व्यक्तीविरुद्ध ती स्वतंत्रपणें न्यायालयांत जाऊं शकते. त्याकरितां नवऱ्याचें सहकार्य घ्यावयाची तिला आवश्यकता नाही. नवऱ्याच्या नांवाखालीं वावरण्याचें तत्त्व, ( Doctrine of cover-

ture ) इस्लामला मंजूर नाही. तिच्या सपत्तीवर सर्वस्वी तिचा हक्क असतो. नवऱ्याची परवानगी घेतल्याशिवाय आपल्या सपत्तीचा विनियोग ती करू शकते. पत्नीने स्वतःच्या परिश्रमावर मिळविलेल्या सपत्तीची उधळपट्टी करण्याचा पतीला अधिकार नाही किंवा तिला क्रूरपणे वागविण्याचा हक्क नाही. सर विल्यम जोन्स आणि सर सय्यद अमीर अली या विख्यात कायदेपंडितानी मुस्लिम कायद्यावर लिहिलेले ग्रंथ या दृष्टीने अभ्यासण्यासारखे आहेत.

पुरुषाना घटस्फोटाचा अधिकार आहे; पण या अधिकाराचा वापर सहसा होणार नाही अशी बंधने घाटण्यात आली आहेत. 'घटस्फोट जरी कायदेशीर असला तरी तो परमेश्वरास पसंत नाही' असे हजरत पैगंबरानी उद्गार काढले आहेत. घटस्फोट घावयाचा ठरला तर स्त्रीगर्वाला घटस्फोटानंतरची झळ लागू नये अशी खबरदारी घेण्यात आली आहे. घटस्फोट ही वाव अत्यंत खासगी स्वरूपाची समजण्यात येते. भर कोर्टात जाऊन स्त्रियाची मानहानि होईल अशी घटस्फोटाची कारणे सांगण्याचा पुरुषाना अधिकार नाही. मी तुझ्याशी काढीमोड केली आहे असे नवऱ्याने एकाच वेळी सांगण्याने घटस्फोटाचा कायदेशीर स्वरूप येत नाही किंवा तो तडकाफडकी होऊ शकत नाही. घटस्फोट परिपूर्ण व्हावयास तीन महिन्यांचा अवधी जावा लागतो. महिन्यातून एक वेळ याप्रमाणे तीन वेळा 'मी तुला घटस्फोट दिला आहे' अशा शब्दात घटस्फोट उच्चारला जातो. घटस्फोट उच्चारतेवेळी ती स्त्री रजस्वला नमूली पाहिजे. पहिल्या प्रथम घटस्फोटाचा उच्चार केल्यानंतर तीन महिनेपर्यंत नवरावायकोने एकाच घरी व घतस्थ राहिले पाहिजे. तीन महिन्यांमध्ये तीन वेळा घटस्फोट उच्चारल्यानंतर तो घटस्फोट

कायदेशीर व संमत मानण्यांत येतो. भावनेच्या भरांत किंवा संतापांत एकाद्या स्त्रीचें जन्माचें नुकसान होऊं नये म्हणून तीन महिन्यांचा अवधी ठेवण्यांत आला आहे. दोन महिन्यांत दोनदा घटस्फोट उच्चारल्यानंतर नवऱ्याला उपरति शाही किंवा त्याचें डोकें थोडें शांत झालें तर पुन्हा दोघेही नवरावायको या नात्यानें राहूं शकतात व तो घटस्फोट रद्द होतो.

पतीनें पत्नीला दिलेल्या घटस्फोटास 'तलाख' अशी संज्ञा आहे. त्याचे दोन प्रकार आहेत; एक "तलाख-इ-सुन्नत" व दुसरा "तलाख-इ-बिदत." पूर्वी वर्णन केल्याप्रमाणें तीन महिन्यांच्या अवधीनंतर तीन वेळां घटस्फोटाची घोषणा केल्यामुळें जो घटस्फोट मंजूर होतो त्यास 'तलाख इ-सुन्नत' असें नांव आहे. कोणतीही मुदत न घेतां एकदम तीन वेळां घटस्फोटाची घोषणा फारितात त्यास "तलाख-इ-बिदत" असें म्हणतात. शेवटचा प्रकार अपवादात्मक समजला जातो. हजरत पैगंबरांच्या वेळीं ओब्दुमर नांवाच्या गृहस्थानें आपली पत्नी बदकर्म करीत असतां प्रत्यक्ष पाहिलें व त्यानें प्रक्षुब्ध होऊन एकदम घटस्फोट दिला. जारकर्मा-सारखा अक्षम्य गुन्हा प्रत्यक्ष आपल्या डोळ्यानें पाहिल्यानंतर त्यानें दिलेला घटस्फोट 'अपवाद' म्हणून मान्य करण्यांत आला. या-खेरीज 'तलाख-इ-बिदत'चें दुसरें उदाहरण हदीसमध्ये दिसून येत नाहीं. असा अपवाद वगळून एकाद्यानें एकदम घटस्फोट दिला तर तो कायदेशीर मानला जात नाहीं.

दुर्दैवानें घटस्फोट परिपूर्ण झाला तर लग्नाच्या वेळीं कबूल केलेली रकम (मेहेर) नवऱ्याला ताबडतोब घ्यावी लागते. घटस्फोटाच्या वेळीं ती स्त्री गर्भवती असेल तर तिला घरावाहेर न काढतां ती

प्रसूत होईपर्यंत तिचा संभाल नवऱ्याने केला पाहिजे, त्या अपत्याचे संगोपन करण्याकरितां नवऱ्याने सर्व खर्च करावा लागतो.

घटस्फोट देतांना नवऱ्याने आपल्या पत्नीशीं किती सहृदयतेने वागावे लागते याचे दृढ वर्णन अल्-गझाली यांनीं केलें आहे. ते म्हणतात, “घटस्फोट घाव्याचा झाला तर मनुष्यानें अत्यंत सहृदयतेनें वागलें पाहिजे. राग, द्वेष किंवा कांहीं एक कारण नसतां घटस्फोट देतां येणार नाही. घटस्फोट दिलाच तर त्यानें आपल्या पत्नीला उदरनिर्वाहाकरितां देणगी दिली पाहिजे. अमुक कारणाकरितां पत्नीला घटस्फोट घावा लागला याचा परिस्फोट त्यानें कधीही करतां कामा नये. एकदां एका गृहस्थानें प्रथम घटस्फोटाची घोषणा केल्यानंतर त्याला दुसऱ्या एका उपद्रव्यापी गृहस्थानें आपण घटस्फोट कां देत आहांत असें विचारलें. तो गृहस्थ उत्तरला, “मी माझ्या पत्नीचें गुपित उघड करूं इच्छित नाही.” घटस्फोट परिपूर्ण झाल्यानंतर तोच प्रश्न विचारण्यात आल्यावर तो गृहस्थ म्हणाला, “आतां माझ्या पत्नीचा व माझा कांहीं संबंध नसल्यामुळे तिच्या खाजगी गोष्टीची वाच्यता करण्याचें मला कांहींच कारण नाही.”

इस्लाममध्ये पत्नीप्रमाणें पत्नीलाही घटस्फोट देण्याचा अधिकार आहे. या घटस्फोटास ‘खुला’ अशी संज्ञा असून यथिन्न कुराणच्या “अन्-निसा” या अध्यायामधील २२९ ऋचेत त्याचा उल्लेख करण्यात आला आहे. बापकोशीं पडत नाही म्हणून नवऱ्यानें तिला घटस्फोट घावा आणि नवऱ्याशीं जमत नसलें किंवा त्याच्यामध्ये सदैव खटके उडत असले तर तिला मात्र नवऱ्याच्या जाचांदन मुक्त होतां येऊं नये ही निव्वळ अन्यायाची गोष्ट आहे. हा अन्याय दूर

करण्याकरिता इस्लाममध्ये खियांना घटस्फोटाचें स्वातंत्र्य देण्यांत आलें आहे. नवरा वाटेळ तेवढा वदमाश असला, दुर्वर्तनी असला, त्यानें वाटेळ तेवढी मारझोड केली किंवा तिला क्रूरपणें वागविलें तर एक शब्दही न उच्चारता त्याच नवऱ्याजवळ जन्मभर आयुष्य कंठलें पाहिजे, अशा त्या काळीं प्रचलित असलेल्या कायद्यास कायमची मूठमाती देऊन इस्लामनें स्त्रीजगतावर विलक्षण उपकार करून ठेविले आहेत.

इस्लाममध्ये खियांवद्दल इतका उदारमतवाद असतां बहुपत्नीक-त्वाची पद्धत कां असावी असा कोणी प्रश्न विचारला तर तो योग्यच ठरेल. इस्लाम धर्मांत जास्तीत जास्त चार खिया करण्याची परवानगी देण्यांत आली आहे. ज्या वेळीं ही परवानगी देण्यांत आली त्या वेळीं ओहोदची उढाई नुक्तीच संपली होती. त्या उढाईत मुस्लिम मारले गेल्यामुळे असंख्य खिया विधवा झाल्या व अनेक मुलें पोरकी व अनाथ झालीं. या विधवांचा व मुलांचा संमाळ करण्याकरितां ही पद्धत रुढ करावी लागली. पवित्र कुराणचा आधार घेतला तर चार खियांशीं एग्न करण्याची आज्ञा दिली नसून तसें करण्याची परवानगी आहे असें आढळून येतें. तशी परवानगी जरी असली तरी तिला जी अट लावली आहे ती पाहिळी म्हणजे चार खियांशीं विवाहवद्ध होणें तितकें सोपें नाही असें दिसून येईल.

“ त्याच्याशीं सारख्या न्यायानें वागतां येणें शक्य नाहीं असें मुग्दांस वाटत असेल तर फक्त एक स्त्रीशींच लग्न करा.”



सर्व म्हणजे चारी खियाशीं मेदभाव न करता वागलें पाहिजे. अमुक एक आडती किंवा दुसरी नाडती असा मेदामेद करता कामा नये. सर्वांना सारखी वागणूक दिली पाहिजे, सर्वांवर सारखें प्रेम केलें पाहिजे; आणि असें जर होत नसेल, सर्व खियाशीं सारख्या न्यायानें वागणें जमत नसेल तर 'फरा-हिदतन्' म्हणजे फक्त एकाच स्त्रीवरोवर लग्न करा असा पवित्र कुराणचा आदेश आहे. नवऱ्याच्या मर्जीतल्या एकाच स्त्रीनें सुखात राहावें आणि बाकीच्या तीन खियाना म्मानसिक त्रास, उपमर्द किंवा अन्याय सोसावा लागवा ही गोष्ट पवित्र कुराणच्या आदेशाविरुद्ध असल्यामुळे एकपत्नी व्रत हेंच श्रेयस्कर ठरतें.

मुस्लिम खियाचें अस्तित्व चार भिंतींपलिकडे दिसून येत नाही असा जो प्रवाद आहे तो सर्वस्वी निराधार आहे. केवळ अज्ञाना-मुळेच तो फोफावू शकला असें आपणास म्हणावें लागेल. मुस्लिम खियाचें कर्तृत्व फक्त चूळ आणि मूळ यापुरतेंच मर्यादित नसून राजकारण, समाजकारण, तत्त्वज्ञान, वक्तृत्व इत्यादि क्षेत्रात तें व्यापून राहिलें आहे. विशेषतः प्रत्यक्ष रणांगणावर त्यांनीं दाखविलेलें शौर्य व पराक्रम याची नोंद इस्लामी इतिहासात सोन्याच्या अक्षरांनीं करण्यात आली आहे. हजरत पेंगबराच्या कुटुंबांतील खिया अत्यंत पुढारलेल्या होत्या. हजरत पेंगबराच्या प्रिय पत्नी हजरत आयेशा या तर नांजाजलेल्या विदुषी आणि कवियित्री होत्या. त्याच्या निद्वत्ते-बद्दल अनेकानीं त्यांना धन्यवाद दिले आहेत. त्याचें वक्तृत्व इतकें अमोघ व श्रेष्ठ दर्जाचें होतें कीं, खलिफा मुआविया यांनीं 'हजरत आयेशा इतकें अव्वल दर्जाचें वक्तृत्व अद्याप माझ्या तरी ऐकण्यात आलें नाही' असे उद्गार काढले आहेत. रणांगणातून पळत सुटलेल्या

गळितधैर्य सैनिकाच्या अग्नी त्यांनी आपल्या प्रमाधी वक्तृत्वाने वीरश्री भरली आहे. त्या प्रत्यक्ष रणांगणावर हातात समशेर घेऊन लढत. जमाल नावाने ओळखल्या जाणाऱ्या युद्धात त्या निर्भयपणे लढल्या आहेत. त्या लढाईत अनेक सैनिकांनी काढता पाय घेतला असता त्यांनी धीरोदात्त वृत्तीने शत्रूशी लढा दिला आहे.

अस्मा या हजरत आयेपा याच्या योरल्या भगिनी होत सीरिया-मध्य रोमन लोकाविरुद्ध झालेल्या भीषण लढाईत त्या आपले पती झुबैर याच्या खाद्याशी खादा लावून लढत होत्या. एकदा त्याचा मुलगा अबदुल्ला आपल्या सैन्यासह मक्केमध्ये शत्रूकडून वेढला गेला. शत्रूची कोंडी फोडण्याचे सर्व प्रयत्न वाया गेल्यानंतर त्याने आपल्या आईला शत्रूला शरण जाऊ का असे विचारले. त्या सरशी अस्मा म्हणाल्या, “शत्रूला शरण जाऊन आपल्या खानदानचे नांव कळकित करण्यापेक्षा हातात तलवार घेऊन वीराचे मरण पत्कर.” हजरत पेगवराच्या आल्या सफीया यानी मदिनेच्या आसमतात झालेल्या अनेक लढायात भाग घेतला होता. हरीस याच्या कन्या उम्मुल खैर या हजरत अलीसह सिफेन नावाच्या लढाईत प्राणपणाने लढत होत्या. अमीया गफ्तारी या शूर खीने हजरत पेगवरांच्या नेतृत्वाखाली, शत्रूना दाद न देता जखमी झालेल्या सैनिकाची शुश्रूषा केली आहे. उम्मी नसीबा, उम्मी सल्मा या रणमर्द स्त्रियांनी तर हजरत पेगवराना वाचविण्याकरिता आपल्या पराक्रमाची शर्य केली. झुबैर याच्या भगिनी जयनब, अस्मा अन्सारी, खोला, आगा बेगी, जरका, सौदा अशा अनेक शूर स्त्रिया इस्लामच्या इतिहासात आढळून येतात.

मुस्लिम स्त्रियांनी राजकारणात भाग घेतलाच पण स्वतंत्रपणे व

यशस्वी रीतीने राज्यशकट हाकण्याचें श्रेय त्यानीं मिळविलें आहे. इराणमध्ये तर अनेक स्त्रियांनीं राज्य चालविलें आहे. त्या-  
मध्ये पादशहा खातून, लाळा खातून, तंदू या विशेष प्रसिद्ध आहेत. मध्य इराणचा बादशहा मजदूददौला याच्या मातोश्री सथ्यदा यांनीं कित्येक वर्षे राज्य केलें. दौलत खातून या खुर्शिदिया घराण्यात प्रसिद्ध असून त्या कार्यक्षम व हुपार राज्यकर्त्या म्हणून नावाजलेल्या आहेत. इजिप्तमध्ये होऊन गेलेल्या शजरतुत दूर या राज्ञीचें नाव तर अमर झालें आहे. ती साधी गुलामकन्या पण आपल्या असामान्य कर्तृत्वानें राज्यसत्ता मिळवून ईजिप्तची राज्ञी होण्याचा तिनें मान मिळविला. सुलतान सलाहुद्दीन याची पुतणी सफीया खातून राजकारणधुरंधर म्हणून प्रसिद्ध आहे. तिनें सीरियावर स्वतंत्रपणें राज्य केलें आहे. हिंदुस्थानमध्ये रझिया, नूरजहान, चादबिबि, बिबी राजी, नादिरा वेगम यांनीं राज्य केल्याचें सर्वांना माहित आहेच.

तत्त्वज्ञान, धर्मशास्त्र वगैरे क्षेत्रात अनेक मुस्लिम विदुषी होऊन गेल्या. हजरत पैगवराच्या पत्नी हजरत आयेषा याच्या विद्वत्तेबद्दल अनेक पंडितांनीं धन्योद्गार काढले आहेत. कित्येक मुस्लिम पंडित त्याच्याजवळ इस्लामी कायद्याचें ज्ञान घेत. इब्राहीम मुक्कयसी, जमालुद्दीन अहमद तिम्रीस्तानी या विद्वानाच्या कन्यका 'फातिमा' या एकाच नामानें नामाकिन विदुषी म्हणून ओळखल्या जातात. बगदाद येथें अब्बास नावाचा पंडित होता. त्याच्याही कन्येचें नाव फातिमा होते. त्या मशिदीमध्ये धर्मशास्त्रावर प्रवचनें करीत. त्या इतक्या विद्वच्छ्रेष्ठ होत्या कीं, आपण त्याच्याशीं वादविवाद करूं शकत नाहीं असे त्या काळच्या सद्रुद्दीन नावाच्या जाड्या पंडितानें

उद्गार काढले आहेत. शरीफची कन्या मलिका, अबदुल्ला अस्किलानी याची कन्या निस्रान्, अबदुर रहिमान मकदसी याच्या भगिनी हवीव, इब्री यांच्या कन्या हवीव रुकीया, जैनुल अरब, जयनव, सित्तुल अरब, सित्तुल फुकहा, सित्तुल वुरैश, सित्तुल वोजरा, ताहेरा, सफीया इत्यादि अनेक मुस्लिम विदुषी विख्यात पावल्या आहेत.

शैक्षणिक क्षेत्रात मुस्लिम त्रियानी फार मोठाची कामगिरी वजावली आहे. ठिरुठिकाणी शिक्षणसंस्था, विद्यालये प्रस्थापित करण्याचे श्रेय त्यांनी मिळविले आहे. खलिफा हारून अल्-रशीद याची पत्नी शिक्षणाची श्रेष्ठ पुरस्कर्ती होती. तिने आपल्या खर्चाने अनेक शिक्षणसंस्था सुरू केल्या होत्या. आज्ञादुद्दौला या इराणच्या बादशहाची बायको अत्यंत सुसंस्कृत होती. तिने सर्व इराणभर विद्यालये प्रस्थापित केली. खातून मलिक अश्रफ या विदुषीने दमास्कस येथे महाविद्यालय उघडण्याचे श्रेय घेतले. सीरियामध्ये नसीरुद्दौला याची पत्नी झमरूद खातून ही नामांकित विदुषी समजली जात होती. तिनेही एक महाविद्यालय सीरियामध्ये प्रस्थापित केले.

वस्तुतः तर हजरत पैगंबराच्या कुटुंबातील व नात्यातील त्रियानी अग्रपूजेचा मान मिळविला आहे. हजरत पैगंबराच्या पत्नी हजरत आयेशा याच्या असामान्य वक्तृत्वाबद्दल मार्गे उल्लेख आला आहेच. हजरत पैगंबराच्या कन्या हजरत फातिमा व नात जयनव यांचे वक्तृत्व उत्कृष्ट दर्जाचे समजले जाई. हजरत हुसेन याच्या कन्या सुकना यांचाही पण तसाच लौकिक होता. सित्तुल उल्मा या तर इतके सुंदर वक्तृत्व करीत की त्यांना 'बुलबुल' अशी संज्ञा देण्यात आली होती. खोला, जरका, दारिमिय्या यांचीही वक्तृत्वा-

चढल प्रसिद्धी आहे. स्पेनमधील मानडाचा शेवटचा राजा सुलतान अबदुल्ला यांची पत्नी आपेया तर अंतःकरणाचा ठाव घेणाऱ्या चकतृत्वाबद्दल संबंध युरोपमध्ये प्रसिद्ध होत्या. त्यांच्या मुलांने आपली राजधानी शत्रूच्या हवाली केल्यानंतर त्या म्हणाल्या, “नीचा ! अरबांचा वंशज म्हणवून घ्यावयास तू लायल नाहीस. तुझ्या-सारख्या अधमास माझा मुलगा म्हणवून घेण्याची मला लाज वाटते. तुझ्या ऐवजी मी एकाद्या फत्तराला जन्म दिला असता तर फार बरे झाले असते. मर्दासारखा छातीचा कोट करून प्रतिकार करण्याच्या वेळीं मेकड भागुबाईसारखा अश्रु ढाळतोस ! इस्लामच्या झेंड्याखाली लढण्यास तयार असलेल्यांची मदत तुला मागतां आली नसतीकाय ? तुझ्या पूर्वजांनी तिथिनांस कित्येक लढाईत धूळ चारली. तुझ्या शासन तें झालें नाही तर निदान आपल्या घराचें तरी संरक्षण करावयाचें होतेंस.”\*

## ज्ञानार्जन

समाजामध्ये सौख्य, समाधान आणि स्थैर्य निर्माण करण्याचें कार्य सुसंस्कृत माणसांकडूनच होत असतें. मानवी जीवनाची शाश्वत मूल्ये कोणती आहेत हें पारखण्याची दृष्टि त्यांना आलेली असते. समाजाला योग्य मार्गदर्शन करून तो सुखी व सर्व दृष्टींनी संपन्न करावयाचें कार्य अशाच सुसंस्कृत व्यक्तींकडूनच होत असतें. इस्लाम अशा व्यक्तींकडे सदैव गौरवाच्या दृष्टीने पाहतो, अत्यंत आदराच्या भावनेने वंदतो. सुसंस्कृत व्यक्ति म्हणजे समाजाचें भूषण अशी त्याची भावना आहे. समाजांतील प्रत्येक घटक सुसंस्कृत व्हावा

असा इस्लामचा आग्रह आहे आणि म्हणूनच मनुष्यास सुसंस्कृत बनविणाऱ्या शिक्षणाचा किंवा ज्ञानार्जनाचा इस्लामने हिरीरीने पुरस्कार केला आहे.

“ज्ञानप्राप्ति करून घेणे हे प्रत्येक मुस्लिम स्त्रीपुरुषांचे कर्तव्य आहे.”

—इजरत मुहम्मद पैगंबर

फक्त पुरुषांनी शिक्षण घ्यावे, ज्ञानार्जन करावे आणि स्त्रियांना त्यापासून अलिप्त ठेवावे असा पंक्तिप्रपंच इस्लाम करित नाही. पुरुषांप्रमाणे स्त्रियांनीही शिक्षण घेऊन ज्ञानसंपन्न झाले पाहिजे असा त्याचा आग्रह आहे. समाजाची प्रगती व उत्कर्ष दोघाकडून होत असतो. फक्त पुरुषवर्गांनी किततीही प्रगती करून घेतली आणि स्त्रियांना अज्ञानात ठेवले तर समाजाच्या उन्नतीच्या दृष्टीने त्याचा फारसा उपयोग नाही. समाजाची सर्वांगीण उन्नति व्हावयाची असेल तर स्त्रियांनी ज्ञानार्जन केलंच पाहिजे.

“ज्ञानसंपादन करण्याकरिता चीन देशास जा.”

—इजरत मुहम्मद पैगंबर

आपल्या शहरांत किंवा देशात पुरेसे ज्ञान मिळत नाही म्हणून स्वस्थ न बसता, ज्या ठिकाणी ज्ञान मिळू शकेल त्या ठिकाणी जाण्यास आपण सिद्ध झाले पाहिजे. आपणांमध्ये ज्ञानाची लाळसा इतकी प्रकर्ष पायली पाहिजे की सातासमुद्रांपलीकडे जाण्यास आपण तयार झाले पाहिजे. वरील वाक्यात ‘चीन देश’ असा शब्द वापरला, त्यांत फार मोठा अर्थ आहे. त्या काळी कोणतीही वहातुकीची साधने नव्हती. मजल दर मजल करीत अरबस्तानची रखरखीत सरहद

सोढाय्याची, हिंदुस्थानचा संवघ प्रदेश पायाग्याली घालाय्याचा आणि नंतर हिमालय लगतचा दन्याखोन्यांचा निर्जन प्रदेश ओलाडून चीनमध्ये प्रवेश करावयाचा म्हणजे केवढें दिव्य आहे याची आपण कल्पना करू शकतो. त्या काळी चीन देशास जाणें म्हणजे मृत्यूला आन्धान करण्यासारखेंच होतें; पण शिक्षण संपादन करण्याकरिता इतका मोठा धोका पत्करला पाहिजे असा हजरत पैगबरानीं आदेश दिला आहे.

“रात्रभर प्रार्थना करीत वसण्यापेक्षा रात्रीचा एक तास दुसऱ्याना शिकविण्यांत किंवा ज्ञान देण्यांत खर्च केला तर तो अधिक चांगला.”

—हजरत मुहम्मद पैगबर

इस्लाम धर्मास ज्ञानार्जनाची केवढी मातब्बरी वाटते हें बरील धाक्यानरून सहज दिसून येणार आहे. रात्रभर प्रार्थना करून मनुष्य योज्जकार पुण्य मिळवू शकेल; पण त्यापेक्षा फक्त एक तासच का होईना लोकाना ज्ञानदान देण्यानें मिळालेलें पुण्य अधिक मोलाचे आहे. ज्ञानदान ही परमेश्वराची भक्तीच समजली जाते.

“हुतात्म्याच्या रक्तापेक्षा विद्वान माणसाच्या लेखणीतला एक शेंव अधिक पवित्र आहे.”

—हजरत मुहम्मद पैगबर

हुतात्म्याकडे आपण अत्यंत गौरवपूर्ण दृष्टीनें पाहतो, त्याची योग्यता असामान्य आहे असें आपण समजतो. त्याला नरश्रेष्ठ मानून त्याला पुष्पाजळि वाहतो, त्याचें गुणगान करतो. इस्लामच्या दृष्टीनें

हुतात्म्यापेक्षा एक श्रेष्ठ व्यक्ति या जगतात आहे आणि ती म्हणजे विद्वान् गृहस्थ होय. हुतात्म्याच्या रक्तापेक्षा त्या विद्वानाच्या लेखणी-तळा शाईचा एक थेंब अधिक मोठाचा आहे, अधिक पवित्र आहे. आपल्या लेखणीतील शाईच्या एकेक थेंबागणिक तो हुतात्मा निर्माण करू शकतो या महान् व प्रभावशाली तत्त्वज्ञानानें जनकत्न इस्लाम-कडे आहे हें आपण कदापिही विसरता कामा नये.

इस्लामने शिक्षणाचा केलेला जबरदस्त पुरस्कार, ज्ञानोपासनेबद्दल दाखविलेली नितात आसक्ति, विद्वान् माणसाला प्राप्त करून दिलेले श्रेष्ठ स्थान यामुळे विद्येचे अव्वल दर्जाचे उपासक म्हणून मुस्लिमाचा गौरव झाला अशी इतिहास साक्ष देत आहे. तत्त्वज्ञान, साहित्य, विज्ञान वगैरे ज्ञानक्षेत्रात मुस्लिमांनी केवढे प्रशंसनीय कार्य केले आहे याची कल्पना पुढील एका प्रकरणावरून वाचकाना येईल. इस्लामची उदात्त शिक्षण आपल्या समोर ठेवून मुस्लिम नेते, खलिफा व बादशहानी विद्येची व ज्ञानाची जी अमोल सेवा केली आहे तिचा इतिहास कदापिही पुसला जाणार नाही. त्यांनी विद्येला दिलेले प्रोत्साहन, विद्वानांना दिलेला उदार आश्रय, साहित्यिकांचा केलेला गौरव, ठिकठिकाणी प्रस्थापित केलेली विद्यापीठे व ज्ञानकेंद्रे या सर्व गोष्टी त्यांच्या सुसंस्कृततेची सदैव साक्ष देत राहतील.

पवित्र इस्लामच्या आदेशानुसार मुस्लिम खलिफा व राज्यकर्ते विद्येस कसे प्रोत्साहन देत याचे वर्णन प्रो. शुस्त्ररी यांनी केले आहे. “ हारून-अल्-रशीद व त्याचा मुलगा यांच्या कारकीर्दीत असंख्य विद्यालये उघडली गेली, विद्यापीठे प्रस्थापित झाली, ग्रंथालयांची प्राणप्रतिष्ठा करण्यात आली, वेधशाळा बांधण्यात आल्या. पुष्कळ विद्यालयात मुस्लिम व परधर्मीय विद्यार्थी एकत्र अभ्यास



करीत जात किंवा धर्म याचा विचार न करता विद्वानांचा सत्कार करून त्यांना देण्या देण्यात येत. विशेष भरपूर आश्रय देणे; शास्त्र, तत्त्वज्ञान व धर्मशास्त्र या विषयांवर वादविवाद करण्याकरिता मुद्दाम विद्वानांना दूर दूर ठिकाणाहून पाचारण करणे, सार्वजनिक प्रयालयाकरिता पुस्तकाचा संप्रह जमविणे ही तर राज्यकर्ते, मंत्रि आणि श्रीमान् लोक याची नित्याचीच बाब झाली होती. रसिका अल् अजीझ यांनी ईजिप्तमध्ये प्राध्यापक व विद्यार्थी यांना राहण्याकरिता सुंदर व भव्य प्रासाद बांधले होते. त्यांना भरपूर तनखा व शिष्यवृत्त्या देण्यात येत. सेल्जुक घराण्यातील निजाम-उल्-मुल्कनी तर शैक्षणिक पद्धतीत नमुनेदार सुधारणा केल्या. त्यांनी अनेक विद्यालये व विद्यापीठे प्रस्थापित करून त्या सर्वांना पास सरकारी आश्रय दिला. विद्वान् लोकांची निवड करून त्यांची महाविद्यालयात प्राध्यापक म्हणून नेमणुका केल्या. याखेरीज समरकंद, बल्क, अलेपो, दमास्कस, गझनी इत्यादि मोठ्या शहरात महाविद्यालये प्रस्थापित झाली स्पेनमधील मुस्लिमांमध्ये तर विद्येची एवढी अभिरुची होती कीं बादशहापासून तो गरीब नागरिकापर्यंत सर्व अभ्यासाकरिता एकत्र येत आणि ज्ञानसंपादनार्थ लांब लांब दौरे काढीत. तेथे सेव्हेली, ग्रानडा आणि कोडोवा शहरी महाविद्यालये व प्रयालये प्रस्थापित करण्यांत आली सीरियामध्ये अल्-रिसीय्या, अमानिय्या, तर्खनिय्या, रातुनिय्या, आणि शरीकिया ही महाविद्यालये प्रसिद्ध होती. ईजिप्तमध्ये रम्बीया, नसरिय्या, सलाहिय्या या विद्यापीठांचे नाव सर्वत्र गाजले होते.”†

जनतेच्या ज्ञानार्जनात भर पडावी म्हणून ठिकठिकाणी प्रयालये

अस्थापित करण्यांत आली. जगांतील सर्व भागातून उत्कृष्ट ग्रंथसंभार जमविण्यांत आला, किंवेक ठिकाणी धूळ खात पडलेली मौल्यवान हस्तलिखिते मोठ्या आस्थेने गोळा करण्यात येऊन त्यांना ग्रंथालयांत स्थान देण्यांत आले. मुस्लिम खलिफांनी व श्रीमानांनी ग्रंथालयांची वाढ होण्याकरितां मुक्त हस्तानें मदत केली. ग्रंथालये म्हणजे ज्ञानार्थें जिवंत भांडार असें ते मानीत. पुस्तिम बादशहा तर त्यांना इतकें महत्त्व देत की एकदां शत्रूंचा पराभव केल्या-नंतर त्यांचा विस्तृत प्रदेश हस्तगत करण्याऐवजी त्यांच्या संप्रही असलेलें उत्कृष्ट ग्रंथभांडार घेणें हेंच त्यांना महत्त्वाचें घाटत असे. फक्त ग्रंथालये हवाली करण्याच्या अटीवर लढाई याववून तहनामा करण्यांत आल्याची उदाहरणे पाहिल्यानंतर ग्रंथालयांवद्दल मुस्लिमांच्या किती उच्च भावना होत्या याची आपणांस कल्पना येईल.

मुस्लिमांच्या कारकीर्दींत ग्रंथालयांचा केवडा पसारा वाढला होता याचें वर्णन त्याच ग्रंथकारांनीं केलें आहे. तो म्हणतो, “इराणचा राजा आझाद उद्दील यानें सिराज येथें प्रचंड ग्रंथालय प्रस्थापित केलें. असंख्य ग्रंथाखेरीज, सुंदर व बादशाही इमारत, सामानसुमान आणि आदर्श व्यवस्था यांवद्दल तें ग्रंथालय प्रसिद्ध होतें. सभोंवार लहान लहान वगीचे असलेल्या त्या इमारतीमध्ये ३८० खोल्या व दिवाणखाने होते. बगदादमध्ये जें ग्रंथालय अस्थापित करण्यांत आलें, त्यामध्ये एक लक्ष चाळीस हजारपर्यंत मोठमोठे ग्रंथ होते. ....तेहरानजवळ रे शहरामध्ये जें ग्रंथालय होतें, त्यामध्ये ४०० उंटांवर लादून नेतां येतील इतके ग्रंथ होते. कायरो येथील ग्रंथालयाचा दरमहा एक हजार सुवर्ण दिनार होता. बैतुल हिकमत चिधापीठास जोडून एक प्रचंड ग्रंथालय होतें. त्यामध्ये, बीस लाख

ग्रंथाचा संभार होता. सीरियामधील टीपोली येथील ग्रंथालयात तीस लाख ग्रंथ होते. स्पेनमधील क्रोडावा येथील ग्रंथसंग्रहालयात चार लाख ग्रंथांचा संग्रह होता. ही सर्व पुस्तके एका इमारतीमधून दुसऱ्या इमारतीत हलवण्याची झाल्यास सहा महिने लागत. अल्-हकीमच्या स्वतःच्या ग्रंथालयात ४० दिवाणखाने असून प्रत्येक दिवाणखान्यात अठरा हजार ग्रंथ संग्रहित करण्यात आले होते.”†

ज्या काळी शिक्षणाविषयी, ज्ञानाविषयी उदासीनता होती अशा मध्ययुगीन काळात इतका प्रचंड ग्रंथसंभार मुस्लिम राजवटीत ठिक-ठिकाणी आढळून यावा, यावरून मुस्लिम खलिफांचा व राज्य-कार्याचा सांस्कृतिक दर्जा केवढा श्रेष्ठ असला पाहिजे याची आपणच कल्पना करावी. त्याच्या औदार्यामुळे जगाच्या ज्ञानात एवढी प्रचंड भर पडली. ग्रंथितयश विद्वान पंडिताकडून मुद्दाम ग्रंथ लिहवून घेण्या-करिता मुस्लिम खलिफा पाण्यासारखा पैसा खर्च करित. निरनिराळ्या देशात आपली माणसे पाठवून तेथील विद्वानास बोलावीत व त्याच्याकडून ग्रंथलेखनाचे काम करून घेत. या कार्याबद्दल त्यानाच काय पण त्याच्या मुलावाळाना पुरून उरेल इतके द्रव्यसाहाय्य त्यांना देण्यात येई. या दृष्टीने बगदादचे खलिफा अल्-मामून या चतुरस्र खलिफाचे उदाहरण आदर्शार्थ नव्हे तर रोमाचकारक आहे. अल्-मामून याना एका संस्कृत ग्रंथाचे अरबी भाषांतर करून घ्यावयाचे होते. त्या काळी काशी हे संस्कृत विवेचने माहेरघर म्हणून प्रसिद्ध होते. तेथील माणिकशास्त्री नावाच्या संस्कृत पंडितास बगदाद येथे आणण्याकरिता खलिफा अल्-मामूननी काशीस खास शिष्टमंडळ पाठवून दिले. इतका विद्वान व जाडा पंडित पण त्याच्या

घरचें अठरा विद्ये दारिद्र्य पाहून त्या शिष्टमंडळास अचंबा वाटला. त्यांनी खलिफाचा नजरणा म्हणून दिनारानी भरलेलें ताट त्याच्या हवाली केलें व आपला हेतु निवेदन केला. पंडित माणिकशास्त्र्यांनी नजराण्याचा कृतज्ञतापूर्वक स्वीकार केला. आपल्या कुटुंबातील मंडळींची व्यवस्था करून ते वगदादेस निघाले. वगदाद येथे पोहोचल्यानंतर त्यांना खलिफाचे मेटीस नेण्यात आलें, त्या वेळीं दरबार भरला होता. माणिकशास्त्री गाही दरबारात येताच खलिफानीं त्यांना उत्थापन दिलें व उच्चासनावर बसविलें, परधर्मीयाचा इतका आदरसत्कार पाहून दरबारी मंडळी चकितच झाली. त्या वेळीं अल्-मामन यानी काढलेले उद्गार अत करणानर कोरून ठेवण्यासारखे आहेत. ते म्हणाले, “ हा मानसन्मान, हा आदरसत्कार माणिकशास्त्री या व्यक्तीचा नाही तर तो आपल्या परमपूज्य हजरत पैगंबराचा सत्कार आहे असे मी समजतो. ‘ विद्वानाचा सन्मान हा माझा सन्मान आहे ’ अशी हजरत पैगंबराची आपणा सर्वांस आज्ञा आहे. त्या आज्ञेचें पालन करावयाची संधि मला मिळाली याबद्दल मला आनंद वाटतो.” पंडित माणिकशास्त्र्यांनी भाषांतर करण्याचें कार्य बुरें केल्यानंतर त्यांना मोबदला म्हणून त्याच्या वजनाइतकें सोनें बहाल करण्यात आलें, आणि पंडित माणिकशास्त्र्याची स्मृति कायम राहावी म्हणून त्या भाषांतरित ग्रंथास “ अल्-मन्याक ” असें नांव देण्यात आलें. अद्याप हा ग्रंथ वगदादच्या लायब्ररीत जपून ठेवण्यात आला आहे. शेवटीं पंडित माणिकशास्त्री याना मोठ्या इतमामानें काशीस पोहोचविण्यात आलें. मुस्लिमांची विद्येविषयी एवढी आमक्ति व विद्वानाविषयी एवढा आदर हाच इस्लामी तत्त्वज्ञानाचा मानविंदु होय.

## प्रकरण ५ वें

# इस्लाम आणि राज्यशास्त्र

“ सर्व धर्मांत, इस्लाम हा लोकसत्ताक राज्यपद्धतीचा पुरस्कार करणारा धर्म आहे. मानव जातीस, पूर्णपणे समतेच्या पातळीवर आणण्याचें श्रेय त्यानें घेतलें आहे....पॅसिफिक महासागरापासून तो अटलांटिक महासागरापर्यंत इस्लामनें जी जागतिक प्रगती केली याचें कारण त्याचें उदार धोरण होय.”\*

—सर प्रफुल्लचंद्र रॉय

धर्म आणि समाजशास्त्र एवढ्यापुरतेंच इस्लामचें क्षेत्र मर्यादित नाही. त्याच्या कक्षेन राज्यशास्त्राचाही प्रामुख्याने अंतर्भाव होतो. इस्लामनें धार्मिक कल्पनाना नवें वळण लावून दिलें, समाजाच्या आचारविचारात क्रांति करून टाकली आणि राज्यशास्त्रात अभिनव योजना प्रसृत करून टाकल्या. धर्म, समाज आणि राजकारण या तिन्हीचें अधिष्ठान मात्र एकच आहे आणि तें म्हणजे अद्वैतवाद हेंच होय. अद्वैतवाद म्हटला की त्या ठिकाणी नैतिक मूल्याचा आविष्कार आलाच. नैतिक मूल्यांचें उच्चाटन झालें तर धर्म, समाज आणि राजकारणामध्ये विकृती निर्माण होणें अपरिहार्य आहे असें इस्लाम मानतो.

इस्लाम राज्यशास्त्राचें महत्त्व अत्यावश्यक मानतो. समाजाच्या

रक्षणासाठी राज्यतंत्राची फार मोठी आवश्यकता आहे. समाजाचें स्वास्थ्य, स्वातंत्र्य आणि कल्याण साधण्याचें श्रेष्ठ कार्य राज्यतंत्राकडून होत असते. नुसता धर्म उराशीं बाळगून भागत नाही किंवा समाजसुधारणेचे कार्य झालें कीं कार्यभाग झाला असें समजून चालणार नाही. धर्म किंवा समाज टिकणें हें सर्वस्वी राज्यतंत्रावर अवलंबून असतें. राज्यतंत्र नसेल तर देशामध्ये अशांतता फैलावेल, ज्याच्या मनगटात जोर तो शिरजोर ठरेल, दुर्बलाचा प्राता कोणी राहणार नाही किंवा जनतेचें जीवित आणि वित्त याचें संरक्षण होणार नाही.

लोकांच्या विचारानें, समतीनें निर्माण झालेलें राज्यतंत्र श्रेष्ठ दर्जाचें समजलें जातें. नुसत्या बलावर राज्यतंत्र निर्माण होऊ शकत नाही आणि झालें तर फार दिवस टिकू शकत नाही. बल हा एक आनुपांगिक भाग आहे. बलापेक्षा जनतेची समती अधिक महत्त्वाची मानली जाते. जनतेच्या भावना, नैतिक शक्ति आणि समती हाच राज्यतंत्राचा किंवा राज्यांतील अधिसत्तेचा कणा समजला जातो. हॉव्स, लॉक किंवा रूसो यांच्यासारख्या तत्त्वज्ञानीं वरील विचार-सरणीचा पुरस्कार केलेला आहे.

इस्लामच्या दृष्टीनें असें राज्यशास्त्र आवश्यक असलें तरी त्या राज्यशास्त्रात सत्तचा अभिलाष, वैयक्तिक बडेजाव किंवा निव्वळ बलाची उपासना असता कामा नये असा त्याचा कटाक्ष आहे. राज्यशास्त्राचें 'परमेश्वर एक आहे' हें ध्येयवाक्य असलें आहे. आदर्श राज्यशास्त्र परमेश्वराची आज्ञा काय आहे याचा प्रथम विचार करतें. मानवजातीचें कल्याण हा त्या आज्ञेचा निष्कर्ष असल्यामुलें मानव्याला विघातक होईल असा कोणताही कार्यक्रम तें राज्य-

शास्त्र पत्करूं शकत नाही. जनतेच्या स्वातंत्र्याची गळचेपी करणें, तिच्या भावना दडपून टाकणें, अन्याय व अत्याचार करून तिला त्राही भगवान् करून सोडणें या गोष्टी राज्यशास्त्रानें निषिद्ध मानल्या आहेत. राज्यसूत्रें धारण करणारे पहिले मान्यवंत खलिफा हजरत अबू वक्र यानीं जी प्रथम घोषणा केली ती या दृष्टीनें अत्यंत महत्त्वाची आहे. ते म्हणाले, “सज्जनानो, जें न्याय्य असेल तें मी करीन तर मला सहाय्य करा; परंतु माझ्या हातून अयोग्य घडत असेल तर मला सन्मार्गावर आणा. जर परमेश्वराची व पैगंबराची आज्ञा मी मान्य करीत असेन तर माझ्या आज्ञा तुम्हीं पाळा; माझ्या हातून तसें घडत नसेल तर माझ्या आज्ञा पाळू नका.” या वक्तव्यावरून अयोग्य व अन्यायाचा पुरस्कार करणारें राज्ययंत्र किंवा शासनपद्धति इस्लामला मान्य नाही हें सिद्ध होतें.

“तुमच्या मागून रान्या न्यायाला आवाहन करणारे, योग्य मार्गाचा अवलंब करणारे आणि अयोग्य मार्गापासून परावृत्त होणारे लोक निर्माण होवोत.”

—पवित्र कुराण ३:१०३

राज्यतंत्र चालविणारापुढें इस्लामनें बरील आदर्श ठेविला आहे. वाटेल त्या अयोग्य मार्गाचा अवलंब करून, न्यायाची गळचेपी करून राज्यतंत्र चालविणें इस्लाम कधीही मान्य करीत नाही. राजशाही असो वा लोकशाही असो, त्याच्या राज्यपद्धतींत पवित्र कुराणच्या बरील आदेशाचे प्रतिबिंब पडलेले असले पाहिजे. प्रसिद्ध पर्शियन कवि सादी यानें आपल्या ‘बोस्तान’ नावाच्या महाकाव्यात (पहिलें पर्व) राज्यशास्त्र कसें असावें याविषयी कल्पना दिली आहे. त्यामध्ये नौशेरवान आपल्या मुलास म्हणतो, “दुर्बल व अनाथ यांचें

संरक्षण कर. त्याबरोबर दारिद्र्य किंवा दुर्दैव यापासून न्याची सुटका करून त्यांना स्वास्थ्य मिळेपर्यंत विश्रांति घेऊ नकोस.”

आजच्या पाश्चात्य राष्ट्रांना लोकशाहीचा मोठा अभिमान वाटतो. आज सर्व जग लोकशाहीकडे भरघाव जात आहे; पण ही लोकशाही जगामध्ये पहिल्या प्रथम प्रस्थापित करण्याचा मान इस्लामने मिळविला आहे असे जागतिक राजकारणाचा अभ्यास करणाराना दिसून येईल. ज्या काळी सर्व जगात साम्राज्यशाहीचा उदो उदो चालला होता, सरजामशाहीला प्रोत्साहान मिळत होते, ज्याच्या मनगटात जोर तो सत्ताधीश अशी परिस्थिती होती, जनतेचे मन किंवा समती फसपटासमान मानली जात होती अशा काळात इस्लामने लोकशाहीचा प्रथमच पुकारा केला. सोळाव्या शतकात राजा व प्रजा यांच्यामधील यादवीस गुरुनात झाली; त्याचे पर्मवसान सन १६८८ साली फ्रेंच क्रांतीमध्ये होऊन लोकशाहीची बीजे पेरली गेली. तेन्हापासून युरोपमध्ये लोकशाहीचा अवतार झाला असे आपणांस म्हणावे लागेल. या लोकशाहीच्या जवळ जवळ एक हजार वर्षे अगोदर जगली समजल्या जाणाऱ्या अरबस्तानात लोकशाहीची मुहूर्तमेढ रोण्यात येऊन, हजरत पेगबराना लोकानी निमडून दिलेला पहिला सर्वाधिकारी होण्याचा मान मिळाला. त्याच्यानंतर हजरत अबुबक्र हे खलिफा झाले.

राज्याचा प्रमुख म्हणून जनतेने निमडून दिलेल्या सर्वाधिकार्यास खलिफा, इमाम किंवा अमीरुल मोमीनीन अशा सज्ञा आहेत. निमडून आल्यानंतर खलिफांनी आपल्या सहकाऱ्यांशी विचारविनिमय करून कोणताही निर्णय घ्यायचा असतो. एकदा निमडून



आल्यानंतर, आपल्या मनास वाटेल तसा राज्यकारभार करण्याचा कोणताही अधिकार नाही.

“ विचारविनियम करून निर्णय घ्या.”

—पवित्र कुराण ३.१५९

अशी पवित्र कुराणची आज्ञा असल्यामुळे राजकारणात एका व्यक्तीच्या मताला महत्त्व नाही. एकमताने किंवा बहुमताने जो निर्णय होईल तोच सर्वाधिकार्याने किंवा गळिफाने स्वीकारावयाचा असतो. हजरत पैगंबराच्या वेळी एक पंचप्रसंग निर्माण झाला होता. ओहोदची लढाई उघड्या मैदानावर देऊ नये असें पैगंबराचें म्हणणें होतें, पण त्याच्या सहकाऱ्यानीं उघड्यावरच लढाई घावी असा एकमतानें निर्णय घेतल्यामुळे हजरत पैगंबरांनीं तो निर्णय मान्य केला. ‘ विचारविनियमाखेरीज कोणतेही राज्य चालणें शक्य नाही ’ असें खलिफा हजरत उमर सदैव म्हणत. इस्लामनें पुरस्कार केलेल्या राज्यशाखाचा विचार करताना मो. शिबली म्हणतात, “ कोणताही प्रश्न उपस्थित झाला तर सल्लागार मंडळाला बोलाविण्यात येत असे. विचारविनियम केल्याखेरीज व बहुमत झाल्याखेरीज कोणताही निर्णय घेण्यात येत नसे.”\*

खलिफाला मार्गदर्शन करणाऱ्या मंडळाला ‘ मजलिसे शूरा ’ असें संबोधण्यात येई. आजकालच्या कायदेमंडळाचें त्याला स्वरूप होतें असें म्हणावयास हरकत नाही. कोणतेही कायदेकानू करताना इत्तेहाद, बुद्धिवाद व इज्मा याचा उपयोग करण्यात येई. राज्यतंत्र चालविणाऱ्या खलिफाच्या दिमतीस कार्यकारी मंडळ देण्यात येत

असे. ते कार्यकारी मंडळ “ अरवावे हळ व अक्द ” या नांवाने ओळखले जाई. राज्यकारभाराचे दैनंदिन प्रश्न हाताळण्याचे कार्य या कार्यकारी मंडळाच्या साहाय्याने करण्यांत येई.

अल-मवदी नांवाच्या विख्यात ग्रंथकाराने आपल्या ‘ अहकामुल्लतानिया ’ या राजकीय ग्रंथांत राज्यशास्त्राची साधंत व दृढ हकीकत दिली असून, खलिफा होऊं इच्छिणाऱ्या व्यक्तीच्या अंगी कोणते गुण लागतात, निवडणुकी कशा कराव्या, लोकमंत्र्यांचे अधिकार कोणते, सर्वाधिकार्याचे अधिकारक्षेत्र किती इत्यादि गोष्टींचा संपूर्ण उद्घापोह केला आहे. या ग्रंथांत राज्यशास्त्र हे लोकांचे हित व कल्याणाकरितां असले पाहिजे, इस्लामचे क्षेत्र मानवजातीस व्यापून टाकणारे असल्यामुळे सर्व मानवांमध्ये समता व स्वास्थ्य कायम राहिल असा कटाक्ष राज्यशास्त्राने ठेविला पाहिजे वगैरे गोष्टींचे सविस्तर विवरण करण्यांत आले आहे.

राज्यशास्त्रात खलिफाची जबाबदारी मोठी समजली जाते आणि त्याकरितां त्याची निवड करताना अनेक महत्त्वाच्या गोष्टी विचारांत घ्याव्या लागतात. खलिफा हा सर्वाधिकारी म्हणूनच नव्हे तर तो आदर्श नागरिक म्हणून ओळखला जातो. त्याच्या दैनंदिन व्यवहारांत लोक बोध घेतील अशा प्रकारचे आचरण त्याला ठेवावे लागते. मोठेपणा, बडेजाव किंवा सत्तेचा मद यांपासून त्याला सदैव अलिप्त राहावे लागते. या दृष्टीने इस्लामच्या इतिहासांत पहिल्या चार खलिफांची चरित्रे अम्यासण्यासारखी आहेत. इब्न जौजी याने ‘ शिरतुन् लिळ उमर ’ या आपल्या ग्रंथांत खलिफा हा जनतेचा सेवक कसा असतो याचे सुंदर चित्र रंगविले आहे. मदिनेहून तीन मैल अंतरावर एका ठिकाणी खावयास कांही न मिळाल्यामुळे एक

अनाथ स्त्री व तिची दोन मुलें आसन्नमरण झालीं होती. हजरत उमर यानी तें हृदयद्रावक दृश्य पाहिल्यानंतर शहरातून पीठ व खजूर आणण्याकरिता आपल्या नोकरास पाठविलें. जिनस आणल्यानंतर ते स्वतः चुलीजवळ वसले; स्वयंपाक तयार झाल्यानंतर त्यांना प्रेमानें खावयास घालून त्या अनाथाची उदरनिर्वाहाची कायमची व्यवस्था हजरत उमरनीं सरकारी खजिन्यामधून केली.

राज्यशास्त्रात आर्थिक सुस्थितीला महत्त्वाचें स्थान आहे. राष्ट्रांमध्ये आर्थिक व्यवस्था व पारिस्थिति चोख राहावी हें तेथील राज्यशास्त्रास केव्हाही भूयणास्पदच आहे; पण याच्या उलट परिस्थिति असेल तर मात्र तें राज्यशास्त्र कोठेंतरी चुकत असलें पाहिजे किंवा त्यामध्ये मुळांतच काहीं दोष राहिल्या असल्या पाहिजे असा निष्कर्ष निघतो. देशामध्ये अगदीं मोजक्या लोकाजवळ पैशाचा ढीग पडून राहाना आणि सर्वसाधारण जनतेची कंगाल अवस्था असानी, श्रीमंतानी लहर किंवा व्यसनाखातर पाण्यासारखा पैसा खर्च कराना आणि गरिबाजवळ त्यांच्या आवश्यक गरजा भागविण्याकरिता एक कपडिकाही नसानी ही गोष्ट खचित भूयणावह नाही. राष्ट्रांतील संपत्तीची विभाग वाटणी हा त्या राष्ट्राला शाप आहे असें इस्लाम समजतो. राष्ट्रांमध्ये भाडवळशाहीचें प्रत्येक वाडू नये आणि शत्रु तितकी आर्थिक समता राहावी अशी परिस्थिति राज्यशास्त्रानें निर्माण केली पाहिजे. 'परमेश्वर एक आहे' या विश्वासानुळें आर्थिक समतेचा प्रश्न हाताळावयास फार मोठी मदत होते. आपण सर्व एकाच कुटुंबातील असून एकमेकांच्या स्वास्थ्याचा विचार करणें हे आपलें कर्तव्य आहे. या विचारमरणीचा पगडा मनावर असल्यामुळें आर्थिक परिस्थिति चिघळण्याच्या अवस्थेपर्यंत जात नाही. श्रीमंत कोणी परके

नाहीत, त्या संपत्तीत गरजू व गरीब याचा हिस्सा ठरलेला आहे ही इस्लामची शिकवण राष्ट्राच्या आर्थिक सुस्थितीस पोषकच झाली आहे.

राष्ट्राच्या आर्थिक परिस्थितीस धोका पोहोचविणारी भाडवळ-शाही अस्तित्वात येऊ नये म्हणून इस्लाममध्ये खास कायदे करण्यात आले आहेत, त्यापैकी महत्त्वाचा म्हणजे वारसा कायदा होय. या कायद्यामुळे संपत्तीचा एकत्र होणारा साठा विभागला गेला. श्रीमान् गृहस्थाच्या संपत्तीचा वारस एकटा त्याचा मुळगाच होऊ शकत नाही. पत्नी, मुल्ले, आई व निकटचे नातेवाईक याच्यामध्ये ती विभागली जाते. अशी विभागणी करूनही प्रत्येकास रूप संपत्ति मिळून तो भाडवळनाला होऊ नये म्हणून जकातचें दुसरें यथन घालण्यात आले आहे. ज्याच्याजवळ संपत्ति आहे त्याना इस्लामी आदेशाप्रमाणें जकात द्यावी लागते. दरसाल शहर रुपयास अडीच रुपये याप्रमाणें गोरगरिवाकरिता जो कर द्यावा लागतो त्याला 'जकात' असें म्हणतात. एकाद्या श्रीमान् गृहस्थास दोनच मुल्ले असतील आणि त्याच्या वाटणीस प्रत्येकी पाच लाख रुपये आले असतील तर त्याना जकात म्हणून प्रत्येकी साडेवारा हजार रुपये प्रमाणें दोघानीं २५ हजार रुपये दिलेच पाहिजेत. जकातीचे पैसे सरकारी खजिन्यात भरले जातात. गोरगरीब, अनाथ, अपंग यांच्यासाठी हे पैसे खर्च केले जातात.

“ श्रीमतांकडून जकात घेऊन ती गोरगरिवांमध्ये वांटायची असते.”

—हजरत मुहम्मद पैगबर

जकातीपासून दोन स्तुत्य उद्देश साधले जातात. एक, मानव

जातीबद्दल वाटणाऱ्या प्रेमांमुळे आपल्यामध्ये त्या प्रेमास पोषक होणारे सदगुण वाढीस लागतात. स्वतःच्या स्वार्थापेक्षा किंवा सौख्यापेक्षा मानवाचें कल्याण हेंच श्रेष्ठ आहे अशी भावना आपल्या अंतःकरणावर संक्रात होते. दुसरा उद्देश हा की, आपल्या जकातीच्या पैशापासून गोरगरीब, अनाथ, अपंग किंवा विधवा यांना जें साहाय्य मिळतें त्यामुळे त्यांना भीक मागण्याचा किंवा आपला स्वाभिमान गमावण्याचा सभय नष्ट होतो. भाडवळशाहीचा सकोच करणारा तिसरा उपाय म्हणजे व्याजवद्ध्याचा व्यवहार वेकायदेशीर, निषिद्ध मानण्यात आला आहे. गोरगरिबांना पिळून काढणाऱ्या या सामाजिक दोषापासून समाजाला इस्लामने कायमचें मुक्त केलें आहे. वेळ निभावून नेण्याकरिता काढलेल्या ऋणाची दामदुपटीने किंवा चौपटीने फेड करावी ही गोष्ट अन्यायाची आहे असें इस्लाम समजतो. व्याज घेणारा मनुष्य इस्लाममध्ये अत्यंत हीन व तत्त्वभ्रष्ट समजला जातो. या उपायांमुळे सगळींची भूमितिश्रेढीने होणारी वाढ कायमची खुटली गेली. त्याचप्रमाणें सर्वांची नागरणूक करून एकालाच श्रीमत करणारा 'जुगार' इस्लाममध्ये निषिद्ध मानण्यात आला आहे. जुगार किंवा शर्यत खेळणें हे परमेश्वराच्या आज्ञेविरुद्ध आहे असा आदेश देण्यात आला आहे.

निरनिराळ्या कराच्या रूपानें जमणारी संपत्ति समाजाच्या कार्याकरिता खर्चावयाची असते. उशर, खिराज, जझिया, सदाकत असे महत्त्वाचे कर राज्यशाखात प्रचलित होते. खासगी मोठी इस्टेट किंवा जमीनजुमला ठेगण्यास इस्लामने मनाई केली आहे. या वादसीत एका प्रसिद्ध इतिहासकारानें काढलेले उद्गार मननीय आहेत. तो म्हणतो, "अरवाना लोकशाहीबद्दल वाटणारा जो आवेश होता,

त्यामुळे खाजगी व्यक्तींना मोठमोठ्या इस्टेटी करण्याचा मार्ग बंद झाला आणि अशा रीतीने लहान लहान शेतकऱ्यांना आपला उत्कर्ष करून घेण्यास चांगली संधी मिळाली.” †

एकाद्या व्यक्तीकडे त्याच्या गरजेपेक्षा जास्त जमीनजुमला ठेवण्यास सक्त मनाई करण्यांत आली आहे. तसेच शेतकऱ्यांनी मरेपर्यंत रावावे आणि शेतीचा फायदा एकट्या मालकाने लाटावा ही विषमता आपणांस इस्लाममध्ये दिसून येणार नाही. जो जमीन कसतो, रात्रंदिवस हाडाची काडे करतो त्याला व त्याच्या कुटुंबाच्या पोटाभर अन्न किंवा अंग शाकण्यापुरता कपडाही मिळू नये हा धडधडीत अन्याय आहे असा इस्लामचा दावा आहे. जमिनीच्या मालकाला त्याला स्वतःला कसता येईल तेवढीच जमीन आपल्या मालकीची म्हणून ठेवता येईल. दुसऱ्यांना जमीन कसावयास देऊन त्यावर घर वसल्या वाटेल तेवढा पैसा मिळविण्याचा त्याला हक्क नाही. हजरत पैगंबरांच्या सहवासांत असणाऱ्या अनेकांनी आपल्या जमिनी दुसऱ्यास कसावयास दिल्या होत्या; पण नंतर इस्लामच्या तत्त्वानुसार त्यांनी ती पद्धत बंद केली. अवदुल्ला बिन उमर नांवाच्या श्रीमंत जमीनदाराने आपल्यापुरती आवश्यक तेवढी जमीन ठेवून बाकीची जमीन त्याने जमीन कसणाऱ्या शेतकऱ्यांना बहाल करून टाकली. हजरत पैगंबर एकदा म्हणाले, “तुमच्यापैकी जो जमिनीचा मालक असेल, त्याने ती जमीन स्वतः कसावी किंवा विनाश्रेतन दुसऱ्याला कसावयास देऊन टाकावी.” आपली नैतिक जबाबदारी ओळखण्याचे जमिनीच्या मालकांनी टाळले आणि संबंध जमीन आपल्याकडेच ठेवण्याचा अट्टाहास केला तर त्याच्याजवळून सरकारने ती

† Historians' History of the World, Vol. 8, Page 323.

जमीन सक्तीने काढून घ्यावी आणि गरजू लोकांना वाटून टाकावी हा इस्लामी दंडक हजरत उमर यानी विलाल बिन हरिस मंझी याच्या वावर्तीत अमलात आणून दाखविला.

जनतेच्या उपजीविकेस आवश्यक असणारे जिन्नस योग्य भावानें विकले पाहिजेत अशी सक्ति करण्यात आली आहे. वाजवीपेक्षा भरमसाट फायदा घेऊन लोकांच्या आर्थिक परिस्थितीस अधिक ताण देणे हा गुन्हा समजण्यात येतो. गरीब जनतेला पिळून पैसा मिळविणें हे पाप आहे असें प्रत्येकानें समजलें पाहिजे. या वावर्तीत हजरत पैगबरानी काढलेले उद्गार अत्यंत मननीय आहेत.

“जो स्वस्त दरात विकत घेतो व स्वस्त दरात विकतो त्याला मोठ्या फायद्याचें श्रेय मिळतें आणि जो जिन्नस विकत घेऊन त्याचा साठा करतो आणि जास्त भावानें विकतो त्याच्यावर परमेश्वराचा कोप होतो.”

—हजरत मुहम्मद पैगंबर

इस्लामनें साठेबाजाना दिलेला इशारा मनन करण्यासारखा आहे. स्वस्त दरानें माल घेऊन तो साठवून ठेवणारा आणि माल भरमसाट भावानें विकणारा मनुष्य मानवजातीचा शत्रू समजला पाहिजे. अशा रीतीनें मानवाना छळणारावर परमेश्वर कधीही प्रसन्न होत नाही; त्याचप्रमाणें जनतेच्या कल्याणाकरिता आपली संपत्ति खर्च न करता ती साठवून ठेवणारा तितकाच दोषी समजला जातो.

“जो सोने व चांदीचा साठा करून ठेवतो आणि अल्लाच्या कार्याकरिता खर्च करित नाही त्यांना जबर हाल मोगावे लागतील असें जाहीर करा.”

—पवित्र कुराण ९:३४.

अह्मचे कार्य म्हणजे मानव्याचें कार्य; त्या कार्याकरिता आपली संपत्ति खर्च करणारास इस्लाममध्ये थोर दर्जा आहे. जनतेच्या कल्याणाकरिता किंवा स्वास्थ्याकरिता आपल्या गडगज संपत्तीतून एक पैसाही न खर्च करता त्या संपत्तीचा साठा करणारा गृहस्थ तुच्छ व हीन मनोवृत्तीचा समजला जातो अशा गृहस्थास असह्य हाळ भोगावे लागतात असें इस्लाम समजतो. संपत्ति मिळविण्याचे सर्व मार्ग आपल्या भाड्कीचे करण्यास इस्लामचा सूक्त विरोध आहे. व्यापार किंवा उद्योगधंद्यातील मत्तेदारीस इस्लाममध्ये स्थान नाही. मालाचें उत्पादन किंवा विक्री करण्याचा एकमेव हक्क देण्यास इस्लाम मनाई करतो. अनेकांच्या परिश्रमावर एका व्यक्तीचा अफाट फायदा हें दुष्ट तरय याच्या बुडारीं असल्यामुळे तें ग्राह्य मानलें जात नाही या ऐजजी इस्लामने एक नवीन योजना प्रसूत केली आहे. एकट्यानें जमिनीचें पीक किंवा मालाचें उत्पादन करण्यापेक्षा तें सामुदायिक रीतीनें करणें अधिक श्रेयस्कर आहे. सामुदायिक रीत्या शेती करायच्या पद्धतीस 'मुजारअत' अशी संज्ञा आहे. खेड्यातील जमीन तेथील सर्व शेतकऱ्यांना कमावयास देणें किंवा सरकारने स्वतः आपल्या सवधी खाल्याकडून त्या जमिनीची मगागत करून पीक काढणें हें दोन्ही प्रकार वरील पद्धतींत समाविष्ट होतात. खेड्यातील सर्व शेतकऱ्यांना जमीन देण्यात आली तर त्याच्या गरजा व उदरनिर्वाह यांपुरते अनधान्य राखून ठेवून बाकीचें सर्व सरकारचें ह्याली करायचें असतें.

वैयक्तिक व्यापार करण्याची परवानगी देण्यात आली आहे; मात्र त्या व्यापाऱ्याला व्यापाराची मत्तेदारी कधीही मिळत नाही. व्यापार किंवा धंदा यावर सरकारने नियंत्रण ठेवावयाचें आहे.



मोठ्या व्यापाऱ्याकडून गोरगरीब नागविले जाणार नाहीत याचदखल सक्त खबरदारी घेण्यात येते. पदार्थांच्या किंमती ठरविण्याचा अधिकारही सरकारचा आहे. सहकारी पद्धतीने व्यापार करण्यास उत्तेजन देण्यात आले आहे. या पद्धतीस 'मुजारबत' (सामुदायिक व्यापार) अशी संज्ञा देण्यात आली आहे. त्याचप्रमाणे 'मुशारकत' (सामुदायिक उद्योगधंदे) नावाची जी पद्धत आहे त्यामुळे सामुदायिक उद्योगधंद्यास चालना देण्यात आली आहे. अशा रीतीने सामुदायिक रीत्या शेती, व्यापार किंवा उद्योगधंदे केल्यास त्यामुळे सहकार्य, सहानुभूति वगैरे गुण वाढीस लागतात. एका व्यक्तीला सर्व फायदा न मिळता तो अनेकामध्ये वांटला जातो याकरिता ही पद्धत इस्लामने अधिक श्रेयस्कर मानली आहे.

राष्ट्रामध्ये आर्थिक परिस्थिती सुस्थिर रहावी याप्रीत्यर्थ इस्लामने ज्या प्रशासनीय उपायांचा अवलंब केला आहे त्याचे आपण विहंगमदृष्ट्या अवलोकन केले आहे. इतकेही करून आर्थिक परिस्थिती कावून राहिली नाही तर ती आटोवयात आणण्याकरिता शक्य त्या उपायांचा अवलंब करण्यास इस्लामने प्रचलित सरकारास संपूर्ण अधिकार दिला आहे त्याचप्रमाणे राष्ट्रात दुष्काळ पडून जनतेची उपासमार होऊ लागली तर 'जरियाव' नावाचा कर श्रीमतावर वसविण्यास सरकारला हक्क दिला आहे. अल्लामा इब्न हाजम लिहितात, "सरकारी राजियामधून गोरगरीब व गरजू यांच्या आर्थिक गरजा भागविता आल्या नाहीत तर श्रीमत लोकांवर यास कर वसविण्याचा खलिफाना अधिकार देण्यात आला आहे. श्रीमतानी जर नकार दिला तर त्याच्याकडून सक्तीने कर नसूळ करणेचा आहे "

राष्ट्रातील अनाथ मुले, विमा, अपंग व वृद्ध यांची आवाळ

होऊ नये म्हणून इस्लामने फार खबरदारी घेतली आहे. त्याकरिता खलिफा हजरत उमर याच्या कारकीर्दीत 'दिवान' नावाचें स्वतंत्र खातें उघडण्यात आलें. तत्संबंधी लिहिताना एक मुस्लिम पंडित म्हणतो, "ठराविक मुदतीनंतर खानेसुमारी करून त्या खानेसुमारीच्या आधारानर (१) विधवा व अनाथ मुलें (२) हजरत पैगंबराच्या वेळीं लढाईत निकामी झालेले अपंग (३) आजारी, छुलेपागळे व वृद्ध नागरिक यांना वार्षिक तनखा देण्याकरिता 'दिवान' नावाचे एक खास खातें हजरत उमर यांनीं सुरू केलें. या योजनेनुसार प्रत्येकास कमीत कमी २५० दिनाराचा तनखा मिळत असे. नुकत्याच जन्मलेल्या बाळकाना त्याच्या आईबापांना मिळणारा तनखा देण्यात येऊ लागला. आपल्या आयुष्याच्या शेवटच्या वर्षी हजरत उमर म्हणाले, "परमेश्वरानें मला आणखी आयुष्य दिलें तर सना पर्वतासारख्या निर्जन स्थळीं राहणाऱ्या एकाकी धनगरासही तनखा मिळेल अशी मी पराकाष्ठा करीन."\* याही पुढें जाऊन, हजरत उमर यांनीं आणखी एक अभिनव उपक्रम केला असें बरील प्रयात (पृष्ठ २१९-२०) नमूद केलें आहे. प्रत्येक मनुष्यास त्याचें आरोग्य आणि ताकद टिकविण्याकरितां साधारणपणे किती अन्न लागतें हें अजमावण्यासाठीं त्यांनीं तीस लोकांनर प्रयोग करून पाहिला. त्यानंतर त्यांनीं एक खास निवेदन काढून तितकें अन्न प्रत्येकास सरकारकडून देणें याचें असा हुकूम केला. आपल्या राष्ट्रांमधील दारिद्र्य व उपासमार नाहीशी व्हावी म्हणून इस्लामने राज्यकर्त्यांस जे प्रयोग करान्यास प्रवृत्त केले आहे ते आजच्या काळातही उद्बोधक वाटतील.

\* See Ibn Sa'd Vol. III, P 213-17

आपला स्वार्थ, अप्पलपोटेपणा, संपत्तीची हाव वाजूला ठेवून माणुसकीच्या दृष्टीने आपण राष्ट्राकडे पाहू लागलो तर आर्थिक दुःस्थिति दूर व्हाव्यास फारसा वेळ लागणार नाही. या दृष्टीने पवित्र कुराणने दिलेला आदेश प्रत्येकाने आपल्या अंतःकरणावर कोरून ठेवण्यासारखा आहे.

“त्याना सांगा की आपल्या गरजेपेक्षा जास्त असेल ते सर्व दुसऱ्यांना देऊन टाका.”

इस्लामचा हा बहुमोल उपदेश जर आचरणात आणून दाखविला तर जनतेच्या आर्थिक स्त्रास्थ्यास केवढी तरी मदत होणार आहे. अशा तऱ्हेचे औदार्य जर प्रत्येकाने दाम्बिले तर आर्थिक अनागत्या हा शब्द अस्मितांत देखील राहणार नाही. बरीच वाक्यात बहुतेका आवाहन करण्यात आले आहे. बहुताच्या भावनेने दुसऱ्याशी वागा हाच अर्थ त्यामध्यें अभिप्रेत आहे. जनतेमध्ये बुद्ध्याच्या भावना जितक्या जास्त प्रमाणात फैजारतील तितक्या प्रमाणात आर्थिक परिस्थिति निरळत जाईल. इस्लामने राज्यशास्त्रान बंधुतेला जें महत्त्व दिले आहे ते यामुळेच.

समता हा लोकशाहीचा फार मोठा आधार आहे. ज्या ठिकाणी समता नाही त्या ठिकाणी निर्भळ लोकशाही समजत नाही. ज्या राष्ट्रांमध्ये काळामोरा असा भेद केला जातो, उच्चनीचपणाचे कपे पाडले जातात, स्पृश्यास्पृश्य असा भेद केला जातो त्या राष्ट्रांने लोकशाहीचा कितीही डगमोरा पिटला तरी ती लोकशाही या नांवास कदापिही पात्र होऊ शकणार नाही. लोकशाही म्हणजे की त्या

ठिकाणीं कोणताही भेदभाव, पंक्तिप्रपंच दिसून येतां कामा नये. इस्लाममध्ये समता किती प्रकर्षाने दिसून येते याचे विवेचन मागील एका प्रकरणांत येऊन गेलें आहे. गरीब-श्रीमंत सोडून घा पण मालक व नोकर यांच्यामध्ये समता कशी असते हें आपण पाहिलें आहे. पाटणा विद्यापीठाच्या विद्यार्थ्यांसमोर भाषण करतांना देवी सरोजिनी नायडू ( तारीख १३ ऑक्टोबर १९१७ इसवी रोजी ) म्हणाल्या, “ भिकारी आणि राजा समसमान मानण्याची शिकवण इस्लाम धर्मांत आहे. प्रजासत्ताक राज्यघटनेचें बीज या शिकवणी-मध्ये आहे.” याच समतेवर इस्लामनें राज्यशास्त्र आधारलें आहे. सर्वाधिकार्यापासून भिकार्यांपर्यंत सर्वांना सारख्या न्यायानें वागविण्यांत येतें. मुस्लिमांना एक कायदा व मुस्लिमेतरांना एक कायदा असा भेद त्या राज्यशास्त्रांत कधीही दिसून येत नाही; मुस्लिमांना खास सवलती आणि परधर्मीयांच्या हक्कांचा संकोच अशी विषमता कधीही दृष्टीस पडत नाही. संख्येच्या जोरावर सर्व हक्क लाटावयाचे, इतरांची कुचंबणा करावयाची याळा लोकशाही म्हणतां यावयाचें नाही; फार झालें तर बहुसंख्याकाचें राज्य म्हणतां येईल. राष्ट्रांमध्ये एकादा लहानसा गट असला तरी त्याला तें आपलें राज्य आहे असें वाटलें पाहिजे. असा विश्वास ज्या ठिकाणीं निर्माण होतो त्या ठिकाणीं खरी लोकशाही नांदत असते.

अशा लोकशाहीत जात किंवा वंशिला याळा स्थान नसून मनुष्याची कर्तव्यगारी व योग्यता यावरच जास्त भर दिला आहे. अबू मुसा अल अशरी नांवाचे मुस्लिम गृहस्थ एक मोठी सरकारी नोकरी मागण्याकरितां आले असतां हजरत मुहम्मद पैगंबरांनी त्याला दिलेलें उत्तर मननीय आहे. ते म्हणाले, “ परमेश्वराला

स्मरून मी सागतों कीं जो गृहस्थ ही जागा मागतो किंवा त्या जागेची अभिलाषा वाळगतो त्याला आम्ही त्या जागेवर कधीच नेमत नाही.”\* वशिला, जात किंवा दडपण याचा काडीमात्र विचार न करतां योग्यतेवर नेमणुका करण्याची प्रथा त्याच्या राज्यशाखात दिसून येते. त्या राज्यशाखाचें स्वरूप कसें जातिनिरपेक्ष होतें व त्यामध्ये सर्वांना सारखा वाव कसा होता याचें वर्णन डॉ. अब्दुल हमीद काशी यानीं ‘New Humanity’ या आपल्या ग्रंथांत केलें आहे. ते म्हणतात, “मानवांचा ऐहिक व आध्यात्मिक विकास होईल व बहुतेक ध्येय प्रत्यक्ष अमळात येईल असें आदर्श राज्य हजरत पैगबरानीं प्रस्थापित केलें. त्या राज्यात मुस्लिम, ख्रिश्चन व ज्यू लोकाना सारख्या रीतीनें वागविलें जात होतें. त्या राज्यात नीति आणि राजकारण याचा संगम झालेला दिसून येईल. नागरिकांच्या आर्थिक गरजाकडे लक्ष देण्यात येई. अन्न आणि वस्त्र याच्या अभावी कोणीही नागरिक आढळून येत नसे. राज्याधिकारी आणि इतर याच्यामध्ये भेदभाव नव्हता. तेथील पुढारी आपल्या अनुयायाप्रमाणेंच साध्या रीतीनें रहात. सर्वजण एकमेकाकडे समतेच्या मानेनें पहात व सर्वांच्या कल्याणाकरिता सारखेच झटत. .... मुस्लिम व मुस्लिमेतर यांना सारखेच आर्थिक व राजकीय हक्क होते. ते दोघेही राष्ट्राच्या संरक्षणार्थ भाग घेत. मुस्लिमेतरांना मतस्वातंत्र्य, भाषणस्वातंत्र्य आणि धर्मस्वातंत्र्य देण्यात आल्यामुळे ते संपूर्ण सांस्कृतिक स्वातंत्र्य उपभोगीत. आपल्या धर्मसांप्रदायाप्रमाणे ते परमेश्वराची प्रार्थना करीत. ज्याप्रमाणें मशिदीचें संरक्षण करण्यात येई, त्याप्रमाणें परधर्मीय

\* (Al-Bukhari & Muslim on the Authority of Abū Mūsā.)

धर्ममंदिराचेंही सरक्षण करण्यात येई, मुस्लिमेतरांचे कज्जे त्याच्या न्यायाधिकाकडून त्याच्या कायद्याप्रमाणें चालविले जात. थोडक्यात सांगावयाचें म्हणजे हजरत पैगबरानीं प्रस्थापित केलेलें राज्य हें न्याय, समता आणि बहुता यावर आधारलेलें 'अल्लाचें राज्य' होते असें म्हणावयास हरकत नाही."

त्या राज्यशास्त्रात प्रत्येक व्यक्तीला धर्म, आचार व विचार-स्वातंत्र्य आहे. मुस्लिम राजवट म्हणून परधर्मीयांच्या धर्मावर गदा आणावयाची, त्याचें आचारविचारस्वातंत्र्य काढून घ्यावयाचें किंवा त्यांना निरनिराळ्या मार्गांनीं छळान्याचें हें आततायी व लोक-शाहीला काळीमा छावणारे प्रकार निषेधार्ह समजण्यात आले आहेत. त्या काळीं जेत्यानीं पराभूत केलेल्या परधर्मियांचें शिरकाण करण्याची प्रथा होती. राज्य मिळविण्यापेक्षा परधर्मीय नागरिकांची कत्तल करणें हें अधिक महत्त्वाचें समजले जात होतें. मध्ययुगीन काळात, अशा अत्याचारांनीं सवध इतिहास रक्ताळलेला आहे. कित्येक वेळा प्रतिक्रिया म्हणून एकाद्या मुस्लिम राज्यकर्त्यास असे अत्याचार करण्याचा मोह उत्पन्न झाल्यानंतर त्याला कसें परावृत्त करण्यात येई याचें वर्णन प्रसिद्ध इतिहासकार एडमंड ऑलिव्हर यानें केलें आहे. तो म्हणतो, " कित्येक वेळां सुलतानास रक्ताचा सूड घेण्याची बुद्धि होत असे पण तशा प्रत्येक वेळीं मुफ्ती ' पर-धर्मियांची कत्तल करणें किंवा त्याच्या धार्मिक आचारविचारावर बंधन घालणें हे पवित्र कुराणच्या आज्ञेविरुद्ध आहे ' असें स्पष्टपणें सांगत व सुलतानही त्याप्रमाणे वागे."\*

\* Cessel's History of Russo-Turkish War, Vol I, Page 269

देश पादाक्रांत केल्यानंतर तेथील प्रजाजनाना सक्तीने आपल्या धर्माची दिक्षा देण्याचा रिवाजच होता; अर्थातच धर्मांतर केले नाही तर त्याच्या नशीबी मृत्यु हा ठेवलेला असे. इस्लामने ही अमानुष पद्धत बदलून टाकली. स्टॅन्ले लेनपूल म्हणतो, “गोध लोकानीं ज्यू लोकांवर अनन्वित अत्याचार करून त्यांचे सक्तीने धर्मांतर केले हें लक्षात न घेता, अरब मुस्लिमांनी परधर्मियाना संपूर्ण धर्म व प्रार्थनास्वातंत्र्य दिलें.” पुढे हाच प्रथकार म्हणतो, “आपल्या मुस्लिम राज्यकर्त्यांबद्दल परधर्मियाना केरुंदें समाधान वाटत होते याचा उत्कृष्ट पुरावा म्हणजे सवध आठव्या शतकात एकही धार्मिक बंड झालें नाहीं हें होय.”

कित्येक ठिकाणीं सक्तीचें धर्मांतर जरी करण्यांत आलें नाहीं तरी परधर्मियानी जाहीरपणें केलेलीं धार्मिक निदर्शने किंवा विधी यावर सक्त बंदी घातलेली दिसून येते. हा एक प्रकारचा अत्याचारच आहे असें इस्लाम समजतो. जाहीर धार्मिक निदर्शने किंवा विधी चरण्याचा परधर्मियाचा हक्क त्यानें मान्य केला आहे. याविषयी जॉन मिल म्हणतो, “मुस्लिम अमदानींतील धार्मिक स्वातंत्र्य आणि सहिष्णुता याचा विचार केला असता, ख्रिश्चन नागरिकाना तक्रार करावयास जागाच नाहीं ... चर्चमध्ये घटा वाजविल्या जातात, क्रॉस आणि चित्रें याची मिरवणूक काढली जाते आणि धार्मिक वेप घालून फिरण्याची पूर्ण मुभा आहे.”\*

काही ठिकाणीं धर्मस्वातंत्र्य असतें; पण परधर्मियाचा उत्कर्ष पाहवला जात नाहीं. श्रीमत परधर्मीय पाहिला कीं कित्येकाचा कपाळशूळ उठतो पैसे मिळविण्याचे त्याचे मार्ग गुप्तपणें बंद

करण्याचा प्रयत्न केला जातो. कोणीकडून तरी त्यांचा उत्कर्ष होऊ नये हीच त्यांची मनीषा असते. याविषयी History of the World या ग्रंथात जो उल्लेख आढळतो, तो मननीय आहे. “आपल्या धर्माच्या निष्ठेने भारानून जाऊन मुस्लिमांनी परधर्मियाचे संपत्ति मिळविण्याचे मार्ग कवीही वद करून टाकले नाहीत हैं अत्यंत स्पष्ट सत्य आहे.”

परधर्मीय नागरिकांशी हमरीतुमरी न करता किंवा त्यांच्याविषयी द्वेष न बाळगता त्यांच्याशी सभ्यपणाचे व अदबीचे वर्तन करण्याबद्दल सरकारी नोकरांना सक्त हुकूम देण्यात येत. जनतेचे स्वास्थ्य पाहणे व त्यांच्या गेरसोयी दूर करणे हे सरकारी नोकरांचे काम असते त्यांनी दुसऱ्या कोणत्याही उचापती न करता आपले कर्तव्य नीट बजाविले पाहिजे. जनता म्हटली की तिच्यात सर्वधर्मीय लोक आले. त्या सर्वांची सेवा करणे हे नोकरांचे काम आहे असा दडक घालण्यात आला होता. हजरत उमर याच्या अमदानीत एका मुस्लिम अधिकाऱ्याने खिश्न लोकांशी उद्धटपणे वर्तन केले म्हणून त्याबद्दल त्याला राजीनामा देण्यास खलिफांनी भाग पाडले. राज्यामधील परधर्मियांना किती सहृदयतेने वागविले पाहिजे याचा उल्लेख किताबुल खिराजमध्ये (खंड २ पृ. ७७) आढळून येतो. तो उल्लेख असा -

“लक्षात ठेवा ! जो परधर्मीय प्रजाजनांवर अन्याय करतो, किंवा त्याला दिलेल्या कराराचा भंग करतो, किंवा त्याला असह्य होईल असा त्याच्यावर जुलूम करतो, अथवा त्याच्या समर्तीवाचून



एकाद्री वस्तु काढून घेतो त्याच्याविरुद्ध पुनरुत्थाना दिवशीं मी माझी फिर्याद दाखल करीन.”

—हजरत मुहम्मद पैगबर

हजरत पैगबराना परधर्मीय नागरिकावद्दल किती सहानुभूती वाटत होती हें त्याच्या वरील वक्तव्यावरून दिसून येतें. हजरत पैगबरानीं सहानुभूतीचा किंवा सहिष्णुतेचा नुसता उपदेशच केला नाही तर ती सहिष्णुता प्रत्यक्ष अमळात आणून दाखविली. मदिनेचे सर्वाधिकारी झाल्यानंतर व सर्व राज्यसूत्र हातीं आल्यानंतर त्यानीं एक खास सरकारी फर्मान काढून परधर्मियांना अभय दिलें आहे. त्या फर्मानातील कलमें अशीं —

(१) जो कोणी आमचा नागरिक या जाहीरनाम्याचें उल्लंघन करील तो विश्वासघातकी ठरून परमेश्वराचें वचन मोडल्याचें पाप त्याच्या पदरीं पडेल. जाहीरनाम्याचें उल्लंघन करणारा मग तो राजा असो, रक्षकांतील भिकारी असो वा कोणीही असो, तो शिष्टेस पात्र होईल

(२) खिश्न लोकांचे धर्मगुरू यांना प्रवास करतांना एकाद्या पर्वतावर अगर खेड्यामध्ये अगर प्रार्थनामंदिरात उतरल्याचा प्रसंग आला तर सर्व ठिकाणीं मी आईं असें समजून त्याच्या मालमत्तेचें व त्याचें सरक्षण केलें पाहिजे. कारण ते माझे नागरिक आहेत याप्रद्दल मला दायिमान वाटतो.

(३) मी सर्व अमलदारांस हुक्म करतो कीं त्यांनीं खिश्न लोकांपासून कर वसूल करू नये किंवा त्यांचेकडून इतर पैसेही उकळू नयेत

(४) खिश्न लोकांचे न्यायाधीश किंवा प्राताधिकारी यांना चडतर्फे करावयाचा अधिकार कोणालाही नाही. ते आपल्या अधिकारावर कायम राहतील.

(५) प्रवास करतेवेळीं कोणाही खिश्न माणसाला कोणीही घास देऊं नये.

(६) त्याच्या प्रार्थनामंदिरात ते जात असता त्यांना कोणीही प्रतिकार करावयाचा नाही.

(७) युद्धाचे वेळीं युद्धामध्ये सामील होण्याकरिता त्याच्यावर जबरदस्ती केली जाणार नाही किंवा युद्धाकरिता त्याचेजवळून करही वसूल केला जाणार नाही.

(८) एकाचा खिश्न स्त्रीने मुस्लिमाशीं विवाह केला तर त्या मुस्लिमास आपल्या खिश्न स्त्रीला तिच्या इच्छेविरुद्ध तिच्या धर्मापासून परास्त करण्याचा हक्क नाही.

(९) प्रार्थनामंदिरें बांधताना खिश्न लोकांची गैरसोय कोणीही करू नये प्रार्थनामंदिरें किंवा मठ बांधताना त्यांना मदतीची जरूरी लागेल तर मुस्लिमांनीं त्यांना मदत केली पाहिजे.

(१०) त्याच्याविरुद्ध कोणीही शस्त्र उचलता कामा नये. उलट त्याच्याकरितां मुस्लिमांनीं लढावयास तयार झालें पाहिजे. आपल्या राज्याबाहेरील खिश्न लोकाशीं मुस्लिमांनीं युद्ध पुकारलें तर आमच्या येथील खिश्न नागरिक आपल्या शत्रूचा धर्मशत्रू आहे म्हणून मुस्लिमांनीं त्याचा द्वेष किंवा विरस्कार करू नये.

(११) माझ्या कोणीही नागरिकांने या जाहीरनाम्याचा

मग कह नये, एकादा मुस्लिम या जाहीरनाम्याविरुद्ध वागला तर तो परमेश्वराचा व आमचा गुन्हेगार होईल

वरील कलमे वाचल्यानंतर इस्लामने राज्यशास्त्रात सहिष्णुतेस केवढे उच्च स्थान दिले आहे आणि परधर्मिषाच्या स्वातंत्र्याविषयी केवढी जागरूकता प्रदर्शित केली आहे हे स्पष्टपणे दिसून येईल.

इस्लामने राजकारणात न्यायास अग्रपूजेचा मान दिला आहे न्यायाने वागणे म्हणजे परमेश्वराच्या आज्ञेचे परिपालन करणे होय असे इस्लाम मानतो. निस्पृह न्यायदान हे लोकशाहीचे वेगळे असे इस्लामाची शिकवण आहे. न्यायाचे स्थान सदैव उच्च आहे असे समजण्यात येते. राष्ट्रातील अधिसत्तेच्या छहरीनुसार न्याय दिला जात नाही, उलट त्या अधिसत्तेला मार्गदर्शन करण्याचे श्रेष्ठ कार्य न्यायाकडून होत असते. इस्लामने अधिसत्ता अन्यायाच्या, असत्याच्या मार्गाने जाऊ लागली तर तिच्या योग्य मार्गावर आणण्याचा अधिकार न्यायाला दिला आहे. ज्याच्या हातात सत्ता आहे त्याना न्यायदानात मुळीच ढवळाढवळ करता येत नाही किंबहुना अशा सत्ताधिकार्याना न्यायदेवता चाव विचारू शकते ज्या ठिकाणी राज्यकर्त्यांच्या मर्जीवर न्याय अवलंबून असतो, ते मागतील त्याप्रमाणे न्याय दिला जातो त्या ठिकाणी किंवा त्या राष्ट्रांत कधीही स्वास्थ नादणें शक्य नाही. न्यायाच्या स्वातंत्र्यावर, स्थैर्यावर व इन्नतीवर राष्ट्र जगत असते व प्रगत पावत असते. जातपात, धर्म, गरीब-श्रीमंत, सत्ता किंवा गणगोत याचा विचार न करता ज्या राष्ट्रांत न्याय दिला जातो ते राष्ट्र, ती राजघट किंवा ती लोकशाही सदैव उत्कर्ष पावत असते; याच्या उलट परिस्थिति असल्यास ती राष्ट्रास

मारक ठरते असें इस्लाम आग्रहानें सांगतो. मकक्षम वशातील एका श्रीमंत व्यक्तीनें गुन्हा केल्यावर, त्याबद्दल रद्दबदली करण्याकरिता उसमा विन सैद नावाचे त्या व्यक्तीचे वजनदार नातेवाईक हजरत पैगबराकडे आले असता हजरत पैगवर म्हणाले, “परमेश्वराच्या कायद्याविरुद्ध मी ढगळाढवळ करावी या हेतूनें आपण माझ्याकडे आला आहात काय ?” हजरत पैगवरानीं एक सभा बोलाविली व वरील प्रकारास उद्देशून ते म्हणाले, “आपल्या अगोदरची जी राष्ट्रं होती, त्या राष्ट्रांत गरिवांना शिक्षा करावयाची व श्रीमंताच्या वावर्तीत कायदा सैल करावयाची जी वृत्ति होती त्यामुळेच तीं राष्ट्रं रसातळास गेलीं.”

“तुमच्या, तुमच्या आईबापांच्या, नातेवाईकांच्या किंवा गरीब-श्रीमंतांच्या विरुद्ध न्याय द्यावा लागला तरी त्याची पर्वा न करता परमेश्वरास साक्ष ठेवून न्यायाचें परिपालन करा.”

—पवित्र कुराण ४:१३५.

आपले आईबाप, आप्तेष्ट यांच्या विरुद्धही न्याय द्यावा लागला तर तो आपण निस्पृहपणे दिला पाहिजे. एकाद्या श्रीमंत गृहस्थाच्या विरुद्ध आपण आपलें मन प्रदर्शित केल्यास त्याचा रोष आपणास सोसावा लागेल याबद्दल भीति बाळगता कामा नये; इतकेंच नव्हे तर प्रत्यक्ष आपल्याविरुद्ध एकादा आरोप केला गेला तर तो लपविण्याचा प्रयत्न न करता आपली भूमिका स्पष्ट केली पाहिजे किंवा आपण अपराधी आहोंत असें कबूल केलें पाहिजे. प्रत्येक व्यक्तीनें इतकें नीतिधैर्य दाखविलें तर जगामध्ये सत्ययुग प्रत्यक्षात उतरल्याखेरीज राहणार नाही. इस्लामच्या या उज्ज्वल सदेशाप्रमाणें निस्पृह न्यायदान केल्याची अनेक उदाहरणें आपणांस

आढळून येतील. आपल्या मुलाच्या पाठीवर कोरडे मारणारे हजरत उमर याचें उदाहरण आपल्या समोर आहेच. सुलतान महमूद याचें उदाहरणही आदर्श व रोमाचकारक आहे. एका शहरात त्याच्या सैन्याचा तळ पडला असता, त्या शहरातील एका मुस्लिमेतर नागरिकानें सुलतानाजवळ आपली फिर्याद गुदरली. तो म्हणाला, “शहेनशहा, राजघराण्यांतील एक तरुण दररोज रात्री माझ्या घराने शिरतो व माझ्या तरुण मुलीची वेअदवी करतो. मला या बाबतीत न्याय मिळाला एवढीच माझी मागणी आहे.” ही हकीकत ऐकनाच सुलतान महमूद क्रुद्ध झाले. त्यांच्या सैन्याबरोबर राजघराण्यातील दुसरा तिसरा कोणी पुरुष नसून त्याचा स्वतःचा मुलगा होना. आपल्या मुलांनं असें नीच कृत्य करावें याबद्दल त्यांना विवाद वाटला. त्यांनी त्या फिर्यादीस पुन्हा तो तरुण आल्याबरोबर वर्दी दे, असें सांगितलें. तिसऱ्या दिवशी फिर्यादीनं वर्दी दिल्याबरोबर सुलतान महमूद यांनी आपली तलवार घेतली व तडक त्या फिर्यादीच्या घरी प्रयाण केलें. तो तरुण त्या गृहस्थाच्या घरी झोपला होता. सुलतान महमूद यांनी त्या खोलीतला दिवा मालविण्यास सांगितलें. दिवा मालविण्यात आल्यावर सुलतानांनी त्या तरुणास जागें केलें व तलवारीच्या एका फटकाऱ्यासरशी त्याचें डोकें उडविलें. दिवा लागल्यानंतर सुलतानांनी त्या तरुणाकडे पाहिलें व गुडघे टेकून परमेश्वराची अनन्यभावानें प्रार्थना केली. तो विचारा फिर्यादी हा सारा प्रकार पाहून भावावून गेला. सुलतान म्हणाले, “तुला मी दिवा मालविण्यास सांगितलें, तें एवढ्याकरिताच कीं उजेडात माझ्या मुलाचें तोंड पाहिल्यानं माझें पितृप्रेम जागृत होऊन, माझ्या कर्तव्यापासून परावृत्त होईन अशी मला भीति

वाटली आणि प्रार्थना एवढ्याकरितां केली कीं त्या तरुणाचें तोंड पाहिल्यावर तो माझा मुलगा नव्हे असें मला आढळून आलें आणि असा नीच मनुष्य माझ्या पोटी जन्मास घातला नाहीं म्हणून परमेश्वराला आळविलें.

प्रत्यक्ष राजप्रमुख असला तरी देखील त्याला अन्यायी वृत्तीबद्दल जाब विचारण्याचा जनतेला अधिकार आहे. राजप्रमुख गुन्हा करूं शकत नाही किंवा त्याला न्यायासनापुढें उभें करता येत नाही असा इतरत्र असणारा दंडक इस्लामनें छुगारून दिला आहे. राजप्रमुख हा देखील आपल्यासारखाच एक माणूस आहे. एका गरीब माणसाला त्यानें केलेल्या गुन्हाबद्दल सजा व्हावी आणि राजप्रमुखाला तशाच गुन्हाबद्दल कायद्याच्या कक्षेबाहेर ठेवावें हा अन्याय आहे असें इस्लाम समजतो. त्याची जबाबदारी लक्षांत घेतां त्याला न्यायाच्या बाबतीत एकाद्या गरीब माणसापेक्षा जास्त जबाबदार धरण्यांत आलें पाहिजे. न्यायासनासमोर गुन्हेगार म्हणून उभे राहणारे अनेक राजप्रमुख किंवा सर्वाधिकारी इस्लामच्या इतिहासात आढळून येतील. सुलतान महमंद तघलक याचें नांव सर्वश्रुत आहे. त्यानें एका हिंदु मुलास निष्कारण फटके लगावले म्हणून त्या मुलानें काशीकडे फिर्याद नेली. काशीनें सुलतानास न्यायालयांत हजर राहण्यास फर्माविलें. सुलतान हजर झाल्यानंतर काशीनें जितके फटके या हिंदु मुलाला मारले तितके त्या हिंदु मुलानें सुलतानास मारावे असा निकाल दिला. सुलतान महमंद यांनी आपली पाठ उघडी केली आणि त्या मुलानें एकवीस फटके लगावले.

इस्लामच्या या असामान्य न्यायी वृत्तीमुळेच मुस्लिम ज्या ज्या ठिकाणीं गेले, त्या ठिकाणीं त्यांनीं तेथील नागरिकांचा विश्वास

संपादन केला आहे एक प्रयत्न म्हणतो, “ आपण दिलेल्या वचनाचें अत्यंत निष्ठेने परिपालन, सर्व जातीच्या लोकाना कोणताही भेदभाव न बाळगतां निस्पृहपणे दिलेले न्यायदान, यामुळे मुस्लिमांनीं जनतेचा विलक्षण विश्वास संपादन केला ”†

निस्पृह न्यायदान हें लोकशाहीचें वेगळें तर अन्याचार ही तिची शक्ति आहे अधिसत्ता टिकविण्याकरिता किंवा राजकारण यशस्वी करून दाखविण्याकरिता कियेक वेळा अन्याचाराचा अवलंब करावा लागतो ही निचारसरणी त्या अधिसत्तेच्या किंवा राजकारणाच्या कमकुवतपणाची द्योतक आहे न्यायाच्या व प्रेमाच्या जोरावर अधिसत्ता टिकते, अन्याचाराच्या जोरावर नव्हे अन्याचारानें तात्पुरती शांतता नादेल, पण ती वादळापूर्वीची शांतता होय अन्याचारामुळे अधिसत्ता तर राहोच पण स्वतःचें अस्तित्व देखील धोक्यात येते हें जनतेनेही पण लक्षात घेतल पाहिजे केवळ द्वेषानें किंवा भायनेन धुद होऊन एकाचा वर्गावर किंवा समाजावर अन्याचार करणे ह वेगळाही आत्मघातकीपणाचें आहे आपण बहुसंख्याक आहोंत किंवा राज्य आपलें आहे म्हणून अल्पसंख्याकावर जुलूम करणे किंवा त्यांना दडपून टाकणें हा पराक्रम तर नव्हेच पण कमकुवतपणा आहे. अन्याचार ही पराक्रमाची कसोटी नव्हे पण कमकुवतपणाची निशाणी आहे योग्य मार्गाचा अवलंब न करता एकदम अन्याचारास प्रवृत्त होणें हें शक्तीपाताचें लक्षण आहे

राष्ट्रास किंवा आपल्या स्वतःस कमजोर करणाऱ्या अन्याचारी वृत्तीपासून आपण सर्वस्वी अलिप्त राहिलें पाहिजे मात्र आपल्या

मनामर्घ्ये संभ्रम उत्पन्न होऊं नये म्हणून अत्याचाराची व्याख्या काय किंवा त्याची मर्यादा कोणती हें आपण समजावून घेतलें पाहिजे. रक्तपाताचें प्रत्येक कृत्य म्हणजे अत्याचार होऊं शकेल काय याचाही आपण विचार केला पाहिजे.

“जुलूम होत असता एकाग्रानें प्रतिकार केला तर त्याला दोषी ठरविता येत नाही.”

—पवित्र कुराण ४२:४१.

अन्यायासाठीं शगडा म्हणजे अत्याचारी कृत्य नव्हे किंवा जुलुमाचा प्रतिकार म्हणजेही अत्याचार नव्हे. एकादें कृत्य अत्याचाराचे आहे किंवा नाही हें नीतीच्या निकषावर घासून पहावें लागतें. नीतीच्या मर्यादा ओलाडून किंवा नैतिक मूल्यें पायदळीं तुडवून कोणतेंही कृत्य केलें तर ते अत्याचाराच्या सदरांत येऊ शकतें. अन्याय किंवा जुलूम याचा प्रतिकार करीत असता रक्त साडलें गेलें तर ते कृत्य केव्हाही अत्याचाराचें होणार नाही. निरपराध माणसावर हल्ला झाला असता किंवा एकाद्या नरपशूपासून सुशील स्त्रीच्या चारित्र्याचें रक्षण करीत असता जर रक्ताचा सडा पडला तर तो अत्याचार होऊ शकत नाही. याच्या उलट एकाद्या अनाय गृहस्थास आपण अपशब्द बोललों किंवा एकाद्या सज्जनास निष्कारण दुर्गाधिलें तर तो मात्र अत्याचार समजला जाईल. आपल्या-समोर धडधडीत अन्याय चालला असता, नैतिक मूल्याची धूळधाण उडविली जात असता, डोळे मिटून उभे राहणें किंवा स्तब्धपणें बाजूला निघून जाणें हा अनत्याचार नव्हे तर चाललेल्या अत्याचारास प्रत्यक्ष प्रोत्साहन होय. अशा म्याड बृत्तीचा इस्लामला मनापासून तिटकारा आहे. ज्या ज्या ठिकाणीं अन्याय किंवा अत्याचार



चाळला असेल त्या ठिकाणीं प्रतिकार करा असा त्यानें आदेश दिला आहे. अशा तऱ्हेचा प्रतिकार करीत असतां जर मरण आलें तर तें शूराचें मरण आणि अत्याचारी माणसाची त्याच्या हातून हिंसा झाली तर ती अहिंसा असें इस्लाम मानतो. इस्लामनें आपल्या अनुयायांस शूराची अहिंसा किंवा अनत्याचार शिकविला आहे.

“परमेश्वर जुद्धम किंवा अत्याचार करणारावर प्रेम करीत नाहीं.”

—पवित्र कुराण ४२:४०

जुद्धम, जबरदस्ती किंवा अन्याय यांना पायबंद घालण्याचें कार्य इस्लामचें असल्यामुळे अशा अत्याचारांचा धिक्कार करण्यांत आला आहे. निरपराधी लोकांवर जुद्धम किंवा अत्याचार करणाऱ्या दुष्ट माणसावर परमेश्वर प्रेम करणें शक्य नाहीं. परमेश्वरास प्रिय असणाऱ्या मानवांचें स्वास्थ्य नष्ट करणें म्हणजे प्रत्यक्ष परमेश्वरास दुखविणें होय. मुस्लिम म्हणविणाऱ्या व्यक्तीनें असें घोर पातक कधीही करतां कामा नये. माणसाच्या आयुष्यांत काहीं असे प्रसंग येतात की त्या वेळीं अत्याचार करण्याची वृत्ति सहज बळावते; पण परमेश्वराचें स्मरण ठेवून त्या दुष्ट वृत्तीस लगाम घातला पाहिजे. आपद्धर्म म्हणून एकादा वाक्य प्रसंग ओढवला तरी त्यावेळीं देखील आपण मोठा संयम दाखविला पाहिजे. उदाहरणार्थ, लढाईचा काळ म्हणजे अत्याचाराचा मोसम. अशा प्रसंगां माणसाची सद्बुद्धि नष्ट पावते आणि तो संताप व द्वेष यांच्या आहारी जातो. फक्त शत्रूशीच मुकाबला न करतां शत्रूच्या स्रिया, मुलें आणि वृद्ध आप्तेष्ट यांच्यावर अत्याचार केले जातात, त्यांची संपत्ति लुटली जाते, त्यांच्या अन्नूची धुळधाण करण्यांत येते. इस्लामनें या पाशवी अत्याचारांचा

धिक्कार केला आहे. छळावयाचें तर तें शत्रूंशीं ! त्यांच्या स्त्रियांनीं किंवा कच्च्यावच्च्यांनीं आपलें काय वाईट केलें आहे, त्यांना काय म्हणून छळावयाचें, त्यांच्यावर काय म्हणून अत्याचार करावयाचे, त्यांचे काय म्हणून वळी घ्यावयाचे असा स्पष्ट सवाल टाकून त्या लढवय्यांना अत्याचारापासून परावृत्त करण्याचें कार्य इस्लामनें केलें आहे. त्या काळचा विचार केला म्हणजे इस्लामची मानवता विशेषपणें आपल्या डोळ्यात भरते. त्या काळी शत्रूंच्या स्त्रिया, मुलेंवाळें आणि वृद्धांची एकजात कत्तल करणें, त्यांच्या शेतांतील पिकें व फळझाडें उध्वस्त करणें, त्यांचीं प्रार्थनामंदिरे धुळीला मिळविणें, छटमार करणें वगैरे अनन्वित प्रकार होत. अशा परिस्थितीत “ स्त्रिया, मुलें व वृद्ध यांना ठार मारूं नका, त्यांचीं पिकें जाळूं नका, फळझाडें तोडूं नका, त्यांच्या प्रार्थनामंदिरांना धक्का लावूं नका आणि छटमार करूं नका ” अशी इस्लामनें दिलेली आज्ञा मार्गे फोडतरी आपण पाहिळीच आहे.

युद्धामध्ये कैदी झालेल्या शत्रूंना किती माणुसकीने वागविलें जातें याचें ह्मण वर्णन सर बुईल्यम मूर यांनीं केलें आहे. ते म्हणतात, “ मुस्लिम सैनिक आपलें स्वतःचें अन्न कैद्यांना देत आणि आपण नुसत्या खजुरावर वेळ भागवीत. एक कैदी त्यांना म्हणाला, “ मदिनेच्या मुस्लिमांवर परमेश्वरी कृपेचा वर्षाव होवो. आम्हांस वाहनावर बसून ते स्वतः पायीं चालत, त्यांच्याजवळ अगदीं थोडें अन्न असतां तें सर्व आम्हांला देऊन टाकीत. ” आजच्या सुधारलेल्या काळांतही शत्रूंना अमानुशतेनें वागविण्यांत येतें या गोष्टीचा विचार केला आणि इस्लामचा सहृदयतेचा वरील आदेश पाहिला म्हणजे

इस्लाम मानव्याचा केवढा श्रेष्ठ पुरस्कर्ता आहे याची आपणास कल्पना येईल.

इस्लामी युद्धनीतीमध्ये मानव्याला व अनत्याचाराला कसे प्रधान स्थान आहे हे आपण वर पाहिले आहे. लुटमारीसारखे कृत्यही त्या युद्धनीतीला मजूर नाही. एकदा लढाईच्या वेळी हजरत पैगवराची नजर चुकवून काही सैनिकांनी एका मेंढ्याच्या कळपावर धाड घातली. त्यापैकी काही मेंढ्या कापून त्याचे मांस चुलीवर शिजत ठेविले. हजरत पैगवराना ही गोष्ट लागताच ते तडक त्या ठिकाणी गेले आणि मांस शिजणारे भाडे उपडे करून सैनिकाना म्हणाले, “अशा तऱ्हेचा लुट केलेला दुसऱ्याचा माल खोणे हARAM (निषिद्ध) आहे.” त्याचप्रमाणे सैनिकांनी नागरिकाना त्रास दिला तर त्या नागरिकाना समक्ष बोलावून आणून आपल्या सैनिकांनी केलेल्या अपराधाबद्दल दिलगिरी प्रदर्शित करीत, इतकेच नव्हे तर त्यांना नुकसानभरपाईही देत.

इस्लामच्या या उदार शिकवणीमुळे जुलूम किंवा अत्याचार यांपासून मुस्लिम सैनिक अलिप्त असत. आपल्या देशावर शत्रूची धाड म्हणजे लुटमार, आपत्ति, दुष्काळ आणि मूर्तिमत् हाहाकार ही कल्पना इस्लामने पार बदलून टाकली. शत्रू झाला तरी वागताना सद्दयतेचा अवलंब केला पाहिजे, अनत्याचाराचे व्रत स्वीकारले पाहिजे, माणुसकीने वागले पाहिजे असा नवा दंडक हजरत पैगवरानी घाडून दिला. हजरत पैगवराना अत्याचाराबद्दल वाटत असलेला तिटकारा व त्याबद्दल त्यांनी आपल्या अनुयायांना केलेला उपदेश यांवर एका आंगठ प्रयकाराने स्वच्छ प्रकाश टाकला आहे. तो म्हणतो, “हजरत मुहम्मद पैगंबर न्यायी, विश्वासू आणि

सुसवद्ध महाभाग असून अत्याचाराळा किंवा धर्माच्या नावाखाली होणाऱ्या आक्रमक वृत्तीला त्याचा सक्त विरोध असे. बचावाचा किंवा आत्मसंरक्षणाचा त्यानीं सदैव पुरस्कार केला आहे. त्याच बरोबर परधर्मियाशी युद्ध किंवा बदला न घेण्यास बजावले आहे. या सर्व गोष्टींचा विचार केल्यानंतर हजरत मुहम्मद यानीं अत्याचाराचा निषेध केला आहे असें मला कबूल करावे लागते.” † महाज विन जवळची यमनचा गव्हर्नर म्हणून नेमणूक केल्यानंतर हजरत पैगंबरांनीं त्याला जो उपदेश केला तो पाहिल्यावर हजरत पैगंबरांचा अनत्याचारावर केवढा विश्वास होता हे सहज कळून येण्यासारखे आहे. ते यमनच्या गव्हर्नरास म्हणाले, “तुम्ही प्रजाजनांस अत्यंत दयाळूपणाने व विचाराने वागविले पाहिजे. तुम्ही त्यांच्याशी कठोरपणे वागता कामा नये, किंवा त्यांची संपत्ति छुटता कामा नये. दुःखिताचा शाप आपणाला भोगतो हे लक्षात ठेवा. प्रस्त लोकांचे सुस्कारे परमेश्वरचरणीं लयकर रुजू होतात या गोष्टीची आठवण असू द्या.”

लोकशाहीमध्ये नागरिकांच्या स्वास्थ्यास मोठे महत्त्व आहे. लोकांचें राज्य म्हणाऱ्याचें आणि लोकांचा जीव धोक्यात राहावयाचा, त्यांना स्वास्थ्य लाभायलाचें नाहीं अशी परिस्थिति लोकशाहीला खचित भूपणात न्ही नाहीं. राष्ट्र म्हटलें कीं त्यात निरनिराळ्या धर्मांचे, विविध पक्षांचे किंवा मतप्रणालींचे लोक राहणारच. आपल्या पक्षाच्या किंवा धर्माच्या लोकाकडेच जास्त लक्ष पुरवावयाचें, त्यांची जास्त दखल घ्यावयाची आणि इतराकडे दुर्लक्ष करावयाचें, त्यांच्या संरक्षणाची काळजी घ्यावयाची नाहीं असा पंक्तिप्रपंच खऱ्या लोक-

शाहीमध्ये कदापिही दिसून येत नाही. नागरिक म्हणजे तर तो कोणत्याही धर्माचा, पक्षाचा वा मतप्रणालीचा असो त्याला स्वास्थ्य व संरक्षण मिळालेच पाहिजे. संबंध राष्ट्रात एकच परधर्मी नागरिक असेल तरी त्याला विनधोक व सुखाने राहता आले पाहिजे असा इस्लामचा दंडक आहे. त्या राज्यशाखांत परधर्मियाना इतके अभय देण्यांत आले आहे की त्यांनी त्याबद्दल आपुलकी व संपूर्ण समाधान व्यक्त केले आहे. स्टॅन्ले लेनपूल म्हणतो, “जनतेमध्ये समाधान नादत्त होतें. त्याच्या धर्माचे राज्यकर्ते असता त्यांना जें समाधान होतें त्यापेक्षा जास्त समाधान व प्रसन्नता त्यांना मुस्लिम राज्यांत वाटत होती.”† त्याचप्रमाणे त्यांना इतकी निर्भयता वाटत होती की राजां द्वारे न लाजता ते शोषित असत असे रेव्हरंड डॉड्स या ख्रिश्चन धर्मोपदेशकाने लिहून ठेविले आहे. तो म्हणतो, “गुन्हेगारी व बेकायदा वागणूक यांमुळे बदनाम झालेले प्रांत मुस्लिमांच्या सामर्थ्याने राज्यांखाली येताच इतके सुव्यवस्थित व सुरक्षित झाले की तेथील नागरिक राजां दारे देखील लावीत नसत. जनावराना बाहेर पडतां येऊ नये म्हणून एक कोळदाडा अडकविलेला असे.” मुस्लिम राज्यकर्त्यांविषयी परधर्मियाना इतका विश्वास वाटे की, लढाईच्या वेळी मुस्लिमाना विजय मिळाला अशी ते प्रार्थना करीत. लंडन युनिव्हर्सिटीमधील अरबी भाषेचे प्रो. अर्नोल्ड यानीं Preaching of Islam नावाचा ग्रंथ लिहिला आहे. त्यामध्ये रोमन युद्धाचे वेळी, मुस्लिम राज्यकर्त्यांविषयी ख्रिश्चन लोकानीं काय उद्गार काढले आहेत हें दाखविले आहे. “आमच्यावर पुन्हा आपले राज्य

† *Moors in Spain*, Page 43.

\* *Rew. Dodds*, Page 106

होवो आणि रोमन लोकांविरुद्ध आपणास विजय मिळो अशी आम्ही. परमेश्वराजवळ प्रार्थना करितो. त्याचें आमच्यावर राज्य असतें तर. त्यांनीं आम्हाला कांहीं दिलें नसतें पण सर्वस्वीं आम्हाला लुटलें असतें.”† अगदीं अलीकडे टिपू सुलतानच्या राज्यातील ब्रह्मवृंद टिपू सुलतानास युद्धामध्ये विजय मिळावा म्हणून अनुष्ठान करित ही गोष्ट मराठा सैन्याचे नेते हरिपंत फडके यांनीं आपल्या पत्रांत स्पष्ट केली आहे. (ऐतिहासिक टिपणें, भाग ५, पृष्ठ २८) ते म्हणतात, “रंगस्वागीपारशी व शिवालयी ब्राह्मण अनुष्ठानास घालून प्रयोग चालले आहेत. एक ब्राह्मण जळात मस्तक ठेवून दोन अडीच ग्रहर धरते पाय करून अनुष्ठान करित आहे. या- शिवाय चाळीस ब्राह्मणांनीं दुसरा पर्याय चालविला.” जनतेचा संपूर्ण विश्वास हा अधिसत्तेचा पाया असतो हें बरील उदाहरणां- वरून स्पष्टपणें सिद्ध होतें.

नागरिक म्हणविणाऱ्या प्रत्येक व्यक्तीनें आपल्या राष्ट्राच्या उत्कर्षा- करिता मनोभासानें झटलें पाहिजे. राष्ट्राची शक्ति क्षीण होईल किंवा ती दुर्भंगून जाईल असें कोणतेंही कृत्य करता कामा नये. राष्ट्राच्या अम्युदयार्थ अधिसत्तेनें आपली शक्ति केंद्रीभूत केली असता ती शक्ति कमजुनत होणार नाही याबद्दल सदैव जागृत राहिलें पाहिजे.

“ देशात स्थिरस्थावर शास्यानंतर उपद्रव्याप करू नका.”

—पाविन कुराण ७:५६

राष्ट्रास मारक ठरेल असें कोणतेंही कृत्य किंवा कट करण्या- पासून आपण अलिप्त राहिलें पाहिजे. काहीतरी उपद्रव्याप करून

राष्ट्रांत वेदिळी फैलावणें किंवा त्याच्या स्वास्थ्यात विघाड आणणें हा राष्ट्रद्रोह आहे असें आपण सर्वांनीं समजलें पाहिजे. स्वदेशाविषयी, आपल्या राष्ट्राविषयी अभिमान बाळगणे, आत्यंतिक आदर प्रगट करणें हा एक श्रेष्ठ सदाचार आहे. आपण ज्या राष्ट्रात जन्म घेतला त्या राष्ट्राविषयी इमान राखणें हें प्रत्येकाचे पवित्र कर्तव्य आहे. एका राष्ट्रात जन्म घ्यावयाचा, त्या राष्ट्राचे नागरिक म्हणवावयाचे आणि त्याच राष्ट्रास विघातक होईल अशी नीच कृत्ये करावयाची हा अधमपणा आहे, अक्षम्य अपराध आहे. अद्दल गुन्हेगाराचा महान् गुन्हा एक वेळ क्षम्य मानता येईल पण देशाच्या स्वास्थ्यावर निघारे ठेवणाऱ्या गृहस्थाचा देशद्रोहाचा गुन्हा केव्हाही क्षम्य ठरणार नाही. देशद्रोह म्हणजे एकाद्या व्यक्तीविरुद्ध गुन्हा नाही तर संबंध राष्ट्राविरुद्ध गुन्हा आहे. या गुन्ह्यास कदापिही माफी मिळू शकत नाही. अशा देशद्रोही वृत्तीपासून, फितुरीपणापासून प्रत्येक मुस्लिमानें दूर राहून आपल्या राष्ट्राची, देशाची अत्यंत इमानाने सेवा केली पाहिजे असा इस्लामचा आग्रह आहे.

हुन्बुल बतन भिनल इमान

म्हणजे राष्ट्राची, आपल्या मातृदेशाची सेवा हा धर्माचा एक भाग आहे अशी इस्लामची शिकवण आहे. धर्माच्या सर्व शर्ती पाळणारा पण आपल्या स्वदेशाविषयी बेफिकीर राहणारा किंवा त्याची सेवा न करणारा शंभर नंबरी मुस्लिम होऊ शकत नाही. स्वदेशाभिमान हा धर्माचा एक भाग असल्यामुळे त्याचे परिपालन शाल्याखेरीज धर्म परिपूर्ण होऊंच शकत नाही असा इस्लामचा दावा आहे. मुस्लिमानें स्वदेशाभिमान बाळगलाच पाहिजे; पण त्यानें स्वदेशाभिमान म्हणजे इतर देशांचा द्वेष करणें किंवा साऱ्या जगास तुच्छ

लेण्यां असा मात्र त्याचा अर्थ करू नये. इस्लामचा स्वदेशाभिमान हा सर्व जगाम लाथाडणारा वेडा स्वदेशाभिमान नाही. त्या स्वदेशाभिमानाच्या पोटी इतर राष्ट्रांविरुद्धीं तुच्छता किंवा वैरभाव नसून आपुलकी व प्रेम आहे. आपल्या राष्ट्राविरुद्धीं स्वाभिमान बाळगूनही तो इतर राष्ट्रांवद्दल सहानुभूति दाखवू शकतो; इतर देशांवर प्रेम करू शकतो. ज्याला आंतरराष्ट्रीय स्वदेशाभिमान म्हणता येईल अशा स्वदेशाभिमानाचा इस्लामने पुरस्कार केला आहे. मानवतेचें ध्येय इस्लामसमोर असल्यामुळे सर्व जगाविरुद्धीं आपुलकी बाळगणें हें याचें कर्तव्यच ठरते.

इस्लामच्या दृष्टीनें राज्यशास्त्राचें स्वरूप कसें असतें याची रूपरेषा 'Islam and Socialism' या प्रयात दिसून येतें. त्या प्रयाचा कर्ता म्हणतो, "मुस्लिमांच्या अमलाखालीं सर्व लोकाना सारखे हक्क होते. प्रत्येकावर आपल्या गरीब व अनाथ देशबाधवांचें संरक्षण करण्याची सारखीच जबाबदारी होती. मोफत शिक्षण देण्यात येई. महाविद्यालयातील विद्यार्थ्यांना उदार आश्रय मिळे. वृद्ध किंवा काम करण्यास असमर्थ असलेल्या अपंग लोकांचा सरकारकडून चरितार्थ चाळविण्यात येई; मुलांचे संगोपन करण्यात येई आणि लढाईत पतन पावलेल्या सैनिकांच्या कुटुंबियाकरिता व स्त्रियाकरिता फड उभारण्यात येई....कोणताही जास्त पगार देण्यात येत नसे. सर्वाधिकार्यास किंवा सरकारी नोकरास मामुली तनखा देण्यात येई. लोकशाहीच्या सर्वाधिकार्याला कोणताही खास अधिकार (Power of Veto) नव्हता. नोकरशाहीचा मागमूसही दिसत नसे....जमिनीवर सरकारची मालकी असे आणि हजरत उमरनें जमीनमहसुलाची पद्धत प्रथम जारी केली. वारसाहक्काच्या कायद्या-



## प्रकरण ६ वें इस्लाम आणि तत्त्वज्ञान

“मुस्लिमांनी जसें रोमन साम्राज्याचे प्रांत जिंकले, तसें तत्त्व-  
ज्ञान व शास्त्र हे प्रांतही त्यांनी पादाक्रांत केले”<sup>१</sup>

—डॉ. ह्रेपर

मुस्लिमानी तत्त्वज्ञान व भौतिक शास्त्रे यांचा एकनिष्ठपणें परामर्श घेतला आहे. ग्रीक विद्या व तत्त्वज्ञान यांचा वारसा मुस्लिमांना प्राप्त झाला होता, त्याच्या आधारे पण स्वतंत्ररीत्या त्यांनी आपलें तत्त्वज्ञान जगापुढें मांडलें आहे. इस्लामी तत्त्वज्ञान म्हणजे इस्लामी तत्त्वांचा प्रभाव असलेला पौराण्य आणि पाश्चिमात्य विचारांचा परिपाक होय. ग्रीक तत्त्वज्ञान म्हणजे धार्मिक हटवांदाविरुद्ध बंड तर इस्लामी तत्त्वज्ञान म्हणजे धर्म व तत्त्वज्ञान यांचा सुंदर मिळाफ असें आपणांस म्हणतां येईल. मुस्लिम तत्त्वज्ञानी जगाच्या तत्त्वज्ञानांत फार मोलाची भर घातली आहे असें विचारांती आपणांस कबूल करावें लागेल. अल्-गझालीचा चिकित्सावाद आणि इब्न रुश्द यांची स्वतंत्र प्रज्ञता यांमुळे जागतिक तत्त्वज्ञान अधिक समृद्ध झालें आहे. लॅंग म्हणतो, “अरब संस्कृतीच्या विकासाबरोबर नव्या स्वतंत्र तत्त्वज्ञानाचा विकास करणारा इस्लाम धर्म सर्वांत अगदीं तरुण धर्म होय.”\*

† History of the Conflict between Religion & Science, P. 106.

\* भौतिकवादाचा विकास, भाग १ ला, पृ. १७७.

मुळें मांडवळदारांचें अस्तित्व नष्ट झालें. प्रत्येक सधन व्यक्तीनें शेकडा २॥ रुपये कर दिव्हाच पाहिजे असा कायदा करण्यांत आला. अशा रीतीनें श्रीमंतांच्या पैशांतून गरिवांची व्यवस्था करण्यांत आली.”†

---

† Islam and Socialism by Khawja N. Ahmad, P. 7-8.

## प्रकरण ६ वें इस्लाम आणि तत्त्वज्ञान

“मुस्लिमांनीं जसें रोमन साम्राज्याचे प्रांत जिंकले, तसें तत्त्वज्ञान व शास्त्र हे प्रांतही त्यांनीं पादाक्रांत केले”†

—डॉ. ह्रेपर

मुस्लिमांनीं तत्त्वज्ञान व भौतिक शास्त्रे यांचा एकनिष्ठपणें परामर्श घेतला आहे. ग्रीक विद्या व तत्त्वज्ञान यांचा वारसा मुस्लिमांना प्राप्त झाला होता. त्याच्या आधारें पण स्वतंत्ररीत्या त्यांनीं आपलें तत्त्वज्ञान जगापुढें मांडलें आहे. इस्लामी तत्त्वज्ञान म्हणजे इस्लामी तत्त्वांचा प्रभाव असलेला पौरात्य आणि पाश्चिमात्य विचारांचा परिपाक होय. ग्रीक तत्त्वज्ञान म्हणजे धार्मिक हटवादाविरुद्ध बंड तर इस्लामी तत्त्वज्ञान म्हणजे धर्म व तत्त्वज्ञान यांचा सुंदर मिळाप असें आपणांस म्हणतां येईल. मुस्लिम तत्त्वज्ञानीं जगाच्या तत्त्वज्ञानांत फार मोलाची भर घातली आहे असें विचारांतीं आपणांस कबूल करावें लागेल. अल्-गझालीचा चिकित्सावाद आणि इब्न रुश्द यांची स्वतंत्र प्रज्ञता यांमुळे जागतिक तत्त्वज्ञान अधिक समृद्ध झालें आहे. लॅंग म्हणतो, “अरब संस्कृतीच्या विकासाबरोबर नव्या स्वतंत्र तत्त्वज्ञानाचा विकास करणारा इस्लाम धर्म सर्वांत अगदीं तरुण धर्म होय.”\*

† History of the Conflict between Religion & Science, P. 106.

\* भौतिकवादचा विकास, भाग १ ला, पृ. १७७.

हजरत पैगंबराच्या मृत्यूनंतर जवळजवळ एक शतक, मुस्लिमांनी निरनिराळे प्रदेश पादामात करण्यात घालविले त्या त्या ठिकाणी स्थाईक झाल्यानंतर त्यांनी तत्त्वज्ञान, साहित्य व आधिभौतिक शाखे यांचा अभ्यास करण्यात आपला वेळ खर्च केला. बगदादमध्ये खलिफा अल्-मन्सूरच्या कारकिर्दीपासून तो खलिफा अल्-मामूनच्या कारकिर्दीपर्यंत जगातील महान तत्त्ववेत्त्यांच्या प्रथाची भाषातरे मुस्लिमांनी अरबी भाषेत केली पश्चिम आशिया व युरोपमध्ये कित्येक शतके अरबी ही सर्वसामान्य भाषा होऊन राहिली होती. त्यामुळे ग्रीक, इराणी किंवा हिंदू तत्त्वज्ञानाची पाश्चात्य देशांना या अरबी भाषातून प्रत्यक्षच ओळख झाली. प्लेटो व अरिस्टॉटल या विख्यात तत्त्वज्ञांची साऱ्या जगास ओळख करून देण्याचा मान प्रथम अरब मुस्लिमांनी मिळविला आहे अरबी प्रयानरून ग्रीक तत्त्वज्ञानाचे रूपांतर निरनिराळ्या भाषामधून झाले एक प्रथकार लिहितो, " प्लेटो, अरिस्टॉटल, युक्लिड, अपोलोनिकस व टॉलेमी यांचे समग्र ग्रंथ, त्यांचेरील ' विषयपद विमर्षिणी ' टीकेसहित नव्या युरोपच्या जनकांना प्रथम अरबी भाषेमधूनच वाचावयास मिळाले " \* ग्रीक विद्येचे पुनरुज्जीवन करून मुस्लिमांनी जगभर केवढे उपकार करून ठेविले आहेत याचे वर्णन करताना तोच ग्रंथकार लिहितो, " ग्रीक विद्येच्या पुनरुज्जीवनाने अज्ञान, लोक-भ्रम व दुराग्रह यांचा नाश केला व युरोपमधील लोकांना ऐहिक वैभवा, बौद्धिक प्रगती व आध्यात्मिक मुक्ति याचा मार्ग दाखविला. आधुनिक बुद्धिवादाच्या पुरस्कर्त्यांना मुस्लिम तत्त्वज्ञ व शास्त्रज्ञांकडून ग्रीक विद्येचा वारसा मिळाला. आधुनिक शास्त्रसंशोधनाचा आधार

पुरस्कर्ता सर रॉजर बेकन हा अरब मुस्लिमाचा शिष्य होता.<sup>†</sup> निष्प्रभ व मृतप्राय झालेल्या ग्रीक तत्त्वज्ञानाचें मुस्लिमांनी पुनरुज्जीवन केलें म्हणूनच युरोपमध्ये बुद्धिवादाचा विकास होऊन धार्मिक अवडवर व कुनकट मनोभृती यांना मूठमाती मिळाली.

नवव्या व दहाव्या शतकात जगामध्ये नामनेत समजले जाणारे बहुतेक सर्व तत्त्वज्ञान मुस्लिमांनी अरबी भाषेत आणिलें. हिंदु तत्त्वज्ञानाचा परिचयही अरबी भाषेच्या द्वारेच झाला. त्या काळी मुस्लिम विद्वानांनी तत्त्वज्ञानाचें एवढें प्रचंड ज्ञानभांडार अरबी भाषेत करून ठेविले की कोणत्याही देशातील ज्ञानपिपासूला तत्त्वज्ञानाचा अभ्यास करण्याकरिता अरबी भाषेचें अध्ययन करवें लागे. तेराव्या शतकापर्यंत म्हणजे ४०० वर्षे, पश्चिम आशिया व युरोपमध्ये अरबी भाषेचें वर्चस्व टिकून राहिलें अकराव्या शतकापासून मुस्लिमांनी स्वतंत्र तत्त्वज्ञान प्रसंगित्याचें श्रेय मिळविलें आहे. सोळाव्या शतकापर्यंत साऱ्या जगास भूषणभूत होऊन राहणारे अल्-किंदी, अल्-फराबी, अल्-हमन, अबू सीना, इब्न रुश्द, अबू-बक्र, अल्-गझाली यांच्यासारखे महान मुस्लिम तत्त्वज्ञ होऊन गेले

अल्-कदी हे पहिले स्वतंत्रप्रज्ञ मुस्लिम तत्त्वज्ञानी होत. अबू युसुफ याकूब हे त्याचें संपूर्ण नांव अमून त्याचा जन्म नवव्या शतकाच्या सुरुवातीस झाला. त्याचें वास्तव्य बगदाद शहरां होतें अव्वल दर्जाचा तत्त्ववेत्ता अशी त्या काळी त्याची ख्याति होती. त्यांनी निरनिराळ्या विषयांवर २६३ ग्रंथ लिहिले असून 'अरिस्टॉटलचा इतिहास' या अरबी ग्रंथाची सुधारून वाढविलेली

आवृत्ति त्यांनी प्रसिद्ध केली आहे. त्याच्या असामान्य विद्वत्तेबद्दल एका ग्रंथकाराने पुढील गौरवपूर्ण उद्गार काढले आहेत. तो लिहितो, “तत्त्वज्ञानाचा अभ्यास गणितावर आधारला पाहिजे, तो निव्वळ काल्पनिक अनुमान असू नये. अमूर्त विचारास तर्कशुद्ध विचाराचे पाठवळ असावे आणि त्याला आधार मूर्त सिद्धांत, नियम व उदाहरणे यांचा असला म्हणजे योग्य अनुमाने काढता येतात. या नियमांनी अभ्यास व विचार करावा असे सांगणारा हा तत्त्वज्ञ वेकन व डेकॉर्टिस यांच्यापूर्वी सातशे वर्षे होऊन गेला हे मुस्लिम संस्कृतीला किती तरी गौरवास्पद आहे. एक हजार वर्षांपूर्वी अरब तत्त्वज्ञान्याने केलेला हा उपदेश आजही पुष्कळ तत्त्ववेत्त्यांना लाभदायक शाल्याखेरीज राहणार नाही.”\*

अब् फराबी हे दुसरे महान् मुस्लिम तत्त्वज्ञ असून त्याचे संपूर्ण नांव अबू नसर मोहम्मद आहे. त्याचा जन्म नवव्या शतकाच्या अखेरीस इराणमध्ये झाला. आपल्या वयाच्या ८० व्या वर्षी इ. स. ९५० साली त्यांनी इहलोकीची यात्रा संपविली. त्यांचे वडील सैन्यात मोठे अधिकारी होते. कोवळ्या वयातच त्यांनी आपली मातृभूमि सोडली व बगदाद येथे प्रवाण केलें. त्या ठिकाणी त्यांनी अरबी भाषा व तर्कशास्त्र याचा अभ्यास केला. तत्त्वज्ञानाची त्यांना अत्यंत आवड असल्यामुळे त्याचा अभ्यास करण्याकरिता ते हरत येथील विख्यात विद्यामंदिरात गेले. अरिस्टॉटल हा त्याचा आवडता तत्त्वज्ञ. त्याच्या ग्रंथांची त्यांनी २०० वेळा पारायण केली. विद्याभ्यास संपविल्यानंतर अब्-फराबींनी सीरिया व ईजिप्त देशात खूप प्रवास केला. नंतर ते दमास्कस येथे स्थाईक झाले.

त्या वेळी त्याची इनकी प्रिन्नायस्था होती की त्यांना सार्वजनिक बागेनीळ कदिलाच्या प्रकाशात वाचन करायें लागे. उदरनिर्वाहा-  
करिता त्यांनीं रखवालदाराची नोकरी पत्करली. एक दिवस तेथील  
राजपुत्राच्या मुजबतीचा योग प्राप्त झाला अल्-फराबी याची  
असामान्य निद्वता पाहून त्यांना दररोज ४ दिनार देण्याचा राज-  
पुत्रानें हुकूम केला या मर्यादित उत्पन्नानर सजुष्ट होऊन आपल्या आव-  
डत्या प्रियाचा अभ्यास व लेखन करीत त्यांनीं आपलें उर्जरित आयुष्य  
घालविडें. त्यांनीं शमरानर प्रय लिहिले असून त्यापैकीं पन्नासहून  
अधिक निरनिराळ्या तत्त्वज्ञाचा परामर्ष घेणारे आहेत. तत्त्व-  
ज्ञानाच्या सर्ग अगोपागानर त्याचें एतडें प्रमुन होते की त्यांना  
'दुसरे अरिस्टॉटल' अशी मानाची सद्दा देण्यात आली होती.

प्रथम आत्यन सात्त्विक वृत्तीचे मुस्लिम व नतर निड्यात तत्त्वज्ञ  
अशी त्याची भूमिका होती. हेड्रो व अरिस्टॉटलचा वैचारिक  
सांप्रदाय व इस्लामची शिकरण यामध्यें एकराक्यता आहे हें त्यांनीं  
सिद्ध करून दाखविलें आहे हेड्रो व अरिस्टॉटल याच्या तत्त्वज्ञाना-  
मध्यें फरक असला तरी त्याचा मतितार्थ एकच आहे असा त्याचा  
दावा होता आल्यामाऊडे त्याचा विशेष ओढा असल्यामुळें, त्या  
विषयावर त्यांनीं लिहिलेले ग्रंथ आधारभूत मानले जातात. तर्क-  
शास्त्राचाही त्याचा अभ्यास मोठा होता. कारा टी होक्स या  
विद्वानाच्या मते अल्-फराबीच्या तर्कशास्त्राचा, युरोपियन तर्क-  
शास्त्रानर कायमचा ठसा उमटला आहे याशिवाय सूफी तत्त्वज्ञानाचा  
आविष्कार करणारे अल्-फराबी हे पहिले तत्त्वज्ञ होत. वैद्यक व  
गणितशास्त्रातही ते निष्णान होते. त्याच्यापासून रॉजर बेकन यांनीं

गणितशास्त्राचे शिक्षण घेतले. अल्-फराबी हे युरोपमध्ये Alfarabius या नावाने ख्यात आहेत.

अबू अली सीना ( Avicenna ) या नामांकित शास्त्रज्ञाचा जन्म बुखायाजवळील एका खेड्यात इ. स. ९८० साली झाला. अबु अवदुल्ला नावाच्या पंडिताजवळ त्यांनी तर्कशास्त्र, गणितशास्त्र व खगोलशास्त्राचा अभ्यास केला. वयाच्या १७ व्या वर्षीच त्यांनी आपले अध्ययन पुरे केले. एकविमाव्या वर्षी वैद्यक व तत्त्वज्ञान यावर ग्रंथ लिहीण्यास सुरुवात केली. त्याच्या असामान्य विद्वत्तेमुळे हमदाद इस्पहान दरबारी त्यांना मानाची जागा मिळाली; पण त्याच्या स्वतंत्र मनप्रणालीमुळे तेथे त्यांचे जीवन सदैव दोक्यात असे. वैद्यक व तत्त्वज्ञानाच्या क्षेत्रात तर त्याचा हात धरणारा दुसरा कोणी नव्हता. या दोन्ही विषयांमधील त्याचे ग्रंथ कित्येक शतके युरोपातील शिक्षणकेंद्रात अभ्यासले जात होते. पर्शियन व अरबी भाषेत त्यांनी ग्रंथनिर्मिती केली आहे. पर्शियन भाषेमधील दानिश नामा आणि अरबी भाषेतील ऐनुल हिकमत हे ग्रंथ श्रेष्ठ दर्जाचे समजले जातात. अरबी भाषेमधील बरील ग्रंथ दहा भागात प्रसिद्ध करण्यात आला आहे. बेहमन यार, अबुल मामून इस्पहानी, अबुल अब्बास आणि इब्न ताहेर हे प्रसिद्ध मुस्लिम तत्त्वज्ञ त्याचे शिष्य होते. या शिष्यगणाने त्याच्या तत्त्वज्ञानाची ग्रंथा पुढे चालू केली.

आपल्या उतारवयात त्यांनी आपली चीजवस्तु विकून टाकून, तो पैसा गीतरावांस वाटून टाकला. प्रत्येक दिवशी ते कुराण-वाचन करीत. आपल्या वयाच्या ५७ व्या वर्षी रमजान महिन्यात ते हमदाद येथे काळवश झाले. या तत्त्वज्ञाच्या कबरीस मेट देण्याकरिता जगातील नामवंत तत्त्वज्ञ हमदाद येथे येत असतात.



मुस्लिम तत्त्वज्ञानाचें सुवर्णयुग म्हणजे दहाव्या आणि चौदाव्या शतकांमधील काळ होय. अकराव्या व बाराव्या शतकांत अबू रयहान, अल् बरूनी यांच्यासारखे विख्यात तत्त्वज्ञ झाले. त्यानंतर इब्न मालिका, जमखशरी, उमरखय्याम, इमाम गज्जाली, नझीर खुखो, इबने बाजा, रब्न तुफेल, शहाबुद्दिन सुहरवर्दि, इब्न रुश्द यांच्यासारख्या तत्त्वज्ञांनी जगाच्या इतिहासांत आपलें नांव चिरंजीव केलें आहे.

अबू बक्र इबने बाजा (Avenpace) नांवाचे शास्त्रज्ञ स्पेनमध्ये इ. स. ११३८ सालीं कालवश झाले. त्यांनीं अरिस्टॉटलच्या तत्त्वज्ञानावर लिहिलेले टीकाग्रंथ विद्वत्तापूर्ण सगजले जातात. अल् फराबी य यांच्या तत्त्वज्ञानांत बराच फरक आहे. पारमार्थिकता साध्य करण्याकरितां मनन व तन्मयावस्था यांची आवश्यकता आहे असें अल् गज्जाली यांनीं प्रतिपादिलें आहे; बरील साध्याकरितां संन्यस्त वृत्ति हाच एक मार्ग आहे असा इब्न बाजा यांचा आग्रह आहे. दुसरें तत्त्वज्ञ इब्न तुफेल हे स्पेन देशांत इ. स. ११०० सालीं जन्मास आले व इ. स. ११८५ सालीं मोरोकोमध्ये त्याचें देहवसान झालें. त्यांची तत्त्वज्ञ म्हणून कीर्ति आहेच; पण गणिती आणि कवी म्हणून सर्व जग त्यांना ओळखतें. तत्त्वज्ञानावर लिहिलेला त्यांचा अमूल्य ग्रंथ 'है बिन एकजान' या नांवानें प्रसिद्ध आहे.

शहाबुद्दिन सुहरवर्दी या तत्त्वज्ञाचा जन्म इ. स. ११५३ सालीं झाला. इराणमध्ये त्यांचा अम्यास आटोपल्यानंतर इजिप्त व सिरियाचे सुलतान सलाहुद्दीन यांच्या विद्याप्रेमी चिरंजिवांनी त्यांना आपल्या पदरी ठेविलें. तत्त्वज्ञानावर त्यांनीं अनेक ग्रंथ लिहिले आहेत. स्वतंत्र

विचारसरणीमुळे त्यांना धर्मपंडितांचा रोप सहन करावा लागला. दुर्दैवाने वयाच्या ३८ व्या वर्षी त्यांचा शिरच्छेद करण्यात आला. 'किनाव नाकिशात,' 'हिकमतुळ इशराक,' 'हयकळ,' 'किनावुन तलबीहात' 'बलागत नाभा' वगैरे अनेक ग्रंथांनी याची स्मृती मागे ठेविली आहे.

इमाम फत्तुद्दिन राशी नावाच्या तत्त्वज्ञाचा जन्म इ. स. ११६६ साली झाला. तत्त्वज्ञानाच्या अनेक महत्त्वाच्या मुद्द्यांवर त्यांनी आपला मतमेद आपल्या अनेक ग्रंथातून केला आहे. वयाच्या ६२ व्या वर्षी म्हणजे इ. स. १२१२ साली ते मृत्यु पावले.

अल् गझाली या तत्त्वज्ञाचे नाव तर सर्वतोमुखी झाले आहे. त्याचे संपूर्ण नाव हाज्जतुळ इस्लाम इमाम मुहम्मद असून त्यांचा जन्म इ. स. १०७२ मध्ये झाला. वयाच्या ३४ व्या वर्षी त्यांनी एबदी विद्वत्ता संपादन केली की त्यांना बगदादच्या प्रसिद्ध निशामिया महाविद्यालयात प्राध्यापक म्हणून नेमण्यात आले. त्यांनी आपल्या पंचानन वर्षांच्या अल्प आयुष्यात ७० ग्रंथ लिहून जगाच्या तत्त्वज्ञानात फार मोठी भर घातली आहे. नीतिशास्त्र, धर्मशास्त्र, तर्कशास्त्र, तत्त्वज्ञान वगैरे अनेक विषय त्यांनी आपल्या ग्रंथांन हाताळलेले आहेत. त्यांच्या अनेक ग्रंथांपैकी पुढील ग्रंथांची छंदिन व जर्मन भाषांमध्ये भाषांतरे झाली आहेत :- (१) अट् मुनकिज्ज मिन दलाउ (२) तहाफतुळ फिउसफा (३) मीजानुळ अमउ (४) इह्याउळ उल्म (५) बजीज (६) मिहकुन नजर (७) मियारुळ इल्म (८) मकासिदुळ फिउसफा.

चिकित्साशास्त्र हे अल्-गझालीच्या तत्त्वज्ञानाचे राम वैशिष्ट्य आहे. ज्ञान हे अचुक असले पाहिजे आणि ते अचलोकन व प्रयोग

याच्याशिवाय मिळणें शक्य नाहीं असा त्याचा आग्रह होता. विषयाचें विवरण संशयातीत झाल्याखेरीज तें ज्ञानाच्या कसोटीला उतरत नाहीं अशी त्याची विचारसरणी होती; आणि ही विचारसरणी डेस्कार्टीसच्या कितीतरी वर्षे आधीं त्यानीं जगापुढें मांडली. त्या काळीं अल्-गझालीचें हें चिकित्सावादी तत्त्वज्ञान सर्वत्र अभ्यासलें जात होतें. अल्-गझालीच्या योग्यतेबद्दल सुप्रसिद्ध फ्रेंच तत्त्वज्ञ रेनॉन म्हणतो, “आधुनिक चिकित्सावादाचा जनक ह्यूम यानें देखील अल्-गझालीपेक्षां अधिक काहींच सांगितलें नाहीं. निव्वळ अनुमानाने विचार करण्याची जी पध्दत आहे, त्या पद्धतीच्या मुळावर घाव घालणारी कॅटची विचारसरणी ह्यूमच्या चिकित्सावादातूनच स्फुरली होती हें प्यानी घेतलें म्हणजे ह्यूमच्या पूर्वी ७०० वर्षे होऊन गेलेल्या अल्-गझालीचें ऐतिहासिक महत्त्व तात्काळ पटण्यासारखें आहे.”

पाश्चात्य देशांतील शेवटचे महान मुरिदम तत्त्वज्ञ म्हणजे इब्न रुश्द हे होत. युरोपमध्ये ते Averroes या नावानें प्रसिद्ध आहेत. याचा जन्म क्रोडोवा येथे इ. स. ११२६ सालीं झाला आणि इ. स. ११९८ सालीं त्याचें देहावसान झालें. तत्त्वज्ञानाखेरीज धर्मशास्त्र, खगोलशास्त्र, वैद्यकशास्त्र इत्यादि शास्त्रांमध्ये त्यानीं विद्वक्षण पारंगतता मिळविली आहे. बरील विषयावर लिहिलेले त्याचे ग्रंथ श्रेष्ठ दर्जाचे मानले जातात, ‘मवादि उल फिलसफा’ हा त्याचा तत्त्वज्ञानावरील महत्त्वाचा ग्रंथ असून त्याचे १२ भाग आहेत. या ग्रंथाखेरीज आणखी २५ ग्रंथ तत्त्वज्ञानावर त्यानीं लिहिले असून तत्त्वज्ञानाच्या अंगोपांगाची त्यामध्ये विस्तृत चर्चा केली आहे. अरिस्टोटलवर लिहिलेला त्याचा ग्रंथ अत्यंत महत्त्वाचा समजला जातो. इब्न रुश्द

यानी नव्या संस्कृतीला अरिस्टॉटलची ओळख करून दिल्यामुळे सवध युरोपात त्याची कीर्ति विद्युत्वेगाने फैलावली. विख्यात शास्त्रज्ञ रॉजर बेकन म्हणतो, “ अरिस्टॉटलने निसर्गाची ओळख जनतेला करून दिली तर इव्न रुश्दने प्रत्यक्ष अरिस्टॉटलचीच ओळख करून दिली. इस्लामची शिकवण व अरिस्टॉटलचे तत्त्वज्ञान यात विलक्षण मतैक्य आहे हे इव्न रुश्दने सप्रमाण सिद्ध करून दिले. आध्यात्म आणि मानसशास्त्राच्या अनेक मुद्यावर त्यांनी अचूक अली सीना या तत्त्वज्ञाशी आपला मतभेद प्रदर्शित केला आहे आपल्या विधानाच्या समर्थनार्थ त्यांनी पवित्र कुराणमधील अनेक ऋच्या उद्धृत केल्या आहेत. त्या काळी युरोप खडात धार्मिक दुरभिमान व दांभिकतेचा सुलसुळाट झाला असता, इव्न रुश्द यानी निधडेपणाने “ बुद्धिरेव सत्यानुतस्य प्रतिष्ठा ” या जाति-कारक तत्त्वज्ञानाचा पुरावा केला. बुद्धि आणि श्रद्धा, स्वातंत्र्य व अज्ञान यामधील झगड्याला त्याच्या तत्त्वज्ञानामुळे तोंड लागले. बुद्धिमादी धातिकारकांना त्याच्या तत्त्वज्ञानामुळेच स्फूर्ति झाली. इव्न रुश्द याच्या तत्त्वज्ञानाचा पगडा सर्व युरोपवर जवळजवळ ५०० वर्षे होता.

नीतिशास्त्र म्हणजे व्यावहारिक तत्त्वज्ञानाचा (हिकमते अमली) एक महत्त्वाचा भाग अशी व्याख्या मुस्लिम तत्त्वज्ञानी केली आहे. नीतिशास्त्राचे महत्त्व लक्षात घेऊन इव्न सीना व इव्न रुश्द या तत्त्वज्ञानी नीतिशास्त्राने स्वतंत्र ग्रंथ लिहिले आहेत. या शास्त्राने प्रथम लिहिणारा ग्रंथकार म्हणजे अबदुल्ला नावाचा पंडित होय. इव्ने मुकाफा या नावाने तो ओळखला जातो त्याने ‘दुरुंड यतीमा’ नावाचा ग्रंथ लिहिला असून ‘पचतत्र’ या संस्कृत ग्रंथाचे अरबी

भाषेमध्ये त्यानेच पहिल्या प्रथम भाषांतर केले आहे. नसीरुद्दिन तुसी या तत्त्वज्ञाचा जन्म इ. स. १२०० साली झाला असून नीतिशास्त्रावरील 'अखलाखे-नसीरी' हा त्याचा ग्रंथ प्रसिद्धि पावला आहे. याशिवाय त्यांनी तत्त्वज्ञान व खगोलशास्त्रावर ५६ ग्रंथ लिहिले आहेत. जलालुद्दिन दव्यानी हे श्रेष्ठ नीतिशास्त्रज्ञ म्हणून ओळखले जातात. 'अखलाखे जलाली' या ग्रंथाने त्यांना विलक्षण प्रसिद्धि मिळवून दिली आहे. 'शरहे हया किल,' 'इसबाते वाजिव,' 'रिसाल ये जौरा' हे त्याचे ग्रंथ तितक्याच योग्यतेचे समजले जातात. आणखी अनेक मुस्लिम तत्त्वज्ञांनी नीतिशास्त्रावर ग्रंथ लिहिले आहेत.

सूफी तत्त्वज्ञान हा मुस्लिम तत्त्वज्ञानाचा एक भाग समजला जातो. अकराव्या शतकापासून तेराव्या शतकापर्यंत सूफी तत्त्वज्ञानाचा उत्कर्ष झाला. वरपासी आचाराविचारापेक्षा चित्तशुद्धीस जास्त महत्त्व आहे; प्रेमाने जगच काय पण प्रत्यक्ष परमेश्वरास देखील मनुष्य जिंकू शकतो; अतः करण शुद्ध न ठेविता, कितीही चांगली कृत्ये केली तरी त्या कृत्यांना महत्त्व प्राप्त होत नाही असे विचार सूफी तत्त्वज्ञानाने प्रसृत केले आहेत. सूफी तत्त्वज्ञानाचा खोल अभ्यास केला म्हणजे सूफी तत्त्वज्ञान व वेदात यांमध्ये विचार-साम्य आहे असे दिसून येईल. आर्थ आणि सेमेटिक आध्यात्मिक विचारांचा परिपाक म्हणजे सूफी तत्त्वज्ञान अशी आपणास व्याख्या करावी लागेल.

इब्नुल अरबी या स्पेनमधील मुस्लिम तत्त्वज्ञाने सूफी तत्त्वज्ञानाचा मोठ्या हिरीरीने पुरस्कार केला आहे. त्याचे खास नाव मुहम्मद असे असून, त्यांना 'शेखुल-अकबर' या सन्नेने सर्वत्र ओळखिले जाते. त्याचा जन्म इ. स. ११६५ साली झाला असून ते शहाबुद्दिन

सुहरवदों, फरीदुद्दिन आतार, नजमुद्दिन राझी, जलालुद्दिन रूमी या पोर्तुग्य तत्त्वज्ञान्याचे समकालीन होते. त्यांनी ३०० ग्रंथ लिहिले असून त्यापैकी १५० सध्या उपलब्ध आहेत. त्याचा प्रचंड ग्रंथ 'फुतुहातुल मकीया' या नावाने ओळखला जातो. या ग्रंथाची ५६६ प्रकरणे असून त्या ग्रंथास सूफी तत्त्वज्ञानाचा ज्ञानकोश असे संबोधिले जाते. 'फुसूसुल हिकम' या नावाचा दुसरा मोठा ग्रंथ असून त्याची इंग्लिश व उर्दू भाषेत भाषांतरे झाली आहेत.

जलालुद्दिन रूमी याचे नाव माहित नाही असा मनुष्य विरळा. त्याचा जन्म बल्ख येथे इ. स. १२०७ मध्ये झाला. तेथील राजाच्या जुलुमामुळे त्याचे वडील बहाउद्दिन याना देशत्याग कराना लागला. प्रथम इराण, नंतर सीरिया व शेवटी आशिया मायनरमधील दुनिया शहरी ते स्थाईक झाले. जलालुद्दिन याचा धर्मशास्त्र व तत्त्वज्ञानाचा मोठा व्यासंग होता. आपल्या शिष्यांच्या आग्रहावरून त्यांनी 'मसनवी' या नावाचा काव्यग्रंथ सहा विभागात लिहिला 'मसनवी' हे एक महाकाव्य समजले जाते. त्यामध्ये ४७००० श्लोक असून सूफी तत्त्वज्ञानाचा संपूर्ण आविष्कार त्यामध्ये झाला आहे. त्यांनी आपले प्रत्येक विधान उदाहरणे देऊन ते अधिक सुगम केले आहे. परमेश्वराचे वास्तव्य मशिदीत, देवळात किंवा चर्चमध्ये नसून ते शुद्ध अंतःकरणात असते; परमेश्वरावर अढळ निष्ठा ठेवून मनुष्याने कार्य करित राहावे व फलाची अपेक्षा करू नये; अपकृत्य झाले असता ते परमेश्वरी इच्छेवर न लादतां स्वतः मोकळ्या मनाने कबूल करावे; निस्वार्थ वृत्ति प्रत्यक्ष आचरणात आणावी; मनुष्याने स्वतःच्या स्वार्थाकरिता कार्य न करता ते परमेश्वराकरिता करावे; प्रेम व कृतज्ञता याचा अवलंब मनुष्याने

केलाच पाहिजे; प्रेमासुळे मनुष्य सैतानाचें साधूत रूपांतर करूं शकतो; धार्मिक विधीपेक्षा प्रेम व सहृदयता यांमुळे परमेश्वर प्रसन्न होतो असे अनेक उदात्त विचार 'मसनवी'मध्ये विखुरलेले आहेत. मनुष्याला पूर्णतः येण्याकरिता त्याला निरनिराळ्या अवस्थामधून जावें लागते या मानवी उत्क्रांतिमार्गाचा परामर्श मौलाना रूमी यांनी आपल्या महाकाव्यात घेतला आहे.

मसनवी या महाकाव्याच्या खालोखाल 'गुलशने राज़' या काव्याचें महत्त्व असून त्यामध्ये एक हजार श्लोक आहेत. सादुद्दिन मोहम्मद शहाविस्तरी हे या काव्याचे जनक होत. त्याचा जन्म इराणमध्ये इ. स. १२५० साली झाला. या काव्यामध्ये सूफी तत्त्वज्ञान निवेदिलें असून त्याची उर्दू, जर्मन आणि इंग्रजी भाषांतरे 'झाली' आहेत. 'इनसाने कामिल' हा सूफी तत्त्वज्ञानावरील महत्त्वाचा ग्रंथ असून त्याची अनेक भाषांतरे झाली आहेत. अब्दुल करीम या नावाचा तत्त्ववेत्ता या ग्रंथाचा कर्ता असून तो इराणमध्ये इ. स. १३६५ साली जन्मला. बरील ग्रंथाखेरीज त्यांनी आणखी वीस ग्रंथ सूफी तत्त्वज्ञानावर लिहिले आहेत.

नुरुद्दिन जामी या नामांकित सूफी तत्त्वज्ञाचा जन्म इ. स. १४१४ साली खोरासान येथील जाम गावी झाला. त्याच्या लेखनाचा पसारा प्रचंड असून अनेक विषयांवर त्यांनी विद्वत्तापूर्ण ग्रंथ लिहिले आहेत. काव्यक्षेत्रातही त्यांनी बहुमान मिळविला आहे. त्यांनी लिहिलेल्या ग्रंथांपैकी काही महत्त्वाचे ग्रंथ पुढीलप्रमाणे :— (१) नफ्हातुल उनस (२) अशिशतुल लमआत (३) सिलसिल तुझ् शहव (४) बहारीस्तान (५) नकदुन नुसूस (६) लवाइह. त्याच्या शेवटच्या ग्रंथाची अनेक

भावांतरे शाली आहेत. पवित्र कुराणमधून घेतलेल्या महत्वाच्या ऋच्या-  
चर हा ग्रंथ आधारलेला असून कुराणमधील तत्त्वज्ञानाची त्यांनी विस्तृत  
चर्चा केली आहे. सूफी तत्त्वज्ञानावर जे अनेक ग्रंथ प्रसिद्ध झाले  
आहेत त्यांपैकी काही अत्यंत महत्त्वाचे ग्रंथ समजले जातात.

ग्रंथकार व त्या ग्रंथाची नावे अशी :—

- (१) अबू नस्र कृत किताबुल लुमा फि तसव्वुफ
- (२) अबुल कासीम कशावरी कृत रिसालये कुरायरिया
- (३) अली कृत कशफुल महजूब
- (४) इमाम गझाली कृत इश्याउल उद्दम
- (५) इब्नूल अरबी कृत पुनुहातुल मक्कीया
- (६) ,, ,, ,, फुसुसुल हिक्म
- (७) सुहरवर्दी कृत अमारिफुल मआरिफ
- (८) मीर दर्द कृत इल्मुल किताब

सूफी तत्त्वज्ञानाचा विचार केल्यानंतर पुन्हा आपणास पहिल्या  
विषयाकडे वळले पाहिजे. चौदाव्या शतकानंतर फारसे मुस्लिम  
तत्त्वज्ञ निपजले नाहीत. चौदाव्या शतकात हिलाळी, इस्महानी,  
कुतबुद्दिन राशी, शिराझी असे तत्त्वज्ञ होऊन गेले. घियासुद्दिन या  
नावाचे तत्त्वज्ञ सोळाव्या शतकाच्या अखेरीस जन्मास आले. त्या-  
नंतर १९ व्या शतकापर्यंत नांव घेण्यासारखी मुस्लिम तत्त्वज्ञ झाला  
नाही. १९ व्या शतकात सय्यद जलालुद्दिन अफगानी,  
शहावलीउल्लाह, सबजावारी, मिर्झा अबुल हसन आणि शेवटी  
हिंदुस्थानचे वें. सर मोहम्मद इक्बाल हे जन्मास आले. डॉ. इक्बाल  
याना आशिया खंडाचे मशहूर तत्त्वज्ञ समजले जाते. त्याचा जन्म,



पंजाबमधील सियालकोट शहरी इ. स. १८७६ साली जाला. एम्. ए. पदवी घेतल्यानंतर ते युरोपास गेले व तेथे अध्यात्म विषयावर एक विद्वत्तापूर्ण प्रबंध लिहिला. या प्रबंधामुळेच त्यांना डॉक्टर ऑफ फिलॉसफी ही पदवी मिळाली. असूारे खुदी, रमूझ वेखुदी, झबूरे अजम, जावेदनामा आणि पयामे मश्रीक हे तत्त्वज्ञानाने भरलेले काव्यग्रंथ त्यांनी पर्शियन भाषेत प्रसिद्ध केले. या काव्यग्रंथामुळे डॉ. इक्वाल हे 'तत्त्वज्ञ कवी' या संज्ञेने सर्वत्र आशिया खंडात प्रसिद्धीस आले. त्याच्या 'असूारे खुदी' या काव्य ग्रंथाचे भाषांतर केव्रिज युनिव्हर्सिटीचे प्रो. निकोल्सन यांनी केल्यामुळे पौरात्य देशाप्रमाणे पाश्चिमात्य देशातही त्याचा बोलबाला झाला.

डॉ. इक्वाल यांनी मुस्लिमांच्या, हल्लीच्या राजकीय, सामाजिक, आर्थिक आणि नैतिक परस्थितीचे फार सुंदर विश्लेषण केले आहे. Annihilation of Self चें तत्त्व आपल्या प्रगतीस व कर्तृत्वास मारक आहे असे त्यांचे स्पष्ट मत आहे. सर्वसंगपरित्याग हा इस्लाम धर्मास मुळीच संमत नाही, इतकेच नव्हे तर मानवी प्रगतीच्या मार्गातील ती एक मोठी धोंड आहे असे त्यांना वाटते. डॉ. इक्वाल यांनी Preserving Self चें तत्त्व फार जोराने प्रतिपादले आहे. काही सूफी तत्त्वज्ञ म्हणतात त्याप्रमाणे Self negation तत्त्व त्यांना मान्य नाही; त्याऐवजी त्यांनी Self affirmation च्या तत्त्वाचा पुरस्कार केला आहे. हजरत पैगंबर म्हणतात, 'परमेश्वराच्या विशेष गुणधर्माशी समरस व्हा.' परमेश्वराचे विशेष गुणधर्म म्हणजे निःसत्त्वपणा, अज्ञान, द्वेष किंवा भीरुता

नसून सत्त्वशीलता, ज्ञान, प्रेम किंवा शक्ति ही होत. त्यामुळे Self negation चें तत्त्व घातुक व विपारी आहे. समाजांत निःसत्त्व वृत्ति, उदासीनता आणि शैथिल्य वाढत असल्यामुळे Self negation तत्त्वाचा त्याग करणे हेंच श्रेयस्कर आहे असे डॉ. इक्वाल यांनी प्रतिपादिले आहे.

## प्रकरण ७ वें

# इस्लाम आणि विज्ञान

“लॅटीन मार्गाने नव्हे तर, अरबाकडून हर्जिच्या जगाला तेज आणि शक्ति यांची देणगी मिळाली आहे.”†

—एच् जी. वेल्स

विज्ञान आणि भौतिक शास्त्रात मुस्लिमांनी जे मानाचे स्थान मिळविले आहे त्याबद्दल जगांतील मान्यार शास्त्रज्ञांनी गोरवाचे उद्गार काढले आहेत. बरीच क्षेत्रांतील मुस्लिमांच्या असामान्य कर्तृत्वामुळे जगाच्या संस्कृतीत फार मोलाची भर पडली आहे. आज सर्वमान्य झालेल्या कित्येक शास्त्रांचे जनकत्व मुस्लिमाकडे आहे हे कळवणाने कित्येकाना आश्चर्य वाटे. मुस्लिमांनी विज्ञान व भौतिकशास्त्रात जा अमूल्य कामगिरी केली तिला उद्देशून आजचे विख्यात शास्त्रज्ञ एच् जी. वेल्स यांनी बरीच उद्गार काढले आहेत. ते उद्गार छद्मात घेतले म्हणजे मुस्लिमांनी नुसत्या युरोपन नव्हे तर साऱ्या जगाने केवढे उपकार करून ठेविले आहेत याची आपणास कल्पना येते.

मानव जातीचा उत्कर्ष व सोख साधण्याकरिता इस्लामने ज्या साधनाचा पुरस्कार केला आहे त्यामध्ये विज्ञानाची प्रामुख्याने गणना होते. इस्लाममध्ये विज्ञानाविषयी अप्रीति नाही, निषेध तर नाहीच नाही, उलट विज्ञानास श्रेष्ठ स्थान देण्यात आले आहे.

† Outline of History, P 432

वैज्ञानिक प्रगति ही मानवी जीवन संपन्न व सौख्यपूर्ण करते असा इस्लामचा विश्वास आहे. मात्र त्या वैज्ञानिक प्रगतीन नोंतिशाखाचें बधन राहिलें पाहिजे असा त्याचा आप्रह आहे. मानवाच्या कल्याणाकरिता, त्याच्या स्वास्थ्याकरिता विज्ञानाचा उपयोग करण्यात यावा; उलट ते मानव जातीच्या संहाराम हातभार लावीत असेल तर त्या विज्ञानास स्थान नाही हा दृष्टिकोन समोर ठेवून मुस्लिमांनी विज्ञानाच्या प्रगतीस हातभार लावला आहे.

इस्लाम धर्मांत विज्ञानास विरोध नाही हें मागे एका प्रकरणात आपण पाहिलें आहे. आपल्या शिकवणीच्या अग्रभागी चमत्कारा-ऐजजी मानवी बुद्धिमत्तेस स्थान दिल्यामुळे विज्ञान किंवा तर्कशास्त्र यांना न पटणारें एकही वाक्य स्वीकारावयास इस्लाम तयार नाही. विज्ञानास न पटणाऱ्या चमत्कारापेक्षा, निसर्ग व जीवनाच्या शाश्वत चमत्कारावर इस्लामने जास्त भर दिला आहे. या बौद्धिक बैठकी-मुळेच इस्लाममध्ये विज्ञानाचा पुरस्कार इतक्या प्रभावी रीतीनें होऊ शकला, हजरत मुहम्मद पैगबरानीं विज्ञानास उत्तेजन दिलें इतकेंच नव्हे तर वैज्ञानिक ज्ञानास पुण्याईचें स्थान मिळवून दिलें. त्यांनी काढलेले उद्गार अभ्यासण्यासारखे आहेत—

“ विज्ञानाचें शिक्षण द्या, जो हें ज्ञान घेतो तो परमेश्वरास भूषवितो; जो हें ज्ञान देतो त्याला ज्ञानधर्माचें पुण्य मिळतें; त्याच्याजवळ हें ज्ञान आहे तो आदरणीय व उपकारकर्ता होऊ शकतो, विज्ञान हें भ्रम व पाप थापतासून बान्धवितें, त्यानें नदन-बनाचा मार्ग मोकळा होतो, विज्ञान हा आपल्या प्रवासामधील

स्नेही, निर्जन प्रदेशांतील विश्वास व एकातवासामधील सोबती आहे. जीवनाच्या सुखदुःखात विज्ञान मार्गदर्शन करते.†

इस्लामधर्म-प्रणेत्याचा हा महान संदेश मुस्लिम राज्यकर्त्यांनी आपल्या अंतःकरणावर कोरून ठेवला व त्यावरहुकूम विज्ञान व शास्त्र याचा विकास व उत्कर्ष व्हावा एतदर्थ त्यांनी अविश्रात परिश्रम केले. मध्ययुगात बगदाद, कैरो, क्रोडोवा ही मुस्लिम राजधानीचीं शहरे म्हणजे विद्या आणि सस्कृति याची केंद्रे बनली होती. एक प्रयत्नकार लिहितो, “त्या काळचा दरबार अत्यंत देदिप्पमान होता. शास्त्रज्ञ, साहित्यिक, कवी, वैद्यकविशारद आणि तत्त्वज्ञानी याचा तेथे सत्कार होत असे. जातिभेदाचा विचार न करता राजाश्रय देण्यात येई. राजदरवारी च्यू व रिश्वन यांचे सारखेच स्वागत होई.”† एस्. पी. स्कॉट नावाचा ग्रंथकार या विद्याप्रेमी मुस्लिम एलिफाना धन्यवाद देताना लिहितो, “इस्लाम धर्मीने अशा राज्यकर्त्यांची मालिका निर्माण केली की ज्यांचे ध्येय आपल्या प्रजाजनाना संपन्न करणे, ज्या योगे अनेक पिढ्यांना फायदा पोहोचेल अशा विद्याची संपदा मागे ठेवणे, कधीही निष्प्रभ होणार नाही अशा बुद्धिमत्तेचे वर्चस्व निर्माण करणे हे होते.”\* “न हि ज्ञानेन सदृश पवित्रमिह विद्यते” असे समजणाऱ्या सुविद्य ग्जलिफाच्या कृपाळूत्राखाली मुस्लिमांनी ग्रीक विद्या, कला व तत्त्वज्ञान यांचे पुनरुज्जीवन केलेंच ; पण त्याही पुढे जाऊन निरनिराळ्या शाखांचा शोध लावून त्यांनी सर्व जगास उपकृत करून ठेविले आहे. ग्रेयार्ड आपल्या ज्ञानकोशात लिहितो, —

† Islam in the World, Page 96

† Islam in the World, Page 109.

\* The History of Spain, P. 115

“मध्ययुगीन काळात मुस्लिमांचा इतिहास म्हणजे जागतिक सुधारणेचा व संस्कृतीचा जिवंत इतिहास होय.”

History of Inventions या ग्रंथांत बेकमन म्हणतो, -  
 “अरब हे केवढे योर लोक होते ! त्रिपुञ्ज ज्ञान व अयत उपयुक्त ठरलेले वैज्ञानिक शोध याची आम्हास देणगी देऊन त्यांनी आम्हाला कायमचे ऋणी करून ठेविले आहे.” ह्यूम वोल्ट नागाचा विख्यात ग्रंथकार लिहितो, “युरोपमध्ये दोनशे वर्षे पैमान घालीत असलेला रानटीपणा अरबांनी हाकळून दिला ग्रीक तत्त्वज्ञानाचे मूळ त्यांनी शोधून काढले. त्या ज्ञानाचे पुनरुज्जीवन करून ते पावले नाहीत तर त्यात त्यांनी अमोलिक भर घातली आणि निसर्गाचा अभ्यास करण्याकरिता नवे मार्ग शोधून काढले.” वर उद्धृत केलेले विद्वानाचे विचार किनपत यथार्थ आहेत याचे आपणांला सिद्धान्तोक्त करायचा आहे.

## खगोलशास्त्र (Astronomy)

खगोलशास्त्राचा खोळ अभ्यास व त्याचे संशोधन यामुळे मुस्लिमांनी त्या शास्त्रात ज्ञानाची अपूर्व अशी भर घातली आहे. युरोपमधील खगोलशास्त्रवेत्ते अरब मुस्लिमांना अद्यापही आपले गुरु मानतात. प्रश्नीचा आकार, तिचे मोजमाप, चंद्रसूर्याच्या गतीची कोष्टके, ताऱ्यांचे नकाशे, ग्रहणांचे वेळ, व्येतिर्यांचा शोध, ग्रहाची जंत्री वगैरे या शाखातीत अनेक अगोपागामधे मुस्लिमांनी प्रावीण्य सगविले आहे. त्यांनी या शास्त्रात लावलेले शोध आजही मार्गदर्शक समजले जातात. भाई मानवेंद्र रॉय म्हणतात, “मनुष्याची दृष्टि व्यापक करणाऱ्या व निमर्गाच्या निमर्गाशी ओळख करून

देण्याऱ्या खगोलशास्त्राची अखानी अत्यंत कळकळीने जोपासना केली आहे.... त्यांनी खगोलशास्त्राचे मूळचे स्वरूप अगदी पालटून टाकले.”†

इब्राहीम अल् फझरी (इ. स. ७७८) यांनी प्रथमच सूर्य व तारे इत्यादींची उंची काढणाऱ्या यंत्राचा शोध लावला. माशाळा (इ.स.८१५) यांनी खगोल शास्त्रावर अनेक ग्रंथ लिहिले. खलिफा हारून अल् रशीद याचा मुख्य ग्रंथपालक फजल नाराचा विद्वान गृहस्थ होता. त्याने इराणी भाषेतील कित्येक खगोल शास्त्रांरील ग्रंथांचे अरबीमध्ये भाषांतर करून ठेविले आहे. त्याचा पुतण्या तर प्रसिद्ध खगोल शास्त्रज्ञ समजला जातो. अली इसा (इ. स. ८३२) यांनी बगदाद व दमास्कस येथे अनेक वेध घेउन त्यावर आपले विद्वत्तापूर्ण प्रबंध लिहिले आहेत. खलिफा अल मामूनच्या पदरी एक विख्यात खगोलशास्त्रज्ञ होते. ते युरोपमध्ये Alfraganus या नावाने प्रसिद्ध आहेत. ‘खगोल शास्त्राची मूळतत्त्वे’ या नावाचा ग्रंथ त्यांनी लिहिला असून लॅटिन भाषेमध्ये त्याच्या अनेक आवृत्त्या निघाल्या आहेत. उमर फारूकखान (इ. स. ८१५) या इराणी विद्वानांनी खगोल शास्त्रांरील अनेक इराणी ग्रंथांचे अरबी भाषांतर केले आहे. अबू मशर जाफर (इ. स. ८८६) यांनी ‘किताबुल मदखल’ नावाचा ग्रंथ लिहिला असून युरोपियन खगोल शास्त्रज्ञांनी त्या ग्रंथाची विलक्षण स्तुति केली आहे. सदर विद्वान गृहस्थ युरोपमध्ये Albumasar नावाने ख्यात आहेत. अल् बतानी (इ. स. ९२९) हे सर्वांत श्रेष्ठ मुस्लिम खगोलशास्त्रज्ञ समजले जातात. त्यांनी खगोलशास्त्रावर लिहिलेल्या अनेक ग्रंथांची भाषांतरे युरोपियन

† Historical Roll of Islam, Page 79

भाषामध्ये झाली आहेत. युरोपमध्ये हे शाखज्ञ Al-bategnus या नावाने मगहर आहेत. अबू बक्र नावाचे तितक्याच तोडीचे शाखज्ञ इराणमध्ये होऊन गेले, ते युरोपमध्ये Alubather या नावाने ओळखले जातात त्याच्या ग्रंथाची लॅटिनमध्ये भाषांतर झाली आहेत.

या शाखज्ञानी 'ताऱ्याची ओळख' या नावाचा ग्रंथ लिहिला असून त्याचेही लॅटिनमध्ये भाषांतर झाले आहे. त्या काळी इराणमध्ये खगोलशास्त्रासंबंधी इतकी आवड उत्पन्न झाली होती की उमर खय्याम या विख्यात कवीनाही खगोलशास्त्राचा अभ्यास करण्याचा मोह आवरता आला नाही. त्यांनी या शास्त्रावर अभ्यासपूर्ण असे अनेक लेख लिहिले आहेत. पूर्वाची इराणी दिनदर्शिका बदलून नव्या पद्धतीची दिनदर्शिका त्यांनीच सुरू केली. ग्रीक खगोलशास्त्रज्ञांचे सिद्धांत खोडून काढणारा इब्न युनूस नावाचा शाखज्ञ होऊन गेला. त्याच्या 'जीजुल अकबर अल्हाकिमी' या महान ग्रंथाचे भाषांतर उमर खय्याम यानी केले आहे. सावित विन कुरा नावाच्या शाखज्ञानी ग्रहाची गती नक्की केली, व सूर्याची चक्रगति ३६५ दिवस ६ तास ९ मिनिटे व १२ सेकंदात पुरी होते असे सिद्ध केले. आजच्या काळात हा सिद्धांत बरोबर आहे असे मानले जाते.

नमोमंदळाची व्यवस्थित पहाणी करण्याकरिता मुस्लिमानी ठिकठिकाणी वेधशाळा बांधल्या. गलिफा मामून याच्या आज्ञेने दमास्कम येथे प्रथम मोठी वेधशाळा बांधण्यात आली. या वेधशाळेचे अल् फरगानी, अब्बास जोहरी, सय्यद विन अली आणि खालिद यांच्यासारखे विज्ञान दिग्दर्शक होते. मुसा बधूनी



स्वतःच्या उपयोगाकरिता एक वेधशाळा उभारली होती. शरफुद्दिन विन आजादुद्दौला यांनी तर अनेक तज्ज्ञ खगोलशास्त्रज्ञांच्या देखरेखीखाली स्वतःच्या बागेमध्ये वेधशाळा बांधली होती. सीरिया व स्पेनच्या राज्यकर्त्यांनी आपआपल्या देशात वेधशाळा बांधल्या होत्या. सर्वांत उत्कृष्ट वेधशाळा ईजिप्तमध्ये असून तिचे नाव 'रसदे हाकमी' असे आहे. स्पेनमधील वेधशाळेचा मात्र धर्मयुद्ध करणाऱ्या ख्रिश्चन लोकानी नाश करून टाकला. तैमूरचा नातू उल्घवेग यालाही पण खगोलशास्त्राची आवड होती. त्यांनी घियासुद्दीनला हुकूम देऊन समरकंद येथे ( इ. स. १४३७ ) एक प्रचंड वेधशाळा बांधविली. रशियाच्या पुराणस्तु सशोधन खात्याने सन १९०० साली या वेधशाळेचा शोध लाविला. सुलतान मुरादने तुर्कस्थानात वेधशाळा बांधण्यास तकीऊद्दीन यास फर्माविले. पण तेथील सनातनी मुस्लांच्या निरोधामुळे ते कार्य तसेच अर्धनट राहिले. हिंदुस्थानामध्ये मुहम्मदगहाच्या कारकीर्दीत ( १७१९-४८ ) दिल्ली येथे नजमुद्दिन याने वेधशाळा बांधली. राजा जयसिंगाने बनारस व जयपूर या शहरी वेधशाळा बांधल्या. त्याच वेळी खगोलशास्त्रावरील अरबी ग्रंथांचे संस्कृतमध्ये भाषांतर करण्यात आले. एक ग्रंथकार म्हणतो, " वेधशाळा उभारण्याची पद्धत मुस्लिमाकडून युरोपियन लोकानी घेतली व त्यात सुधारणा केल्या. खगोलशास्त्रविषयक पुष्कळ उपकरणांचा शोध व त्यामध्ये सुधारणा मुस्लिम खगोल शास्त्रज्ञांनी केल्या आहेत. " \* मुस्लिमांनी या विषयावरील प्रयत्नभार मोठ्या प्रमाणात केला आहे खगोल व वेधक शास्त्रावर लिहिलेली ३६०० च्या वर पुस्तके अद्यापही कैरोच्या लायब्ररीत आढळून येतात.

\* Outline of Islamic Culture, Vol I, Page 180.

मुस्लिमांनी खगोल शाखाच्या क्षेत्रात जी संस्मरणीय कामगिरी करून ठेवली आहे, त्यासंबंधी लिहिताना डॉ. डेपर म्हणतो, “खगोलशास्त्रासंबंधी विचार केला तर असे दिसून येईल की त्यांनी ग्रहाची केवळ जरी न करता, नभोमंडळात दृश्य असणाऱ्या ताऱ्यांचे नकाशेही बनविले. त्यांपैकी आकारमानाने मोठ्या असणाऱ्या ग्रहाना त्यांनी जी अरबी नावे दिली ती अद्याप प्रचलित आहेत. त्यांनी पृथ्वीच्या पृष्ठभागाची मोजणी करून तिचे आकारमान ठरविले; तसेंच परमक्रांती वृत्ताची कल्पना बांधली, सूर्यचंद्राच्या गतीची शुद्ध कोष्टके छापली व वर्षाच्या कालमर्यादा ठरवून विषुवअयनाशाचा पडताळा पाहिला. ला प्लेसनें अल्-बत्तानीच्या ग्रहशास्त्र या प्रभावशाली गौरवपर उद्गार काढले आहेत. इ. स. १००० मधील इजिप्तच्या खलिफाचा आश्रित इब्न युनूस याने छापलेल्या एका ग्रहत्वाच्या शोधाकडे नजर टाकण्यास सुचविले आहे. त्यात अल्-मन्सूरच्या वेळी ताराचे अस्त, ग्रहाच्या युती, अयनान्त, विषुव व ग्रहणासंबंधी घेतलेल्या वन्याच वेधाचा उल्लेख आढळतो. त्यामुळे खगोलाच्या मोठमोठ्या घडामोडींचा अर्थ लागता येतो अरब खगोलवेत्त्यांनी जोतिर्यंत्राची रचना करणे व त्यांना पूर्णत्वास नेणे; सूर्यनवकडीसारख्या निरनिराळ्या साधनानीं कालमापन करणे वगैरे गोष्टींत आपले तनमनधन खर्च केले आहे. कालमापनाला लवकाचा त्यानीच प्रथम उपयोग केला.”†

## रसायनशास्त्र

“प्रयोगात्मक शास्त्रापैकीं रसायनशास्त्राचे अरब लोक उत्पादक

आहेत. नैट्रिक ॲसिड, सल्फ्यूरिक ॲसिड, अल्कोहोल या महत्त्वाच्या द्रव्यांचा त्यांनीच शोध लावला.”\*

रसायन शास्त्राच्या क्षेत्रांत पुस्तिकांनी जें असामान्य कार्य केलें तें कदापिही विसरलें जाणार नाही. मानवी जीवन सौख्यपूर्ण व समृद्ध करणारी जीं शालें आहेत त्यांमध्यें रसायनशास्त्राचा अपेक्षरत्वाचा मान द्यावा लागेल. या दृष्टीनें रसायनशास्त्रास ‘शास्त्राणां शास्त्रमुत्तमम्’ असें यथार्थतेनें म्हटलें जातें. आपणांस रोगमुक्त करणाऱ्या औषधी, आपलें जीवन सुखमय करणारीं साधनें, आपलीं रंगीवेरंगी व आकर्षक वस्त्रप्रावरणे हीं रसायन शास्त्रामुळेच जगास प्राप्त झाली आहेत. सोनें, रुपें, रेडियम इत्यादि धातु, औषधें, रंग, खतें, कृत्रिम रत्नें, काच, अत्तरे, कागद, कातडी, तेळ, चरबी, साबण, रबर, कृत्रिम रेशीम, तंबाकू, शई, आगपेट्या, चुना, सिमेंट इत्यादि बहुमोल पदार्थ, गंधकागळ, लवणागळ इत्यादि आम्लें हीं सारी ‘रसायन शास्त्राची’ सत्कृति आहे.

आधुनिक रसायन शास्त्राचें जनकत्व अरबांकडे जातें अशी कबुली आजकाळच्या प्रसिद्ध रसायन शास्त्रज्ञांनी दिली आहे. हॅड्रोक्लोरिक ॲसिड, नैट्रिक ॲसिड, सल्फ्यूरिक ॲसिड, अल्कोहॉल हीं महत्त्वाचीं रसानिक द्रव्ये अरबांनीं शोधून काढलीं. रसायनशास्त्रास आवश्यक असणारी उपकरणे त्यांनीं तयार केलीं. वाष्पशुद्धीकरण (Distillation) उर्ध्वपातन (Sublimation) यां-

\* History of the Conflict of Religion & Science by Dr. Draper, P. 116-17.

† “History of the Conflict between Religion & Science” by Dr. Draper, P. 116-17.

सारख्या अनेक रसायनक्रिया त्यांनीच करून दाखविल्या. Decantation ची उपयुक्त पद्धती त्यांनी प्रचारात आणली, त्यांनी कित्येक रसायने, आम्ले व क्षार अस्तित्वात आणली व अनेक अमोळ औषधांचा शोध लावला. प्रयोगपद्धतींनी व सशोचनानी सध्याच्या रसायनशास्त्राचा मजबूत पाया घाटण्याचे श्रेय सर्वस्वी अरवांनाच दिले पाहिजे.

एक ग्रंथकार म्हणतो, “रसायनशास्त्राचा प्रारंभ व विकास हा अरवांच्याच प्रयत्नाने झाला. वाष्पीकरणाची साधने यांनीच शोधून काढली. घन, द्रव व वायुरूप पदार्थांची छाननी त्यांनीच प्रथम केली, आल्कली व आम्ल यांच्यातील साम्यभेदाचे प्रयोगही त्यांनीच केले आणि अनेक खनिज पदार्थांचे गुणकारी औषधात रूपांतरही त्यांनीच केले.”\* डॉ. डेपर यांनी काढलेले उद्गार मननीय आहेत. ते म्हणतात, “रासायनिक प्रक्रियेसंबंधी—विशेषतः द्रव्याच्या उर्ध्व-पातनाला लागणाऱ्या प्रक्रियेसंबंधी—त्यांनी (अरवांनी) मोठी सुधारणा केली. तीन महत्त्वाचे खनिज क्षार शोधले; वनस्पतिजन्य आणि खनिज अल्कलीतील फरक दाखविला; मद्यार्क तयार करण्याची क्रिया सुरू केली. अलीकडे रूढ असलेल्या द्रव्याच्या नामाभिधानावरून रसायनशास्त्र अरबी लोकांचे केवढे ऋणी आहे हे सिद्ध होते. बरील विधानाची सत्यता पटविण्यास अल्कोहल, अलॅविक, अल्कली हे शब्दच पुरे आहेत.”\*

गिवर, मुसा, राझी या अरब रसायनशास्त्रज्ञांची गणना जगातील प्रसिद्ध शास्त्रज्ञांमध्ये होते. त्यांनी अनेक रासायनिक पद्धती शोधून काढल्या आणि अनेक शुद्ध औषधी क्षार तयार केले. रोजर बेकन,

व्हॅलेंटाईन, टॉमस नॉर्टन, पॅरसेल्सस, हेल्मांट, ग्लावर, हेल्वेसियस आदि विख्यात रसायनशास्त्रज्ञांनी अरब शास्त्रज्ञांचे ऋण कवूळ केलें आहे.

## प्राणिशास्त्र व वनस्पतिशास्त्र

“प्राणिशास्त्र व वनस्पतीशास्त्र याचा सखोल अभ्यास करून त्या शास्त्रात अरब लोकांनी यशस्वी प्रगती करून दाखविली आहे.” असे उद्गार एका ग्रंथकार्याने काढले आहेत. बरील निसर्गशास्त्रात मुस्लिमांनी केलेली कामगिरी, पुढें होणाऱ्या शास्त्रज्ञास मार्गदर्शक होऊन राहिली आहे. या विषयावर त्यांनी लिहिलेली पुस्तके काळजीपूर्वक अभ्यासली जातात. अल्-दमरी या शास्त्रज्ञानें प्राणिशास्त्रावर एक महत्त्वाचा ग्रंथ लिहून अजरामर कीर्ति मिळविली आहे. हा प्रसिद्ध ग्रंथ बफनच्या ७०० वर्षे अगोदर लिहिला आहे. अबू-उस्मान या शास्त्रज्ञानें प्राण्यांचा सविस्तर इतिहास लिहिला असून त्यामध्ये अनेक पशूपक्षाची साधत माहिती सापडते. अल्-बरुनी यांनी हिंदुस्तानात चाळीस वर्षे प्रवास करून निरनिराळे प्राणी व खनिज वस्तु याची माहिती व गुणविशेष यांविषयी एक ग्रंथ लिहिला आहे. या शिवाय त्यांनी Precious Stones वर लिहिलेला प्रबंध निसर्गशास्त्रात महत्त्वाचा समजला जातो. प्राणिशास्त्राचें यथातथ्य ज्ञान होण्याकरिता मुस्लिमांनी पशूपक्षाची अनेक संग्रहालये प्रस्थापित केली होती.

वनस्पतिशास्त्रांत ( Botany ) तर अरब लोकांनी मोलाची भर घातली आहे. वनस्पतींच्या दोन हजार जातींचा शोध लावून त्यांनी

\* History of Mohamadan Empire in Spain, P. 247.

वनस्पतिशास्त्र समृद्ध करून टाकिले आहे. कोडोवा, फेज, कायरो आणि बगदाद या शहरी, वनस्पतिशास्त्राचा अभ्यास करण्याकरिता मोठमोठे बगीचे तयार करण्यात आले होते. राशी, अळी विन इन्व अन्वास आणि अबू सीना हे वनस्पतिशास्त्रज्ञ मोठ्या योग्यतेचे समजले जातात. इब्नुल बैतार (इ. स. १२४८) याची तर सर्व वनस्पतिशास्त्रज्ञांचा मुकुटमणि अशी कीर्ति आहे. त्यांनी युरोप, आफ्रिका व आशिया खंडात प्रवास केला असून या विषयावर तीन महान् ग्रंथ लिहिले आहेत. एका ग्रंथात वनस्पतींच्या गुणदोषांची चर्चा केली आहे. दुसऱ्या ग्रंथात खनिज वस्तूंची सविस्तर माहिती दिली आहे. तिसऱ्या ग्रंथात प्राण्यांचा इतिहास दिला आहे. या शास्त्रज्ञाविषयी जेम्स मर्फे नांवाच्या पाश्चात्य ग्रंथकाराने पुढीलप्रमाणे गौरवपूर्ण उद्गार काढले आहेत. “वनस्पतिशास्त्राची माहिती मिळविण्याकरिता त्यांनी युरोप, आफ्रिका आणि आशिया खंडातील प्रत्येक भागात प्रवास केला. निसर्गाच्या तिन्ही राज्यातील (वनस्पति, खनिज व प्राणिशास्त्र) प्रत्येक दुर्मिळ चीज काळजीपूर्वक पाहून त्याची चिकित्सा केली आणि पोर्वात्य व पाश्चिमात्य देशातून ज्ञानाची संपत्ति आपल्या माहेरघरी आणली.” या मुस्लिम शास्त्रज्ञाचा पुढे इतका गौरव करण्यांत आला की त्याचा दमास्कसचे मुख्य प्रधान नेमण्यात आले. इ. स. १२४८ साली ते त्याच शहरी काळश जाले. नामवंत अरब शास्त्रज्ञाची व्यवस्थित माहिती Haller's Bibliotheca Botanica या ग्रंथात सापडते.

## गणितशास्त्र

“गणितशास्त्राच्या मुख्य मुख्य शाखांचा विचार केला असता, त्यांनी (अरब लोकांनी) नवीन शोध लावण्यात अथवा सुधारणा

करण्यांत दाखविलेली बुद्धिमत्ता प्रशंसनीय आहे असे म्हणावे लागेल.\*

गणितशास्त्राच्या एका महान् अभ्यासूचे वरील उद्गार वाचल्यानंतर त्या क्षेत्रात अरवांनी केवढे उल्लेखनीय कार्य करून ठेविले आहे याची आपणास कल्पना येईल. अरब लोकांनी गणितशास्त्राचें ज्ञान जरी ग्रीक लोकांपासून घेतलें तरी त्यात त्यांनी पुष्कळ सुधारणा केल्या व नवीन पद्धति निर्माण केल्या. या शास्त्रात अरवांनी केलेले संशोधन प्रशंसनीय मानलें जातें. हिंदी अंकगणित त्यांना अत्यंत व्यवहार्य वाटल्यामुलें तिचा अंगीकार केला आणि त्या विषयावर पुष्कळ संशोधन करून त्यांनी अनेक पुस्तके लिहून ठेविली आहेत.

बीजगणिताचे ( Algebra ) उत्पादक अरब आहेत असें कित्येक शास्त्रज्ञांचें म्हणणें आहे. ज्या विज्ञान अरब गृहस्थानें बीजगणिताचा शोध लावला त्याच गृहस्थाच्या नावानें (अल् जबर) अद्यापही बीजगणिताचा उल्लेख केला जातो. सावित बिन कुरा आणि मोहम्मद बिन मुसा या दोन शास्त्रज्ञांनी बीजगणितास व्यवस्थित स्वरूप दिलें. उमर बिन इब्राहीम या गणितज्ञानें बीजगणितावर एक महत्त्वाचा प्रबंध लिहिला आहे आणि हा प्रबंध हस्तलिखित स्वरूपात लंडन युनिव्हर्सिटीच्या लायब्ररीन अद्यापही पहावयास मिळतो. डॉ. डेपर यांनी ' बीजगणिताचें मूळ ज्ञान आम्हीं अरब लोकांपासून घेतलें आहे.'\* असे उद्गार काढले आहेत.

\* Montucla, Hist. de Mathematiques, Vol. I, P. 362.

\* History of the Conflict between Religion & Science by Dr. Draper, Page 305.

बगदादचे खलिफा अल् मामून याच्या कारकिर्दीत भूमितीचा (Geometry) अत्यंत काळजीपूर्वक अभ्यास केला गेला. त्यांच्या आश्रयाखालील विद्वान् अरब शास्त्रज्ञांनी युक्लिड, थिओडोसियस्, हेप्सीक्रेस, मेनलास आणि अपोलोनियस या शास्त्रज्ञांच्या भूमितीवरील महत्त्वाच्या ग्रंथांची भाषांतरे अरबी भाषेमध्ये केली. वरील विद्वानांच्या तोडीचे भूमितिशास्त्रज्ञ अरबामध्ये निर्माण झाले. त्यांनी भूमितीवर लिहिलेले ग्रंथ व प्रबंध अद्याप काळजीपूर्वक अभ्यासिले जातात. अरब भूमितिशास्त्रज्ञांविषयी एक प्रयत्नकार लिहितो :—

“ग्रीक विद्वानांच्या ग्रंथावर ज्यांनी अधिकारवाणीने टीका केली आणि विशदीकरण केले असे अनेक प्रख्यात भूमितिशास्त्रज्ञ अरबामध्ये निर्माण झाले.”\*

त्रिकोणमिति (Trigonometry) सारख्या गणित शाखाच्या शाखेत अरब लोकानां प्रावीण्य संग्रहित होते. त्यांनी त्रिकोणमितीस दिलेले नवीन स्वरूप अजूनही कायम आहे. त्या शाखात Chord ऐवजी Sines चा उपयोग करण्याची प्रथा त्यांनीच सुरू केली. मोहमंद बिन मुसा व मोहमंद अल्-बगदादी या शास्त्रज्ञांनी त्रिकोणमितीवर स्वतंत्र ग्रंथरचना केली आहे.

खलिफा अल् मामून यांना गणित शाखाच्या ज्ञानाबद्दल केवढा जिन्हाळा घाटत होता हे पुढील उदाहरणावरून सिद्ध होईल. त्या काळी ग्रीक वादशाहाच्या पदरी लिओ नावाचा अत्यंत विद्वान गणिती होता. त्याची कीर्ति ऐकून खलिफानी आपण होऊन लिओस स्वदस्तुरचे पत्र लिहिले. त्या पत्रात त्यांनी लिओच्या

\* History of Mahometan Empire in Spain, P. 253. ।



विद्वत्तेवद्दल त्याला धन्यवाद देऊन काहीं दिवस आपल्या सहवासाचा लाभ देण्यावद्दल लिहिले होते. लिओ ग्रीक बादशहाच्या पदरी असल्यामुळे खलिफाकडे जाणे त्याला अशक्य वाटल्यावरून त्याने पत्राचे उत्तर दिले नाही. शेवटी खलिफानीं खुद्द बादशहाकडे आपला प्रतिनिधी पाठविळा व त्याच्याबरोबर बादशहाला नजराणा म्हणून शंभर पौंड सोने दिले. प्रतिनिधीने बादशहाची भेट घेऊन नजराणा अर्पण केला व लिओस थोडे दिवस कां होईना आपल्याकडे पाठविण्याची खलिफाची विनंती श्रुत केली. ग्रीक बादशहाने खलिफाच्या विनंतीचा स्वीकार केला नाही तरी खलिफानीं त्या शाखजावद्दल जी आस्या दाखविली ती पाहून आपण लाजल्याचे त्याने कबूल केले.

बनू मुसा, रब्बा रश्मी, अल्-कंदी, मुहम्मद, अहमद मिसरी, अबदुल्ला, अबू सलमाह, इब्न इनूस, अबू बक्र, मोहम्मद नसीरुद्दीन, बहाउद्दीन अमली इत्यादि नामांकित गणितज्ञ मुस्लिमांमध्ये होऊन गेले. इराणमधील अबू वफा (इ. स. ९९८) याची मुस्लिमांमधील अव्वल दर्जाचा गणितज्ञ म्हणून स्थापना आहे.

## वैद्यकशास्त्र

“युरोपमध्ये वैद्यकशास्त्रात अरब लोकांचे वर्चस्व सर्वात अधिक काळ टिकले.”\*

डॉ. डी. एस् मार्गोलिओथ, डी. लिट्.

अरब लोकानीं वैद्यकशास्त्रात जे अपूर्व संशोधन केले आहे ते तर अभूतपूर्व आहे. या क्षेत्रातील त्याची कामगिरी म्हणजे

मानवतेची अपूर्व सेवा असें मानले जातें. रोगराईमुळे त्रस्त झालेल्या जगास त्याच्या प्रयत्नामुळे आराम व प्रसंगा मिळाला आहे. रोगाचें बरोबर निदान करणें, त्यावर रामबाण इलाज शोधून काढणें, निरनिराळ्या रोगराईचें संशोधन करून प्रतिबंधक स्वरूपाची उपाय-योजना करणें, रोग्याची योग्य निगा राहावी म्हणून रुग्णालयाची स्थापना करणें अशा अनेक सुस्मरणीय गोष्टी अरब लोकांनीं वैद्यक-शास्त्रात करून ठेगल्या आहेत ज्या काळी रोगराई आली म्हणजे युरोपमधील लोक नवस व अगारेधुपारे करीत त्या काळी रोगाचें बरोबर निदान करून त्यावर ओषधोपचार करण्याची पद्धत पाहिली म्हणजे अरब लोक किती सुधारलेले व आघाडीवरचे लोक होते आणि वैद्यकज्ञानाबद्दल केवढी आस्था वाटत होती हे सिद्ध होते. प्रसिद्ध ग्रंथकार एडवर्ड गिवन यानें “वैद्यकशास्त्राचा विचार केला असता अरब लोकांची मुक्त कठाने प्रशंसाच करणें योग्य ठरेल” असें त्याच्याबद्दल उद्गार काढले आहेत.

अरवांनीं वैद्यकशास्त्राचें ज्ञान ग्रीक व सीरियन लोकांपासून घेतलें तरी त्यामध्ये त्यांनीं एवढी भर घातली आहे कीं अरब लोकच वैद्यकशास्त्राचे प्रणेते आहेत असें समजले जाते जाति-धर्माचा विचार न करता त्यांनीं मुस्लिमेतर विद्वानास उदार आश्रय देऊन त्यांच्याकडून ग्रीक, सीरियन, पर्शियन भाषेंतील वैद्यकशास्त्रा-चरील बहुमोल ग्रंथांचें अरबीमध्ये भाषांतर करवून घेतलें त्या काळीं अल्-मन्सूरनें अरबी भाषेंत वैद्यकशास्त्रावर अमूल्य ग्रंथसंग्रह निर्माण केला. १७ व्या शतकापर्यंत म्हणजे जवळजवळ पाचशें वर्षे युरोप-मध्ये वैद्यकशास्त्राची भाषा अरबी होती वैद्यकशास्त्राचा शास्त्रशुद्ध अभ्यास करणारास प्रथम अरबी भाषेचा अभ्यास केव्हांपासून

गत्यंतरच नव्हतें. एक ग्रंथकार म्हणतो, “अरबांनीं वैद्यकशास्त्र अरबी भाषेंत आणलें म्हणून आपण अल् मन्सूरचे आभारी राहिलें पाहिजे. त्यानें Gorge Baktishus नावाच्या विद्वानाकडून ग्रीक, सिरियन आणि पर्शियन भाषेमध्यें असणाऱ्या अनेक वैद्यक ग्रंथांचें अरबी भाषेमध्यें भाषांतर करविलें.”\* नुसतीं भाषांतरे करून स्वस्थ न वसता अरबांनीं त्या शास्त्रावर स्वतंत्रपणें अनेक ग्रंथ लिहून ते प्रसिद्ध केले. अबू वक्र मुहम्मद इब्न झकरिया अल्-राझी ( इ. स. ८६५-९२५ ) नावाचे वैद्यकशास्त्रात पारंगत असे विद्वान् होऊन गेले. युरोपमध्ये ते Razas या नावानें सुविख्यात आहेत. खलिफा अल् मन्सूरी यांनीं त्यांना उदार आश्रय देऊन त्याच्याकडून ‘वैद्यक-शास्त्राचा ज्ञानकोश’ लिहवून घेतला. या ज्ञानकोशाचे दहा खंड आहेत. या शिवाय अल्-राझी यांनीं वैद्यकशास्त्रावर २०० ग्रंथ लिहिले आहेत. त्यांपैकी वन्याच ग्रंथाची भाषांतरे व्हेनिसमध्ये १५१० सालीं प्रसिद्धिळीं गेली. त्याचा महत्त्वाचा प्रबंध म्हणजे “देवीचा आजार व त्यावर उपाय” हा होय. या अरबी भाषेंतील प्रबंधाची प्रीनहिलकडून इ. स. १८४७ सालीं ग्रीक, लॅटिन, जर्मन व इंग्रजी भाषामध्ये भाषांतरे प्रसिद्ध करण्यांत आली. देवीच्या आजारावर सशोधन करणारा पहिला शास्त्रज्ञ म्हणून अल् राझीची कीर्ति चिरंजीव होऊन राहिली आहे.

अल् तवरी (इ. स. ९९४) नावाच्या शास्त्रज्ञानें ‘फिरदौस-उल्-हिकमत’ नावाचा अभूतपूर्व ग्रंथ लिहिला असून तो सात भागांत विभागला आहे. अली बिन अब्बासने ‘किताब-इ-मालेकी’ नावाचा

ग्रन्थ प्रसिद्ध केला असून तो वैद्यकशास्त्रावरील महत्त्वाचा ग्रन्थ समजला जातो.

दहाव्या शतकाने अबू सीना (इ. स. ९८०-१०३७) नावाचे विद्वान शास्त्रज्ञ जन्मास आले. त्याचे संपूर्ण नाव अबू अली-हुसेन इब्न अबदुल्ला इब्न सीना असे असून ते युरोपमध्ये Avicenna या नावाने प्रख्यातीस आले. त्यांच्यासारखा वैद्यक शास्त्राचा अभ्यासू विद्वान झाला नाही असे म्हणतात. युरोपियन वैद्यक शास्त्रात त्यांनी आपले नाव अजरामर करून ठेविले आहे. एक प्रथकार म्हणतो :—

“अरब लोकांचा गॅलन (Galen) म्हणून अबू सीना याना सधोविले जाते आणि युरोपरीच जगात होऊन गेलेल्या अब्बल दर्जाच्या शास्त्रज्ञांमध्ये त्याची गणना केली जाते.”\*

त्याचा अत्यंत महत्त्वाचा ग्रंथ अल्-कानून (Canon of Medicine) अरबी भाषेत रोम शहरी प्रसिद्ध झाला. त्याची अनेक भाषांतरे झाली आहेत. वैद्यक शास्त्रात अत्यंत महत्त्वाचा ग्रन्थ म्हणून त्याची कीर्ति आहे. एक प्रथकार म्हणतो, “सोळाव्या शतकामध्ये युरोपमधील विश्वविद्यालयात अल्-राझीचा ज्ञानकोश आणि अबू सीनाचा अल्-कानून या दोन प्रयोगांचे आधारलेली व्याख्याने होत असत.”†

अबू सीना नंतर अबुल रलीद मोहम्मद इब्न रुस्द (इ. स. ११-२०-११९८) नावाचे शास्त्रज्ञ स्पेनमध्ये होऊन गेले. ते युरोपमध्ये

\* Europe's Debt to Islam by Zaidi, P. 23

† The Arab Civilization by Joseph Hell, P. 91.

Averroes या नावाने सर्वत्र ओळखले जातात. 'अल्-कुल्लीयात' (Colliget) या नावाने प्रसिद्ध पावलेल्या महान ग्रंथाचे जनकत्व इब्न रुश्दकडे आहे. या शास्त्रज्ञांनी वैद्यक शास्त्रावर अनेक ग्रंथ लिहिले असून त्याची योग्यता अजून सीना याच्या वरोवरीची समजली जाते. त्या दोघावद्दल एक ग्रंथकार म्हणतो, "अजून सीना व इब्न रुश्द या दोघांनी सोळाव्या शतकापर्यंत वैद्यकशास्त्रावर प्रभुत्व गाजविले." \*

बाराव्या शतकाच्या सुरुवातीस अबू मेरवान अबदुल मलिक इब्न जहूर नावाचे शास्त्रज्ञ उदयास आले. सवध युरोप त्यांना Avenzoar या नावाने ओळखू लागला. त्यांनी लिहिलेला 'अत तयसीर' नावाचा ग्रंथ अत्यंत उपयुक्त समजला जातो. त्यांनी लावलेले अनेक वैद्यक शोध त्यामध्ये संप्रहित करण्यात आले आहेत. या ग्रंथाची अनेक भाषांतरे झाली आहेत. इब्न जहूर याचा शारीर-शास्त्र (Anatomy) हा आणडता विषय असल्यामुळे त्यावर त्यांनी केलेले संशोधन प्रशंसनीय मानले जाते.

याखेरीज अनेक मुस्लिम शास्त्रज्ञांनी वैद्यकशास्त्रात आपल्या अनुभवाची व विद्वत्तेची भर घातली आहे. अबु बक्र मोहम्मद इब्न चाजा (Avenpace) यांनी वैद्यकशास्त्रावर अनेक ग्रंथ लिहून ठेविले आहेत. अली इब्न ईसा, अबू याकूब इसहाक, उमर इब्न अली हे तर विख्यात नेत्रशास्त्रज्ञ होते. त्यांनी नेत्ररोगावरील चाक्षण्यात मोलाची भर घातली आहे. त्यांच्या ग्रंथांची भाषांतरे लॅटिनमध्ये झाली अमून युरोपमध्ये इ. स. १७५० पर्यंत ही पुस्तके अभ्यासक्रमात दाखल करण्यात आली होती. मूसा इब्न मयमून

( Mainonides ) या शास्त्रज्ञांनी आहार व आरोग्य यावर ग्रंथ-रचना केली आहे. विषवाधा व त्यावर उपाय यावरही त्यांनी विस्तृत प्रबंध लिहिला आहे. सुलतान सलाहुद्दीन याच्या दरबारी प्रमुख हकीम म्हणून त्याची नेमणूक झाली होती. इब्न वफीद ( Aben guifit ) यांनी ' रोगावर सोपे उपाय ' या नावाचे पुस्तक लिहिले असून त्या उपयुक्त पुस्तकाच्या अल्पावधीत साठ आवृत्त्या निघाल्या आहेत. अरीव इब्न सैद अल् खतीब हे तर स्त्रियांच्या रोगाचे तज्ज्ञ म्हणून ख्यात होते. गर्भाची वाढ व गर्भवती स्त्रियाची निगा यावर त्यांनी निदत्तापूर्ण प्रबंध लिहिला आहे. अबुल हसन इब्न हैबतुल्ला नावाचा शास्त्रज्ञ विशेष ख्यात आहे. मानवाच्या उत्पत्तीवर त्यांनी " मकुला फी खलकिल इन्सान " नावाचा ग्रंथ लिहिला असून शेवटच्या पन्नास प्रकरणात त्यांनी मानसशास्त्राचा विचार केला आहे. जयनुद्दीन इस्माईल यांनी एक प्रचंड ग्रंथ लिहिला असून अर्बू सीनाकुत अल् कानूनच्या खालोखाल या ग्रंथाची योग्यता आहे. या ग्रंथाचे दहा भाग करण्यात आले आहेत. याखेरीज आणखी कितीतरी मुस्लिम विद्वानांनी वैद्यकशास्त्रावर ग्रंथ लिहून ठेविले आहेत. एक ग्रंथकार म्हणतो, " एफ् डस्टन-फील्ड ( इ. स. १८०८-१८९९ ) यांनी वैद्यकशास्त्रावर ग्रंथ लिहिणारे ३०० वर मुस्लिम विद्वान् होते असें नमूद केले आहे. अँडोल्फ फौटन यांनी आपल्या ' Zur Quellen kunde der persische ' या ग्रंथात नुसत्या इराणी भाषेतच मुस्लिमांनी ४०० ग्रंथ वैद्यकशास्त्रावर लिहिले आहेत अशी माहिती सापडते."†

निरनिराळ्या रोगाच्या संशोधनावरोबर मुस्लिमांचे औषधे तयार

करण्याचें कार्य सुरूच होतें. प्रयोगशाळेत औषधाचे प्रयोग करून त्याचें मोठ्या प्रमाणावर उत्पादन करण्याचें कार्य अरब लोकानीं प्रथमच केलें. लोकांची पसरणूक करणारी नकली औषधें बाजारात विकली जाऊ नयेत याबद्दल विलक्षण दक्षता घेतली जात असे. एक प्रयत्नकार म्हणतो, “औषधें तयार करीं करावीं याचीं पुस्तकें प्रसिद्ध करण्याचें श्रेय अरब लोकांनीं प्रथम घेतलें आहे. औषधें तयार करून विकणारीं दुकानें मॅजिस्ट्रेटच्या सक्त देखरेखेखालीं चालत. अस्सल घीजा वापरल्या आहेत किंवा नाहींत व तीं योग्य किमतीस विकला जातात किंवा कसें या गोष्टींवर मॅजिस्ट्रेटचें लक्ष असे ” \* वाटेळ त्यानें उठावें व वाटेळ तीं औषधें तयार करावीं आणि तिकावीं असा आंधळा कारभार नव्हता. तज्ज्ञाकडून औषधें तयार करून घ्यावयाचीं आणि ज्यांना परवाने असतील त्याच दुकानदारांनीं तीं योग्य किमतीस विकान्याचीं ही पद्धत मुस्लिम अमदानींत सर्वत्र रूढ होती.

दाताच्या रोगाचें बरोबर निदान करून त्यावर उपाययोजना करान्याचें महत्त्वाचें कार्य अरबांनींच सुरू केलें. दात दुखू लागला कीं तो ईश्वरी कोप समजून त्यावर चमत्कारिक व हास्यास्पद उपाय योजना करण्याचा प्रघात त्या काळीं युरोपमध्ये होता, पण अरब लोक दतरोगावर ओषधी पाण्यानें चुळा भरून जंतुविनाशक औषधाचा उपयोग करीत. किडलेला दात काढून त्यामुळे शालेली पोकळी भरून काढीत. पायोरिया नावाच्या भयंकर दतरोगाचा शोध अबुल कासीम या विख्यात शास्त्रज्ञानें प्रथम लाविला. एक प्रय-

\* Beckmann's History of Inventions, Vol II, P 127

कार म्हणतो, “ ज्या वेळीं आजचा पुढारलेला युरोप हजारों वर्षे मागासलेला होता व तेथे दंतरोग असू शकतो याची कल्पनाही नव्हती त्या काळीं मुस्लिमाच्या पदरीं कुशल व तज्ज्ञ दंतवैद्य होते. इनॉक्युलेशन करण्याची प्रथा कॉन्स्टँटिनोपल येथे मुस्लिमांनीं प्रथम सुरू केली. तेथून लेडी मेरी मॉटेग्यू नावाच्या स्त्रीने १७२१ सालात ती इंग्लंडमध्ये सुरू केली; त्या वेळीं पाद्री लोकांनीं व धर्म-पंडितांनीं इनॉक्युलेशन विरुद्ध केवढें काहूर उठाविलें होतें हें वाचकाना माहीत असेलच.

“ प्राचीन लोकांस अगम्य असणाऱ्या अनेक शस्त्रक्रिया अरब लोक करीत असत.”\*

शस्त्रक्रियेचे अरब लोक प्रणेतें मानले जातात. औपधाना दाद न देणारे असाध्य रोग शस्त्रक्रिया करून घरे करण्याचा प्रघात पहिल्या प्रथम अरबांनीं केला ही गोष्ट लक्षांत ठेवण्यासारखी आहे. त्याचप्रमाणें शस्त्रक्रिया करताना रोग्यास वेदना होऊं नयेत म्हणून त्याला भूल (Tare) देण्याचा उपक्रमही त्यांनींच सुरू केला. त्या काळीं शस्त्रक्रियेत अरबांनीं इतकी पारंगतता मिळविली होती कीं अखिल युरोपमधील लोक, खलिफाच्या दरबारी असणाऱ्या मुस्लिम डॉक्टराकडे येत, आजच्या सुधारलेल्या काळातील शस्त्रक्रिया व अरब लोकांनी ११ व्या शतकांत केलेल्या शस्त्रक्रिया यात साम्य दिसून येतें. यावरून अरबांनीं शस्त्रक्रियेंत केवढें नैपुण्य मिळविलें असेल याची आपणांस कल्पना येते. एक ग्रंथकार म्हणतो ---

“ अबुल कासीम हा अकराव्या शतकातील विख्यात शस्त्रवैद्य ”



होता आणि त्याने त्या काळां केलेल्या शस्त्रक्रिया आजच्या शस्त्र-  
क्रियेच्या पद्धतीशी साम्य दर्शवितात.”†

—स्टॅन्ले लेनपूल

अबुल कासीम ( इ. स. १०१३-११०६ ) हे तर त्या काळां निष्णात शस्त्रवैद्य समजले जात असत. त्यांनी शस्त्रक्रियेत इतके विलक्षण प्रावीण्य संपादन केले होते की युरोपखंडातील सर्व देशांतून उदयोन्मुख तरुण शस्त्रक्रिया शिकण्याकरिता त्यांच्याजवळ येत. त्यांच्या हाताखाली शिकून गेलेल्या शस्त्रवैद्यांनीच युरोपमध्ये जाऊन शस्त्रक्रिया करण्यास सुरुवात केली. युरोपियन प्रथकारांनी त्यांना ‘ शस्त्रक्रियेचा प्रणेता ’ अशी मानाची संज्ञा दिली आहे. अबुल कासीम हे पाश्चात्य देशांत Abulcasis या नावाने सुविख्यात पावले आहेत. एक ग्रंथकार म्हणतो:—

“ मध्ययुगीन काळांत अबुल कासीम हे अत्यंत विख्यात शस्त्र-  
वैद्य आहेत असे सर्वत्र मानले जाई.”\*

—जोसेफ हेल

अबुल कासीम यांनी केलेल्या अनेक शस्त्रक्रियांची एक जंत्री जपून ठेवण्यात आली आहे. शस्त्रक्रिया करण्याकरिता वापरण्यात येणाऱ्या शस्त्रांना त्यांनी जी नावे दिली आहेत ती अधापही चालू आहेत. ‘ अल-तसरीफ ’ हें त्यांनी लिहिलेल्या ग्रंथाचे नांव असून तो ग्रंथ तीस भागांत विभागला आहे.

अरब लोकांनी वैद्यकशास्त्रांत आणखी एका अभिनव कल्पनेचा

† Moors in Spain, P. 144.

\* The Arab Civilization, P. 97. v. १, १.

पाया घातला. रुग्णालये (Hospitals) काढण्याची प्रथा त्यांनीच सुरू केली आहे. गोरगरीब, अनाथ अशा रोग्याची व्यवस्था होत नाही, त्याच्या शुश्रूषेची आवाळ होते, याकरिता सार्वजनिक रुग्णालये प्रस्थापित करण्याचे श्रेय त्यांनी मिळविले आहे. इ. स. १२८५ मध्ये सुलतान मनसूरने एक मजबूत रुग्णालय बांधण्यास सुरुवात केली व ते कार्य त्याचा मुलगा नझीर याने १२९३ मध्ये परिपूर्ण केले. या रुग्णालयात सर्व प्रकारची व्यवस्था ठेवण्यात आली होती. एकाद्या गजप्रासादास लाजवील अशा प्रकारची आरामपूर्ण व्यवस्था त्या रुग्णालयामध्ये असे. रोग्यांना आल्हाद वाटण्याकरिता मधुर वाद्याचे गोड आलाप दिवसभर ऐकू येत. जोसेफ हेल म्हणतो

“राजे लोकांच्या राजमहालाप्रमाणे त्या रुग्णालयात ठिक-ठिकाणी खळसळणारे निरंतर दृष्टीस पडत व दिवसभर गोड वाद्ये वाजविली जात.”

या रुग्णालयाचा खर्च खलिफा आपल्या खासगी पैशामधून करीत. सुप्रसिद्ध ज्यू प्रवासी बेंजामिन हा १२ व्या शतकात बगदाद येथे गेला असता त्याला बगदाद शहरात सहा सुसज्ज व ऐश्वर्यपूर्ण अशी रुग्णालये आढळून आली. विशेष लक्षात ठेवण्यासारखी गोष्ट म्हणजे रोगी बरा होऊन रुग्णालयाबाहेर आल्यानंतर त्याला पाच सोन्याची नाणी देण्यात येत. काही दिवस तरी परिश्रम न करिता त्या रोग्याला राहता यावे हाच उद्देश या औदार्याच्या बुडाशी होता. स्त्रियांच्याकरिता खास “जनाना रुग्णालये” त्याच काळीं अस्तित्वात आली. या सर्व रुग्णालयांचे

खास वैशिष्ट्य म्हणजे “ ती श्रुतुपरत्वे उष्ण किंवा थंड ठेवण्याची व्यवस्था करण्यात आली होती.”\*

त्याचप्रमाणे आधळे, महारोगी व वेढे याच्याकरिता स्वतंत्र रुग्णालये प्रस्थापित करण्यात खलिफा अब्दुल्लाह याने पुढाकार घेतला होता. सर्व रुग्णाना मोफत उपचार व अन्न देण्यात येत असे. वेढ्याच्या इस्पितळात त्याच्या खोल्या विशेष शृंगारलेल्या असत.

आतापर्यंत केलेल्या विवेचनावरून वैद्यकशास्त्रात मुस्लिमांनी केवढे असामान्य कार्य करून ठेविले आहे याची सर्वसाधारण कल्पना याचकाना येईल.

## संकीर्ण शोध

मुस्लिमांनी विज्ञानाच्या निरनिराळ्या शाखेत केवढे शोध लाविले आहेत याचे विवेचन आतापर्यंत थोडेफार केले आहे. याखेरीज त्यांनी लाविलेल्या काही संकीर्ण शोधाचा थोडक्यांत विचार करावयाचा आहे. कागद किंवा होकायंत्राप्रमाणे वदुकीच्या दारूचे उत्पादक तेच आहेत. एक ग्रंथकार म्हणतो, “युरोपियन लोकांच्या स्वप्नात देखील जी गोष्ट आली नाही त्या गोष्टीचे (वदुकीची दारू) ज्ञान अरवाना सुपरिचित होते. त्याच्या या नव्या शोधामुळे जगाच्या लष्करी परिस्थितीत केवढी तरी काती झाली. लढाईच्या वेळी ते दारुगोळा तयार करीत व तो युद्धात वापरीत. इ. स. ६९० साली मक्केच्या वेढ्यात एक प्रकारचा स्फोटक गोळा त्यांनी वापरला होता. अकराव्या शतकात ट्युनिसचे राजे व

\* The Arab Civilization, P. 118.

सेहेलीचे अमीर याच्यामधील लढाईत कितीतरी मार्गाने दाखवा उपयोग करण्यात आला. इ. स. १२०५ मध्ये महादीयाच्या वेढ्या-मध्ये अमीर याकूबने तोफ्यांच्याचा उपयोग केला. इ. स. १३४२ साली अलजे किस्सचा वेढा पडला होता, त्या वेळी दाह-गोळ्याचा केलेला उपयोग लॉर्ड डर्बी व सॅन्सवरी या दोघा इमज उमरागांनी समक्ष पाहला. या दाहगोळ्याचा परिणाम या दोघांनी पाहिल्यानंतर ते गुपित त्यांनी आपल्या देशास नेले. पुढे चार वर्षांनी केसीच्या सगरभूमीवर त्याचा उपयोग त्यांनी करून पाहिला. याखेरीज कानळ्या बसविगारी व आग ओतणारी छकरी आयुधे मुस्लिमांनी आपल्या कारखान्यात तयार केली. हॉन्डिष्टरचा शोध त्यांनीच लाविला आहे. "† "मुस्लिमांनी लायलेल्या कागद, बंदुकीची दाख व होमयत्राच्या शोधामुळे आधुनिक युरोपचे स्वरूप पार पाळून गेले आहे. " \* असे यथार्थ उद्गार एका इतिहास-काराने काढले आहेत.

१. उदकस्थिति शास्त्र (Hydrostatics) व प्रकाश शास्त्र (Optics) या दोन शास्त्रांत मुस्लिमांनी लायलेले शोध शिरोधार्य मानले जातात. या शास्त्रासंबंधी प्रचलित असणारे सिद्धांत मुस्लिम शास्त्रज्ञांनी संपूर्णपणे खोडून काढले आहेत. या संबंधी डॉ. डेपर लिहितो,

१. " उदकस्थिति शास्त्रातील द्रव पदार्थाच्या विशिष्ट गुस्त्याची कोष्टके त्यांनीच प्रथम बनविली आणि पाण्यात बुडणाऱ्या व तरंगणाऱ्या पदार्थाविषयी नवीन प्रबोध लिहिले. 'प्रकाशाचे किरण' होण्यापासून निघून दृश्य पदार्थावर पडतात ' हा मीक शास्त्रज्ञांचा

† Europe's Debt to Islam, Page 38.

\* History of Mohamedan Empire in Spain, P. 320.

सिद्धांत त्यांनी खोडून काढला व असें प्रतिपादलें कीं पदार्थापासून येणारा किरण डोळ्यांत शिरतो. त्यांना प्रकाशाचें परावर्तन व चक्रीभुवन माहित होतें. अल्-इसननें वातावरणांतून येणाऱ्या प्रकाशाच्या किरणांचा मार्ग यक्रेपांचा बनलेला असतो. हा मोठा शोध लाविला आणि त्यामुळें सूर्य व चंद्र उदयापूर्वी व अस्ता-नंतर थोडा वेळ दिसतात हें सिद्ध केलें.”\*

## शेती व उद्योगधंदे

इस्लामच्या दृष्टीनें शेती, उद्योगधंदे व व्यापार यांना मोठें स्थान आहे. आधिभौतिक शाखांचा अभ्यास करण्यांत मुस्लिमांनी जी तत्परता दाखविली तशीच ती मानवी जीवनास अत्यंत आवश्यक असणाऱ्या कृषिशाखांतही दाखविली आहे. मुस्लिमांनी युरोपमध्ये पदार्पण केलें त्या वेळीं युरोपियन लोक कृषिशाखांत बरेच मागासलेले होते. शेताची मशागत, सुपीकता आणि नवीन लागवड या बाबतींत अरब लोक युरोपचे मार्गदर्शक बनले. तांदूळ वगैरेसारखी अन्नधान्यें त्या वेळीं युरोपला माहित नव्हती. एक संशोधक म्हणतो, “तांदूळ, ऊंस, कापूस, केशर वगैरेची ओळख स्पॅनिश लोकांना मुस्लिमांनीच ग्रहण करून दिली.”† युरोपमध्ये किन्हेक ठिकाणी रुक्ष व उजाड जमिनी होत्या, त्या अरबांनी सुपीक करून टाकल्या. स्पेन तर कॅंगाल देश समजला जात होता; पण अरब लोकांचें त्यावर अधिपत्य आल्यानंतर थोड्याच काळांत तो देश समृद्ध झाला.

शेतीच्या उत्कर्षावर राष्ट्रांचें उत्कर्ष अवलंबून असतें ही खूणगांठ

\* History of the Conflict between Religion & Science, P. 116-17.

† Backmann's History of Inventions, Vol. I, 4.

मनाशी बाधून अरब मुस्लिमांनी त्या क्षेत्रात वरेंच संशोधन केलें आहे. बी-बियाणें यावर निरनिराळे प्रयोग करून शेतीला आवश्यक असणाऱ्या अनेक अवजाराचे शोध त्यांनी लाविले आहेत. पाटबंधारे व काळवे याचें जनकत्व तर त्यांच्याकडेच जातें. पर्यतावरून वाहणारे पाण्याचे प्रवाह अडवून त्याचा उपयोग जमीन भिजविण्यात ते करीत, समृद्ध पीक याचें याकरिता खताचा उपयोग त्यांनीच सुरू केला. एका खड्ड्यात खत घालून ते ठराविक काळापर्यंत त्यात ठेवीत व नंतर तें खत शेतीस वापरीत. कृषिशास्त्रामध्ये त्यांनी केवढी पारंगतता मिळविडी आहे याविषयी एका ग्रंथकारानें काढलेले उद्गार मनन करण्यासारखे आहेत. तो म्हणतो, “हवा व माती याचें पूर्ण ज्ञान करून घेऊन त्यांनी शेतकीचें संशोधन केलें आहे ... अरबांच्या शेतकीशास्त्रातकें अत्यंत उपयुक्त व परिपूर्ण शास्त्र युरोप, आशिया किंवा आफ्रिका खंडातील एकाही राष्ट्रांत नव्हतें.” † अबू उमर, अबू अब्दुल्ला व अबू इक्रीया या तज्ज्ञांनी शेतकीशास्त्रावर अमूल्य ग्रंथ लिहून ठेविले आहेत.

मुस्लिम अमदानीत उद्योगधंद्यांना अत्यंत प्रशसनीय असें उत्तेजन मिळाल्यामुळे उद्योगधंद्याचा विकास व उत्कर्ष झाला. सोने, चांदी, लोखंड, शिसें वगैरे अनेक धातू खाणीमधून काढण्याचें शास्त्र त्यांना चागलें अवगत होतें. पोलादाची प्रचंड प्रमाणावर त्यांनी निर्मिती केली. या सर्व धातूचे जिन्नस तयार करण्याचे अनेक कारखाने अरब मुस्लिमांनी प्रस्थापित केले. चाखेरीज काचसामान, मातीची डौलदार भांडी, तलम कापड, रेशीम व लोकरीचे कपडे तयार करण्यात त्यांनी अप्रूपेचा मान मिळविला आहे. “नुसत्या

† The History of Mahomedan Empire in Spain, P 260.

क्रोडावा शहरांतच रेशमाचे सोळा हजार माग होते. सेव्हीली शहरांत एक लक्ष तीस हजार विणकाम करणारे लोक होते. ” \*

मुस्लिमांनी कागदाची केलेली निर्मिती तर अत्यंत महत्त्वाची आहे. एक ग्रंथकार म्हणतो, “अरवांनी केलेल्या कागदाच्या उत्पादनामुळे जगाच्या सरकृतीमध्ये मोलाची भर पडली आहे. ” † कातडें कमाण्याची कला अरवांनीच सर्व जगाला शिकविली आहे. स्पेनमध्ये कातड्याचे मोठे कारखाने अस्तित्वात होते. रसायनशास्त्र मुस्लिमाना अगगत असल्यामुळे कातडें रंगविण्यात ते तरवेज होते. इल्ली जें उत्कृष्ट कातडे समजलें जाते त्यास मोरोक्को व क्रोडावा या नांवांनी अद्याप सर्वोधिष्ठे जातें. शेतकी व उद्योगधंद्यामध्ये मुस्लिमांनी जें मानाचें स्थान मिळविलें होते त्याबद्दल विख्यात शास्त्रज्ञ एच्. जी. वेल्स यांनी काढलेले उद्गार अत्यंत महत्त्वाचे आहेत. ते म्हणतात, “कलाकुसरीची विविधता, सौंदर्य आणि पूर्णत्व या बाबतीत ते जगाच्या आघाडीवर होते. सोने, चादी, तांबें, प्रॅंझ, लोखंड आणि पोळाद इत्यादि सर्व धातूंचा उपयोग ते करीत. विणकर कापडात त्यांच्याइतकी कुणीही प्रगती केली नाही. अत्युत्कृष्ट अशी काच व मातीची भांडी ते तयार करीत. रंगकामाचें गुपित त्यांना माहित होतें; कागदाचें उत्पादन ते करीत. कातडें कमवण्याच्या त्यांच्या पुष्कळ पद्धती होत्या आणि त्याचें हे काम सबंध युरोपमध्ये ख्यात होतें. ते अर्क व शरवतें तयार करीत; उसापासून साखर काढीत; शास्त्रोक्त रीतीने ते शेतकी करीत, पाटबंधारे यांच्या चांगल्या पद्धती त्यांनी आत्मसात केल्या होत्या. चागाईतामध्ये तर त्यांचा हात

\* Outline of Islamic Culture, Vol. I, P. 203

† Europe's Debt to Islam, Page 32.

धरणारा कोणीही नव्हता. कळमें कशी वाधावी, विविध प्रकारची फुलें व फळें याची निपज कशी करावयाची या बागाईत शाखामध्ये तर त्याची बरोबरी करणारे दुसरे कोणी नव्हते. पूर्वेकडील अनेक वृक्ष व वनस्पती याची लागवड त्यांनी पाश्चात्य देशांत केली आणि शेतकीवर शास्त्रोक्त असे प्रबोध लिहिले. ” †

## व्यापार व आरमार

व्यापार हे मुस्लिम संस्कृतीचें एक महत्त्वाचें अंग आहे. व्यापार म्हणजे नुमते पैसे मिळविण्याचेंच साधन नसून आंतरराष्ट्रीय संबंध अधिक घनिष्ट करण्याचा तो एक उत्कृष्ट मार्ग आहे असें मुस्लिम समजतात. व्यापारामुळे जागतिक कुटुंबातील एक घटक या नात्याने राहण्याची मनोभूमिका तयार होते असा त्यांचा विश्वास आहे. याशिवाय मुस्लिमांच्या पवित्र धर्मग्रंथात—पवित्र कुराणमध्ये—व्यापारास प्रोत्साहन देणें व त्याचा अवलंब करणें ही अत्यावश्यक गोष्ट आहे असें स्पष्टपणें नमूद केल्यामुळे व्यापार करणें ही एक धर्माज्ञाच आहे असें मुस्लिम मानतात. पवित्र कुराणाखेरीज कोणत्याही धर्मग्रंथांत व्यापारास धर्माज्ञेचें स्वरूप दिल्याचें आढळून येत नाही.

व्यापारामुळे मनुष्याचा आध्यात्मिक विकास होऊ शकतो. व्यापारकरिता अनेक ठिकाणी प्रवास केल्यामुळे मनुष्यस्वभागाचे निरनिराळे प्रकार, चालीरीति व ग्रंथात यांचा परिचय होऊन तारतम्य दृष्टी प्राप्त होते. ‘अख्लोकन व औत्सुक्य’ यामुळे जुन्या-पुराण्या कल्पना व रुढी यांचें वैफल्य चटकन नजरेत भरतें.



चिकित्सक दृष्टीने विचार करण्याची वृत्ति अर्गी बाणते. व्यापार हें आध्यात्मिक क्रांतीचें एक महान साधन आहे असें इस्लाम मानतो.

मुस्लिम सत्ता ज्या ठिकाणी प्रस्थापित झाली त्या ठिकाणी व्यापाराचा उत्कर्ष होत गेला असें आपणास दिसून येईल. मुस्लिम राजवटींत व्यापाराकरिता अनेक सत्रलती देण्यात आल्या, इतकेंच नव्हे तर वाहतुकीकरिता खास रस्ते तयार करण्यात आले; बालुकामय प्रदेशात, रस्यालगत ठिकठिकाणी विहिरी व तलाव खोदण्यात आले; व्यापाऱ्यांना, प्रवाश्यांना उतरण्याकरितां सराई किंवा धर्मशाळा बांधण्यात आल्या. निर्जन प्रदेशातून जाताना व्यापारी काफिल्यावर हल्ला होऊ नये म्हणून त्यास सरकारी संरक्षण देण्यात येत असे. एक प्रकार म्हणतो, “व्यापारी काफिल्यांना विश्रांतीकरिता विश्रांतिस्थानें बांधण्यात आली, रस्ते तयार करण्यात आले, टपालखात्याची सोय करण्यात आली, आणि व्यापाऱ्यांना सर्व प्रकारच्या सत्रलती देण्यात आल्या. व्यापारामुळे स्पेनपासून तो थेट चीनपर्यंत अरबी ही सर्वसामान्य भाषा झाली.... रेई, इस्पहान, हिरान, निशापूर हीं शहरें चीन व हिंदुस्थानच्या मार्गावर वसविळी गेली. रशियाशी व्यापार सुरू करण्यात आला. युरोपियन व ज्यू व्यापाऱ्यामार्फत इंग्लंड, नार्वे व स्वीडन देशात त्याचा व्यापार चालू होता हें त्या वेळीं प्रचलित असलेल्या व हल्लीं त्या देशात सापडलेल्या इस्लामी नाण्यावरून सिद्ध होतें. खोरासान व खीरमधून रशियामधील होल्मा व डोन नद्यांच्या मुखापर्यंत मुस्लिम व्यापाऱ्यांनीं मजल मारली. फर, मेण व मध इत्यादि रशियन वस्तूंच्या मोबदल्यांत रेशीम, कापूस व कापड पुरविण्यात

येत असे. ईशान्येस सेविरिया व चिनी तुर्कस्थानांत व्यापारी काफिले घुसले.”†

व्यापारामुळे मदिना, कुफा, बसरा, कायरो, दमास्कस, मोसल, बगदाद, क्रोडोवा, सेव्हेली, ताळदो हीं प्रमुख मुस्लिम शहरें विलक्षण मरभराटीस आलीं. तोच ग्रंथकार म्हणतो, “मुस्लिमांच्या कारकिर्दींत १० लाखापासून ४० लाख नागरिकांची वस्ती असलेली अनेक शहरें होतीं फक्त ईजिप्तमध्येच छत्तीस हजार मशिदी होत्या. बगदाद शहरात साठ हजार स्नानगृहे होतीं. बर लिहिलेल्यापैकीं अर्धी संख्या खरी आहे असें जरी मानलें तरी त्या शहरांच्या उत्कर्षाची आपणास कल्पना येते. फ्रेंच ग्रंथकाराच्या आधारें ताळदो शहराची २० लाख व क्रोडोवाची १० लाख लोकसंख्या होती. क्रोडोवाच्या मशिदींत आठ हजार दिव्यांची रोयणाई केली जात असे व त्याकरितां बीस हजार पौंड तेज वापरण्यांत येत असे.”\*

व्हिक्टर रॉबिनसन नावाच्या आणखी एका ग्रंथकारानें ज्या वेळीं मुस्लिम शहरें सरकृतीचीं वेंद्रे बनलीं होती, त्या वेळीं युरोप केरडा मागासलेला होता याचें वर्णन केलें आहे. तो म्हणतो, “सूर्यास्ता-नंतर युरोपमध्ये सर्वत्र अंधकार तर क्रोडोवामध्ये सार्वजनिक दिव्याचा झगझगाट असे; युरोप अखच्छ होता तर क्रोडोवामध्ये एक हजार सार्वजनिक स्नानगृहे होतीं; युरोपमध्ये सर्वत्र चिराल

† Outlines of Islamic Culture, Vol I, P. 199-202

\* Outlines of Islamic Culture, Vol. I, Pages 201-203

तर कोडोवाचे रस्ते फरसबंदी होते. युरोपातील लोकांना सही करता येत नव्हती तर कोडोवातील मुलें शाळेत गर्दी करीत. ” †

आशिया, आफ्रिका व युरोप खंडामध्ये सर्वत्र मुस्लिमांनी व्यापाराचें जाळें पसरलें होतें. या प्रचंड पसऱ्याबद्दल एक ग्रंथकार म्हणतो, “ वारा, तेरा आणि चौदाव्या शतकात प्रचंड प्रमाणावर व्यापार सुरू होता. अमेरिया, मलगा, बार्सिलोना आणि कडीझ ही मोठ्या प्रमाणावर मालाची निर्यात करणारी बंदरे होती. स्पेन, बार्बरी, ईजिप्त, अबिसिनीया, हिंदुस्थान, चीन, कास्पियन समुद्रावरील सर्व बसाहती, मक्का, मदीना, कुका, बसरा, दमास्कस व बगदाद इत्यादि ठिकाणी व्यापारी संबध प्रस्थापित करण्यात आले. आफ्रिका, हिंदुस्थान व मलाया द्वीपकल्पावर बसाहती स्थापन करण्यात आल्या. स्पेन, सिसली, इटली व फ्रान्समध्ये नवीन व्यापारी केंद्रे प्रस्थापित आली. उत्तर आफ्रिका, मध्य आशिया, उत्तर हिंदुस्थान व पर्शियन प्रदेशांमधून व्यापाराच्या सोयीचे मार्ग उघडण्यात आले. ” \*

मुस्लिमांच्या दुर्दम्य व्यापारी महत्त्वाकाक्षेला खुष्कीचे मार्ग अपुरे पडू लागल्यामुळे त्यांनी समुद्रामधून व्यापार करण्याचा विडा उचलला. समुद्रपर्यटन निषिद्ध आहे असा दंडक इस्लाममध्ये नसल्यामुळे त्यांच्या या नव्या कल्पनेचा संकोच कधीच झाला नाही. त्यांनी उदकस्थितिशास्त्राचा अभ्यास केल्यामुळे समुद्रावर तरंगणारी गळबतें वनावेण्यात त्यांना यश आले. घाडसी स्वभावाचे कल्पकता यांमुळे समुद्रमार्गे गळबतांमधून निर्वहणें व्यापार सुरू झाला.

† The Story of Medicine, P. 164.

\* Europe's Debt to Islam, P. 35.

समुद्रामध्ये दिशा कळावी म्हणून होकायंत्र शोधून काढण्याचें श्रेय त्यांनीच मिळविलें आहे. मोठ्या प्रमाणावर माल नेण्याकरिता मोठ-मोठी जहाजे मुस्लिमांनी बांधली. दर्यावर्दीपणात त्यांनी इतकें प्रावीण्य संपादन केलें कीं नवीन नवीन वेढे त्यांनी शोधून काढलीं एक प्रकार म्हणतो, “ दहाव्या शतकातच मुस्लिमांची जहाजे कॅटनला पोहोचलीं. तेथून त्या जहाजांनी ईशान्येकडील कोरिया, जपान, फिलिपाईन्स वेढांकडे आपला मोर्चा वळविला. दक्षिणेकडे सुमात्रा, जावा, मलका इत्यादि वेढांचा शोध मुस्लिमांनीच लाविला. . . . मलबार व सिलोनशीं मुस्लिमांनी जहाजांची वाहतूक ठेविली होती मलबार किनाऱ्यावर लहान लहान मुस्लिम वसाहती स्थापन करण्यात आल्या. हिंदुस्थानच्या भूमीवर पदार्पण करणाऱ्या वास्को-ट-गामाचा वाटाड्या अहमद नावाचा मुस्लिम नावाडी होता. अहमदजवळ समुद्राचा नकाशा व होकायंत्रासारखी उपयुक्त अशीं उपकरणें होती. त्याने हिंदी महासागर, तांबडा समुद्र, पर्शियाचें आखात, चिनी समुद्र यावर प्रवास कसा करावा याचा दर्यावर्दी इतिहास लिहिला आहे. नाईल नदीमध्ये वहातूक करणारी सव्वीस हजार लहानमोठी गलबते होती.”\*

जहाजामधून माल उतरविण्याकरिता मुस्लिमांनी ठिकठिकाणी समुद्रकिनारी धके बांधले “ वदर किंवा धक्क्याच्या ठिकाणी त्यांनी आयात व निर्यात करणाऱ्या कचेऱ्या बांधल्या आणि जकात-नाकी उघडली. व्यापारी पत्रकें व मासिकें काढली. व्यापारशाखा-वर अवुल कासीम नावाच्या तज्ज्ञानें अनेक प्रय प्रसिद्ध केले आहेत.”†

\* Outline of Islamic Culture, Vol I, P. 205-6

† Europe's Debt to Islam, P 36

चांचेगिरी करणाऱ्यांपासून व्यापारी जहाजांना संरक्षण मिळावें म्हणून त्यांच्याबरोबर आरमार ठेवण्याची प्रथा मुस्लिमांनी चालू केली. याच आरमाराचा पुढें लढाईत उपयोग करण्यांत येऊ लागला. एके काळी तर तुर्कस्थानचें आरमार युरोपमध्ये अत्यंत बलाढ्य समजण्यांत येई. इकडे हिंदुस्थानांत अकबर बादशहानें आरमार बांधण्याचा थोडाफार प्रयत्न केला. टिपु सुलतानचें आरमार मंगलोर व कालीकत येथे सदैव सज्ज असे. म्हैसूरच्या इतिहासांत सर कर्नल विल्क्स यानें म्हैसूर राज्याच्या एकंदर उत्पन्नाचा १५ भाग टिपु सुलतान आपल्या आरमारावर खर्च करीत असल्याचें नमूद करून ठेविलें आहे.

तत्त्वज्ञान, विज्ञान, साहित्य, व्यापार इत्यादि क्षेत्रांत असामान्य कार्य करून मुस्लिमांनी मानवी संस्कृति किती समृद्ध केली आहे याची आपणास थोडीफार कल्पना येईल. “मध्ययुगीन काळांतील संस्कृतीचे एकमेव प्रतिनिधी” † अशा शब्दांत इतिहासकारांनी मुस्लिमांना गौरविलें आहे; इतकेंच नव्हे तर जगांतील रानटीपणा नष्ट करून तेथे माणुसकी प्रस्थापित करण्याचें त्यांनी महान् कार्य केलें आहे असा स्पष्ट निर्वाळा दिला आहे. लिओनार्ड म्हणतो, “इस्लामने कोट्यवधि लोकांस हीनावस्थेतून संस्कृतीच्या उच्च वातावरणांत नेऊन सोडलें आहे. त्याने आफ्रिका आणि आशिया खंडांत बलिदानाचा पुरस्कार करणाऱ्या जुन्या धर्मपंथांची शुद्धी केली, चांगले व मानवतेस पोषक होणारे कायदे केले, व्यापार व उद्योगधंद्यांस प्रोत्साहन दिलें आणि स्थिर राहणारी राज्यपद्धति प्रस्थापित केली. ∴ इस्लामने कधीही पुसला

. † Historian's History of the World, Vol. 8, P. 271.

न जाणारा असा वज्रलेपासारखा ठसा मानव इतिहासाच्या पानावर उमटविठा.”\* आज युरोप सुधारणेच्या आघाडीवर आहे पण त्याने देखील मुस्लिमांचे ऋण कबूल केले आहे. स्पेनमध्ये सातशे वर्षे आपल्या वैभवाने तळपणारी मुस्लिम राजवट संबंध युरोप खंडास भूषणभूत होऊन राहिली होती. स्पेनमध्ये मुस्लिम अधिसत्ता नसती तर युरोपचा रानटीपणा आणखी कित्येक शतके तसाच कायम राहिला असता असा निर्वाळा निरनिराळ्या इतिहासकारांनी दिला आहे. आशिया आणि युरोपमधील मुस्लिमांची राजवट म्हणजे कला व विद्येचे पुनरुत्थान, विज्ञान व तत्त्वज्ञान यांचा उत्कर्ष, सतत तेवत असलेला संस्कृतीचा नंदादीप. मुस्लिमांचे हे ऋण कबूल करताना इतिहासकार लिहितात, “हल्लीच्या सुधारणांच्या प्रत्येक शाखेमध्ये अरब मुस्लिमांच्या कर्तृत्वाची छाप पडलेली दिसून येते. नवव्या शतकापासून पंधराव्या शतकापर्यंत साहित्याची प्रचंड निर्भिति झाली, उत्पादनाची वाढ झाली. त्या काळी मानवी बुद्धिमत्तेने केवढे श्रेष्ठ कार्य केले आहे याची दखल नव्या कल्पना व शोध यांनी दिली. संबंध युरोपवर त्यांची पडलेली छाप पाहिली म्हणजे अरब मुस्लिमांनी सर्व गोष्टींमध्ये आम्हास मार्गदर्शन केले आहे हे मन ग्राह्य व योग्य वाटते.”†

\* Islam—Her Moral and Spiritual Value, by Leonard, P. 152.

† Historian's History of the World, Vol. 8, P. 275.

## प्रकरण ८ वें संस्कृतीचें सारसर्वस्व

“आशिया, युरोप आणि आफ्रिका खंडांत अरब केवळ्या जलद रीतीनें पसरले, त्यांनीं योर संस्कृति व सुधारणा कशी घड-  
वून आणली याची कथा म्हणजे इतिहासामधील एक चमत्कार होय.”\*

—पंडित जवाहरलाल नेहरू

अगदी थोड्या काळात इस्लामनें घडवून आणलेली वैचारिक  
क्रांति; प्रस्थापित केलेली शाश्वत नैतिक मूल्ये; आर्थिक, सामाजिक  
व राजकीय क्षेत्रांत निर्माण केलेला क्रांतिकारक दृष्टिकोण; तत्त्वज्ञान  
व भौतिक शास्त्रामध्ये उघडलेली आघाडी या सर्व गोष्टींचा विचार  
केल्यानंतर इस्लामनें मानवी संस्कृतीत केवढी मोलाची भर घातली  
आहे याची आपणांस कल्पना येईल.

संस्कृति म्हणजे धार्मिक जडवाद नव्हे किंवा भौद्ध धर्मगुरूंनीं  
तयार केलेलें रूढीचें कुंपण नव्हे. संस्कृतीचा अर्थ विशाल आहे.  
जीवनाचें सौंदर्य व वैभव वाढविणारे नीतिनियम, आचारविचार,  
तत्त्वज्ञान, कला, कायदे व चालीरीति, राजकारण या सर्वांचा  
समावेश संस्कृतीमध्ये होऊं शकतो. संप्राप्तता व उदात्तता हीं  
तिचीं वैशिष्ट्ये आहेत. संस्कृतीमध्ये अगतिकता किंवा पुराणमत-

---

\* Glimpses of World History.

वादित्य यांना कधीच जागा मिळू शकत नाही. संस्कृतीमध्ये वैदिक व मानसिक विकासास मानाचा दर्जा आहे, विज्ञान व आधि-भौतिक शाखांना श्रेष्ठ स्थान आहे.

इस्लामच्या इतिहासाची आपणास जी ओझरती ओळख झाली त्यावरून आध्यात्मिकता व भौतिकता याचा सुंदर समन्वय इस्लाम-मध्ये झाला आहे असे आपणास म्हणावे लागेल. भौतिकता ही आध्यात्मिकतेला मारक नसून ती पोषकच आहे असे इस्लाम मानतो; भौतिकता हा शाप नसून वर आहे अशी इस्लामची धर्मा आहे. यामुळे इस्लाम धर्मात आध्यात्मिकतेचा आधिभौतिक शाखाशी केव्हाच विरोध दिसून येत नाही. भौतिक शाखाचा उपयोग मानवाचे सुख किंवा दर्जा वाढविण्याकडे होईल; त्याचप्रमाणे त्याला गुलाम करून सोडणे किंवा सत्रस्त करणे याकडेही करता येईल. ज्या भावनेने किंवा दृष्टीने आपण त्याचा उपयोग करू, त्याप्रमाणे त्याचे इष्ट वा अनिष्ट फल आपल्या पदरात पडू शकेल. या शाखाना आध्यात्मिकतेची जोड दिली तर हीच शाखे ऐहिक जीवन सुगमय करतील, त्याच्या उत्कर्षाची द्वारे खुली करून देतील, त्याचा अकाली वळी घेणाऱ्या रोगराईचा नाश करतील, त्याने कधीही अनुभविले नाही अशा उच्च दर्जाचे सुख त्याला प्राप्त करून देतील असा इस्लामला विश्वास वाटतो. त्यामुळे मागील प्रकरणात विज्ञान व आधिभौतिक शाखांच्या निरनिराळ्या क्षेत्रात मुस्लिमांनी जी प्रगती केली तिच्या बुडाशी मानवी जीवन सुखी करण्याचा प्रयत्न होता ही गोष्ट अधिक स्पष्ट होते.

इस्लाम हा त्यागतप्रेमी आहे हे त्याचे आणखी एक वैशिष्ट्य होय. मानव जातीच्या सोड्य व उत्कर्षास हातभार लावणाऱ्या



कोणत्याही तत्त्वज्ञानाचें किंवा वैचारिक सांप्रदायाचें तो सदैव स्वागतच करतो. मानव्याचा पुरस्कार करणारें किंवा महात्माजींच्या 'सर्वोदया' सारखें मानवी जीवन उन्नत करणारें कोणतेंही तत्त्वज्ञान असो त्याचें इस्लाम केव्हाही स्वागतच करील. इस्लाम हा दृष्टवादापासून सर्वस्वी अलिप्त असल्यामुळे कोणत्याही संस्कृतीशीं त्याचा संघर्ष झालेला आढळून येत नाही. उलट अन्य संस्कृतीशीं झगडान करता तिच्याशीं एकत्रित नादण्याचा दिलदारपणा त्यानें दाखविला आहे. उदाहरण म्हणून सर जॉन मार्शल नांवाच्या इतिहासकाराने काढलेले उद्गार लक्षात ठेवण्यासारखे आहेत. तो म्हणतो, "मुस्लिम आणि हिंदु संस्कृतीसारख्या अडग पण महान् व जोरात विकास पावलेल्या दोन संस्कृति एकमेकाशीं मिसळत व एकत्रित होत असल्याचें दृश्य मानव जातीच्या इतिहासात क्वचितच सापडेल."\* मानवाचें जीवन सुखी करणें हे संस्कृतीचे प्रधान कार्य असल्यामुळे मानव्याचा पुरस्कार करणाऱ्या त्या संस्कृतीस इस्लामकडून विरोध होणें कदापिही शक्य नाही

मानव्य हा संस्कृतीचा निकष आहे असें इस्लाम मानतो. मानव्याला झगडणारें कोणतेंही तत्त्वज्ञान, आचारविचार, जातीय किंवा राष्ट्रीय भावना यांना खऱ्या अर्थानें संस्कृति असें कधीही म्हणता येणार नाही. जातीयता म्हण्टी की त्या ठिकाणीं दुसऱ्या जमातीचा द्वेष न कळत आलाच. संस्कृतीच्या गोंडस नागाखालीं जातीयतेचा पुरस्कार करणें, स्वजातीयांना दुसऱ्या जमातीविरुद्ध भडकावणें, त्याच्यामध्ये द्वेष व तिरस्कार निर्माण करणें याला संस्कृति म्हणायचें का संस्कृतीचें विडंबन ! जमात किंवा राष्ट्र यांना ओलांडून

\* The Cambridge History of India, Vol. III.

जिची सैप मानव्यापर्यंत पोहोचते तिळाच संस्कृति हें नाव शोभून दिसेल. या विचारसरणीचा पुरस्कार इस्लामधर्म प्रणेत्या हजरत मुहम्मद पैगबर यांनी केला आहे. एक विद्वान् प्रथकार म्हणतो, “घोर मनुष्य हा मुख्यत्वेकरून राष्ट्राभिमानाी असतोच. प्रथम राष्ट्र आणि नंतर परमेश्वर व मानवता असे तो मानतो. हजरत पैगंबराच्या वाढतीत याच्या उलट परिस्थिति होती. जन्मानें अरब पण त्यांनी सर्वापेक्षा परमेश्वर आणि मानवता यांनाच अग्रस्थान दिल्यामुळेच ते मानवतावादी बनले. यामुळेच ते त्या काळाच्या किती तरी पुढे होते. ” †

इस्लाम हा आजच्या काळातही ताजातवाना व आकर्षक वाटतो, याचें कारणही त्याने प्रस्थापित केलेला मानवतावाद हेंच होय. या उदार मतवादामुळेच स्वतःचें हित पाहणाऱ्या व प्रसर्गी दुस्न्यास ठोकरणाऱ्या अनेक राष्ट्रीय घटकाना आत्मसात करणारा आध्यात्मिक उत्साह इस्लाममध्ये संचारू शकला असे आपणास म्हणावें लागेल. इस्लामच्या कडव्या अद्वैतवादामुळे निरनिराळीं राष्ट्रे व जमाती यांमध्ये उभ्या असणाऱ्या अजस्र भिंती कोसळून पडल्या; निरनिराळ्या पथांचा दुरभिमान गळून पडला, विस्कळित झालेली जनता एकत्र येऊं शकली; उच्च-नीच, काळा-गोरा व स्त्री-पुरुष हे कप्ये नष्ट झाले; परमेश्वर एक व सर्व मानव त्याचीं लेकरें ही विशाल दृष्टि आली. परमेश्वर एक आहे ही इस्लामची घोषणा म्हणजे मानवतावादाचा भरभक्कम पाया होय. परमेश्वराने निर्माण केलेल्या यच्चयावत प्राणिमात्रांवर प्रेम करणे म्हणजेच परमेश्वरावर प्रेम करणे, त्याला

प्रसन्न करणें या उदात्त विचारसरणीचा इस्लामनें पुकारा केला आहे. धार्मिक अवडंबरानें किंवा अर्थशून्य वडवडीनें परमेश्वर कधींच प्रसन्न होत नाही. परमेश्वर प्रसन्न होतो तो मानवांना सौख्य व आल्हाद देणाऱ्या संस्कृत्यानें. प्रत्येक संस्कृत्य म्हणजे परमेश्वर-चरणीं वाहिलेलें फळ. अशा फुलांचा परमेश्वर भोक्ता आहे.

“ खरोखर परमेश्वर संस्कृत्य करणारावर प्रेम करतो.”

—पवित्र कुराण २:१९५

इस्लामनें प्रत्येक व्यक्तीस सत्प्रवृत्त होण्यास आवाहान केलें आहे; पण त्याबरोबरच सत्प्रवृत्तीचा निकषही ठरवून टाकला आहे. भिन्नभिन्न जमातींचा दृष्टिकान् भिन्न असू शकतो. एकाला वाटणारें संस्कृत्य दुसऱ्याचा दृष्टीनें दुष्कृत्य ठरण्याचा संभव असतो. इस्लामनें केलेली संस्कृत्याची व्याख्या निःसंदिग्ध व स्पष्ट आहे. ज्यामध्ये सत्य, दया, शांति, न्याय, परोस्कारादि परमेश्वरी गुणांचा आविष्कार होतो तें संस्कृत्य होय. बरीच गुणांचा संकोच करणारें कोणतेंही कृत्य मानव्यास पोषक नसल्यामुळे त्याचा संस्कृत्यमित्यें समावेश होऊं शकत नाही. संस्कृत्य करीत असतां इतरांकडूनही दुष्कृत्य होऊं नये म्हणून आपण सदैव जागरूक राहिलें पाहिजे. संस्कृत्य करण्याची जितकी जबाबदारी आपणांवर आहे, तितकीच दुष्कृत्यांना पायबंद घालण्याचीही आहे हें विसरतां कामा नये.

“ ज्या ज्या वेळीं दुष्कृत्य होतांना तुमच्या दृष्टीस पडेल, त्या त्या वेळीं तुम्ही आपल्या हातानें तें थांबवा; तेंही करण्याचें तुमच्या अंगांत सामर्थ्य नसल्यास बाणीनें त्याचा धिक्कार करा; असा धिक्कार करण्याचें धाडस होत नसेल तर अंतःकरणपूर्वक त्याचा

तिटकारा करा; पण अशा (नुसता तिटकारा करणाऱ्या) मनुष्या-  
मध्यें धर्माची भावना कमजुबत आहे असें समजावें.”

—हजरत मुहम्मद पैगंबर

आपल्या सर्व सामर्थ्यानिशी दुष्कृत्यास पायबंद घाटणारासच इस्लामचा सच्चा अनुयायी म्हणता येईल. अशा वेळीं दुष्कृत्य करणारा कोण आहे याचा विचार करता कामा नये कितीक लोक खोट्या अभिमानास बळी पडून, एकादे दुष्कृत्य आपल्या जमातीच्या लोकानीं केल्यास ते छपण्याचा प्रयत्न करतात; याही पुढे जाऊन दुष्कृत्य करणाऱ्या गुन्हेगाराची बाजू घेऊन भाडावयास उठतात. ही मनोवृत्ति निघ आहे असें इस्लाम समजतो.

“गुन्हेगार लोकांची बाजू घेऊन भाडू नका.”

—पवित्र कुराण ४:१०५.

दुष्कृत्य करणारा आपल्या जमातीचा असला तरी त्याची बाजू कदापिही घेता कामा नये. अशा माणसाचा पाठपुरावा करणें म्हणजे त्याला व इतरांना अशीं दुष्कृत्ये करण्यास प्रोत्साहन देण्यासारखें आहे. प्रत्येक जमात, प्रत्येक गट जर गुन्हेगाराना संरक्षण देऊं लागला व त्याच्याकरिता भाडू लागला तर जगामध्यें न्यायाची व सत्कृत्याची व्याख्या करणेच कठीण होऊन बसेल या दृष्टीनें हजरत पैगंबराच्या आयुष्यामधील एक प्रसंग उद्बोधक आहे. अरबस्तानात इस्लामचा नुकताच प्रसार होऊ लागला होता. इस्लामचे अनुयायी व ज्या याच्यामध्ये विलक्षण वैमनस्य नादत होते. अशा परिस्थितीत एका मुस्लिमाने एक चिलवत चोरलें आणि ते एका ज्या गृहस्थाच्या घरी गुप्तचुपपणें ठेवून त्या ज्या गृहस्थानें चोरी केली

असा ओरडा केला. इतर मुस्लिमांनीही त्याची साथ केली. हजरत पैगंबरांना हा प्रकार कळल्यानंतर त्यांनी आपल्या अनुयायांची निर्भत्सना केली व त्या ज्यू गृहस्थास निर्दोषी म्हणून सोडून दिले. तो काळ अत्यंत नाजूक व आणीबाणीचा होता. अगोदरच हजरत पैगंबरांचे अनुयायी कमी आणि तशात आपल्या अनुयायाची निर्भत्सना करून त्या ज्यू गृहस्थास सोडणें म्हणजे आहे त्या अनुयायांचें अनुयायित्व गमावण्यासारखें होतें. पण हजरत पैगंबरांनी या गोष्टीचा विचार न करता न्याय्य वृत्तीचा अवलंब केला. वरील ऋचा सदर प्रसंगास अनुलक्षून आहे. यावर भाष्य करतांना मौलाना मोहम्मद अली लिहितात, “गुन्हेगार इस्लामचा अनुयायी असला आणि ज्याच्यावर अन्याय झाला आहे ते मुस्लिमेतर किंवा मुस्लिमाचे कंटे वैरी असले तरी त्याचा विचार न करता गुन्हेगारीस सजा मिळालीच पाहिजे हें विशाल तत्त्व वरील ऋचेवरून प्रस्थापित होतें. प्रत्येक मुकदमा त्याच्या गुणधर्मानुसार निकालात काढला पाहिजे आणि न्यायाचा समतोळपणा मुस्लिम व मुस्लिमेतर, मित्र व शत्रू यामध्यें सारखा राखला पाहिजे.”\*

एकादें दुष्कृत्य करावयाचें आणि त्याचा कार्यकारणभाव दुसऱ्या चागल्या गोष्टीशीं लावून पळवाट काढण्याचा प्रघातही त्याज्य मानण्यात आला आहे. लूटमार किंवा डाकूगिरी करावयाची आणि तो पैसा एकाचा चागल्या कार्याकरिता खर्च करावयाचा हें इस्लामला शिष्टसंमत वाटत नाहीं. लूटमार किंवा डाकूगिरी म्हणजे उघड पाप, अन्याय व जुद्धम. पाप करून, न्यायाचा खून पाडून, जुद्धम जबरदस्ती करून लुटलेला पैसा इमानदारीचा आहे, निदळाच्या

घामाचा आहे, प्रामाणिकपणाचा आहे असे कोणताही समनस गृहस्थ म्हणू शकेल काय ?

जेथे कोणतेही पाप, अन्याय किंवा जुद्धम निषिद्ध मानण्याचा आदेश मिळाला आहे, तेथे त्यापासून मिळालेला पैसा किंवा संपत्ति निषेधार्ह मानणें क्रमप्राप्त आहे चांगल्या कार्याकरिता राईट मार्गाने किंवा दुष्कृत्य करून मिळविलेला पैसा खर्च करणें म्हणजे त्या चांगल्या कार्याचे विडवण करण्यासारखें आहे. योग्य व चांगल्या मार्गांनी मिळविलेला पैसा सत्कार्याकरिता खर्च केला पाहिजे याचाच आपण 'साधनशुचिता' म्हणू कार्याचें महत्त्वमापन साधनाच्या शुद्धतेवर व निर्मळतेवर अवलंबून असतें अशुद्ध साधनांनी कोणतेही साध्य केव्हाही उच्च कोटीला जाऊ शकत नाही .

दुष्कृत्य किंवा कुकर्म यांची परतफेड करणें म्हणजे त्या दुष्कृत्यास योग्य उत्तर देणें अशी चुकीची कल्पना बनलेला असतें दुष्कृत्याचा बदला दुष्कृत्यांनी देणें म्हणजे आणखी एका दुष्कृत्याची भर घालणें होय दुष्कृत्य होत असता तें थावविणें किंवा त्याला पायबंद घालणें आणि दुष्कृत्याची परतफेड करणे या दोन गोष्टींमध्ये मोठें अंतर आहे पहिली गोष्ट जितकी अभिनदनास्पद तितकी दुसरी गोष्ट इस्लामने त्याज्य मानली आहे पहिल्या गोष्टीमध्ये न्यायाचा आविष्कार होतो तर दुसऱ्यामध्ये द्वार किंवा सूडबुद्धीला प्रोत्साहन मिळतें हजरत पग्वरानीं दुष्कृत्याची फेड संस्कृत्यानीं केली आहे त्याच्या शत्रूनीं निरपराध लोकाना उललें म्हणून त्यांना तसेंच छळून सूड घेण्याचें नव व अमानुष कृत्य त्यानीं आपल्या उम्या आयुष्यात कधीही केलें नाहीं, उलट त्यांना दयाळूपणानें पागबिन्याचीं अनेक उदाहरणें इस्लामाच्या इतिहासात दिसून येतील.

द्वेपाचे आणि सूडाचे विचार म्हणजे सद्भायनाचा सकोच आणि गळचेपी. मनुष्यामध्ये सूडाच्या भायना प्रबल होणें याचा अर्थ त्यानें मनुष्यत्वाला मुकणें होय. माणसातला 'सैतान' जागा होतो तो सूड-भायनेमुळेच. एकाद्या व्यक्तीनें किंवा जमातीनें अनन्वित अत्याचार केले तर बदला म्हणून तिच्या निष्ठाप मुलावाळाची कत्तल उडविणे, देवतातुल्य स्त्रियांवर अत्याचार करणें, घरादाराची होळी करून देशोधडीला लावणें आणि उरलेल्याच्या रक्तानें सर्व जमीन भिजवून टाकणें ही काय माणुसकी ! हा काय धर्म ! सूडबुद्धीनें निर्माण केलेला सैतान या गोष्टी करू शकतो, मानव्याचा खून सहज छीलेनें पाडू शकतो. हजरत पैगबरानीं द्वेष आणि सूडबुद्धीचा धिक्कार केला आहे. हजरत पैगबराचा, इस्लामचा आदर्श समोर ठेविल्यामुळे मुस्लिम जेत्यानीं विजयमदानें धुंद होऊन प्रतिपक्षार सूड न उगविता, त्याच्यावर दया दाखविल्याचे अनेक दाखले इस्लामच्या इतिहासात सापडतात.

इस्लामच्या द्वेपाने वेडावून हजारों नव्हे लाखों मुस्लिमांना कठ-स्तान घालणाऱ्या ख्रिश्चन धर्मीयास त्याचा पराभव केल्यानंतर मुस्लिमांनीं कसें वागविलें याचा ख्रिश्चन इतिहासकारांनीं रंगविलेला एक प्रसंग अत्यंत रोमांचकारक आहे. तो काळ धर्मयुद्धाचा (Crusades) होता. धर्माची विजयी पताका घेऊन युरोपमधील प्रचंड ख्रिश्चन सेन्य परधर्मिमांना अक्षरग रक्तस्तान घालीत जेरुसलेमच्या तटाजवळ घेऊन पोहोंचले. जेरुसलेमवर मुस्लिमांचा ४०० वर्षां ताबा होता. घनघोर लढाईनंतर मुस्लिमांचा पराभव झाला व जेरुसलेमच्या तटार ख्रिश्चनांचा झेंडा फडकला. ख्रिश्चन सेन्य धर्म-द्वेपानें धुंद शालें होतें. त्यांनीं तीन दिवस अहोरात्र शहरातील

मुस्लिमांची निर्घृण कत्तल चाळविली. शहरात सर्वत्र हाहाकार उडाला; असह्य स्त्रियांच्या किकाळ्यानी सर्व वातावरण भरून गेलें; असह्य मुस्लिमांचे मुडदे पडूं लागले; संबंध शहर रक्तानें न्हाऊन निघालें. उरलेल्या मुस्लिमांनीं तेथील प्रचंड मशिदीकडे आश्रयार्थ धाव घेतली. “मुस्लिम नागरिकांनीं मशिदीमध्ये आश्रय घेतला. सैन्यानें त्यांची त्याच ठिकाणीं कत्तल उडविली. एकंदर एक लाख मुस्लिम ठार मारण्यात आले व तितकेच कैदीही पण करण्यात आले. युद्ध स्त्रीपुरुषही त्याच्या तावडींतून सुटले नाहींत.”\* जगामध्ये एकाच ठिकाणीं एवढा प्रचंड संहार पूर्वीं कधींही झाला नसेल. एकाच शहरात घडून आलेल्या एक लाख लोकांच्या सहाराचें इतकें झळनू या इतिहासकारानें केलेलें हृदयविदारक वर्णन तर अंतःकरणाचा ठार घेणारें आहे.

थोड्याच काळात ईजिप्तचा बादशहा सलाहुद्दीन याच्या प्रभावी नेतृत्वाखालीं मुस्लिमांनीं पुन्हा जेरुसलेमवर धडक मारून ते काबीज केलें. त्याच ठिकाणीं झालेल्या भीषण कत्तलीमुळे मुस्लिमांच्या अंतःकरणास झालेली खोल जखम भरून निघाली नव्हती; मागे झालेल्या प्रचंड सहाराची आठवण अद्याप चुकली नव्हती. शहरातील प्रत्येक सिध्द नागरिकाची कत्तल करून भरपूर सूड उगविण्याची किंवा बदला घेण्याची या वेळीं सुगुणसंधी चालून आली. सबंध शहराचे रक्तगण करून मुस्लिम सहाराचें भरपूर उडें काढण्याचा समय प्राप्त झाला.

याच वेळीं सलाहुद्दीनला हजरत मुहम्मद पैगवरांनीं दिलेल्या मानव्याच्या हाकेचें स्मरण झालें; पवित्र कुराणचा सदेश आठवला.

\* Historian's History of the World, Vol. 8, P. 352-53.



सिध्द न सैनिकावरील सूड निरपराध सिध्द जनतेवर काढण्याची कल्पना त्याला कशीशीच वाटली. आपल्या धर्मवाधवाच्या रक्ताचा बदला घेणें त्याला युक्त वाटलें नाहीं. इकडे सलाहुद्दीनच्या अंतःकरणात सद्भावनाचा कळोळ उडाला होता तर तिकडे सिध्द पुरुष, मुलें, स्त्रिया आदि आम जनतेचा थरकांप झाला होता. आपला मृत्यु आपल्या ममोर आ वासून उभा आहे याची त्यांना जाणीव झाली. आपल्या कच्च्यावच्च्यांना उराशीं धरून सिध्द माता आपले व आपल्या अर्भकाचे शेवटचे क्षण मोजीत वसल्या होत्या. त्या सर्वांना सलाहुद्दीनसमोर आणण्यात आलें. हताग झालेले नागरिक, भीतीनें गागरून गेलेल्या स्त्रिया आणि भेदरलेल्या मुद्देनें त्यांना चिकटलेली गोजिरवाणीं वाळकें पाहताच सलाहुद्दीनचें अंतःकरण कळवळले. तो पराक्रमी योद्धा दयेचा सागर बनला. त्याच्या डोळ्यांत अश्रू उभे राहिले. तोच इतिहासकार लिहितो, “ मृदु अंतःकरणाच्या त्या योद्ध्यानें सहानुभूतीचे शब्द उद्गारले. त्याच्या अंतःकरणाची कोमळता पाहून त्या स्त्रियांना धीर आला आणि त्याच्या एका शब्दाबरोबर आपली दुर्दशा नाहींशी होईल असे त्याच्यासमोर उद्गार काढले. . . . दयार्द्र अंतःकरणानें त्या स्त्रियांच्या विनंतीप्रमाणें त्यानें सर्वांना मुक्त केलें, इतकेच नव्हे तर त्यांना नजराणे वहाल केले.”\* या वेळीं जगातील कारुण्य आणि भूतदया जेखमलेमच्या पवित्र भूमीवर सलाहुद्दीनच्या स्वरूपान्त प्रकट झाली होती, इस्लामचे सत्य स्वरूप अवतरलें होतें. अखिल जगास भूषणभूत होऊन राहाणारी ही अभूतपूर्व घटना इस्लामच्या इतिहासात घडली. मानवतेचा हा हृदयंगम आविष्कार

\* Historian's History of the World, Vol. 8, P. 377.

मुस्लिम राजवटीत झाला. हजरत मुहम्मद पैगंबराची उदात्त शिक-  
वण प्रत्यक्षात उतरली. सर्व जगानें, विशेषत मुस्लिमांनी या घटने-  
पासून बोध घेतला पाहिजे; धर्माच्या लोकविक्षण कल्पनांनीं अध-  
शालेल्या धर्मवेड्यांनीं या प्रसंगापासून घडा घेतला पाहिजे. शत्रूच्या  
छहान अर्भकांना एका खोल खड्ड्यात जिवंत समाधी देणाऱ्या  
आणि नवजवान वृद्ध स्त्रीपुरुषांस गेंस चेंबरमध्ये घालून त्यांना ठार  
मारणाऱ्या आजच्या काळातील नरपशूंनीं आता परत शुद्धीवर आलें  
पाहिजे.

“अपशब्द मोल् नका असें माझ्या सेवकाना (मुस्लिमांना)  
बजावून द्यागा.”

—पवित्र कुराण १७ ५३

आपल्या शत्रूचा सूड किंवा बदला घेण्याची गोष्ट तर बाजूलाच  
राहू या, पण त्याच्याबद्दल अमर किंवा अपशब्द देखील बोलना कामा  
नये अशी पवित्र कुराणची आज्ञा आहे. त्यांनीं आपले शत्रूवर  
पत्करलें आहे किंवा ज्या परधर्मियांनीं आपल्यावर आग पाखडली  
आहे त्याच्याबद्दल बोलताना देखील सभ्यतेची भाषा वापरली पाहिजे.  
आपल्या वैम्याचा किंवा विरोधी लोकांचा भाषणात उद्धेल करिताना  
बहुधा आपणांस अश्लिष्ठ, मग्नुर व असहिष्णु भाषा वापरण्याचा  
मोह होतो. मुस्लिम म्हणणाऱ्यांना या मोहास बळी पडता कामा  
नये. अपशब्द उच्चारणें किंवा अमर बोलणें म्हणजे अप्रत्यक्ष सूड  
उगारिणें होय. बरील ऋचेवर मत्प्य करताना मी मोहम्मद अशी  
लिहितात, “परधर्मियांनीं आमच्यावर निष्कारण जुद्ध केलें अशी  
तक्रार मुस्लिमांनी हजरत पैगंबरावरून केव्हांनंतर त्यांना सहृदयी  
जनण्याचा व प्रतिपक्षार सूड न उगारिण्याचा आदेश देण्यात

आला. या आदेशामागील मनाच्या मोठेपणास जगात तोड मिळणें शक्य नाही. परधर्मियाकडून मुस्लिमाचा अत्यंत क्रूरपणें छळ करण्यांत आला, त्यांना उपद्रव देण्यांत आला, त्यांना शिव्याशाप वाहण्यांत आले, इतक्यावरही संतुष्ट न होता इस्लामचें अस्तित्त्वही नष्ट करण्याचा प्रयत्न सुरू झाला. एवढा छळवाद व उपहास होत असता त्याचा बदला कसा घ्यावा याबद्दलचो इस्लामची आज्ञा काय आहे असें म्हणाल तर अशा जुलमी प्रतिपक्षीयाबद्दल मुस्लिमांनी अपशब्द देखील बोलता कामा नये ही होय. ” \*

“एकाचा जमातीच्या द्वेषामुळे अन्यायानें वागू नका. न्यायानें वागणें ही ईश्वरभक्तीच्या खालोखाल महत्त्वाची गोष्ट आहे.”

—पवित्र कुराण ५:८

एकाचा जमातीबद्दल किंवा पक्षाबद्दल केवळ द्वेष आहे म्हणून त्याच्यावर जुलूम जबरदस्ती करणे, त्याची अपशब्दानें संभावना करणें, त्याला न्याय्य वाटणारी गोष्ट पायदळी तुडविणें, त्याच्या विचाराचा कोंडमारा करणें इत्यादि गोष्टी अन्यायाच्या असल्यामुळे त्यापासून मुस्लिमांनी परावृत्त झालें पाहिजे. कोणताही भेदभाव न ठेवता त्याच्याशीं न्यायानें वागणें हे आपले पवित्र कर्तव्य आहे असें मानलें पाहिजे. न्यायवृत्ति हा परमेश्वराचा एक गुणधर्म असल्यामुळे त्याचें परिपालन करणें म्हणजे परमेश्वराला संतुष्ट करणें, त्याची भक्ति करणें होय. .

“जुलूम करण्याकरितां दुसऱ्याची मदत मागणारा किंवा आपल्या जमातीकरिता अन्यायानें झगडणारा किंवा अनाचार कर-

णान्या आपल्या जमातीला मदत करताना मरणारा गृहस्थ आमच्यापैकी नव्हे.”

—इजरत मुहम्मद पैगबर

मुस्लिमांची परमेश्वरावर अढळ निष्ठा असल्यामुळे परमेश्वरास न आवडणाऱ्या गोष्टी करणारा मनुष्य मुस्लिम या नागास पात्रच होत नाही. स्वतः दुसऱ्यावर जुलूम करणारा किंवा तो करण्यास दुसऱ्यास मदतीला बोलावणारा गृहस्थ मुस्लिम होऊ शकत नाही. त्याचप्रमाणे जुलूम किंवा अनाचार करणाऱ्या पक्षाला प्रत्यक्ष वा अप्रत्यक्ष मदत करणारा मनुष्यही मुस्लिम म्हणविता जाणार नाही. मुस्लिम कोणास म्हणावे याचे स्पष्टीकरण पवित्र कुराणमध्ये सापडते.

“न्याय व चांगुलपणा या शार्वीत दुसऱ्यांना मदत करा; अन्याय आणि दुष्टपणाच्या शार्वीत मदत करू नका.”

— पवित्र कुराण ५:२

न्याय व योग्य गोष्टींबद्दल श्रद्धा बाळगणारा व त्याकरिता दुसऱ्यांना मदत करणारा गृहस्थ मुस्लिम म्हणू शकतो. त्याच्या हातून कोणतेही अपकृत्य, कोणताही अन्याय, कोणतेही दुष्ट कृत्य घडता कामा नये किंवा त्या बाबतीत त्याचे इतरांना सहाय्यही होता कामा नये. जे सत्य, शिव आणि सुंदर असेल त्याचाच पुरस्कार करणारा गृहस्थ इस्लामचा अनुयायी होऊ शकतो.

इस्लामच्या या उदात्त मंत्रगालीमुळे जगात सरीम व राजरोस चाललेल्या अत्याचाराम व सूड बुद्धीस पायबंद बसला आणि त्यामुळे मानवतेचा मार्ग अधिक सुकर झाला. मूर्खता आणि जुलूम यापासून अल्लिख राहणारा समाज तयार करण्यात इस्लामने अपूर्व

यश मिळविलें आहे. एच्. जी. वेल्स नावाचे जगद्विख्यात ग्रंथकार लिहितात, “ पूर्वी जगामध्ये कधीही आढळून न येणारा आणि सार्वत्रिक क्रूरता व जुद्धम जबरदस्ती यापासून मुक्त असलेला समाज इस्लामने निर्माण केला. ” † एडवर्ड गिवनने आपल्या “ Decline and Fall of the Roman Empire ” ग्रंथात वरील विधानास पुष्टी देणारे उद्गार काढले आहेत. “ त्यानीं ( मुहम्मद पेगवर ) जनतेमध्ये स्नेह व औदार्याचें तेज निर्माण केलें, सामाजिक सद्गुणाचा पुरस्कार केला, नियम व तत्त्वप्रणालीनें सूडाच्या भावनेस पायबंद घातला. ” \*

आपल्या तत्त्वज्ञानानें इस्लामनें एकमेकांच्या रक्तास चटायलेल्या अनेक टोळ्या व जमातींमध्ये सहकार्य, प्रेम आणि एकोपा निर्माण केला आणि त्याची वाया जाणारी शक्ति, पराक्रम व बुद्धिमत्ता मानवतेच्या महान कार्यांवर केंद्रीभूत केली. अखिल मानवजातीचा उगम एकच आहे; सर्व मानवजात एक विश्वव्यापी कुटुंब आहे असा पुकारा करून इस्लामने विश्ववधुत्वाचा मार्ग अधिक सुकर केला.

“ आम्ही तुम्हास एकाच स्त्रीपुरुषां ( आईवापा ) पासून निर्माण केलें आहे. ”

—पवित्र कुराण ४९:१३

जगातील मर्याद पसरलेल्या मानवाची उत्पत्ति एकाच आईवापापासून झाल्यामुळे यच्चयावत् मानवावढल आपणामध्ये सहोदराची भावना आली पाहिजे. आपण निरनिराळ्या देशात राहत असलो,

† Outline of History, P 325

\* Historian's History of the World, Vol. 8, P 144.

आपली भाषा, संस्कृति वेगवेगळी असली, आपला धर्म वेगवेगळा असला तरी आपण सर्व एककुटुंबीय आहोत, आपणांमध्ये कोणताही भेदभाव नाही ही विशाल भावना आपण मनामध्ये सतत घाळगळी पाहिजे अशी इस्लामची शिकवण आहे.

“सर्व प्राणिमान हें परमेश्वराचें कुटुंब आहे. त्यानें निर्माण केलेल्या प्राणिमात्राचें कल्याण करण्याची जो शिकस्त करतो तो परमेश्वराचा अत्यंत आवडता माणूस होय.”

—हजरत मुहम्मद पैगबर

आपल्या कुटुंबियाच्या स्वास्थ्याकरिता विलक्षण परिश्रम करणाऱ्या सुपुत्राविषयी बापाला केवढा अभिमान वाटतो, केवढी आपुलकी वाटते, केवढे प्रेम वाटते ! सारें विश्व हे माझे कुटुंब आहे या भावनेनें मानव जातीकरिता चंदनासारखा आपला देह शिजविणाऱ्या सद्गृहस्थावढल परमेश्वरास तशीच आपुलकी, तसेंच प्रेम वाटते. आपला स्वार्थ, आपलें सुख, आपला मोठेपणा बाजूला ठेवून निरलसपणें मानवतेची सेवा करणारा गृहस्थ परमेश्वराचा अत्यंत आवडता मनुष्य समजला जातो.

“मानवांची सेवा ही परमेश्वराची सर्वश्रेष्ठ भक्ति होय.”

—हजरत मुहम्मद पैगबर

परमेश्वराची भक्ति करण्याचे अनेकविध प्रकार आज जगतांत रूढ आहेत. प्रत्येक मनुष्य आपल्या बुद्धीप्रमाणें त्याची पूजाअर्चा करतो, त्याला आळवितो. शेजाऱ्यांपाजाऱ्यांना छळावयाचें, जनतेची पिळवणूक करावयाची, राजरोस अन्यायानें वागावयाचें, स्वतःच्या फायद्याकरिता दुसऱ्यावर जुद्धमजबूरदस्ती करावयाची आणि नंतर

या पापांतून मुक्त होण्याकरितां परमेश्वराचें भजनपूजन करावयाचें ! अशनें कां परमेश्वर कधीं संतुष्ट होईल ? मानवांवरील अन्याय मग तो कोणत्याही स्वरूपांत असला तरी अक्षम्य आहे आणि असा अन्याय करणाऱ्या माणसावद्दल परमेश्वराला प्रेम व आपुलकी वाटणें शक्य नाही. परमेश्वर दिव्यचक्षु आहे; भक्तीचा अवास्तव पसारा व डामडौल तो बरोबर ओळखतो. दिखाऊ भक्ति आणि खरी भक्ति यामधील भेद त्याला स्पष्ट दिसतो. मानवाला हरताळ फांसणाऱ्या व्यक्तीनें कितीही परमेश्वराचीं प्रार्थना केली तरी परमेश्वर त्याकडे दुर्कून देखील पाहत नाही. परमेश्वर मानवसेवेचा भुकेला आहे. मानवांची सेवा करणारास तो आपला भक्त समजतो. ज्याच्यावर संकटें कोसळत आहेत, जे अन्यायानें पिचून निघत आहेत, जे प्रत्यहीं अत्याचाराला बळी पडत आहेत, जे उपासमारीनें तडफडत आहेत अशांच्या साहाय्याला धांवून जाणारा आणि त्यांच्या दुःखाचा परिहार करण्याकरितां अटोकाट प्रयत्न करणारा हाच खरा परमेश्वराचा भक्त; मानवसेवा हीच परमेश्वराची सर्वश्रेष्ठ भक्ति.

“जो मानव जातीचें कल्याण करतो तो सर्वश्रेष्ठ होय.”

—हजरत मुहम्मद पैगंबर

मानवांचें कल्याण हेंच आपलें ईप्सित मानणाऱ्या सदगृहस्थास इस्लामनें श्रेष्ठ स्थान दिलें आहे. मनुष्याचें श्रेष्ठत्व त्याच्या कुल-शीलावर किंवा गर्भश्रीमंतीवर अवलंबून आहे असें इस्लाम मुळींच मानीत नाही. मानवांची सेवा, मानवांचें कल्याण हीच श्रेष्ठत्वाची कसोटी आहे असें तो मानतो.

“मानवजातीच्या कल्याणाकरितां तुम्हीं (मुस्लिम) निर्माण

‘शालेले आहांत. तुम्ही सत्याचा पुरस्कार व अन्यायाचा धिक्कार करणारे असून परमेश्वरावर अढळ विश्वास ठेवणारे आहांत.’”

—पवित्र कुराण ३:१०९

इस्लामचें ध्येयवाक्य वरील ऋचेमध्ये घोषित केलें आहे. इस्लाम-ध्या अनुयायांवर, मुस्लिमांवर मानव कल्याणाची केवढी मोठी जबाबदारी आहे याचा त्यांनी अवश्य विचार केला पाहिजे. मुस्लिम म्हणजे जात्यध, हटवादी, संस्कृतिहीन असा दोषारोप केला जातो तो कितां असत्य आहे हें त्यांनी स्वतःच्या वागणुकीने सिद्ध केलें पाहिजे.

मानवी संस्कृतीचा वारसा आपणास मिळाला आहे; त्या संस्कृतीमध्ये आणखी मोलाची भर घालण्याचें पवित्र कार्य आपणास करावयाचें आहे याचें स्मरण मुस्लिमांनी सतत ठेविलें पाहिजे. मानवता हा संस्कृतीचा गामा मानला जातो; आत्मा समजला जातो. तिला संपन्न करण्याचें पुण्यकार्य प्रत्येक मुस्लिमानें केलें पाहिजे. सत्य व न्याय ही मानवतेची मूलभूत अंगें त्यानें आत्मसात केली पाहिजेत. कोणत्याही आमिपास किंवा स्वार्थास बळी न पडतां, कोणत्याही धाकदपटशास भीक न घालतां त्यानें आपलें आचरण शुद्ध ठेविलें पाहिजे. सर्वांत महत्त्वाची गोष्ट म्हणजे मुस्लिमाचा परमेश्वरावर अढळ विश्वास पाहिजे. परमेश्वरावर विश्वास याचा अर्थ, परमेश्वराचे जे महान गुणधर्म आहेत त्यांचा स्वतःमध्ये आविष्कार असें मागील एका प्रकरणांत केलेला आहेच. या विश्वासांमुळे मनुष्य विवेकी, सदाचारी व त्यागी बनतो, त्याच्या अंतःकरणांत प्रेम व दया पालयते, उदात्त भावना ओसंडून निघतात, केवळ आपल्या जातीकडे न पाहतां सर्व जगाकडे, मानवजातीकडे आत्मीयतेनें



पाहण्याचें सामर्थ्य त्याच्यामध्ये येतें. 'सारे विश्व माझे घर' या विश्व-  
बंधुत्वाच्या कल्पनेंत तो रंगून जातो.

माणसांमधील देव जागृत करणाऱ्या उदात्त मूल्यांचा जीवनांत  
आविष्कार हेंच संस्कृतीचे सारसर्वस्व होय. या मानवी संस्कृतीमध्ये  
इस्लामप्रमाणें प्रत्येक धर्मांनें मोलाची भर टाकून ती संपन्न केली  
आहे. या मानवी संस्कृतीचे आपण सर्वजण वारसदार आहोंत.  
संस्कृतीचें उदात्त स्वरूप हिंदु मुस्लिमादि सर्व धर्मियांनीं समजावून  
घेतलें पाहिजे. वेड्या धर्मभावना व कोत्या कल्पना याच्या आहारीं  
न जातां आपण सर्व एकाच कुटुंबातील आहोंत या भावनेनें बागलें  
पाहिजे. मानवता हें आपल्या सर्वांचें परमोच्च ध्येय आहे हें ध्यानीं  
धरून एकमेकांचें जीवन सुखी व उन्नत करण्याचा प्रयत्न केला  
पाहिजे. आज पुनरुज्जीवनाच्या वेदना सुरू आहेत. आपल्या प्रिय  
व महान् देशाचें भवितव्य घडविलें जात आहे. अशा वेळीं  
संस्कृतीचे सच्चे उपासक बनणें हें प्रत्येक नागरिकाचें पवित्र  
कर्तव्यच ठरतें.

## शुद्धिपत्र

पृष्ठ	ओळ	अशुद्ध	शुद्ध
४	१३	अवस्था	अवस्था
६	२२	विख्यात	विख्यात
१६	७	पूर्णपणें	पूर्णपणें
२६	२४	लायाडणान्वा	लायाडणान्या
३२	१७	विकास	विकास
४७	१५	गाळा यात्रा	मळेची यात्रा
५४	२०	पारखी	पारखा
५९	४	जाणि	आणि
७३	१९	हत्या	हत्या
११०	२३	विद्वच्छ्रेष्ठ	विद्वत्श्रेष्ठ
११९	१२	पैगंबराचा सत्कार	पैगंबराच्या आदेशाचा सत्कार
१२६	५	प्रेमाने	प्रेमानें
१२७	१	त्या सपत्तीत	त्याच्या संपत्तीत
१६२	२१	गीरगारिवास	गोरगारिवास
१९९	२१	राष्ट्रांचे उत्कर्ष	राष्ट्राचा उत्कर्ष
१९९	२१	अवलंबून असते	अवलंबून असतो

प्रसिद्ध होत आहे

आवृत्ति ३ री

दक्षिणा ग्राईझ फंडांतून वक्षिस मिळालेलें

हजरत मुहम्मद पैगंबर चरित्र

लेखकः—सय्यद अमीन

निवडक अभिप्राय

“अतिशय उत्कृष्ट रीतीने लिहिलेलें व उपयुक्त माहितीने भरलेलें हें पुस्तक आहे.”

—नेक नामदार न्यायमूर्ति एम्. आर. जयकर, मुंबई

“चरित्र सुशोभ व मनोवेषक असून त्याचा थोरपणा मनावर ठसेल अशा भाषेत लिहिलें आहे.”

—न्यायमूर्ति सर भवानीशंकर नियोगी, नागपूर

“मराठी वाङ्मयांत उत्कृष्ट भर टाकल्याबद्दल मि. सय्यद अमीन यांचें अभिनंदन करतो.”

—प्रोफेसर डॉ. पी. एल. वैद्य, एम्. ए., डी. लिट् (पॅरिस)

“ओघवती भाषा, विषय प्रतिपादनाची हातोटी व रसाळ वर्णन यांचा मनावर खोल परिणाम झाला. आदर्श चरित्रांपैकी तें एक आहे.”

—सरदार माधवराव किवे, एम्. ए., इदूर

“आपण इतकी उत्कृष्ट मराठी भाषा लिहूं शकतां हें पाहून आनंद वाटला. पैगंबर साहेबांचें यथार्थ चरित्र व उपदेश वाचून मुसलमान व हिंदू बांधवांत पसरलेले गैरसमज नाहीसे झोप्यास पुष्कळच मदत होईल.”

—प्रोफेसर डॉ. शं. दा. पेंडसे, एम्. ए., पीएच्. डी., नागपूर

“ यापुढें जगाचा जो एकच एक मानवधर्म होणार आहे, त्याचीं तत्वे पधराशें वर्षांपूर्वी प्रतिपादन करणाऱ्या विभूतीचें चरित्र आबालवृद्ध मरठी वाचकांपुढें ठेवून तुम्हीं त्याची चांगली सेवा केली आहे यात शका नाही.”

—वि. स. खांडेकर

“ ग्रंथकारानें अत्यंत परिश्रम घेऊन विषयाची माढणी इतकी स्पष्ट व आकर्षक केली आहे कीं चरित्र वाचताना मनास अत्यंत आल्हाद वाटतो.”

—शेर अब्दुल अजीझ, एम्. एस्सी. (लंडन)

“ सुखातीपासून अखेरपर्यंत सुंदर व सुबक मराठी भाषेत चरित्र लिहिलें आहे. लेखनशैली अतिशय उत्कृष्ट आहे.”

—डॉ. अब्दुल हमीद काशी, एम्. ए., पीएच्. डी. (बर्लिन)

“ मोठ्या आवडीने व काळजीपूर्वक पुस्तक वाचलें, अतिशय आनंद झाला. इस्लामधर्म म्हणजे काय आहे याची यथायोग्य कल्पना येण्यास अशा पुस्तकाची अत्यंत जरूरी आहे.”

—खानबहादुर वदिउद्दहमान काशी, एम्. ए.

“ चरित्रामधील अत्यंत महत्त्वाचीं प्रकरणें इतक्या बुद्धिमत्तेने व कुशलतेने रेखाटलीं आहेत कीं ग्रंथकाराविषयी घन्योद्गार बाहेर पडतात.”

—मौलाना इनायतुल्ला, लखनौ युनिव्हर्सिटी

“ विद्वान् व सहृदय ग्रंथकार मि. अमीन यांनी आशिया खंडातील एका थोर तत्त्वज्ञानी सत्पुरुषाचें लिहेलेलें हें चरित्र छोटेसें पण आल्हादकारक आहे.”

—मॉडर्न रिव्ह्यू, कलकत्ता

“ सरयद अमीन यांनी पैगंबरांचें चरित्र व शिकवण उज्ज्वल स्वरूपात आणि सुंदर मराठीत मांडलें आहे.

—नवाकाळ, मुंबई

“पैगबरानी या जगात समता व बहुता याची शिकवण कधी दिली व अमलात कधी आणली हे समजण्याकरिता या पुस्तकाचा अभ्यास केला पाहिजे.”

—समाचार, मुंबई

“पैगबर यांचे हे छोटे पण मनोरंजक चरित्र मराठीत लिहून मि. अमीन यानी मराठी वाचकाना ऋणी करून ठेविले आहे. लेखक इस्लाम-धर्मीय असूनही त्यांनी लिहिलेली मराठी भाषा अत्यंत सोपी, सोज्वल व रसाळ आहे.”

चिन्ना, मुंबई

“पुस्तकातील कथाभाग अत्यंत स्फूर्तिजनक आहे”

—ज्ञानमंदिर, मुंबई

“इतक्या उदार वृत्तीने व पूर्वग्रह रहित दृष्टीने पैगबर चरित्र लिहून मि. सय्यद अमीन यानी धार्मिक बाद्मयात उत्कृष्ट पुस्तकाची भर घालून महाराष्ट्रीय वाचकांस उपकृत करून ठेविले आहे”

—महाराष्ट्र शारदा, मुंबई

“या चरित्रातील ओघवती भाषा, सरळ विवेचन व भाषाप्रमुख पाहून मनास फार आनंद होतो व त्यामुळे चरित्र नायकाच्या चारित्र्याचा पुस्तक वाचीत असता मनावर अत्यंत इष्ट असा परिणाम होत जातो.”

—सुबोध पत्रिका, मुंबई

“अभ्यासपूर्वक लिहिलेल्या या सविस्तर चरित्राने मराठी बाद्मयात एक चांगलीच भर पडली आहे.”

—वेसरी, पुणे

“पुस्तक सुरुवातीपासून अखेरपर्यंत वाचण्यासारखे आहे.”

—श्रॉनिकल, मुंबई

“भाषेच्या व वाङ्मयाच्या दृष्टीनीं हें पुस्तक मराठी भाषेंत व्याच श्रेष्ठ दर्जाचें ठरतें.”

—प्रमोद, मुंबई

“लेखकाची मराठी भाषा नसतनाही पुस्तकाची भाषा इतकी सुंदर उतरली आहे कीं मराठी मातृभाषा असणाऱ्यांपैकीं सुद्धा अनेक लेखकांनीं तिचा किता गिरवावा.”

—प्रतिभा, मुंबई

“हल्लींच्या अस्थिर परिस्थितीत असें पुस्तक प्रसिद्ध करून सय्यद अमीन यांनीं खरोखरीच एक महत्त्वाची कामगिरी बजाविली आहे.”

—ज्ञानप्रकाश, पुणे

“सुंदर पुस्तक लेखकाने सर्वोत्कृष्ट व सुबोध मराठी भाषेंत लिहून मराठी वाङ्मयात एक अपूर्व भर टाकली आहे.”

—सकाळ, पुणे

“सय्यद अमीन यांची मातृभाषा उर्दू असून शुद्ध व सुंदर मराठीत त्यांनीं हें चरित्र लिहिलें आहे हें अत्यंत भूषणावह आहे.”

—महाराष्ट्र साहित्य पत्रिका, पुणे

“पुस्तक अतिशय उपयुक्त झालें आहे.”

—महाराष्ट्र, नागपूर

“मि. अमीन यांनीं हें पुस्तक लिहून मराठी वाङ्मयाच्या चरित्र विभागांत एका उत्तम पुस्तकाची भर घातली आहे.”

—निजाम विजय, हैद्राबाद

# BHAVAN'S LIBRARY

This book should be returned within a fortnight from the date last marked below\*

Date of Issue	Date of Issue	Date of Issue	Date of Issue
1 3 MAY 1958			
1 8 SEP 1964			
1 2 DEC 1969			
1 6 DEC 1969			
1 1 AUG 1982			
2 4 OCT 1985			
7 SEP 1990			